

*M. S. University of Baroda Research Series-7*

PARAMALAGHUMAÑJŪSĀ

OF

ŚRI NĀGEŚA BHATṬA

*with the commentary Jyotsnā*

by

Pt. KĀLIKĀPRASĀD ŚHUKLA

M.A., Vyākaraṇācārya,

Uttamakakshā Vyākaranādhyāpaka,  
Baroda Sanskrit Mahāvidyālaya.



BARODA SANSKRIT MAHAVIDYALAYA,  
M. S. University of Baroda, Baroda.  
1961.

First Edition

Copies 1000

1961

( All rights reserved )

*Can be had from :*

The University Publications Sales Unit  
Near Palace Gate, Baroda.

---

Printed by Ramanlal J. Patel, Manager, The M S. University of Baroda  
Press (Sadhana Press), Near Palace Gate, Palace Road, Baroda and  
published by Shri H. C. Mehta, Principal, Baroda Sanskrit  
Mahavidyalaya, Bank Road, Baroda, October, 1961.

श्रीः

गहाराजसयाजिरावविश्वविद्यालयसंशोधनग्रन्थमालायाः  
सप्तने पुष्पम् ।

महामहोपाध्यायश्रीनागेशभट्टविरचिता-

## परमलघूमञ्जूषा

महाराजसयाजिरावविश्वविद्यालय-संस्कृतमहाविद्यालयोत्तमकक्षा-  
व्याकरणाध्यापक-व्याकरणाचार्य-एम. ए.  
पं. श्रीकालिकाप्रसादशुक्रविरचितया ज्योत्सनाख्यटीकया  
समलङ्घिता ।



संस्कृतमहाविद्यालयः ।  
महाराजसयाजिरावविश्वविद्यालयः, बडौदा ।  
वि. सं. २०१७

## PREFACE.

The Maharaja Sayajirao University of Baroda has started a series of publications called "M. S. University of Baroda Research Series". In this series will be published selected research works of high quality of the teachers and the students of this University. The commentary called જ્યોત્સ્ના on "પરમલુદુમજૂપા" by Shri K. P. Shukla is published as the seventh volume of this series.

We acknowledge with thanks the financial help received from the University Grants Commission, which gave us a grant of half the cost of this publication.

Baroda :  
22nd Sept. 1961

B. K. ZUTSHI  
Registrar

## A BRIEF INTRODUCTION.

The uniqueness of Indian grammar lies in its scientific interpretation and philosophical study. In Indian literature prominence and superiority of grammar has been unhesitatingly accepted by scholars from the very beginning of Vedic age. In no country such a scholarly and scientific traditional study has been pursued on grammatical subject of any language as it is done in India. As a matter of fact, the study of philology in Europe began to develop, when Europeans became acquainted with the grammar of Samskrta. Those, who are of opinion that the science of philology is a new one to Indian scholars, only blow their own trumpet. Śiksā, Nirukta and Vyākaranā, the three of the six accessories (अङ्ग) of the Vedas have direct relation with philology and even out of this triad Vyākaraṇa has a closer affinity to philology.

The study of Saṁskṛta grammar, specially Pāniniya system of grammar, has been prosecuted on two lines *viz.* Etymological and philosophical. The philosophical study has a long and continuous tradition behind it. Maharsi Vyādi, the author of the Samgraha exhaustively discussed the eternal (नित्य) and non eternal (अनित्य) nature of word, the relation between word (शब्द) and its meaning (अर्थ) etc. Unfortunately this epoch-making book is not available at present. For the first time in the Vākyapadiya of Bhartṛhari the theory of Sphota and modification of word (शब्दविवर्तवाद) has been established and discussed in details. Really speaking, the theory of sphoṭa is a unique achievement of Indian grammarians and as such it forms India's outstanding contribution to the philosophy of language. The 74 (seventy four) Kārikās forming an extract (निष्कर्ष) of the शब्दकौरतुम् by Bhattoji-Dīksita, were commented upon by his nephew Śri Koundabhaṭṭa in the Vaiyākaraṇa Bhūṣaṇa. The numerous commentaries, such as Parīkṣā by

Bhairava Miśra, Bhūṣaṇa by Kṛṣṇamitra, Tīmarthavāda by Khuddijhā, Darpaṇa by Harivallabha and Prabhā by Śri Bālakṛṣṇa Pañcholī, on the abridged edition, known as Vaiyākarana Bhūṣanasāra, of this work are clear proof of its being a work of great interest and importance.

Our author Nāgeśabhaṭṭa also wrote many original treatises and commentaries, the Mañjūṣā being one of his original treatises. This work is found in three forms namely—Bṛhmañjūṣā, Laghumañjūṣā and Paramalaghumañjūṣā. In the Laghumañjūṣā, Nāgeśabhatta refuting the views expressed in Nyāya, Mīmaṁsā etc in a scholarly manner, propounded new theories and principles regarding certain philosophical topics of Samskrta grammar. Among the commentaries of the said work Kalā of Vaidyanātha Pāyagunde, Kuṇčikā of Kṛṣṇamitra and Ratnaprabhā of Śri Sabhāpati Upādhyāya, are scholarly and widely read. It is to be noted that Nāgeśabhaṭṭa did a great service to the advancement of philosophical thought in Samskrta grammar.

Śabdaśaktiprakāśikā by Jagadīśa and Vyutpattiśāda by Gadādhara written in the style of Navya Nyāya, and other sectional works such as Sphoṭasiddhi by Maṇḍana Miśra, Sphoṭasiddhi by Bharata Miśra and Sphoṭa Candrikā by Kṛṣṇamitra etc. also deserve mention here.

#### Grammar as Philosophy.

It is accepted on all hands that the main aim of the science of grammar is not to create new words but to acquire the knowledge whether a word is etymologically correct (साक्ष) or not.<sup>1</sup> According to grammarians the word is eternal (नित) like Brahma of the Vedāntins and hence it cannot be a product. In this way they identify the eternal word with Brahma or प्रत्यगात्मा. While the aim of the philosophers is to teach the means of Brahma or प्रत्यगात्मा realisation, the grammarians too,

---

<sup>1</sup> Mahābhāṣya (Pā. Sū. 6, 3, 109).

believe in the etymology or शब्दस्त्वार<sup>1</sup> to be the means to attain the realisation.

One, who knows etymologies of words or शब्दस्त्वार can differentiate the correct (साधु) words from the incorrect (असाधु) ones, and is also capable of recognizing the पश्यन्ती वाक् which is the source of all words (शब्द) and meanings (अर्थ). He can be consequently entitled to find beatitude or deliverance (मोक्ष or ब्रह्मप्राप्ति).<sup>2</sup> In the opinion of Pt. Rāmājñā Pāndeya the whole science of grammar is a philosophy<sup>3</sup>

#### Means of Valid Knowledge (प्रमाण) in Grammar.

The perception of the objects of cognition (प्रेत्येष) fully depends upon the means of valid knowledge (प्रमाण) and that is why in all Śāstras such as Nyāya, Mīmāṃsā, Vedānta etc. the means of valid knowledge (प्रमाण) have been mainly discussed. It is astonishing to note that, though, sometimes, the grammarians while discussing the catagories (पदार्थ) followed the तार्किक, sometimes the मीमांसक or the वैदानितन्, yet, no grammarian has discussed the means of valid knowledge (प्रमाण) independently. Consequently it is difficult to find in grammar the vivid and clear-cut definitions (लक्षण) and illustrations (उदाहरण) of the means of valid knowledge (प्रमाण). Even then after a minute and critical study of the Mahābhāṣya and the Vākyapadiya etc. we can prove that perception (प्रत्यक्ष), inference (अनुमान), verbal testimony (शब्द), disjunctive hypothetical syllogism (अर्थप्रतिपत्ति) and non-recognition (अनुप्रलक्षित) have been accepted as the means of valid knowledge (प्रमाण) by the grammarians.

For, had they not recognized perception (प्रत्यक्ष) as a means of valid knowledge (प्रमाण), grammarians could not have even the perception (प्रत्यक्ष) of word (शब्द) with the help of the auditory organ (श्रवणेन्द्रिय). Besides, even the complete perception

<sup>1</sup> शब्दब्रह्मणि निष्णातः पर ब्रह्माधिगच्छति । (Smṛti).

<sup>2</sup> द्वे ब्रह्मणी वेरितव्ये शब्दब्रह्म पर च तत् । शब्दब्रह्मणि निष्णातः पर ब्रह्माधिगच्छति ।

( Smṛti ).

<sup>3</sup> Vidyākarana Darśana Bhūmikā by Rāmājñā Pāndeya.

of an object is not possible at one time,<sup>1</sup> hence there arises the necessity of inference (अनुमान) for fully cognizing it. Therefore the grammarians accepted inference (अनुमान) as a second means of valid knowledge (प्रमाण), otherwise the Paribhāsās proved by means of inference (अनुमान) will wither away. The Mahābhāṣya<sup>2</sup> of Patañjali clearly shows that the grammarians recognized verbal testimony (शब्द) also as a means of valid knowledge. (प्रमाण). But on the basis of the above statement, it should not be misunderstood that verbal testimony (शब्द) is the only means of valid knowledge (प्रमाण) according to grammarians. The aim of the above reference is only to show the prominence of verbal testimony (शब्द) in comparison with other means of valid knowledge (प्रमाणs). In the same way according to Mahābhāṣya and its commentary of Kaiyata,<sup>3</sup> non-recognition (अनुपलब्धि) and according to Vārtika and Maṭābhāṣya<sup>4</sup> etc disjunctive hypothetical syllogism (अर्थात्ति) are also accepted as the means of valid knowledge (प्रमाण) in grammar.

Analogy (उपमान) is also a means of valid knowledge according to some. But according to Mahābhāṣya<sup>5</sup> the theory of this means of valid knowledge has been refuted and so in grammar it has not been admitted as a means of valid knowledge (प्रमाण).

#### Means of valid knowledge in other Śāstras.

The Chārvākas believe only in perception (प्रलक्ष) as the means of valid knowledge, the Saugatas and the Vaiśeṣikas in

<sup>1</sup> दुर्लभ कस्यचिलोके सर्वावयवदर्शनम् । कैश्चित्त्वयवैद्यैरर्थं कृत्वोऽनुमीयते । (वा. का. २ श्ल. १५८).

<sup>2</sup> शब्दप्रमाणका वयस्, यच्छब्द आह नदस्माक प्रमाणम् (Mahābhā Pā Sū.)

<sup>3</sup> न ह्यन्दुपलभ्यते । (Mahābhā Pā Sū. ५, १, ११७.) एव नानुपलब्ध-प्रमाणेनान्यत्वाभावलिङ्ग्य इत्यर्थः । (Kaiyata on the same.).

<sup>4</sup> सम्बन्धशब्दैव तु त्यम् (Mahābhā and Vārtika Pā. Sū. १, १, ७१.).

<sup>5</sup> मान हि नाम अनिर्ज्ञतार्थमुपादीयते, अनिर्ज्ञतार्थं ज्ञात्यापीति तत्समीपे यज्ञात्यन्ताय-मिमीते तदुपमानं गौरिव गवय इति । गौर्निर्ज्ञतः, गवयोऽनिर्ज्ञतः । (Mahābhā. Pā. Sū. २, १, ५५)

perception (प्रत्यक्ष) and inference (अनुमान). In the opinion of the Vaïśeśikas verbal testimony is inherent in inference (अनुमान). The Naiyāyikas admit perception (प्रत्यक्ष), inference (अनुमान), analogy (उपमान) and verbal testimony (शब्द), while the Mīmāṃsakas of the school of Prabhākara recognize disjunctive hypothetical syllogism (अर्थापत्ति) in addition to the above mentioned four means of valid knowledge (प्रमाण) of the Naiyāyikas. The Mīmāṃsakas of Rhatra school raise the number of the means of valid knowledge (प्रमाण) to six by adding non-recognition (अनुपलब्धि) to the five means of valid knowledge (प्रमाण) of the Mīmāṃsakas of the Prabhākara school. In practice (व्यवहार), often, the sectional Vedāntins (एकदेशिवेशान्तिन्‌s) also believe in these means of valid knowledge. Paurāṇikas are of the opinion that there are eight means of valid knowledge (प्रमाण) such as 1—perception (प्रत्यक्ष), 2—inference (अनुमान), 3—analogy (उपमान), 4—verbal testimony (शब्द), 5—disjunctive hypothetical syllogism (अर्थापत्ति), 6—non recognition (अनुपलब्धि), 7—equivalence (सम्भव) and 8—tradition (ऐतिह्य). In addition to these eight means of valid knowledge (प्रमाण) accepted by Paurāṇikas one more means of valid knowledge (प्रमाण) as gestural (चैषिक) is also recognized by the followers of the Tantra school.

#### The sources of theories propounded in the Mañjūsā.

With the help of such commentaries as the Mahabhāṣya of Patañjali, Nāgeśabhatta propounded, in the Mañjusā grammatical theories mostly based on the Vākyapadīya of Bhartṛhari in the style of the modern Nyāya (नव्यन्याय). But being influenced by other Śāstrias sometimes he differed from the Vākyapadīya. Bhartṛhari believes in three<sup>1</sup> types of वाक् namely—Paśyanti, Madhyamā and Vaikhari and he is of opinion that the whole creation is the outcome of Paśyantivāk. These Paśyantivāk, Śabdabrahma and Parāvāk are identical and eternal, whereas Nāgeśa believes into four types of vāk viz. Parā, Paśyanti, Madhyamā and Vaikhari and shows a vast difference between Parā and Paśyanti. In this way Nāgeśa identifies Parā with

---

<sup>1</sup> वैखरी मध्यमायाश्च पश्यन्त्याश्चेतदद्युतम् । अनेकार्थं यदायाख्यावाचः परं पदम् । (वा. का. १, १८३.)

Śabdabrahma. The process of creation (सृष्टिप्रकार) described by Nāgeśa is completely explained in the treatises of Tantia<sup>1</sup> and according to them this Parā or Śabdabrahma is the product of bindu which itself is the product of Māyā and Purusa created by Bhagavat, because Śabdabrahma is a product, it cannot be eternal (नित्य) It may be virtually or practically eternal (व्यवहारनित्य) but it should not be absolutely eternal (क्लृप्तस्थनित्य) Believing in the process of creation (सृष्टिप्रकार) of the school of Tantra, Nāgeśa explains the first Kārikā<sup>2</sup> of Vākyapadiya of Bhartrhari in a way different from that of Bhartrhari.

This view of Nāgeśa does not deserve acceptance. It is quite contrary to the view expressed in the Śivadrsti, the Tatvasangraha of Śāntarakṣita and the explanation of the same Kārikā<sup>3</sup> quoted in the Nyāyamañjari. According to Bhartrhari the Śabdabrahma and Parabrahma are identical and so the realisation of Śabdabrahma is the realisation of Parabrahma while according to Nāgeśa there is a distinction between Śabdabrahma and Parabrahma. Thus Śabdabrahma can be called a product only according to the Tantrāgama and not according to the Vyākaranāgama.

#### Relation between word (शब्द) and its meaning (अर्थ).

Bhartrhari believes in two types of meaning that is subjective (बौद्धार्थ) and objective (वाद्यार्थ) whereas Nāgeśa holds that both word (शब्द) and its meaning (अर्थ) are subjective (बौद्धार्थ) and hence identical. But it seems quite strange to note that Patañjali while explaining Upadeśa and Uddeśa in his Mahābhāṣya<sup>4</sup> accepts indirectly both subjective (बौद्धार्थ) and objective (वाद्यार्थ). Thus Nāgeśa stands quite contrary to Patañjali and Bhartrhari, the two authorities of outstanding merit in the field of grammar.

<sup>1</sup> विन्दोरत्साद् भिद्यमानाद् रवोऽदत्तात्मकोऽभवत् । स एव श्रुतिसम्पन्ने । शब्दत्रैष्ण्यं गीयने । (प्रयञ्चसार० त. १२० व श्लो. ४३ )

<sup>2, 3</sup> अनादिनिधन ब्रह्म शब्दतत्त्वं यदक्षरम् । विवर्तोऽर्थमावेन प्रक्रिया जगतो यतः । (वा० का० १ श्लो० १ ) .

<sup>4</sup> उपदेशोऽजनुनासिक इत् (Pā. Sū. 1, 3, 2.).

The refutation by Nāgeśa of अन्विताभिधानवाद of Bhāṭṭapāda is similar to that of Bharṭṛhari. Besides, Nāgeśa follows Bharṭṛhari in his treatment of Sphota. Though Vyāḍi and other scholars before Bharṭṛhari have opined that the theory of Sphota was propounded by Sphotāyana Rsi yet none has explained and amplified it more clearly than Bharṭṛhari. In this way Nāgeśa is more indebted to Bharṭṛhari than any other scholar. Had Nāgeśa not taken the help of Vākyapadīya, he would not have written his work so successfully.

### Influence of Koundabhātta.

So far as the treatment of Sphota theory, Samāsaśakti, Dhātvartha, Tīnartha, Lādeśa etc is concerned Nāgeśa has almost followed the line of Koundabhātta. For a detailed information about the said influence one may consult the saṃskrita introduction.

The Advaitavādins believe in illusion (अविद्या) as unborn (अजन्य) but perishable (विनाशी) But in Nāgeśa's view nothing except Brahma or the Supreme Reality is unborn. Moreover he further opines that there is no such thing as अनिर्वचनीय which the Advaitavādins believe to be an entity quite distinct from the real (सत्) and the unreal (असत्) ones. All the entities can be divided into only either real (सत्) or unreal (असत्).

The Naiyāyikas believe in ज्ञानलक्षणप्रत्यासति but Nāgeśa refutes it on the ground that it can only help one in cognizing the existing thing but not those which have either passed or are yet to come.

Nāgeśa also does not believe in consciousness of perception (अनुव्यवसायात्मकज्ञान) of the Naiyāyikas because he thinks that doubt about a thing does not arise when it is fully cognized. So an assertion like "I know" is meaningless. Experience does not record such an assertion as "I know cognition" like "I know the jar", if the former were the fact, there would be non-finality of proposition (अनवरथा). Nāgeśa believes that knowledge is self-illuminated. In the opinion of logicians (तांत्रिक) knowledge is self-illuminated. In the opinion of logicians (तांत्रिक)

conjunction (संयोग) is admitted as a relation (सम्बन्ध) but Nāgeśa refutes the view by holding that conjunction (संयोग) is a category (पदार्थ) and not relation. The logicians (तात्किक) admit of Genus (जाति) in substance (इ-य), quality (गुण) and action (कर्म) but on the authority of Kanāda and Gautama,<sup>1</sup> Nāgeśa believes that genus (जाति) is found in Ākāśa, inference (समवाय) and others.

Thus we arrive at the conclusion that though in writing the Mañjūśā Nāgeśa is undoubtedly indebted to Mahābhāṣya and other treatises of grammar yet the influence of Bharṭṛhari and Koundabhaṭṭa is more markedly noticeable.

### Sphota.

Like the atom theory of the logicians (तात्किक) and the Brahma theory of the Vedāntins the theory of Sphota has also been discussed in the original works (आकर्षण्य) of grammar. On the basis of this theory grammarians are called philosophers. The historians are quite silent about the time when this theory came into existence. But if one looks minutely one can find the germs of Sphota in the Vedas and the Brāhmaṇas.<sup>2</sup> In the Vedas and the Brāhmaṇas etc. the words—Śabda, ‘‘Go,’’ Vāk’ and others are used in the sense of the word (शब्दरूप) and not in the sense of Sphota form (स्फोटरूप). Thus its history in the form of an ism (वाद) is still in the dark.

The word Sphotāyana occurs in the sūtra of Pāṇini.<sup>3</sup>

Nāgeśa too at the end of his Sphoṭavāda has declared it openly that the theory of Sphota is undoubtedly of Sphotāyana.<sup>4</sup>

<sup>1</sup> सामान्य विजेष इति बुद्धयेक्षम् ( (वैश. १ अ. २ आ. ३ सू.) समानप्रसवात्मिका जाति: ( न्याय. २ अ. २ आ. ७१ सू.) )

<sup>2</sup> वाचेव विश्वा भुवनानि जहे, ओमिलं नदक्षरमिद सर्वम्, वाचो ह वाक् ।

<sup>3</sup> अवड् स्फोटायनस्य ( Pā. Sū. 6, १, १२३ ) Referring to it Haradatta the author of Padamañjari writes स्फोटोऽयन परायण यस्य स स्फोटायन., स्फोटप्रतिपादनपरो वैयाकरणात्मार्थः । ( Padamañj. Kāśi 6, १, १२३. )

<sup>4</sup> वैयाकरणागेशः स्फोटायनकर्षेभेतम् ।

परिष्कृत्योत्तरोत्तेन प्रीयतां जगदीश्वरः ॥ ( स्फोटवाद पृ० १०२ )

Yāska has proved at the very outset of his Nirukta that word (शब्द) is eternal (नित्य), universal (व्यापक), atomic (अणु) often refuting Āchāryoudumbara's view about the non-eternality of the word (शब्दानित्यत्व). Durgācārya in his commentary on Nirukta has clearly established the theory of Sphota. Thus it is clear that the history of Sphota is indirectly very old. Different Śastrakāras have expressed their different views with respect to the theory of sphota. They are as follows —

According to the Mīmāṃsakas<sup>1</sup> word is nothing but a letter which is produced by the guttural palatal and other contacts (कण्ठनाश्वासभिवानजय) and is also the object of the auditory organ (श्रवणेन्द्रियविषय) and the same is denotative (वाचक). In the Prakarana pūrṇikā,<sup>2</sup> Śālika has also accepted a letter (वर्ण) as word (शब्द) on account of the former being the object of the auditory organ (श्रवणेन्द्रियविषय). As the Ślokavārtika<sup>3</sup> shows that the cognition of a letter cognized on a previous day holds good even on the following days. Hence the theory that word is evanescent falls to the ground. Really the word is eternal. Therefore *letter* is only denotative of sense (वाचक) and not the sphota. Thus we arrive at the conclusion that the Mīmāṃsakas believe in Vainaspota.

II Pātañjalayogas refuting Varnaspota establish Padaspota and Vākyaspota. The letters alone are incapable of conveying the sense without taking into consideration the real order of the letters (नियतवर्गानुसूर्यी). Just as the remote consequence of an act (अपूर्व o. अदृष्ट) produced by the performance of a sacrifice (याग) remains potential till the acquisition of the desired object is effected, in the same way the sense of a word is conveyed with the help of impression produced by pronouncing the *letters* of a word in their due order. Thus *letters* can never be denotative of sense (वाचक). Padaspota and Vākyaspota can therefore, be accepted

<sup>1</sup> अथ गौरिल्यत्र कः शब्दः ? गकारौकरविसर्जनीया । ( शावरभाष्म् १, १, ५० ).

<sup>2</sup> कः शब्दोऽभिमत ? वर्णा, तेषामेव श्रोत्रयाश्वत्वात् । ( प्रकरणपञ्चिका . . . )

<sup>3</sup> तावत्काल स्थिर चैन कं पश्चान्नाशयिष्यति ( श्लो० वा० पृ. ८२३ श्लो० ३६६ ).

III Vedāntins believe in letter only as denotative of sense (वाचक). They do not admit sphota as an independent means of expressing the sense of a word. They say that if indication of sense (वाचकता) is not possible through letters and if sphota is proved by experience then we are prepared to accept sphota instead of indication of sense of *letters*. There is no proof of letters being evanescent on the basis of which some people think that they (*letters*) are incapable of being indicative of sense.

They also affirm that in order to serve their purpose the followers of the theory of sphota will find themselves stuck in the mire of disregarding the immediate *letters* and imagining the invisible sphota. The followers of the theory of sphota hold that sphota is the outcome of *letters* and reveals the sense of the word. This is carrying supposition too far. Hence *letter* alone is indicative (वाचक), eternal (नित्य) and universal (विशु).

Really speaking, the view of Vedāntins deserves serious consideration, because of the following reasons. —

I They will have to admit the relative (सापेक्ष) and not absolute (कूर्तस्थ) eternality of the *letters* besides that of Brahma. Thus in admitting the existence of *letter* from the beginning to the end of the creation they will have to admit also the endless non-existence of a thing before its creation (प्रागभाव) and non-existence of a thing caused by its destruction (प्रध्वसाभाव) on account of there occurring many creations and destructions.

II Secondly Vedāntins do not admit of genus (जाति) in *letters*; therefore the knowledge of *letters* being simple apprehension (निर्विकल्पक) cannot be perceived (प्रलक्ष) by ordinary individuals except by the yogins. Moreover if it is argued that the genus (जाति) really exists in the sound suggesting *letters* and is superimposed on them then there will be erroneous (अमात्मक) and not valid knowledge (प्रमात्मक).

III If Vedāntins do not believe that *letters* have genus (जाति) then there will be innumerable individual *letters*. In this way their own theory that the individual *letters* are ident-

ical (वाचकत्व) is demolished. Therefore *letter* is nothing but a kind of sound and no *letter* different from the sound is eternal. If the *letters* are ephemeral (अनित्य) they could not have indication of sense (वाचकत्व) in them. Consequently the Vedāntins should admit the theory of sphaṭa instead of that of *letters*.

IV Sāṅkhyas believe that sphaṭa resides in the entire word like 'Ghata' 'Paṭa' etc. and not in its every *letter* because the former reveals (literally breaks open) the sense. Therefore it is named sphaṭa. As a matter of fact this assertion of the Sankhyas is not true to reason because if the sense of a word is perceived through the *letters* taken in successive order (आनुपूर्वी), it is useless to postulate the theory of word sphaṭa (पदस्फोट).

#### The Author.

It is really unfortunate that we have no exact and clear-cut idea about the life-history of even eminent authorities of Saṃskṛta literature inspite of the best efforts made in this direction. The same is the case with this author who flourished and contributed a lot in the domain of literature not more than three centuries ago.

We will have, therefore, to depend upon traditional reports (जनश्रुति). Nāgeśabhatta was a Rgvedī Deśastha Brahmin of Mahārāṣṭra. His surname was Kāle. His father was Śivabhatta and mother Satidevī.<sup>1</sup>

There is another traditional report (जनश्रुति) which speaks of his ancestors. They got the surname of Upādhyāya for their reputed scholarship. The author was patronized by a ruler called Śri Rāmasimha of Śaṅgaverapura,<sup>2</sup> now known as Singoura, which is situated at a distance of a few miles from Prayāga.

The same source reflects about his academic career. Till he attained sixteen years of his age his education was almost

<sup>1</sup> शिवभद्रसुतो धीमान् सतीदेवयास्तु गर्भंज. । (शब्देन्दुशेखरः मङ्गलम्.)

<sup>2</sup> शूक्रवेरपुराधीशाद् रामतो लघुजीविक् । (शब्देन्दुशेखरः मङ्गलम्.)

nothing. He was only roaming about to and fro aimlessly. Once he attended a meeting of great scholars and occupied the seat in the first row for which he was highly rebuked and reproached. This caused a great turn in his career because the rebuke and reproach was too much for him. Thereafter he invoked Goddess Sarasvatī and was blessed that he would become a great scholar. He read grammar<sup>1</sup> with Haridikṣita and logic (न्याय) with Rāmarāmabhatta till he became well-versed in the most of the Śāstias. He seemed to be so absorbed into the Śāstras that he remained completely unaware of the worldly affairs and even of his wife, who had no issue. Once she went to Nāgeśa and expressed her grief. Solacing her he replied that the Śabdenduśekhara was her supposed son and Mañjuśā her daughter.<sup>2</sup>

The details about the works of the author may be seen from the Samskrta introduction.

Dr. S. K. Belvalkar is of opinion that the commentary Śabdaratna on Prouḍhmanoramā is also the work of the author.<sup>3</sup> Because he was too much devoted to his teacher or guru he wrote it in the name of his teacher or guru. Dr. Belvalkar argues that the style of the Śabdenduśekhara and Śabdaratna is often found similar. But really this argument does not stand, because it is not much surprising that the style of the teacher or guru and that of the pupil who were so close to each other are similar, rather this is sometimes quite possible. Moreover Śabdaratna has more economy of words, profundity and depth of thought than the Śabdenduśekhara. Keeping in view his sound knowledge and scholasticism we should not doubt Haridikṣita's capacity in writing Śabdaratna.

---

<sup>1</sup> अधील फणिभाष्यान्वि॒ द्वि॒ सुधीन्द्रहरिदीक्षितात् । न्यायतत्रा॒ रामरामाद् वादिरक्षोऽप्ता॒ रामतः॑ । ( मञ्जूषा पृ. १५७२ चौद० सं० सिरीज, बनारस ).

<sup>2</sup> शब्देन्दुशेखरः पुत्रो मञ्जूषा चैव कन्यका । स्वमतौ सम्यगुत्पाद्य शिवथोरपितौ मया । ( शब्देन्दुशेखरः पृ. १११३ चौद० सं० सिरीज )

<sup>3</sup> Systems of Sanskrit Grammar, Page 49.

Details about the pupils of the author may be seen from the Samskrta introduction.

**Date of the Author.**

There is no trace in the history of Samskrta Literature about the dates of birth and death of Nageśa. The source of information available to us in the sphere of his life is again traditional.

Savai Mahārājā Jayasimha of Jaipur (1683 to 1728 A.D.) invited Nageśa in 1714 A.D. on the occasion of Aśvamedha Sacrifice. Nageśa did not accept the invitation, because at that time he was observing Ksetra Samnyāsa. A manuscript of a commentary on Rasamañjari of Bhānudatta is preserved at the India Office Library, London. It was written in 1769 Samvata. According to the instruction of Sir Henery Thomas Colbrook and with the help of Śri Mannudeva Dharmāśāstri, Bālsarmā, the pupil of Nageśa and the son of Vaidyanātha Pāyagundē wrote a work called Dharmāśāstra Sangraha. Sir Colbrook (कोलब्रुक) remained in India from 1783 to 1815 A.D.

So Nageśa might have flourished in the last half of the 17th and first half of the 18th century

Thus from the perusal of the above pages it is quite evident that Nageśa after making a critical and comprehensive study of the original works on Indian grammar and philosophy, has described and discussed in detail, in his book Mañjūsā, the different aspects of the philosophical interpretations and speculations on the theories and beliefs of the teachers of various schools of philosophy and grammar, existing before his time with apt reasoning and sound arguments. He has supported or refuted their views according as they tally with his own views or merely oppose them. Sometimes he has postulated, in a scholarly style, quite novel theories giving clear evidence of his genius of sound thinking and minute discernment. The contribution of Nageśa will continue to guide and inspire for ages to come and will also stimulate inquiry and inquisitiveness in the field of research.

K. P. SHUKLA

## परमलघुमञ्जूषा

### भूमिका

भाषां पुरस्कृत्य वैज्ञानिकदृष्ट्या यावान् विशालो—व्यवस्थितो  
दृष्टश्च विचारो भारतभूमागे समजानि, न तावान् अन्यत्र कचनाप्यक्षिलक्ष्यीभवति । भाषाया वर्गाकारणं प्रकृतिप्रस्त्रयेविश्लेषणं पदानां मूलभूत-  
शब्दान्वेषणं धातुप्रस्त्रयवाच्यनिश्चयनं पदार्थानां परस्परं-सम्बन्धनिरूपणं  
प्रकृतिप्रस्त्रयार्थसंसर्गस्थापनश्च भारतीयसंस्कृतशास्त्रिकानां बुद्धिवैभवस्य  
परां काष्ठां निर्दिशति । देशेऽस्मिन् शताङ्गीयार्वत् भेदाविनश्शास्त्रिक-  
शार्दूलाङ्गशब्दविदावगमाय विज्ञानसरणीसमन्वितानि—तानि तानि  
शब्दशास्त्राणि निरमासिषुरिति नापरोक्षं—प्रेक्षावताम् । अमीषां शब्द-  
शास्त्राणां सामर्थ्येनैव संस्कृतभाषा परामरतां भजति । किम्बहुना,  
वैदेशिकैरपि—विद्वाभिः स्वस्मिन् भाषाशास्त्रेऽतीवोपयोगो व्यधायीति—  
केषां सुमनसां विदितचरं नास्ति । व्यवस्थितस्य—भाषाशास्त्रस्य दारि-  
द्रयादनेका भाषा विलयं प्राप्ता—दुरवगमार्थतां वा गताः । परन्तु  
संस्कृतभाषाशास्त्रिकानां निःसीमानुकम्पया संस्कृतं वाह्यमयं परप्रहारशतं  
सोद्वापि जीवत् सत् छुतां सुगमतां गच्छति । भाषां स्थिरयितुं  
व्यवस्थापयितुं वा प्रातिशाख्यादिषु प्राचीनतमग्रन्थेषु निर्दिष्टेषु संकेतितेषु  
सम्प्रति स्वसत्तामासादयत्सु चानेकेषु—शब्दानुशासनेषु पाणिनीशब्दानु-  
शासनं सर्वातिशायीति केन—तिरोधातुं साहसमादियेत ।

संस्कृतवाङ्मयमधिगन्तुमपेक्ष्यमाणसकलसामग्रीसम्भूतमिदं ‘पाणि-  
नीयमष्टक’ मस्ति । यस्य रचनापरिपाठी न केनाप्यद्यावधि मनागप्यति-  
शयितेत्यतोऽधिकं सम्प्रति अप्रस्तुतप्रशंसाप्रसङ्गकलङ्कपङ्कमिया वक्तुं न  
शक्यते । एतावदपि, यस्य ‘परमलघुमञ्जूषा’ ग्रन्थस्य टीका संस्कृत-  
समाजस्य सेवासु सादरमुपायनीक्रियते, स ग्रन्थोऽस्य शब्दानुशासनस्याङ्ग-

भूत इति कृत्वा निवेदितम् । तथा भूतं सर्वावयवानवदं पाणिनीयशब्दानु-  
शासनमुपजीव्य भूयांसो महीयांसो विद्वांसोऽनेकान् ग्रन्थान् व्यररिचन् ।  
परन्तु तेषु तेषु ग्रन्थेषु भाष्यभाषितसरणीशरणाः पदसाधुत्वासाधुत्वप्रकारा  
एव विशेषतो लक्ष्यन्ते, न तु व्याकरणदर्शनविषयशब्दबोधप्रकारा  
अपि ।

तदर्थं कइचन ग्रन्थोऽपेक्ष्यमाण आसीत् ।

“ग्रन्थस्यास्य निर्माणोद्देश्यम्”

लोके सम्यक् श्रौतरपि शब्दैः शब्दबोधादर्शनेनान्वयव्यातिरेकाभ्यां  
तत्तत्पदवृत्तिवृत्तिज्ञानमेव कारणवेन कल्पयते । इयं च वृत्तिः किंस्वरूपा,  
कस्मिन् कस्मिन् पदे किङ्किर्मर्थनिरूपिता, कियत्यकारिका, केषां  
पदार्थानां कैः कैः सम्बन्धैः कुत्रु कुत्रान्वयः, शब्दानां नित्यत्वमनित्यत्वं वा,  
शब्दबोधे सहकारिकारणानि कानि, कस्य परिणामो विवर्तो वा जगदिदं  
किं पारमार्थिकं सत्यमित्यादि दार्शनिकविचारजातमनुलक्ष्य तार्किकमीमां-  
सकवेदान्तिप्रभृतिभिः सुधीभिः—स्वस्वसिद्धान्ताभिनिवेशेन परःशता  
ग्रन्था ग्रथिताः ।

अथ च शुनि स्वपाके गवि हस्तिनि चापि परमतत्त्वगवेषके—शाश्व-  
तिकशातितपे देशोऽस्मिन् ऋते अध्यात्मशास्त्रात्—नान्यस्य शास्त्रत्वं,  
व्यर्थश्च तस्याभ्यासपरिश्रमः । अत एव—सुकुमारमतिपरोपकारैकपरा  
आलङ्कारिका अपि—सस्य ब्रह्मानन्दसहोदरत्वं—ब्रह्मानन्दस्वरूपत्वं वा—  
समर्थयमाना बलात् स्वल्पमपि दर्शनशास्त्रविषयं—स्वशास्त्रे प्रावीविशन् ।  
दार्शनिकविषयनिरूपण—मन्तरा व्याकरणस्य न तादृशी प्रतिष्ठा स्यात्  
यादृशी—अभिप्रेताऽसीत् । शब्दिकानां निकायेऽपि न—कश्चनापि  
तादृशो ग्रन्थ आसीत्, यत्र प्राधान्येन—दर्शनशास्त्रविषयश्चर्चितोऽभूत् ।  
यद्यपि वाक्यपदीयाभिध एको ग्रन्थस्तथाऽसीत् यं पुरस्कृत्य—शब्दिकाः  
कस्यापि दार्शनिकशिरोमणेः शिरोमौल्यो—भवितुमर्हेयुः । परन्तु ग्रन्थस्या-  
स्याशुद्धिबहुलतयाऽतिगहनतया च तत्र निरूपिता विषया नितान्तं

दुरधिगमतां गता—इति कस्तमादायात्मानं दार्शनिकं प्रख्यापयितुं साहसमपि कुर्यात् । हन्त ! संस्कृतसाहित्यस्य दुर्भाग्यमेतद् यद् विश्वविश्रुतविद्वद्-वृन्दविभूषितेऽपि भारतेऽस्य—नेदानीं यावत् शुद्धं संस्करणं प्रकाशितं, विबुधवैरजैरपि शिरसाऽयं कलङ्कपङ्को मूर्कीभूयोद्घते । श्रूयते, सम्प्रति केचन पण्डिता अत्र परिश्राम्यन्ति । आशास्यते संस्कृतसाहित्यस्य सौभाग्येन तेषां प्रयतः—सफलो भविष्यति ।

चन्द्रमसीव कलङ्कमसुं प्रक्षालयितुकामैः पदवाक्यप्रमाणपारावारीणैः श्रीमद्भट्टोजिदीक्षितैः कौस्तुभइव ‘शब्दकौस्तुभे’ विशदीकृतवैयाकरण-सिद्धान्तानुसृत्यैव शब्दजन्यप्रतीतिप्रकारप्रदर्शिका, प्रकृतिप्रत्ययादीनां-काल्पनिकत्वप्रकाशिका वृत्तिविवेचिका च दर्शनान्तरीयरीतिनिवारिका च कारिकावली निरमायि । तदनन्तरं रङ्गोजीभट्टसूनुना कौण्डभट्टेन तामेव शाब्दिकसिद्धान्तावलीं—कारिकावलीं विशदयितुं नैयायिकादिपरिशालित-परिपाठीपुरस्तरं “भूषण” नामको ग्रन्थो व्यरचि ।

यद्यपि सुवर्णभूषण इव ‘भूषणे’ निबन्धेऽनेके दार्शनिका विषया महताऽऽभट्टम्बरेण परमतानि प्रत्याख्याय प्रख्यापितास्तथापि बहवोऽपेक्षिताः पदार्था उपेक्षिता अपसिद्धान्ता अपि कुत्रचित् सिद्धान्तवेन मानवसुलभ-भ्रमप्रमादादिदोषवशात् व्यवस्थापिता इति ‘भूषण’ ग्रन्थेनापि शब्दानु-शासनसम्मतदार्शनिकसिद्धान्तपिपासा शाब्दिकानां न शान्तिमिता । अतः श्रीनागेशभट्टेन वैयाकरणसिद्धान्त ‘बृहन्मञ्जूषा’ मुक्तामञ्जूषेव निर्मिता शाब्दिकानां च महानुपकारः कृतः । कोविदकुलकैरवकलाधरोऽयं नागोजिभट्टोऽप्रतिमोपपत्तिसम्पत्तिपरम्परार्भिर्दर्शनान्तरीयापसिद्धान्तान् अपास्य वाक्यपदीयस्य दुरधिगमार्थगिरिगद्वरगहनशब्दगते निगूढान् शाब्दिकसिद्धान्तान् स्वप्रातिभग्रकाशेन प्रकाश्य, स्वमते समापत्तितान् दोषान् दूरीकृत्य च व्याकरणशास्त्रस्य दर्शनशास्त्रत्वं व्यवस्थापयन् अन्येषां दार्शनिकशिरोमणीनां संयति स्थातुं शाब्दिककुलं युक्तितिहेतिभृतं कृतवानिति केषां विदितचरं नास्ति । विशेषतोऽस्य विदुषो वैशिष्ट्यमग्रे निरूपयिष्यते । प्रतिदिनं द्वासमुपगच्छन्तीं लोकस्याध्ययनशार्क्ति समालोच्य

परमकारुणिकेन नागेशभट्टेन बृहन्मञ्जूषा संक्षिप्ता । अस्या एव संक्षिप्तोऽशो लघुमञ्जूषापदेन संक्षिप्ततरोऽशः ‘परमलघुमञ्जूषा’पदेन च व्यवह्रियते ।

### व्याकरणशास्त्रस्य दर्शनशास्त्रत्वम् ।

“आत्मा वारे द्रष्टव्यः श्रोतव्यो मन्तव्यो निदिध्यासितव्यः” इति श्रुत्या—प्रत्यगात्मसाक्षात्कारस्यैव मोक्षहेतुत्वं समर्थितं, तादृशसाक्षात्कारसाधकानि वेदान्तादीनि शास्त्राण्येव दर्शनशास्त्रपदव्यपदेश्यानि भवितु-मर्हन्ति । न तु पदसाधुत्वासाधुत्वसाधनेन शब्दसाक्षात्कारसाधकव्याकरणशास्त्रं दर्शनपदव्यपदेश्यं भवेत् । इदमत्राकूतम्—येषु येषु शास्त्रपदवाच्येषु—प्राधान्येनाध्यात्मविषयाः प्रतिपादिताः सन्ति, तत्र प्रसङ्गोपात्तानां लौकिकानामपि विषयाणां विश्लेषणस्य—तात्पर्यं यदि अध्यात्मविषय एव पर्यवस्थयति, तदा तान्येव—दर्शनशास्त्रपदव्यवहार्यतां समुपयान्तीति पण्डितमण्डलीषु प्रवहन्ती काचन परम्परा जागर्ति । नैवम्भूतं—व्याकरणशास्त्रम् । केवलमत्र पदसाधुत्वासाधुत्वास्यानमेव विजयत इति कथमस्य दर्शनशास्त्रमिति—संशीतिः कदाचित् विदुषोऽपि चेतसि मनाकृ स्थानं—लभेत् । परन्तु शब्दस्यैव प्रत्यगात्मस्वरूपत्वेन व्याकरणस्याप्यध्यात्मज्ञानोपायसूतत्वात् दर्शनशास्त्रत्वे नास्ति—शङ्कापङ्कावकाशः ।

अयमाशयः—“सदेव सोम्येदमग्रब्रह्म आसीदेकमेवाद्वितीयम् ।” “ब्रह्मैवेदं सर्वम्” “आत्मैवेदं सर्वम्” इत्यादिभिः श्रुतिभिर्जगत्कारणस्य सत्यत्वमेकत्वं ब्रह्मत्वं आत्मत्वञ्च यथा प्रतिपादयते तथा “वागेवार्थं पश्यति वागेवार्थं ब्रवीति वागेवार्थं निहितं सन्तनोति । वाच्येव विश्वं बहुरूपं निबद्धं तदेतदेकं प्रविभज्योपभुडके “ओमित्येतदक्षरमिदं सर्वम्” “ओमिति ब्रह्म” इत्यादिश्रुतिभिः शब्दस्वरूपतापि प्रतिपादयत इति शब्दब्रह्मैव जगत्कारणम् ।

शब्दतत्त्वाख्यं ब्रह्म प्रथमं स्वलिङ्गं त्रिमात्रमोङ्कारं ततोऽक्षरसमान्नायं तत्त्वत्तुरो वेदान् विरचय्य सर्वं जगद् व्यरीरचत् । इदमेव शब्दतत्त्वाख्यं

ब्रह्म च, सूक्ष्मप्रणवरूपं परब्रह्मपदेन, त्रिमात्रमोङ्कारं च अपरब्रह्मपदेन शब्दब्रह्मपदेन च व्यपदिशन्ति पुराविदः । तथा च श्रुतिः “ एतद् वै सत्यकामं परं चापरं च ब्रह्म यदोङ्कारः । तस्माद् विद्वान्तेऽनैवायतनेनैकतरमन्वेति, प्रश्नोपनिषत् ( ९ प्र० ३ मं.) इति । एतेनायतनेन परब्रह्मप्राप्तिसाधनेन ओङ्कारेण एकतरं परब्रह्म अनुगच्छति लोदिष्ठं ह्यालम्बनं परब्रह्मणे यदोङ्कार इति तत्त्वात्पर्यम् । अत एव च “ द्वे ब्रह्मणी वेदितव्ये-शब्दब्रह्म परं च तत् ” शब्दब्रह्मणे निष्णातः परं ब्रह्माधिमच्छति ” इति स्मृतिः । शाब्दिकैस्तु परं ब्रह्मैव शब्दब्रह्मपदेनाच्यते । शब्दब्रह्मप्राप्त्युपायत्वं च—

तस्माद्यः शब्दसंस्कारः सा सिद्धिः परमात्मनः ।  
तस्य प्रवृत्तितत्त्वज्ञो ब्रह्मामृतमर्हनुते ॥

( वाक्य० ब्रह्म० श्लोक १३२ ) इति कारिक्या शब्दसंस्कारद्वारा व्याकरणस्यावगम्यते । शब्दसंस्कारस्य च सिद्धित्वं सिद्ध्युपायत्वात् । व्यवस्थितसाधुभावेन रूपेण शब्दे संक्रियमाणेऽपञ्चशोपधातापगमात् धर्मविशेषाविभावे सति साधुशब्दप्रयोगज्ञानपूर्वकं तस्य शब्दब्रह्मणः प्रवृत्तितत्त्वं व्यवहारनिमित्तरूपं समस्तशब्दार्थकारणभूतं पश्यन्त्याख्यं यो जानाति स तद्द्वारा आविवृतं ब्रह्म प्राप्नोतीङ्गाशयः । प्रवृत्तच व्याकरणस्य दर्शनशास्त्रत्वे न काचनापि विप्रतिपत्तिः । व्याकरणदर्शनभूमिकाकाराः पाण्डितप्रकाण्डश्रीरामाङ्गापाण्डेयपादास्तु अत्र हि व्याकरणदर्शनमित्यस्य कोर्ड्यः ? एवं प्रश्ने तदूघटकदर्शनशब्दस्यार्थः प्रथमं निर्णीयते । अयं हि—दर्शनशब्दो भावसाधनः । तत्र भावसाधनत्वे द्विषिरित्यर्थस्तस्यावबुद्ध्यते । करणसाधनत्वे तु दृश्यते—प्रत्यक्षीक्रियते न तु अनुभीयते नापि शब्दजन्यबोधविषयीक्रियते अनेनेति व्युत्पत्त्या दर्शनसाधनमित्यर्थः । एवं सति—यैर्यैरुपार्यैर्दृश्यते ते सर्वेऽपि उपाया दर्शनपदव्यपदिष्टा—भवितुमर्हन्ति । भावसाधनत्वे तु

“ श्रोतव्यः श्रुतिवाक्येभ्यो—मन्तव्यश्वोपपत्तिभिः ।  
मत्वा च सततं ध्येय एते दर्शनहेतकः ” ॥

(सांख्य ग्र० भा० अ० १ सू० १) इत्युक्त्या श्रुतिवाक्यश्रवणमन्तरा यत्किञ्चित् प्रथमानं वस्तु दर्शनमेव नहि—भवितुमर्हतीति कथंकारं दर्शनपदव्यपदिष्टानां दर्शनपदव्यवहार्यता इति चेत् ? उच्यते—सर्वेषामपि दर्शनानामुद्भावकानां चेतसि सैव भगवती श्रुतिः साक्षात् परम्परया वा स्वीयं कार्यं विदधती वर्तते एव। तामन्तरा तस्याश्चितः—प्रकाशस्य खपुष्पायमाणत्वात्। एवं च दर्शनहेतूनां दर्शकं—प्रतिपादकं वा शास्त्रं लक्षणया दर्शनपदभाग् भवेदेव किमुत—करणसाधनत्वे। तथा च व्याकरणमेव दर्शनमिति कर्मधारये सर्वे व्याकरणं दर्शनमेव भविष्यति। भावसाधनत्वे—षष्ठीसमासे व्याकरणस्य दर्शनमित्यर्थः। तत्रापि व्याकरणपदेन व्याघ्रानोपसंख्यानादिविशिष्टं शास्त्रं व्याकरणपदेन ग्राह्यम्। तस्य दर्शनमित्यत्र कर्त्तरि षष्ठ्या समासे—शास्त्रेण यद् यद् दृश्यते तत् सर्वमपि दर्शनमेव भवेत्। अधिकरणस्य सम्बन्धत्वेन विवक्षया षष्ठ्यन्तेन समासे तु—व्याकरणशास्त्रे यत्परात्मनः तत्सम्बन्धिनो वा—दर्शनस्य साधकं तदेव दर्शनं स्यात्। एवं सति—उक्तासु व्युत्पत्तिष्ठ यः कोऽपि व्याकरणसम्बन्धी—विषयः स सर्वोऽपि दर्शनपदव्यपदेश्यः सिद्ध्यति। अस्यां स्थितौ पञ्चानां वृत्तीनामन्येषां वा प्रकृतिप्रत्ययसन्धिसमासकारकादीनां सर्वेषां दर्शनत्वे—न काचिद् बाधाऽपतिष्यति। किञ्च येन केनापि वैयाकरणेन दृष्टो व्याकरणे पदार्थो व्याकरणदर्शनपदव्यपदेश्यो भवेत्। तथा चेदं शास्त्रं व्याकरणदर्शनं कथयितुं शक्यत इत्याहुः। (व्याकरणदर्शनभू० पृ० १—२, टि०)

### शाब्दिकसम्मतानि प्रमाणानि

तदेवं व्याकरणस्य दर्शनशास्त्रत्वे व्यवस्थापिते प्रमाणचिन्ता पादलेषुका भवति। प्रमाणचर्चा हि शास्त्राणां प्रधानविषयतामादधाति। यतो हि प्रमाणादेव प्रमेयसिद्धिः। अत एव शास्त्रकारैः प्रथमं प्रमाणान्येव व्यवस्थाप्यन्ते। शाब्दिकाशिरोमणिभिश्च कुत्रापि नैतत्प्रतिपादितं यत् तैः—कियन्ति कीदर्शानि च प्रमाणानि स्वीक्रियन्ते, प्रत्युत तत्र तत्र पदार्थविवेचनावसरे कदाचित् तार्किकाः कदाचित् मीमांसकाः, कदाचिच्च

वेदान्तिनोऽनुस्मियन्ते । अतो यदपि शाब्दिकसम्भवानि प्रमाणानि इयत्तथा इदमाकारकवेन च परिच्छेत्तुं दुःशकानि तथापि भाष्यादिपर्यालोचनेन प्रत्यक्षानुमानार्थापत्तिशब्दानुपलब्धीन् प्रमाणवेन वैयाकरणमतेऽपि निर्धारयितुं शक्यते । तथाहि, लोकव्यवहारार्थं शाब्दिकैरकामेनापि प्रत्यक्षप्रमाणस्य सार्वभौमत्वं स्वीक्रियेतैव । अन्यथा शब्दानां श्रावणप्रत्यक्षविषयत्वाभावे स्वहस्तेनैव स्वपादे कुठारावात् आपतेत् । अनुमानमन्तराऽपि अनुमानेन सिद्धानां तासां परिभाषाणां विलयापत्तिः स्यात् । वाक्यपदार्थादपि अनुमानस्य प्रामाण्यं सिद्धयति, यतः कश्चिदपि किञ्चिदपि वस्तु नहि सर्वतोभावेन प्रेक्षितुं शक्नुयात् । एककालावच्छेदेन सर्वावयवदर्शनस्यासम्भवात् सकलविषयकं ज्ञानमानुमानिकमेव । तथा चोक्तं वाक्यपर्याये—

“ दुर्लभं कस्यचिल्लोके सर्वावयवदर्शनम् ”  
कैश्चित्त्वयैव—ईष्टैरर्थः कृत्स्नोऽनुमीयते ।

( वा० का० २ श्लोक १९८ ) प्रत्यक्षवाख्यानमुपदेशो गुणैश्च प्रापणमुद्देशः ॥  
( पा० सू० १-३-२, महाभा० ) “ ननु च प्रत्यक्षमुपलभ्यते ” ( महाभा० पा० सू० १, २, ३० ) अन्यथाजातीयकः खल्पपि प्रत्यक्षेणार्थसंप्रत्ययोऽन्यथाजातीयकः सम्बन्धात् । राज्ञः सखाः राजसखाः । सम्बन्धादेतद् गन्तव्यं नूनं राजाप्यस्य सखेति ( महाभा०, पा० सू० २, १, २४ ) “ एते प्रत्यक्षं कंसं घातयन्तीति ” ( महाभा०, पा० सू० ३, १, २६, ) उपरि निर्देष्टभाष्ये—प्रत्यक्षस्य प्रमाणस्य स्पष्टमुक्त्वात्, “ सम्बन्धादेतद् गन्तव्यम् , ( महाभा०, पा० सू० १. १. ९ ) इत्यनेन, कोऽसावनुमानः ” ( महाभा० पा० सू० १, ३, १ ) ‘ क्रियापृथकत्वे च द्रव्यपृथग्दर्शनमनुमानमुत्तरत्रानेकशेषभावस्य, ( भा० वा० पा० सू० १, ४, १०८ ) ‘ धूमं दृष्ट्वा अग्निखेति गम्यते ’ “ त्रिविष्टव्यकं दृष्ट्वा परित्राजका—इति ” ( महाभा० पा० सू० ३, २, ११ ) इत्यादिना चानुमानस्य—सूचनात् स्पष्टमुक्त्वाच्च प्रत्यक्षानुमानयोर्वैयाकरणानां—पक्षपातो वर्तत एव । “ नहन्यदुपलभ्यते, इति भाष्यात् ” ( पा० सू० १, ११९ ) “ एवज्ञानुपलब्धिप्रमाणेनान्यत्वाभावनिश्चय

इत्यर्थः, इति तत्रैस्यैकैयटाचानुपलेखिधरपि प्रमाणान्तरं वैयाकरणानाम् । “ सम्बन्धिशब्दैर्वा तुल्यम् ” ( पा० सू० १, १, ७१ ) इति वार्तिक-भाष्यादिपर्यालोचने नार्थापत्तेरंपि प्रमाणान्तरत्वं सिद्धयति । “ उपमानानि सामीन्यवच्चैः ” ( २, १, ९५ ) इति सूत्रे भाष्ये “ मानं हि नाम अनिर्जातार्थमुपादीयते ” अनिर्जातमर्थं ज्ञास्यामीति तत्समीपे यज्ञात्यन्ताय मिथीते तदुपमानं गौरीर्व गंवयइति । गौर्निर्जातः, गवयोऽनिर्जातः ” इति ख्यष्टतं उपमानस्य मानैसामीप्यप्रतिपादनात्, नोपमानस्य प्रमाणा-न्तरत्वमभिप्रैतं शब्दिकनाम् । “ शब्दं प्रमाणका वर्यं यच्छब्द आह तदस्माकं प्रमाणम् ” ( महाभा० पर्सपशाहिकम्, इति भाष्येण शब्दामां प्रामाण्ये तु विचारं एव नास्ति । यद्यपि “ शब्दप्रमाणका वयम् ” ( महाभा० पस्प. ) इति भाष्यस्वारस्यात्,

वाक्यपदीयपर्यालोचनात् । ( ) शब्द-

प्रमाण्ये एव वैयाकरणानां पक्षपातः प्रतीयते नानुमानादिषु, तथापि इतरप्रमाणापेक्षया शब्दप्रमाणस्य बलवृत्त्वबोधनं एव भाष्यादितात्पर्यावसानं न तु तेषां क्रल्पाद्याने । तेषां सिद्धिप्रकारस्तु उपरिष्ठात् प्रदर्शित एवेत्यधिकं जिङ्गासुभिर्योकरणदर्शनभूमिका द्रष्टव्या । इदमत्र तत्त्वम्— यथा तडागोदकं छिद्रान्निर्गत्य कुल्यात्मना केदारान् प्रविश्य तद्वदेव च चतुष्कोणावाकारं भवति तथा तैसमन्तःकरणमपि चक्षुरादिद्वारा घटादिविषयदेशं गत्वा घटादिविषयाकारेण परिणमति । अयं परिणामं एव “ वृत्तिः ” उच्यते । से एव प्रमाणम् । एवत्र वैयाकरणानां प्रमाणस्यापि ग्रन्थान्तःपातिव्यमेति । यद्यपि ज्ञानोत्पत्तिप्रक्रियाऽत्र शास्त्रेनैव प्रतिपादितास्ति, तथापि योगभाष्ये तादृशज्ञानप्रक्रियाया एतोत्तत्वात् अत्र तदङ्गकारे नास्ति कांचनापि विप्रतिपत्तिः ।

### अन्यशास्त्रसम्मतानि प्रमाणानि

प्रमाणप्रदर्शनप्रसङ्गेऽस्मिन्नन्यशास्त्रसम्मतप्रमाणप्रदर्शनं सहृदयान् विदुषो नोद्वेजयिष्यतीति हठं विश्वसिमि । प्रत्यक्षमेकमेव प्रमाणमिति चार्काकाः । प्रत्यक्षानुमाने द्वे एतेति स्मैगता वैशेषिकाश्च । वैशेषिकाः

शब्दमनुमानेऽन्तर्भावयन्तीति विशेषः । प्रत्यक्षानुमानोपमानशब्दाः  
चत्वारि प्रमाणानीति गौतमीयाः । इमान्येवार्थापत्त्या सह पञ्च प्रमाणानीति  
प्राभाकराः । एभिरेवानुपलब्धिं सयोज्य षट् प्रमाणानीति भाद्राः ।  
व्यवहारदशायां प्राय इमान्येवानुसरन्ति वेदान्तेकदेशिनः । संभवैतिहास्यां  
सह इमान्येव षट् प्रमाणानि पौराणिका मन्यन्ते ।

**मञ्जूषायाः प्रतिपाद्यविषयस्योपजीव्यभूतः सिद्धान्तः ।**

वेदेषु, ब्राह्मणेषु, उपनिषत्सु, निरुक्ते च शब्दतत्त्वस्य सूक्ष्मतत्त्वानां  
निरूपणं निरूप्य प्रतिपादयितुं शक्यते यद् वेदादयो ग्रन्थाः शब्दमेव  
ब्रह्म मन्वते । शब्दशक्तया जगतोऽस्य ते उत्पत्तिमाचक्षते । वेदादौ तत्र  
तत्र निरूपिता शब्दशक्तिरेकत्र दार्शनिकविवेचनशैलीपरिशीलिता सती  
संकलिता नास्ति । शाविद्कशिरोमण्यः शब्दतर्थविषयकाणि समस्ता-  
न्यपि तत्त्वानि संकलय्य दार्शनिकनिरूपणपद्धत्या प्रकामं प्रकाशितवन्तः  
सन्ति । प्रथमं महर्षिपतञ्जलिना यत्तत्त्वं दार्शनिकविग्रहं विहितं, तदेव  
महावैयाकरणो भर्तृहरिः स्वाग्रतिमप्रातिभाग्रतिभासितप्रौढदार्शनिकनि-  
रूपणपद्धत्या व्याकरणदर्शनसिद्धासनपदे प्रतिष्ठापितवानिति केषां मतिमतां  
विदितचरन्नास्ति । अयं हि शब्दतत्त्वमुद्दिश्य यत् किमपि विविक्तवान्,  
तत् न केवलं व्याकरणमेव स्वसीमां करोति, अपित्वन्यानि सर्वाण्यपि  
शास्त्राणि । भर्तृहरिणा स्वग्रन्थे मीमांसादीनि आस्तिकदर्शनानि, जैनादीनि  
नास्तिकदर्शनानि च तत्र निर्दिष्टानि, व्याकरणदर्शनदृष्ट्या निरूपितानि  
समीक्षितानि च सन्ति । निर्मसरोऽयं सुधीः समानभावेन समेषां दर्शनानां  
विवेचनस्याध्यनस्य च महत्त्वं प्रतिपादयति, यत् विविधानामागमानां  
राज्ञान्तस्य पर्यालोचनेन प्रज्ञा विवेकसम्पन्ना भवति । अन्यदीयशास्त्र-  
सिद्धान्तसमालोचनमन्तरा केवलेन स्वशास्त्रीयतर्केण समुन्नतिर्न सम्भाव्यते-

प्रज्ञा विवेकं लभते भिन्नैरागमदर्शनैः ।

कियद् वा शक्यमुनेतुं स्वतर्कमनुधावता ॥

(वाक्य० का० २, ४९२) भर्तृहरे, निगूढो व्याकरणसिद्धान्तः पुण्यराजेन  
हेलाराजेन च महता चातुर्येण विशदीकृतः ।

इदमेव वाक्यपदीयमुपर्जीव्य नागेशभट्टो माष्यादिसाहाय्येन तार्किका-  
दिपंरिशीलितपरिष्कारशैल्या व्याकरणसिद्धान्तान् मञ्जूषायां प्रतिपादित-  
वान् । परन्तु यत्र तत्रान्यशास्त्रावासनावासितान्तःकरणतया वाक्यपदीय-  
सिद्धान्तमन्यथितवानपि । यथा सर्गाद्यकालेऽनादिनिधनं सर्वग्राहाप्राहका-  
कारवर्जितं पश्यन्तीवाग्रूपं शब्दब्रह्म सृज्यमानप्रपञ्चवैचित्र्यहेतुप्राणिकर्मसह-  
कृतमपरिमितानिरूपितशक्तिविशेषविशिष्टमायासाहितं सत् नामरूपात्मकं  
निखिलं प्रपञ्चं प्रथमं बुद्धावाकलभ्य इदं करिष्यामीति संकल्पयति । ततो  
निजया कालाह्यया स्वातन्त्र्यशक्तया समेतम् आकाशादीनि अपञ्ची-  
कृतानि तन्मात्रपदवाच्यान्युत्पादयति । ततो भूतादय इति शब्दब्रह्मणः  
सुष्ठिः, सृष्टेश्च शब्दब्रह्मणि लय इति भर्तृहरिमतम् । तथा चोक्तम्—

तथेदमसृतं ब्रह्म निर्विकारमविद्यया ।

कल्पषत्वमित्रापन्नं भेदरूपं विवर्तते ॥

ब्रह्मदंशब्दनिर्माणं शब्दशक्तिनिबन्धनम् ।

विवृतं शब्दमात्राभ्यस्तास्वेव प्रविलीयते ॥

अथ नागेशाभिमतः सुष्ठिक्रमः—“प्रलये नियतकालपरिपाकानां—  
सर्वप्राणिकर्मणामुपभोगेन प्रक्षयाल्लीनसर्वजगत्का माया चेतने—ईश्वरे  
लीयते । लयश्वायमपुनः प्रादुर्भावफलको नाल्लन्तिको नाशः, उत्तरसर्ग-  
नुपत्तेः । नापि सर्वथाऽभानम्, प्रतिभासमात्रशरीरस्य—मिथ्यावस्तुनोऽ-  
नवभासे तदभावस्यैवापत्तेः । किन्तु सुसेव तिष्ठति, कार्यप्रवृत्त्यभावात् ।  
स्वप्रतिष्ठेश्वरप्रकाशस्यात्यन्तनिर्विकल्पकतया तद्बलाद् भासमानाप्यभात-  
प्रायैव । ततोऽपरिपक्वप्राणिकर्मभिः कालवशात् प्राप्तपरिपाकैः स्वफल-  
प्रदानाय भगवतोऽबुद्धिपूर्विका सुष्ठिर्मायापुरुषौ प्रादुर्भवतः । ततः  
परमेश्वरस्य सिसृक्षात्मिका मायावृत्तिर्जायते । ततो विन्दुरूपमव्यक्तं  
त्रिगुणं जायते । इदमेव शक्तितत्त्वम् । तस्य बिन्दोरचिदंशो बीजम् ।  
चिदचिन्मिश्रोऽशो नादः । चिदंशो विन्दुरिति । आचिच्छब्देन  
शब्दार्थोभयसंस्काररूपाऽविद्योच्यते । अस्माद् बिन्दोः शब्दब्रह्मापर-  
नामधेयं, वर्णादिविशेषरहितं, ज्ञानप्रधानं, सृष्टयुपयोग्यवस्थाविशेषरूपं,

चेतनमिश्रं नादमात्रमुत्पद्यते । एतजगदुपादानमेव ‘रव’ ‘परा’  
आदिशब्दैर्व्यवह्रियते—

“ बिन्दोस्तस्माद् भिद्यमानाद् रवोऽन्यकात्मकोऽभवत् ।  
स एव श्रुतिसम्पन्नैः शब्दब्रह्मोति गीयते ” ॥

(प्रपञ्चसार० तं० पठ. १ श्लोकः ४३) इत्युक्तेः, एतसर्वगतमपि प्राणिनां  
मूलाधारे संस्कृतपवनचलनेनाभिव्यज्यते । ज्ञातमर्थं विवक्षोः पुंस इच्छ्या  
जातेन प्रयत्नेन योग एव मूलाधारस्थपवनसंस्कारः, तदभिव्यक्तं शब्दब्रह्म  
स्वप्रतिष्ठतया निष्पन्दम् ‘परावाग्’ इत्युच्यते । तदुक्तं हरिणा—

“ अनादिनिधनं ब्रह्म शब्दतत्त्वं यदक्षरम् ।  
विवर्तते ऽर्थभावेन प्रक्रिया जगतो यतः ॥

(वाक्यप० कां० १ कारि० १) इति । नागेशस्यायं सुषिप्रकारः  
प्रपञ्चसारकाशीखण्डादितान्त्रिकप्रन्थानवलम्बते । भास्करार्यवृत्ते ललिता-  
सहस्रनामस्थद्वार्तिशदाधिकशततमल्लोकीये भाष्ये, शारदातिलके, सूतसं-  
हितायां चायं क्रमो विस्तरेण वार्णेतोऽस्ति ।

भर्तृहरिनागेशयोर्मतभेदः ।

वाक्यपदीयकारो व्याकरणागममनुसृत्य नित्यं शब्दब्रह्म शब्दभावेन  
विवृत्तं सदर्थभावेन विवर्तते इति ‘अनादिनिधनम्’ इति कारि-  
कया प्रतिपादयन् शब्दब्रह्मण् एव सर्वजगदुपादानत्वं मन्यते । नागेश-  
भट्टस्तु तन्त्रशास्त्रमनुसृत्य शब्दब्रह्मोऽनित्यत्वमास्थायार्थसृष्टौ तज्जन्मा-  
नुपलम्भात् यावत् सृष्टिस्थित्या व्यवहारनित्यतया वा नित्यत्वं—नतु  
कूटस्थनित्यत्वमिति प्रतिपादयन् ‘अनादिनिधनम्’ । इति कारिका-  
मन्यथैव व्याचष्टे । परन्तु व्याख्यानमिदम्—

इत्याहुस्ते परं ब्रह्म यदनादि तथाक्षयम् ।

१ वैयाकरणसिद्धान्तलघुमञ्जूषा, पृ. १४१-१४५ शक्तयाश्रयनिरूपणम्,  
आदर्श सं. ग्रन्थमालासंस्कारणम् ।

तदक्षरं शब्दरूपं सा पश्यन्ती परा हि वाक् ।

इतिशिवद्वैष्टिग्रन्थेन ।

नाशोत्पादासमालीढं शब्दब्रह्मयं च तत् ।

यत्तस्य परिणामोऽयं भावग्रामः प्रतीयते ॥

इति शान्तरक्षितकृततत्त्वसंग्रहेण, प्रमेयप्रकरणेऽपवर्गनिरूपणप्रस्तावे ‘अनादिनिधनम्’ इति कारिकामुदधृत्य तत्रानादिनिधनपदनिवेदिता पूर्वाप्रान्तराहिता वस्तुसत्ता नित्यत्वश्च इति न्यायमञ्जरीप्रथेन च विरुद्धम् । परमप्राचीनग्रन्थेषु अनादिनिधनपदस्य स्वारसिकमर्थमपलभ्यान्यथार्थकरणां नागोजिभद्रस्य तन्त्रागमेऽन्यथश्चां द्वौत्यति । नागेशः शब्दब्रह्मपरब्रह्मणोर्भेदं, भर्तृहरिश्चामेदं मन्यते । हरिमते शब्दब्रह्मणः सिद्धिः परब्रह्मणः प्राप्तिरस्ति । एवश्च शब्दब्रह्मोत्पत्तिवादस्तन्त्रागमसिद्धोऽपि न व्याकरणागमसिद्धः । एवं भर्तृहरिः प्रतिपादयति यत् ‘प्रपञ्चोऽयं शब्दस्य परिणामः । आदौ जगदिदं छन्दोऽप्यो व्यवर्तते’ इति शास्त्रकारा वदन्ति ।

शब्दस्य परिणामोऽयमित्यान्नायविदो विदुः ।

छन्दोऽप्य एव प्रथममेतद् विश्वं व्यवर्तत ॥

( वाक्य० कां. १, १२० ) “ वागेव विश्वा भुवनानि जडे, वाच इत्सर्वम-मृतं यच्च मर्त्यम् ” इयश्च वाग् पश्यन्ती, मध्यमा, वैखरी चेति त्रिविधैव । पश्यन्ती वागेव जगदुत्पादयति । सैव पराशब्देनाप्युच्यते, सैव च शब्दब्रह्म, सा च नित्या ।

वैखर्या मध्यमायाश्च पश्यन्त्याश्चैतदद्भुतम् ।

अनेकतीर्थभेदायान्नाय्या वाचः परं पदम् ॥

( वाक्य० कां १, १४३ ) नागेशभट्टः सिद्धान्तममुमेव विशदयति । परन्तु वाचश्चतुर्विधं स्वीकरोति । अयमत्राभिसन्धिः—सिद्धान्तशैवानां मतम्—

परावाङ्मूलचक्रस्था पश्यन्ती नाभिसंस्थिता ।

द्विस्था मध्यमा ज्ञेया वैखरी कण्ठदेशगा ॥

इति तन्त्रशास्त्राश्रित्य मूलाधारस्थपवनसंस्कारीभूता मूलाधारस्था शब्द-

ब्रह्मरूपा स्पन्दशून्या बिन्दुरूपिणी परा वागुच्यते । नाभिपर्यन्तमागच्छता तेन वायुनाभिव्यक्ता मनोगोचरीभूता पश्यन्ती वागुच्यते । ततो हृदयपर्यन्तमागच्छता तेन वायुनाऽभिव्यक्ता तत्तदर्थवाचकशब्दस्फोटरूपा श्रोत्रग्रहणायोग्यत्वेन सूक्ष्मा जपादौ बुद्धिनिर्ग्राहा मध्यमा वागुच्यते । तत आस्यपर्यन्तमागच्छता तेन वायुनोर्चमाक्रामता च मूर्धानमाहत्य परावृत्य च तत्तत्स्थानेष्वभिव्यक्ता परश्रोत्रेणापि ग्रहणयोग्या वैखरी वागुच्यते । इति वाचश्चतुर्विधं नागेशभट्टो मन्यते । भर्तृहरेश्वेदमत्राकूतम्—पश्यन्ती मध्यमा वैखरी चेति त्रिविधैव वाक् । त्रिविधापि सा स्थूला सूक्ष्मा परा चेति भेदत्रयेण भिद्यते, इति वाचो नवभेदाः सम्पदन्ते । वर्णादीनां प्रविभागरहिता स्वरप्रधाना संगीतरूपा वाक् स्थूला पश्यन्ती । जिज्ञासारूपा सैव सूक्ष्मा पश्यन्ती । जिज्ञासाहीना संविदरूपा परा पश्यन्ती । चर्मावनद्वे मृदज्जादौ करघातादिना समुद्रभूता ध्वनिरूपा वाक् स्थूला मध्यमा । विवादयिषारूपा सैव सूक्ष्मा मध्यमा । तादृशेच्छारहिता निरूपाधिका सैव परा मध्यमा । एवं परस्परवैलक्षण्यापादनेन स्फुटीकृता वर्णरूपा वाक् स्थूला वैखरी । विवक्षारूपा सैव सूक्ष्मा । विवक्षारहिता परसंविदरूपा सा परा इति । सगुणनिर्गुणादिभेदेन परापरभेदेन वा द्विविधतया वर्णितस्यापि ब्रह्मणो यथा एकत्वं न विरुद्धम्, तथा एकैव प्रत्यवमार्शिनी वाक् गुणभूमिमतील कदाचित्पश्यन्तीति कदाचिच्च परेति संज्ञयोपवर्ण्यते इति पश्यन्त्येव परा इति स्वीकार्यम् । अत एव “इत्याहुस्ते परं ब्रह्म” इति शिवदृष्टौ वैयाकरणमतानुवादावसरे पश्यन्त्येव परात्वेनोपवर्णिता । वाचां त्रित्वे सल्लेव मध्यमा वागिति व्यपदेशः संगच्छते ।

तन्त्रशास्त्रासनावासितान्तःकरणो नागेशभट्टो वाक्यपदीयमुपजीव्याप्यत्र तसिद्वान्तमुपेक्षमाणः “अपथे पदमर्पयन्ति हि श्रुतवन्तोऽपि रजोनिर्मीलिताः” सूक्ष्मिमां चरितार्थयति ।

प्रतिपत्तिर्भवत्यर्थे ज्ञाने वा संशयः क्वचित् ।  
स्वरूपेष्वूपलब्धेषु व्यभिचारो न विद्यते ॥

( वाक्य० का० ३, पृ० ९६ ) अस्याः कारिकाया हेलाराजीयं व्याख्यान-  
मनुसृत्य नागेशेनापि शब्दार्थ्योस्तादात्म्यं स्वीकृतम् । तत्र वास्तविको  
भेदः, आरोपितश्चभेदः । अत एव गुडशब्दोच्चारणे माधुर्यापत्तिः;  
आग्निशब्दोच्चारणे दाहापत्तिश्च न । शब्दार्थ्योबौद्धत्वेऽपि वाक्यपदीय-  
मेवानुसृतं नागेशेन ।

व्यपदेशे पदार्थानामन्या सत्तौपचारिकी ।  
सर्वावस्थासु सर्वेषामात्मरूपस्य दर्शिका ॥

( वाक्य० का० ३, पृ० ११९ ) शब्दार्थयोः सम्बन्धसत्त्वे वाक्यपदीयस्य तृतीयकाण्डस्य “ सति प्रत्ययहेतुत्वे ” इति श्लोको नागेशेन शक्तिनिरूपणे प्रमाणत्वेनोद्घतः ।

अत्रेदं रहस्यम्-अर्थस्य बाह्यते यावन्त आक्षेपा भर्तृहरिणोदभाविताः  
तावन्तः सर्वेऽपि नागेशनापि आवर्तिताः, परन्तु बुद्धिसत्त्वाविशिष्टत्वमेव  
समर्थितम्। नागेशेन स्पष्टं प्रतिपादितं यत् 'वस्तुतो बौद्ध एवार्थः शक्यः,  
पदमापि बौद्धं, तयोरभेदः। न च बौद्धे दाहादिशक्तिमत्त्वम्। (लघु-  
मञ्जूषाशक्तिनिरूपणम्) बौद्धार्थानिरूपणे शक्यार्थोऽपि बुद्धिसत्त्वाविष्ट  
एव नतु बाह्यसत्त्वाविष्टः" इति प्रतिपादयता नागेशेन सर्वथा बाह्यार्थः  
प्रत्याख्यातः। इदमेव समर्थ्यमानेन तेन सर्वस्यापि जगतो मिथ्यात्वं  
ब्रह्मणश्च सत्यत्वं साधयितुं परमार्थसारस्य कूर्मपुराणस्य च वचनमुद्घतम्।

“मृगतृष्णायामुदकं शुक्तौ रजतं मुजङ्गमो रज्ज्वाम् ।  
तैमिरिकचन्द्रयुगवद् भ्रान्तमाखिलं जगदरूपम् ॥

(परमार्थसा० २२)

विप्र ! पृथ्व्यादि चित्तस्थं न बहिःस्थं कदाचन ।

स्वप्नभ्रमदादेषु सर्वैरेवानुभूयते ॥ (कूर्मपुराणम्)

सत्यमिव जगदसत्यं मूलप्रकृतीरदं कृतं येन । (परमार्थसा० ९) एवच्च शब्दार्थैः निरूपयता नागेशेन अद्वैतवेदान्तसम्भासः “ब्रह्म सत्यं जगन्मिथ्या” इति सिद्धान्तो निरूपितः । परन्तु एवं प्रतिपादयता नागेशेन स्वपाणिदत्यपौद्ब्या शब्दशास्त्रसम्भासः सिद्धान्तोऽपहस्तितः । यत्

एवं व्याकरणस्यैकाङ्गित्वं समापदते । भगवता पतञ्जलिना व्याकरणं वेदानां दर्शनानां च सर्वस्याः शाखाया अङ्गं प्रतिपादितम् । हरिणापि तथैव समर्थितम् । नागेशमते शब्दार्थयोः सर्वथा कालपनिकत्वे सम्बन्धस्य निल्यत्वं शशशृङ्गायमाणं स्यात् । अस्मिन्नेव प्रकरणे तेन प्रतिपादयते “पदपदार्थाद्यसत्यमेव” शास्त्रमप्यसत्यव्युत्पादकमेव” (मं० बौ० नि०) शब्दार्थयोः सम्बन्धं निराकुर्वद्भिर्बौद्धैः स्थापितात् सिद्धान्तात् स्वस्यातिरिक्तत्वाद्यापनाय जगतो व्यवहारे प्रतीतिः स्वीक्रियते नागेशोन प्रतिपादयते च “सत्यमिवेति” इवेन तस्यारोपितत्वात् । व्यवहारकाले तत्पतीतेः सत्यमिवेत्युक्तम् । स्वमतस्य बौद्धमतप्रवेशनिराकरणाय नागेशोन प्रतिपादयते यत् बौद्धैरारोपितसत्त्वमपि नाङ्गीक्रियते, आत्मनक्षानित्यत्वं स्वीक्रियते । पतञ्जलिः “उपदेशेऽजनुनासिक इत्” (१, ३, २,) इति सूत्रे उपदेशोदशयोर्व्याख्यायां बाह्यबौद्धयोरपि सत्त्वं स्वीकृतवान् । “ज्ञानं प्रयोक्तुर्बाह्योऽर्थः स्वरूपं च प्रतीयते” । (वाक्य०३, पृ. ९६) इति प्रतिपादयता भर्तृहरिणा तु शब्दबोधे तत्त्वत्रयस्योल्लेखं कुर्वता बाह्योऽर्थः स्पष्टतयाऽङ्गीकृतः । तदेवं नागेशस्योभ्यामपि प्रामाणिकाभ्यामाचार्याभ्यां सह विरोधः । भट्टपादाभिमतान्विताभिधानखण्डनमपि नागेशस्य भर्तृहरिखण्डनानुसारेऽव । स्फोटनिरूपणमपि वाक्यपदीयवचनानुसारि ।

यद्यपि स्फोटायनऋषेरयं स्फोटवादः भर्तृहरिग्राग्वार्तीभिरनेकैव्यादिप्रभृतिभिराचार्यव्याख्यातस्तथापि भर्तृहरिणा यथा स्पष्टीकृतस्तथा ग्राक्तनैर्न कृतः । नागेशोन तु स्वप्रतिभावलेन सर्वेऽपि नैयायिकमीमांसकादयो विरोधिनाऽप्रत्याख्यैयोपपत्तिभिः प्रत्याख्याताः, एवम् नागेशो भूशमुपकृतो भर्तृहरिणा । यदि वाक्यपदीयं नाभविष्यत् तदा नागेशभट्टस्तथा सफलो नाभविष्यत् । एवं कौण्डभट्टस्यापि महान् प्रभावो लक्ष्यते नागेशे स्फोटनिरूपणे, न केवलं कौण्डभट्टस्य पद्मतिरेवाद्या, अपितु तदुदाद्यानि प्रमाणान्यपि स्वग्रन्थे नागेशोन निःसंकोचं स्वीकृतानि । क्वचित् क्वचिच्चाविकलानि भूषणकृतो वचनान्यपि स्वग्रन्थे नागेशभट्टोद्ग्रन्थियन्ते । वाक्यार्थस्यापूर्वत्वेन तत्र शक्तिग्रहो न स्यादिति परोक्तं प्रत्याचक्षाणेन नागेशोन-

अर्थे विशिष्य सम्बन्धाग्रहणं चेत् समं पदे ।  
लक्षणादधुना चेत् तत् पदेऽर्थेऽप्यस्तु तत्था ॥

(वैयाकरणभूषणसारः, श्लो० ६३) अयं श्लोकः प्रमाणत्वेनोद्भृतः । अष्टौ स्फोटाः कौण्डमद्देन स्वीकृताः, नागेशेनापि तथैव स्वीकृताः । समासे अपभ्रंशे च शक्तिस्वीकारे समानैव सरणी समवलोक्यते द्वयोः । धात्वर्थतिडर्थलादेशार्थनिरूपणेऽपि भूषणकारप्रदर्शितः पन्था एव स्वमत-स्थापने दर्शनान्तरीयराद्वान्तप्रत्याख्यानेऽनेनादृतः । वृत्तिविवेचनादि-कर्मपि भूषणविवेचनसमानमेव । धात्वार्थविवेचने भूषणकारपद्धतिमङ्गी-कुर्वतापि नागेशमद्देन तत्र तत्र तन्मतं प्रत्याख्याय स्वीयः पृथक् सिद्धान्तः स्थापितः ।

तथाहि “ फलव्यापारयोर्धातुः ” इति कारिकास्थफलव्यापार-योरिति द्विवचनेन फलनिरूपिता व्यापारनिरूपिता च धातोः पृथक् शक्तिरिति, “ एकवृन्तगतफलद्रयन्यायेन ” पृथगुपस्थितिप्रयोजिका खण्डश एकैव शक्तिरिति वा । अत एव फले स्तोकादिरूपर्कर्मणोऽभेदेन ग्रामादि-कर्मणश्च भेदसम्बन्धेनान्वय इति कौण्डभृः । नागेशस्तु फलविशिष्ट-व्यापारे, व्यापारविशिष्टफले च धातूनां शक्तिः । पृथक् शक्तिस्वीकारे व्यापारोद्देश्यकफलविधेयकस्य फलोद्देश्यकव्यापारविधेयकस्य च बोधस्या-पत्तिः, उद्देश्यविधेयभावेनान्वयप्रयोजिकायाः पृथगुपस्थितेः सत्त्वात् इत्याह । एवं शक्तिनिरूपणे अर्थविषयकबोधजनकतात्वावच्छिन्नप्रकारता-निरूपितविशेष्यतानिरूपकेश्वरेच्छारूपा, तादेश्च्छीयविशेष्यतारूपा वा शक्तिरिति नानाविधाः पक्षा अवलम्बितास्तार्किंकैः । नागेशेन च, इच्छायाः विशेष्यताया वा सम्बन्धत्वस्य क्वचनाप्यदर्शनात् शाद्बोधात् प्रथमं तथाविधस्य सम्बन्धस्यावर्तमानवेन कार्याव्यवहितप्राकूक्षणावच्छेदेन वर्तमानस्यैव कारणतावच्छेदकतया तार्किकाभिमतशक्तेः सम्बन्धत्वं वक्तुमशक्यमित्याद्यनेकदोषैः तेषां शक्तिलक्षणं कौण्डमद्वाभिमतं घटादिविषयकबोधजनकघटादिपदानां सामर्थ्यरूपं शक्तिस्वरूपश्च शक्तेऽर्भिन्नं एव सम्बन्धः शक्तेः कार्यजनकत्वनियामकत्वेन दृष्टः,

यथा दीपगतप्रकाशकत्वशक्तेः कार्यजनकत्वे दीपवस्तुनोः प्रकाशकत्व-  
शक्त्यतिरिक्तसंयोगादिसम्बन्धसत्त्वे एव वस्तुप्रकाशकत्वं नान्यथा, घट  
पटादिगतशक्तेपि शब्दबोधरूपकार्यजनने सम्बन्धसत्त्वे एवार्थबोधकत्वं  
नान्यथेत्यादिदोषैश्च निरस्त्य वाच्यवाचकभावापरपर्यायाऽखण्डसम्बन्ध-  
रूपा शक्तिर्व्यवस्थापिता । शब्दशक्त्या बोध्योऽप्यर्थो बुद्धिस्थ एव  
नतु बाह्यः, “न सत्तां पदार्थो व्यभिचरति” इति “मतुम्” सूत्रे भाष्यात्  
सत्ताविशिष्टघटादीनामेव घटादिग्रातिपदिकार्थतया ‘अस्ति’ ‘नास्ति’  
इत्यादिप्रयोगानापत्तेः, गतार्थत्वात्, सत्तया विरोधाच्च । किञ्च ‘शश-  
शृङ्ग नास्ति’ ‘बन्ध्यापुत्रो नास्ति’ इत्यादिवाक्यजन्यबोधे भ्रमत्वस्य  
सर्वानुभवविरुद्धतया प्रातिपदिकत्वाय बौद्धार्थस्वीकार आवश्यकः । अत एव  
“बुद्धिसिद्धं तु तदसत्” ( न्या० द० अध्या० ४ आहि० १ सू० ५० )  
इति गौतमोक्तिः सङ्गच्छते । अनया रीत्या नागेशेन बोद्धार्थत्वं साधितम् ।  
अद्वैतमतवादिभिः “परत्र पूर्वदृष्टावभासोऽध्यासः” इत्यध्यासस्वरूपं-  
निरूप्य तदितिरिक्ताऽविद्या साधिता । तत्राध्यास एवाविद्या । “तमेतमेवं  
लक्षणं पापिष्ठा अविद्या इति ब्रुवते” इति भाष्यादध्यासविषयकप्रश्नोत्तरवद-  
विद्याविषयकप्रश्नोत्तरानुपलब्धेऽवेत्यादिहेतुभिरविद्याया अध्यासरूपत्वं  
सिद्धान्तितम् ।

अद्वैतवादिभिश्च अविद्याया अजन्यत्वं विनाशित्वच्च स्वीकृतम् ।  
“एकेन विज्ञातेन सर्वे विज्ञातं भवति” इति प्रतिज्ञाभङ्गप्रसङ्गात्,  
ब्रह्मातिरिक्तस्याजन्यत्वासम्भवात्, वियदादीनामजन्यत्वे “प्रतिज्ञाहानि-  
रव्यतिरेकाच्छब्देभ्यः” ( वे० द० अध्या० २, पा० ३ सू० ६ ) इति  
सूत्रेण प्रतिज्ञाभङ्गापादनाच्च तन्मतं दूषितं नागेशेन । “अजामेकाम्”  
इत्यादिश्रुतेरविद्याया अनादिबोधकत्वपरतैव । अपरच्च “सदसदविलक्षणम्-  
अनिर्वचनीयम्” वेदान्तिभिः स्वीकृतम् । तदपि न, तादृशपदार्था-  
प्रसिद्धेः । किन्तु उभयरूपमेव । तत्र सत्त्वमारोपितम्, असत्त्वन्तु  
वास्तविकमिति न विरोधः । इत्थं तदभिमतानिर्वचनीयद्व्यातिरपि  
निरस्ता ।

ज्ञानलक्षणप्रत्यासन्तिः नव्यनैयायिकैः स्वीकृता । नागेशेन तु अविद्यमानस्य प्रत्यासन्तित्वासम्भवात् सा प्रत्याख्याता । ज्ञानविषयत्वस्य प्रत्यासन्तित्वे तु विषयताया ज्ञानविषयोभयरूपत्वमते ज्ञाननाशे तस्यास्तत्त्वा-सम्भवात् ।

अनुव्यवसायस्य ज्ञानग्राहकत्वमप्यसङ्गतम्, ज्ञाने सति “जानामि न वा” इति संशयाननुभवात्, “घटं जानामि” इतिवत् “ज्ञानं जानामि” इत्यनुभवाभावात्, अनवस्थापाताच्च । किन्तु ज्ञानस्य स्वतः प्रकाशकत्वमेवेति नागेशेनाङ्गीकृतम् । तार्किकमते संयोगस्य सम्बन्धत्वं प्रसिद्धम् । नागेशस्तु सम्बन्धस्य पदार्थयोजनामात्रहेतुच्चात्, संयोगस्य च खतः पदार्थत्वात् तत् प्रत्याख्यातवान् । सम्बन्धस्य सांसारिकविषयतया पदाबोधत्वमेव । केवलं षष्ठ्यादिविभक्तया, वाक्येन वा बोधत्वम् इति नास्ति संयोगस्य सम्बन्धत्वम् । तार्किकैः—द्रव्यगुण-कर्मस्वेव जातिः स्वीकृता । सा च सत्तारूपा, गोत्वादिरूपा च । “सामान्यं विशेष इति बुद्ध्यपेक्षम्” इति कणभक्षवचनात्, “समान-प्रसवात्मिका जातिः” इति गौतमवचनाच्चानुगतप्रतीतेरेव जातिसाधकत्वा-ज्ञातेरैक्यसर्ववृत्तित्वे एव समुच्चिते । एकैव जातिः गवादिप्रतिनियत-व्यञ्जकव्यञ्जिता तत्त्वात्यवच्छिन्नकार्यसाधिका भवतीत्यपि साधितं नागेशेन । आकाशसमवायादेश्वौपाधिकानेकत्वात्तत्रापि जातिः सिद्ध्यति । एतमन्ये पदार्थाः शास्त्रान्तरे प्रसिद्धाः प्रमाणनिरपेक्षाः स्ववासनाकलिपताः कौण्डभट्टेनानिराकृता नागेशभट्टेन प्रबलाभिर्युक्तिभिः प्रत्याख्याता इति मञ्जूषापर्यालोचनेनावगन्तव्यम् । यद्यपि महाभाष्यादिव्याकरण-शास्त्राकरग्रन्थं निखिलमपि समालोड्य नागेशभट्टेन मञ्जूषा लिखिता, तथापि भर्तृहरेः कौण्डभट्टस्य च महानुपकारो लक्ष्यते नागेशे इति नास्ति शङ्कालेशः । भर्तृहरेः पदार्थजातं, कौण्डभट्टस्य पदार्थनिरूपणशैली च सर्वत्र नागेशमञ्जूषायां परिलक्ष्यते ।

“स्फोटविचारः”

नैयायिकनये परमाणोरिव, वेदान्तिमते ब्रह्मण इव च शाब्दिक-

सिद्धान्ते स्फोटस्य महती चर्चा विद्यते तत्र तत्राकरण्येषु । शाब्दिकानां दार्शनिकत्वप्रासादः स्फोटभित्तिमेवावलम्बते । परन्तु स्फोटवादस्य कुतः प्रारम्भो जातः ? इत्यस्य समाधाने इतिवृत्तस्य पृष्ठानि मौनमेवावलम्बन्ते । परन्तु सूक्ष्मेक्षिकया पर्यालोच्यमाने “वागेव विश्वा भुवनानि जडे” “ओमिल्येतदक्षरमिदं सर्वम्” “वाचो ह वाक्” इत्यादि श्रुतिरूपाणि स्फोटस्तोतांसि वेदब्राह्मणादिवारिधिषु समुपलभ्यन्ते । शाब्दिका अमुमेव सूत्रात्मकमर्थं सुगमतां सरलतात्त्वं नयन्ति । वेदब्राह्मणादिषु ग्रन्थेषु शब्द-गो—वागादिशब्दाः शब्दरूपेऽर्थे प्रयुज्यन्ते न तु स्फोटशब्दरूपेऽर्थे । अतो वादत्वेन स्फोटवादस्य कदा प्रारम्भ इति प्रश्नोऽद्यापि न समाहितोऽभूत् ।

“अवङ् स्फोटायनस्य (पा० सू० ६, १, १२३) इति सूत्रे स्फोट-शब्दो दृष्टिगोचरीभवति । अस्य स्फोटायनशब्दस्य हरदत्तः पदमञ्जर्यो विवरणं करोति—“स्फोटोऽयनं पारायणं यस्य स स्फोटायनः, स्फोट प्रतिपादनपरो वैयाकरणाचार्यः । (पदमञ्जरी, काशिका ६, १, १२३) नागेशोनापि स्फोटवादे अन्ते स्फोटायन ऋषेरेव सिद्धान्तः स्फोटवाद इति प्रतिपादितम्—वैयाकरणनागेशः स्फोटायनऋषेर्मतम् ।

परिष्कृत्योक्तवांस्तेन प्रीयतां जगदीश्वरः ॥

(स्फोटवादः, पृ० १०२, अञ्चारलायब्रेरी, मद्रास, सीरीज नं. ५५)

यास्काचार्योऽपि प्रारम्भे निरुक्ते शब्दानित्यत्वं व्यवस्थापयतामाचार्यौ-दुम्बरायणानां मतं प्रत्याख्याय शब्दस्य नित्यत्वं व्यापकत्वमणुत्वं च स्थापितवान् । अत्र दुर्गाचार्यः—“व्याप्तिमत्त्वात् शब्दस्याणीयस्त्वाच्च ।” (निरुक्त १, २) इति स्फोटं प्रतिपादितवान् । एवं स्फोटस्येतिहासोऽतीव प्राचीनो वर्तते । अमुन् स्फोटमुद्दिश्य विभिन्नशास्त्रेषु विभिन्नानि मतानि शास्त्रकाराणामुपलभ्यन्ते । तान्यत्र समासतो निर्दिश्यन्ते—अत्र मीमांसकाः—“अथ गौरित्यत्र कः शब्दः ? गकारौकारविसर्जनीयाः, इति भगवान् उपर्वषः, इति कण्ठतात्त्वादभिघातानां श्रवणेन्द्रियविषयाणां

वर्णानामेव शब्दत्वं वाचकत्वं चास्ति । प्रकरणपञ्चिकार्या शालिकोऽपि—“कः शब्दोऽभिमतः ? वर्णः, तेषामेव श्रोत्रग्राह्यत्वात्” इति । तथा च भाष्यम् ‘श्रोत्रग्रहणे हि अर्थे लोके शब्दशब्दः प्रसिद्धः’ इति । अन्यस्मिन् दिनेऽनुभूतेऽद्यानुभूयमानस्य ‘सोऽयम्’ इति प्रत्यभिज्ञया तावकाळं स्थिरत्वे सिद्धेऽ “तावकाळं स्थिरं चैनं कः पश्चान्नाशयिष्यति” इति न्यायात् पराभिमताशुविनाशित्वब्यतिरेके सिद्धे नित्यत्वपर्यवसानम् । सर्वदेशेषु तदुपलभाद् विभुत्वम् । लाघवाच्चैकत्वम् । आनुपूर्वीषटकम्—अन्यवहितोत्तरत्वं चैतत्पक्षे उत्पत्त्यनवच्छिन्नस्वज्ञानाधिकरणकालोत्पाति—कज्ञानविषयत्वम् । यथाऽत्यन्तरागवतः कामिनीसाक्षात्कारस्थले ज्ञानधाराकल्पने गौरवादेकत्वं तदूपदृ ज्ञानानामप्येतद्विषये स्थिरत्वम् ।

ननु न तावदू वर्णानां प्रत्येकमर्थबोधकत्वम्, एकैकस्मादर्थाप्रतीतेः । नापि समुदितानां, क्षणविनाशिनाम् समुदायानुपपत्तेः । प्रतिवर्णं च संस्कारकल्पने गौरवापत्तिः । अतो वर्णोच्चारणानन्तरं यतोऽर्थप्रत्ययो भवाति सोऽयं रूफोटकत्वेन प्रकाशकत्वेन रूफोट इत्युच्यते । स एव पदात्मा शब्दः । एवं वाक्यस्फोटोऽपि । अप्रलक्षोऽप्ययमर्थः प्रतीतिलक्षणकार्यानुपत्त्या गम्यते । न च वर्ण एवानुभूयन्ते न तदतिरिच्यमानस्वरूपं वस्तुतत्त्वमिति वाच्यम्, पदमेकं वाक्यमेकमिति चैकरूपस्यानुभवात् । न चेयं वर्णविगाहिनी, तेषां परस्परभिन्नत्वात् । न चैकत्र नानावैकत्वे संभवतः विरुद्धत्वात् । एकार्थविषयत्वेनैकत्वमिति चेत्, न परस्पराश्रयात् । एकपदत्वेनैवैकार्थविषयत्वात् । तस्मान्व वर्णात्मकः शब्दः किन्तु रूफोटरूप एवेति चेत्, वर्णातिरिक्तवाच्चकल्पनायामर्थापत्तिः प्रमाणं, प्रत्यक्षं वा ? नादः, अर्थप्रतिपत्तेरन्यथाप्युपपद्यमानत्वात् । नेतरः, तदभावात् । न चैकं पदमित्येकवस्त्ववगाहिनी नानावर्णेष्वनुपपद्यमाना बुद्धिरेव प्रमाणमिति वाच्यम्, वर्णेष्वप्येकार्थविषयत्वेन तदुपपत्तेः । अस्ति खल्वेकाभिवेयधीहेतुभावस्त्रयाणामपि वर्णानामेकस्मरणोपाख्यानामश्मनाभिवैकपिठरधारणे । नाप्यन्योन्याश्रयः, समविगतैकाभिवेयधीहेतुभावानां तेषां पश्चात्पदत्वाव-

---

१ श्लोकवार्तिकम्, पृ- ८३३, श्लोक ३६६ ।

धारणात् । कारकविशेषाभिधायी हि पदशब्दः पदतेऽनेनेति, स च कार्य-  
सम्बन्धज्ञाने सल्लेव भवति नान्यथा । अत एकार्थविषयत्वज्ञाने सल्लेव  
एकपदत्वज्ञानम् । यदाहुः—“अर्थैकत्वादेकं वाक्यम्” इति । पदमप्य-  
र्थैकत्वादेकम् । श्रोत्रग्राह्ये च वस्तुनि शब्दशब्दः प्रसिद्धो वर्ण एव च  
श्रोत्रग्राह्यो न स्फोटः । अतो नासौ शब्दशब्दवाच्यः कथमर्थप्रत्यायकः  
स्यात्, शब्दादेवार्थप्रतीतेः सर्वलोकसंमतत्वात् । आशुतरविनाशिनां  
साहित्यासंभवात् कथं गमकत्वमिति वेत्, संस्कारेणेति । यदाह  
भाष्यकारः—“पूर्वपूर्ववर्णजनितसंस्कारसहितोऽन्त्यो वर्णः प्रत्यायकः”  
इति । व्यापारस्य चाव्यवधायकत्वात् शब्दादर्थं प्रतिपद्यामह इत्युपपद्यते ।  
अथवा भाष्यपर्यालोचनया अन्त्यवर्णस्यैव प्रत्यायकत्वम् । एव शब्दा-  
दिष्वेकवचनमप्युपपन्नम् । तथाचोक्तम्—

“थादि वा पूर्वसंस्कार इतिकर्तव्यतेष्यते ।  
वर्णोऽन्त्यो गमकस्तस्य शब्दत्वान्मुख्यता भवेत् ॥”

केचित्तु-सदूरूपान्यवर्णविषयप्रत्यक्षं पूर्वेषु चातीतेषु वर्णेषु स्मृति-  
रूपेति चित्रस्वरूपा बुद्धिः सर्वार्थप्रतीतिहेतुरित्याहुः । तथाचोक्तम्—

३चित्ररूपां च तां बुद्धिं सदसद्वर्णगोचराम् ।  
केचिदाहुर्यथा वर्णो गृह्णतेऽन्त्यः पदे पदे ॥  
अन्यवर्णोऽपि विज्ञाते पूर्वसंस्कारकारितम् ।  
स्मरणं यौगपदेन सर्वेष्वन्ये ग्रन्थक्षते ॥

स्फोटवादिनापि शब्दतत्त्वं कल्पयित्वा पुनः संस्कारकल्पनावश्यं  
कर्तव्या । धनयो हि प्रत्येकं स्फोटमभिव्यञ्जन्ति साहित्यश्च क्रमवार्तिनां

१ शाब्दरभाष्यम् १, १, ५

२ श्लोकवार्तिकम्, १३०, पृ. ४७२ मद्रास युनिवर्सिटी-संस्कृतसीरीज,  
नं. १३.

३ श्लोकवार्तिकम्, १११, ११२ पृ. ४६८, Madras University  
Sanskrit  
Series, No. १३.

संस्कारद्वारमेवेति तुल्यं तत्कलपनम् । प्रत्युत स्फोटवादिनः स्फोटसद्भावो वर्णेभ्यश्च व्यतिरेकः सावयवे पदे गम्यमाने निरवयवत्वमित्यधिका कल्पना स्यात् । तस्मात् वर्णा एव वाचकाः, न तदतिरित्तः स्फोटो युक्तिसिद्ध इत्याहुः । गुरुमतानुयायिनस्तु—“‘वर्णेष्वेव प्रत्यक्षेष्वर्थप्रतीत्युपपत्तये कश्चिद् विशेष आश्रयितुं युक्तः, सर्वपूर्वपूर्वोपलभमसापेक्षत्वादन्त्यवर्णस्य । उपलग्भस्य च क्षणिकतया स्वतो विशेष्टुमशक्यत्वात् पूर्वपूर्ववर्णोपलभ-जन्यः संस्कार एवाश्रीयते । स च स्मृतिहेतोः संस्काराद् भिन्न एव । स्मृतिहेतुर्हि संस्कारो यदुपलभमप्रभावितस्तत्रैवोपलभमान्तरं जनयितुमलम्, नार्थान्तर इत्यर्थविषया प्रतीतिस्ततोऽनुपन्नेति तदतिरोक्तिः संस्कारस्या-श्रेयणम्” इति संस्कारद्वयं स्वीकर्त्तव्यम् । एकः स्मृतिहेतुः अर्थप्रतीति-हेतुरपरः, येन क्रमेण विषया अनुभूताः तेनैव क्रमेण स्मर्यन्त इति तु प्रमाणविरहितम्, एकैकशो द्वेष्वपि घटेषु “सहस्रं घटाः” इति समुदितस्य स्मरणात् । तदिथं वर्णा एव शब्दः । ते च व्यापका नित्याश्च । सर्वोऽपि कक्तार एक एव । पदवाक्यानामपि वर्णसमुदायरूपत्वं प्रत्येकमेकत्वं नित्यत्वं विमुत्वश्च । पदादीनामनित्यत्वे “‘औपत्तिकस्तु शब्दस्यार्थेन सम्बन्धः’” इति तत्सम्बन्धनित्यत्वप्रति-पादकं सूत्रं व्याकुयेत । तथाचोक्तम्—

“३तस्मान्न पदधर्मोऽस्ति विनाशी कश्चिदीदशः ।  
तेन नित्यं पदं सिद्धं वर्णनित्यवत्वादिनाम् ॥ इति ।

शब्दो द्रव्यं साक्षादिन्द्रियसंबन्धवेद्यत्वात् घटवदित्यनुमानेन चैषां वर्णानां द्रव्यत्वम् । शब्दो ध्वन्यात्मको वर्णात्मकश्च । वर्णव्यञ्जको ध्वनिवार्ययुगुणः । वर्णस्तु द्रव्यं ध्वनिव्यञ्जयमित्याहुः । पातञ्जलयौगास्तु पदस्फोटस्य वाक्यस्फोटस्य च वाचकत्वं स्वीकुर्वन्तः वर्णानां वाचकत्वं प्रत्याचक्षते ।

१ प्रकरणपञ्चिकाप्रमाणपारायण पृ. ८१, चौखम्बासीरीज १७.

२ मीमांसासूत्रम्, १, १,

३ श्लोकवार्तिकम्, १०८/७ श्लोक ३०५, चौखम्बा सं. सीरीज ३

“अयमभिसन्धिस्तेषामर्थप्रलयो हि वर्णनियतक्रमतया परस्परसम्भवद्विरशाक्यः कर्तुम् । न च संस्कारद्वाराऽग्रेयादीनामिव परमापूर्वे वा स्वर्गे वा जनयितव्येऽनियतक्रमाणामपि साहित्यमर्थबुद्धयुपजनने वर्णानामिति सांप्रतं, विकल्पासहत्वात् । स खल्वयं वर्णानुभवजन्यः संस्कारः स्मृतिप्रसवहेतुरन्यो वाऽग्रेयादिजन्य इवापूर्वाभिधानो, न तावदनन्तरः, कल्पनागौरावपतेः । स एव तावददृष्टपूर्वः कल्पनीयस्तस्य च क्रमवद्विर्वर्णानुभवैरेकस्य जन्यत्वं न संभवतीति तज्जातीयानेकावान्तरसंस्कारकल्पनेति गौरवम् । नचैष ज्ञापकहेत्वङ्गमज्ञातस्तदङ्गतामनुभवतीति । न खल्ल सम्बन्धोऽर्थप्रलयायनाङ्गमज्ञातोऽङ्गतामुपैति । स्मृतिफलप्रसवानुमितस्तु संस्कारः खकारणानुभवविषयनियतो न विषयान्तरे प्रत्ययमाधातुमुत्सहते, अन्यथा यत्किञ्चिदेवैकैकमनुभूय सर्वः सर्वं जानीयादिति । न च प्रत्येकवर्णानुभवजनितसंस्कारपिण्डलब्धजन्मस्मृतिर्दर्पणसमारोहिणो वर्णाः समधिगतसहभावा वाचका इति सांप्रतम्, क्रमाक्रमविपरीतक्रमानुभूतानां तत्राविशेषेणार्थधीजननप्रसङ्गात् । नचैतत्स्मरणज्ञानं पूर्वानुभववर्तीनो परापरतां गोचरयितुमर्हति । तस्माद् वर्णम्भोऽसम्भवनर्थप्रलय एकपदानुभवमेव खनिमित्तमुपकल्पयति, नचैष पदेऽपि प्रसङ्गः, तद्विग्रहेत्वेव प्रयत्नभेदभिन्ना ध्वनयो व्यञ्जयन्त परस्परविसदृशतत्पदव्यञ्जकध्वनिभिस्तुल्यस्थानकरणनिष्पत्ताः सदृशाः सन्तोऽन्योन्यविसदृशैः पदैः पदमेकं सदृशमापादयन्तः प्रतियोगिभेदेन तत्त्सादृश्यानां भेदात् तदुपधानादेकमप्यनवयवमपि सावयवमिवानेकात्मकमिवावभासयन्ति । यथा नियतवर्णपरिमाणसंस्थानं मुखमेकमपि मणिकृपाणदर्पणादयो विभिन्नवर्णपरिमाणसंस्थानमनेकमादर्शयन्ति न परमार्थतः । सादृश्योपधानभेदकलिपता भागा एव निर्भागस्य पदस्य वर्णाः, तेन तद्बुद्धिवर्णात्मना पदभेदे स्फोटमभेदमेव निर्भागमेव सभेदमिव समागमिवाऽलम्बते । अतो गोपदस्फोटभेदस्यैकस्य गकारभागो गौरादिपदस्फोटसादृश्येन न निर्धारयति स्वभागिनमित्योकारेण विशिष्टो निर्धारयत्येवमोकारोऽपि भागः शोचिरादिपदसदृशतया न शक्तो निर्धारयितुं स्वभागिनं गोपदस्फोटमिति गकारेण विशिष्टो निर्धारयति । असहभाविनामपि च संस्कारद्वारेणास्ति-

सहभाव इति विशेषणविशेष्यभावोपपात्तिः । इति ।

**वेदान्तिनस्तु**—वर्णनामेव वाचकत्वं स्वीकुर्वन्ति, तेषां मते स्फोटाभावात् । इदं तेषामभिग्रेतम् यदि वर्णनां वाचकत्वं न संभवेत्, स्फोटश्चानुभवपद्धतिमध्यासीत्, तदैव वर्णातिरिक्तः स्फोटोऽभ्युपेयेत् । वर्णनामवाचकत्वं क्षणिकवेनाशक्यसंगतिग्रहत्वात् व्यस्तसमस्तप्रकारद्वयाभावाद्वा, वर्णनां क्षणिकत्वे मानाभावेन प्रथमः कल्पस्तावनिरस्तः । ननु वर्णनां प्रत्युच्चारणमन्यत्वं सर्वजनप्रसिद्धमिति चेन्न, प्रत्यभिज्ञायमानत्वात् । नचासत्यप्येकत्वे ज्वालादिवत् सादृश्यनिबन्धनमेतत् प्रत्यभिज्ञानमिति साम्प्रतम्, सादृश्यनिबन्धत्वमस्य बलवद्बाधकोपनिपाताद्वा स्थियते, क्वचिज्ज्वालादौ व्यभिचारदर्शनाद्वा । नचेदं प्रत्यभिज्ञानं गत्वादिजातिविषयं न गादिव्यक्तिविषयं, तासां प्रतिनिर्मेदोपलभात् । अत एव शब्दमेदोपलभाद् वक्तृभेद उक्तीयते, सोमशर्माधीते न विष्णुशर्मैति युक्तम् । यतो बहुषु गकारमुच्चारयत्सु निपुणमनुभवः परीक्षयताम् । यथा कालाक्षीं च स्वस्तिमर्तीं चेक्षमाणस्य व्यक्तिमेदप्रथायां सत्यामेव तदनुगतमेक सामान्यं प्रथते, तथा कि गकारादिषु भेदेन प्रथमानेष्वेव गत्वमेकं तदनुगतं चकास्ति, किं वा यथा गोत्वमाजानत एकं भिन्नदेशपरिणामसंस्थानव्यक्तयुपधानमेदाद् भिन्नदेशमिवाल्पमिव महादिव दीर्घमिव वामनामिव तथा गव्यक्तिराजानत एकापि व्यञ्जकभेदात्तद्वर्मनुपातिनीव प्रथत इति भवन्त एव विदाङ्कुर्वन्तु । तत्र गव्यक्तिमेदमङ्गीकृत्यापि यो गत्वस्यैकस्य परोपधानमेदकल्पनाप्रयासः, स वरं गव्यक्तावेवास्तु किमन्तर्गुडुना गत्वेनाभ्युपेतेन । सत्यपि समस्तवर्णप्रत्यवर्मणे यथा क्रमानुरोधिन्यः पिपीलिकाः पद्मक्तिबुद्धिमारोहन्ति, एवं क्रमानुरोधिन एव वर्णाः पद्मबुद्धिमारोक्ष्यन्ति । अतो जाराराजा कपिः पिक इत्यादौ पदविशेषप्रतिपत्तौ नास्ति काचनापि विप्रतिपत्तिः । वृद्धव्यवहारे चेमे वर्णाः क्रमाद्यनुगृहीता गृहीतारथविशेषसम्बन्धाः सन्तः स्वव्यवहारेऽप्येककर्वणग्रहणानन्तरं समस्तप्रत्यवर्मणेन्यां बुद्धौ तादृशा एव प्रत्यवभासमानास्तंतरं मर्थमव्यभिचारेण प्रत्याययिष्यन्तीति वर्णवादिनो लघीयसी कल्पना ।

स्फोटवादिनस्तु दृष्ट्वानिरदृष्टकल्पना च कर्तव्या भवति । वर्णश्वेमे क्रमेण गृह्यमाणाः स्फोटं व्यञ्जयन्ति, स स्फोटोऽर्थं व्यनक्तीति गरीयसी कल्पना स्यात् । अतो वर्णा एव वाचका नित्या विभवश्वेति । अत्रेदं विचारणीयम्—स्वसिद्धान्तभङ्गभिया वर्णानां नित्यत्वं सापेक्षमेव स्वीकार्यमिति, वस्तुतो वर्णानामानित्यत्वमेव सृष्टिप्रलयमध्ये विनाशित्वाभावरूपमेव तत् । एवश्च सृष्टीनामानन्त्येनानन्तवर्णतदूधवंसप्राग्भावादिकल्पनाया गले पतितत्वाल्लाघवं शशशृङ्गायमाणमेव । किञ्च गकारादिषु गत्वादिजाते रभावेन गकारादिज्ञानस्य निर्विकल्पकात्मकत्वेन प्रलक्षित्वानापत्तिः । ध्वनिगतगत्वादिभावस्वीकारे तु तदभाववति तत्प्रकारकज्ञानत्वेन भ्रमत्वापातिर्दुवर्णा । किञ्च गत्वादिजातिमस्वीकृत्य व्यक्तावेव स्वभेदकत्वस्वीकर्तुस्तव गकारातो घकारादिभेदस्य स्वतःसिद्धत्या स्फोटखण्डनाय प्रवृत्तेन त्वया वर्णकत्वरूपमूलधनमध्यपहारितम् । तस्माद् ध्वनिभेदा एव वर्णः, न तु ध्वन्यतिरिक्ता नित्याः । क्वचिद्भाष्ये “वर्ण नित्यः” इत्युक्तिस्तु स्फोटपरा । वर्णानामनित्यत्वे च तत्र वाचकत्वस्य दुरुपादतया तदतिरिक्तस्फोटकल्पना वेदान्तिनोऽपि स्वीकार्या । वैयाकरणनये तु स्फोटस्य ब्रह्मरूपतया तत्रैव ध्वनिगतधर्माणामध्यस्तत्वाद् ब्रह्मणि प्रपञ्चाध्यासे भिन्नभिन्नरूपेण तत्प्रतीतिरिव वर्णभेदप्रतीतिर्नानुपपन्ना । न च त्वन्मतेऽपि स्फोटस्य ब्रह्मत्वेन निर्धर्मकतया तत्र गत्वादिग्रकारकप्रतीतेभ्रमत्वं द्वार्हर्मवेति वाच्यम् ? तुरीयदशायां भ्रमत्वेऽपि तत्र ब्रह्मण एव प्रपञ्चरूपेण प्रतीतिवद् व्यावहारिकदशायां ब्राह्माभावेन भ्रमत्वस्य वक्तुमशक्यत्वात् । एवश्च मीमांसकादीनां स्फोटवादखण्डनं शान्दिकनयानवगमावजृभणमात्रम् ।

**सांख्यास्तु—**प्रलेकवर्णभ्योऽतिरिक्त कलश इत्यादिरूपमखण्डमेकं पदं स्फोट इति योगैरभ्युपगम्यते, कम्बुग्रीवाद्यवयवेभ्योऽतिरिक्तो घटाद्यवयवीव । स च शब्दविशेषः—पदाख्योऽर्थस्फुटीकरणात् स्फोट इत्युच्यते । स शब्दोऽप्रामाणिकः । कुतः ? प्रतीत्यप्रतीतिभ्याम् । स स्फोटाख्यः शब्दः किं प्रतीयते, न वा ? आद्ये येन वर्णसमुदायेनानुपूर्वीविशिष्टेन सोऽभिव्यज्यते तस्यैवार्थप्रत्यायकत्वमस्तु, किमन्तर्गद्वुना तेन ।

अन्ते तज्जातस्य स्फोटस्य नार्थप्रत्यायनशक्तिरिति व्यर्था स्फोटकल्पना ।  
“ स एवायं गकारः ” इति प्रत्यभिज्ञाबलात् वर्णनित्यत्वं न युक्तम्,  
‘उत्पन्नो गकारः’ इत्यादिप्रत्ययेनानित्यत्वसिद्धेः । प्रत्यभिज्ञा च तज्जाती-  
यताविषयिणी । अन्यथा घटादेरपि प्रत्यभिज्ञया नित्यतापत्तिरित्याहुः ॥

**नैयायिकास्तु—**पदानामेव वाचकत्वम् । वर्णानां समूहः पदम्,  
पदानां समूहो वाक्यम् । वर्णाश्चानित्याः । ननु वर्णनामनित्यत्वे ‘सोऽयं  
ककारः, इति प्रत्यभिज्ञाया उपपत्तिं स्यादिति चेन्न, सोऽयं धान्यराशि-  
रितिवत् जातिनिबन्धना, सादृश्यनिबन्धना वा प्रत्यभिज्ञेति वकुं  
शक्यवेनादोषात् । ननु तथापि क्रमोत्पन्नविनष्टानां वर्णानां सहभावा-  
भावात् तस्मूहस्य पदस्य, पदसमूहस्य वाक्यस्य च विलयापत्तिरिति  
चेन्न, संस्कारद्वारा तदुपपादयितुं शक्यत्वात् । यथा क्रमोत्पन्ना अपि  
प्रत्येकग्रासाः समुदितास्त्रृप्तिमुत्पादयन्ति, तथा क्रमवर्तिनोऽपि वर्णाः  
समुदिता एवार्थभिधायिनो भवन्ति । न तावदनुमानमहिम्ना स्फोटस्वरूप-  
मुपपादयितुं पार्यते, परिदृश्यमानविशिष्टानुपूर्वीकरणकलापकरणेनार्थ-  
प्रतीतेष्टमानत्वात् । नापि प्रत्यक्षतः, वर्णानामेव प्रत्यक्षत्वादित्याहुः ।  
अधिकं जयन्तभृत्यायां न्यायमञ्जर्यो द्रष्टव्यम् ।

**वैयाकरणास्तु—**स्फोट एव वाचको न तु वर्णाः, स्फोटानुभवा-  
नन्तरं विदितसंगतेर्थधीसमुक्तादात् । नच वर्णातिरिक्तस्य तस्यानुभवो  
नास्ति, गौरीरिखेकं पदं, गामानय शुक्ळामित्येकं वाक्यमिति नानावर्णपदा-  
तिरिक्तकपदवाक्यावगतेः सर्वजनीनत्वात् । न चायमसति बाधके एकपद-  
वाक्यानुभवः शक्यो मिथ्येति वकुम् । नाप्यौपाधिकः । उपाधिः  
खल्वेकधीग्राहता वा स्यात्, एकार्थधीहेतुता वा ? न तावदेकधीगोचराणां  
धवखदिरपलाशानामेकनिर्भासः प्रत्ययः समस्ति । तथा सति धवखदिर-  
पलाशा इति न जातु स्यात् । नाप्येकार्थधीहेतुता, तद्देतुत्वस्य वर्णेषु  
व्यासेधात् । तद्देतुत्वेन तु साहित्यकल्पनेऽन्योन्याश्रयप्रसङ्गः—साहित्या-  
त्तद्देतुत्वं तद्देतुत्वाच्च साहित्यमिति । तस्मादयमबाधितोऽनुपाधिश्च  
पदवाक्यगोचर एकनिर्भासो वर्णातिरिक्तं वाचकमेकमवलम्बते स स्फोट इति ।

तज्ज्ञ ध्वनयः प्रत्येकं व्यञ्जयन्तोऽपि न द्वागिल्ये व विशदयन्ति येन  
द्रागर्थधीः स्यात् । अपि तु रत्नतत्त्वज्ञानवदू यथास्वं द्वित्रिचतुष्पञ्चषट्-  
दर्शनजनितसंस्कारपरिपाकसचिवचेतोलब्धजन्मनि चरमे चेतसि  
चकार्स्ति विशदं पदवाक्यतत्त्वमिति प्रागुपन्नायास्तदनन्तरमर्थधिय उदय  
इति नोन्तरेषामानर्थक्यं ध्वनीनाम् । नापि प्राचां, तदभावे तज्जनितसंस्कार-  
तत्परिपाकाभावेनानुग्रहाभावात् । अन्त्यस्य चेतसः केवलस्याजनकत्वात् ।  
न च पदप्रत्ययवत् प्रत्येकमव्यक्तामर्थधियमाधास्यन्ति प्राङ्मो वर्णाः,  
चरमस्तु तत्सचिवः स्फुटतरामिति युक्तम्, व्यक्ताव्यक्तावभासितायाः  
प्रत्यक्षज्ञाननियमात्, स्फोटज्ञानस्य च प्रत्यक्षत्वात् अर्थधियस्तत्र प्रत्यक्षाया  
मानान्तरजन्मनो व्यक्त एवोपजनो न वा स्यान्न पुनरस्फुट इति न समः  
समाधिः । तस्मान्तित्यः स्फोट एव वाचको न वर्णाः । अस्य च स्फोट-  
स्योपाधिमेदादष्टौ मेदाः वर्णपदवाक्यरूपरूपितस्य भानाद् वर्णस्फोटः,  
पदस्फोटः, वाक्यस्फोटश्चेति त्रयः, अत्रैव जातिव्यक्तिमेदेन वर्णजाति-  
स्फोटः, पदजातिस्फोटः, वाक्यजातिस्फोट इति त्रयः । पदवाक्ययोः  
सखण्डाखण्डत्वमेदात् सखण्डपदस्फोटः, सखण्डवाक्यस्फोटश्चेति द्वौ ।  
एवं संकलनयाऽष्टौ स्फोटा इति नागेशादयः ।

श्रीरामाज्ञापाण्डेयास्तु—‘व्याकरणदर्शनभूमिकायां षोडश स्फोटानाहुः । तथाहि—‘अस्यां स्थितौ वाक्यार्थज्ञानामस्माकं कृते वाक्यस्फोटस्य  
विलय एव स्यात् । नापि ‘पचति’ इत्यादौ पदस्फोटव्यवहारः । तथा  
चायं विभागो नहि युक्तियुक्तः । अत एव नागेशभष्टो नहि अष्टौ स्फोटान्  
मञ्जूषायां निरदिक्षत् । किन्तु केवलमान्तरबाद्यभेदेन द्वौ स्फोटौ प्रदर्शय-  
बाद्यस्फोटस्य जातिव्यक्तिमेदेन द्वावेव भेदौ प्रादर्शयत् । तथा च  
व्यवहारदृष्ट्या बाद्यस्फोटप्रदर्शने प्राप्ते वक्ष्यमाणरीतिरेवास्माभिरवलम्बनीया ।  
तथाहि—व्यक्तिः पदार्थ इति व्याढिमते व्यक्तिस्फोटः । जातिपदार्थ-  
वादिनो वाजप्यायनस्य मते जातिस्फोटः, इत्येवंरूपेण द्वौ स्फोटा-  
वभ्युपगन्तव्यौ । यदि चावान्तरस्फोटप्रतिपादने आग्रहस्तर्हि कल्पितानि  
पदानि कल्पितपदेष्टु कल्पितौ प्रकृतिप्रत्ययावादाय वक्ष्यमाणपद्धत्या

स्फोटः स्वीकार्यः । एवं सति (१) प्रकृतिस्फोटः (२) प्रत्ययस्फोटः (३) प्रकृतिजातिस्फोटः (४) प्रत्ययजातिस्फोटः (५) पदस्फोटः (६) पदजातिस्फोटः (७) वाक्यस्फोटः (८) वाक्यजातिस्फोटः (९) अखण्डपदस्फोटः (१०) अखण्डपदजातिस्फोटः (११) अखण्डवाक्यस्फोटः (१२) अखण्डवाक्यजातिस्फोट इति द्वादश स्फोटा भविष्यन्ति । तत्तदवयवविवक्षाविवक्षाभेदेन प्रकृतिप्रत्ययादिकल्पनाकल्पनाभ्यां सर्वेषां कृते एते द्वादश स्फोटा युक्तियुक्ता भवेयुः । एतदेव विचार्य मञ्जूषायां नागेशभट्टो द्वावेव स्फोटौ प्रत्यपादयत् ।

यच्च भट्टनागेशो लघुमञ्जूषायाम् (पृ० ४९७)—“तत्र ‘प्रकृतिप्रत्ययनिपातानामेकवर्णनामर्थवत्वदर्शनात्’ इत्यादिना प्रत्याहाराहिके भाष्ये उक्तः प्रकृतिप्रत्ययोर्वाचकत्वमिलेवंखण्डे वर्णस्फोटः शास्त्रीयप्रक्रियोपयोग्येव न वास्तवः” इत्याद्यवोचत्, तद् वक्ष्यमाणभाष्यविरोधाद्येयमेव ।

वस्तुतस्तु वर्णस्फोटोऽप्यधिकस्तत्र निवेशयितुं शक्यते, प्रत्याहाराहिके ‘ऐऔच्’ सूत्रोपरि “अथत्रोभयतः स्फोटमात्रं निर्दिश्यते” इति भाष्योक्तव्या शुद्धेषु ऋकारादिवर्णेषु स्फोटसत्ताया अभ्युपगमात् । तथा च जातिव्यक्तिभेदेन द्वौ वर्णस्फोटावधिकौ तत्र सन्निवेश्याविति चतुर्दश स्फोटाः सम्पन्नाः । प्रकृतिप्रत्ययविषयेऽपि अखण्डसखण्डभेदेन द्वयोरपरयोरपि सम्मेलने षोडश स्फोटाः सम्पद्यन्ते । एते सर्वेऽपि स्फोटा नित्याकाशसदृशनित्यस्फोटमूलकवर्णपदवाक्यकल्पनया कल्पिता एव मन्तव्याः । स्फोटं विहाय पदवाक्यकल्पनायाः खपुष्पायमाणत्वात् । यद्यपि सूत्रे वार्तिके भाष्ये वा सृष्टिक्रमो नोक्तस्तथापि श्रुतिप्रामाण्यात् वक्ष्यमाणनिरुक्तसदर्भाच्च सोऽभ्युपगम्यते इत्याहुः ।

महाराजसयाजिरावविश्वविद्यालय- संस्कृतमहाविद्यालयः, बड़ौदा	कालिकाप्रसादशुक्लः, एम्. ए. व्याकरणाचार्यः
--	---

# संक्षिप्तविषयविवरणम् ।

## प्रतिप्रकरणं विशिष्टो विषयो विमृश्यते ।

### शक्तिविचारः ।

शब्दस्य प्रमाजनकत्वे सर्वैः शब्दैः सर्वेषां श्रोतृणां श्रवणमात्रेण बोधः स्यादिति तन्निष्ठप्रकारतानिस्तुपिततन्निष्ठविशेष्यताकबोधं प्रति तन्निष्ठप्रकारतानिस्तुपिततन्निष्ठविशेष्यतावन्निस्तुपितवृत्तिज्ञानं कारणं स्त्रीक्रियते । यथा घटत्वप्रकारकघटविशेष्यकबोधे घटत्वप्रकारकघटविशेष्यकवृत्तिज्ञानस्य हेतुत्वेन घटपदान्न पटादिबोधः, नापि घटप्रकारकघटत्वविशेष्यको बोधः, नाप्यज्ञातवृत्तिकात्तस्माद् बोधः । एतादृशाकार्यकारणभावस्त्रीकारेण गुडत्वप्रकारकगुडविशेष्यकवृत्तिज्ञानेन मधुरत्वप्रकारकबोधो न भवति ।

सा च वृत्तिः शक्तिलक्षणाव्यञ्जनान्यतमरूपा । तत्र ईश्वरेच्छारूपा । तत्र ईश्वरेच्छारूपा । शक्तिरिति प्राचीनतार्किकाः । तेषां नये आधुनिकसंकेतेऽपि शक्तिरस्त्येव, ‘एकादशेऽहनि पिता नाम कुर्यात्’ इति ईश्वरेच्छायाः तत्रापि सत्त्वात् । सम्प्रदायविदस्तु-आधुनिकसंकेते न शक्तिरिति मन्यन्ते । नवीनतार्किकास्तु-इच्छामात्रं शक्तिनर्त्वैश्वरेच्छा । एवञ्चाधुनिकसंकेतेऽपि शक्तिरस्त्येवेति स्वीकुर्वन्ति । तत्र शक्तित्वावन्न ईश्वरेच्छारूपा, इच्छारूपा वा, शक्तेः पदपदार्थयोः सम्बन्धरूपत्वेन इच्छायाः सम्बन्धिनोराश्रयतानियमकत्वाभावेन सम्बन्धत्वासम्भवात् । अस्माच्छब्दादयमर्थो बोद्धव्यः, इदं पदमसुमर्थबोधयत्वित्याकारकेच्छाया विषयता बोधे, तद्विषयता पदेऽर्थं चास्ति । नहि पदं पदार्थो वा इच्छाविषयः । स्वविषयविषयत्वसम्बन्धेनेच्छायाः पदपदार्थयोः सत्त्वेऽपि तेन सम्बन्धेनायमर्थ इच्छावान् शब्दो वा इच्छावान् इति प्रतीत्यभावात् । एवम् सम्बन्धिनोः पदपदार्थयोराश्रयतानियमकत्वस्य इच्छायामभावादिच्छायाः शक्तिव्यमपि नास्तीति पदपदार्थयोः सम्बन्धान्तरमेव वाच्यवाच्कभावापरपर्याया शक्तिरिति मञ्जूषाकाराः ।

प्राचीनवैयाकरणास्तु बोधजनकतां शक्तिमाहुः । तथा चोक्तं भूषणै—  
 इन्द्रियाणां स्वविषयेष्वनादिर्थोऽग्यता यथा ।  
 अनादिरथैः शब्दानां सम्बन्धो योग्यता 'तथा ॥  
 ( शक्तिनि०, ३७ का.)

नवीनानां वैयाकरणानां वाच्यवाच्यकभाव एव शक्तिः । तादात्म्यश्च सम्बन्धः ।  
 योऽर्थः स शब्दः, यः शब्दः सोऽर्थ इत्याकारक इतरेतराध्यासात्मकसङ्केतः  
 शक्तिग्राहक । पदपदार्थयोरितरेतराध्यासश्च शब्दार्थयोस्तादात्म्यादेवेति  
 निष्कर्षः । वन्ध्यासुतादीनामर्थवत्त्वाद्यातिपदिकत्वानुरोधेन बौद्धार्थस्फोटा-  
 त्मकपदयोस्तादात्म्यस्वीकारेण नैयायिकनयैरुद्भावितो दोषो निरा-  
 कृतः । तदनु शक्तिग्राहकशिरोमणेर्वर्यवहारस्य तुल्यत्वेन साधुषु  
 अपभ्रशेषु च शक्तिं स्वीकृत्य साधुषेव शक्तिमातिष्ठमानास्तार्किकाः  
 प्रस्त्वाख्याताः । उक्तरूपायाः शक्तेष्वैविष्यं प्रदर्श्य नानार्थेषु तस्या नियाम-  
 कत्वेन संयोगादयः सगृहीताः ।

इति शक्तिनिरूपणप्रकरणस्य सारांशः ।

### अथ लक्षणाविचारः ।

अत्र नैयायिकाः—शक्यसम्बन्धो लक्षणा । लक्षणायाऽच तात्प-  
 र्यनुपपत्तिरेव वीजम् । स्वनये वाक्ये शक्तेभावात् शक्यसम्बन्धरूपा  
 लक्षणापि नास्ति । यत्र 'गभीरायां नदां वोषः' इत्युक्तं, तत्र नदीपदस्य  
 नदीतीरे लक्षणा, गभीरपदार्थस्य नदा सहाभेदेनान्वयः, क्वचिदेक-  
 देशान्वयस्यापि स्वीकृतत्वात् । यदि तत्रैकदेशान्वयो न स्वीकृत्यते तदा  
 नदीपदस्य गभीरनदीतीरे लक्षणा, गभीरपदं तात्पर्यग्राहकम् । सा च  
 गौणी, शुद्धा चेति द्विधा । प्रकारान्तरेणापि सा द्विधा जहत्स्वार्था,  
 अजहत्स्वार्था च । सा च तात्पर्यादिनिमित्तिका इत्याहुः, मीमांसकास्तु—

---

१ इन्द्रियाणां=चक्षुरादीनां, स्वविषयेषु=चाक्षुषेषु घटादिषु यथाऽनादिरथोऽग्यता  
 =तदीयचाक्षुषादिकारणता, तथा शब्दानामपि अर्थैः सह तद्बोधकारणतैव योग्यता  
 सैव शक्तिरितर्थः, इति ।

वाक्यशक्तिस्वीकारेण ‘गभीरायां नद्यां घोषः’ इत्यादनुरोधेन ‘स्वबोध्य-सम्बन्धो लक्षणा’। गभीरायां नद्यामिति वाक्यस्य बोध्या गभीराभिन्ना नदी, तत्सम्बन्धस्तीरे इति वाक्येऽपि लक्षणा। अत्र प्रकृतिभागस्य गभीरत्वविशिष्टनदीतीरस्य निष्ठत्वसम्बन्धेन सप्तम्यर्थाधिकरणतायां, तस्या निष्ठपितत्वसम्बन्धेयतायां, तस्याश्च स्वरूपसम्बन्धेन घोषे। एवज्ञच गभीरत्वविशिष्टनदीतीरनिष्ठाधिकरणतानिष्ठपिताधेयताश्रयो घोष इति बोधः। परम्परासम्बन्धरूपा लक्षणा लक्षितलक्षणा। स च सम्बन्धः स्ववाच्यरेफद्वय-घटितपदवाच्यत्वंरूपः। तथा च द्विरेफपदवाच्यरेकद्वयघटितभ्रमरपदवाच्य-मधुकरे लक्षणा। प्रयोजनवर्ती, रुढा चेति द्विधा लक्षणा, इत्याहुः।

परमलघुमञ्जूषाकारश्च लक्षणां पृथग् वृत्तिं नाङ्गोकरोति। लक्षणाङ्गी-कारे वृत्तिद्वयमवच्छेदकद्वयञ्च कल्पनीयं भवति। शाबदबोधे लक्षणाजन्यो-परिथेः पृथक् कारणत्वं वक्तव्यम्। एवं पदार्थोपस्थितावपि तज्ज्ञानस्य हेतुत्वं स्वीकार्यम्। परस्परजन्यबोधे परस्पराभावमादाय व्यभिचारवारणाय अव्यवहितोत्तरत्वनिवेशो महद्गौरवम्। अतो गङ्गापदात्तीरप्रत्ययार्थं गङ्गापदे एव शक्तिद्वयं स्वीकार्यम्। एका-प्रासिद्धा, अपरा-अप्रासिद्धा। भगीरथरथखातावच्छिन्नपयःप्रवाहनिष्ठपिता प्रथमा शक्तिः। सामीप्यसम्बन्धा-वच्छिन्नतीरत्वावच्छिन्नविषयकत्वावच्छिन्नार्थनिष्ठपिता शक्तिद्वितीया। एवञ्च लक्षणया प्रतिपिपादयिषितस्यार्थस्याप्रसिद्धशक्तयैव बोधनिर्वाहे कोडभि-निवेशो लक्षणायां प्रेक्षावताम्।

इति लक्षणाविचारप्रकरणस्य सारांश।

### अथ व्यञ्जनाविचारः।

अत्र व्यञ्जनां लक्षणायामन्तर्भावयन्तो नैयायिका निराकृताः सन्ति। व्यञ्जनास्वीकारे प्रमाणं ‘निपातानां द्योतकत्वं स्फोटस्य व्यदृश्यता च’ इति हरिमतसुपन्थस्तम्। द्योतकत्वस्य व्यञ्जकत्वरूपत्वात्, वैयाकरणानामपि व्यञ्जनास्वीकार आवश्यकः। लक्षणायाः पदवृत्तित्वेन व्यञ्जनायाश्च पदतदेकदेशवृत्तित्वेन मुख्यार्थबाधनिरपेक्षबोधजनक्त्वेन च लक्षणायामन्तर्भावो भवितुं नार्हति। निपातानां स्वशक्यार्थाभावालक्षणाया असम्भवात्

व्यञ्जकतारूपैव वोतकता । आदौ व्यञ्जनाया लक्षणनिरूपितमास्ति ।

इति व्यञ्जनाविचारसारांश ।

अथ वृत्त्याश्रयविचारः ।

प्रकरणत्रयेण शक्तिलक्षणाव्यञ्जनावृत्तीर्निरूप्य तासामाश्रयनिरूपणार्थं प्रकरणमिदमारब्धम् । आदौ प्रत्येकं वर्णानां वाचकत्वं द्वितीयादिवर्णेच्चारणवैयर्थ्येन निराकृतम् । वर्णसङ्घातस्य च उच्चरितप्रबंधासित्वेन यौगपद्यासम्भवाद् वाचकत्वं दूषितम् । पुनः पदप्रलक्षत्वे तार्किकाभिमतं सरणीत्रयं प्रदर्श्य निराकृत्य च स्वमते स्फोटात्मकस्य शब्दस्य वृत्त्याश्रयत्वं व्यवस्थापितम् । स्फोटस्तु विस्तरेण भूमिकायां साधकबाधकयुक्तिभ्यां निरूपितः ।

इति वृत्त्याश्रयस्फोटविचारसारांशः ।

अथ आकाङ्क्षाविचारः ।

शाब्दबोधे वृत्तिज्ञानाधीनोपस्थितपदपदार्थधियः कारणत्वेन तदूभटकवृत्त्यादीन् निरूप्य सहकारिकारणनिरूपणाय आकाङ्क्षायोग्यताऽसत्तितात्पर्यप्रकरणानि प्रारब्धानि । सह करोतीति व्युत्पत्त्या कारणविशेषलाभेन केन सह करोतीत्याकाङ्क्षायां कारणेनेति वाच्यम् । एवम् सहकारिकारणं गौणकारणमिति लभ्यते । तथा च मुख्यकारणजन्यकार्यजनकत्वे सति मुख्यकारणमित्रत्वमिति लक्षणं पर्यवसितम् । घटकार्यं प्रति कणालस्य मुख्यं कारणत्वम् । एवं यागादेः स्वर्गं प्रति मुख्यकारणत्वम् अपूर्वस्य तु सहकारिकारणत्वम् । प्रकृते पदज्ञानं शाब्दबोधे मुख्यकारणं, पदार्थोपस्थित्यादीनान्तु सहकारिकारणत्वम् । यद्वा स्वावच्छिन्नासमवधानप्रयुक्तफलोपधायकत्वाभाववत् स्वावच्छिन्नकत्वं सहकारिकारणत्वम् । अत्र स्वपदेन सहकारित्वेनाभिमतं विवक्षितम् । तथा च दण्डत्वावच्छिन्नासमवधानप्रयुक्तफलोपधायकत्वाभाववत् कपालत्वावच्छिन्नकत्वं दण्डादिविति लक्षणसमन्वयः । वाक्यशक्तिग्राहकत्वेनाकाङ्क्षाया उपयोगः । घटपटादिरूपार्थज्ञानानन्तरं तदर्थान्वययोग्यार्थस्यानयनादेर्यज्ञानं तदूविषयिणीच्छा आकाङ्क्षा । विषय-

तासम्बन्धस्य विशिष्टबुद्धिनियामकत्वाभावेन समवायसम्बन्धेन चेच्छाया  
अर्थे विरहेऽपि अयमर्थोऽर्थान्तरमाकाङ्क्षतीति व्यवहारात् तस्या अर्थे  
आरोपः । पदे नारोपः ।

इत्याकाङ्क्षाविचारप्रकरणस्य सारांशः ।

अथ योग्यताविचारः ।

शाब्दबोधसहकारिकारणस्य योग्यताया निर्वचनाय प्रकरणमिद-  
मारब्धम् । अत्र नैयायिकाः—बाधाभावो योग्यता । सा च तात्पर्यविषयी-  
भूतपदार्थसम्बन्धेऽपरपदार्थनिष्ठात्यन्ताभावप्रतियोगित्वाभावः । यथा पयसा  
सिञ्चतीत्यत्र तात्पर्यविषयीभूतजलकरणकत्वसम्बन्धे सेकनिष्ठात्यन्ताभाव-  
प्रतियोगित्वाभाव इत्याहुः, तत्र, विशिष्टधीमात्रे बाधाभावस्यैकरूपेण  
कारणत्वासम्भवात् पृथग्रूपेण शाब्दबोधे कारणत्वकल्पने तु तदपेक्षया  
योग्यताज्ञानस्यैव कारणत्वैचित्यात् ।

केचिच्चु शाब्दबोधं प्रति योग्यताज्ञानस्य कारणत्वं नाङ्गीकुर्वन्ति  
किन्तु वह्निना सिञ्चतीत्यादौ बोधादर्शनेनायोग्यतानिश्चयः प्रतिबन्धकः ।  
तदभावश्च कारणमिति मन्यन्ते । तदपि न, यद्विषयकानुमित्यादिज्ञानं  
न जातं शाब्दबोध एव जातः, तद्विशिष्टबुद्धौ अयोग्यताज्ञानाभावापेक्षया  
लाघवाद् योग्यताज्ञानवैनवै कारणतासिद्धेः ।

प्रथमं नागेशेन योग्यता परिष्कृता, पयसा सिञ्चतीत्यादौ समन्वयोऽपि  
कृतः । ‘वह्निना सिञ्चति’ एतादृशस्थले नान्वयबोधः किन्तु प्रल्येकं पदार्थबोध-  
मात्रमिति नैयायिकमतं दूषितम् । स्वोक्तौ हरिमतं प्रमाणत्वेनोपन्यस्तम् ।

इति योग्यताविचारसारांशः ।

अथ आसन्तिविचारः ।

अत्रादौ आसत्तेः स्वरूपं प्रदर्शितम् । सा च प्रकृतान्वयबोधाननु-  
कूलपदाव्यवधानरूपाऽवसेया, यथा ‘गिरिरग्निमान्’ इतिवाक्ये आसन्ति-  
रस्ति, ‘गिरिर्खुक्तमग्निमान् देवदत्तेन’ इत्यत्र तु नासन्तिरिति पुनस्तस्या  
मन्दबुद्धेरविलम्बेन शाब्दबोधे हेतुतायां “न पदान्त०” (१।१।९८)  
५

इति सूत्रस्यं भाष्यं प्रमाणत्वेनोपन्यस्तम् । अन्यत् किमपि वैशिष्ट्यनास्ति प्रकरणोऽस्मिन् ।

इत्यासत्तिविचारसारांशः ।

अथ तात्पर्यविचारः ।

प्रथमं स्वमतेन तात्पर्यं लक्षितं, तत्र चोपात्तमीश्वरपदं वक्तुरुपलक्षणम् । एवज्ञ वक्तुरिच्छा तात्पर्यमिति पर्यवसन्नम् । अन्ये तु तदितरमात्रबोधेच्छयाऽनुच्छरितत्वे सति तत्तदर्थबोधजननयोग्यत्वम् । इति परिष्कुर्वन्ति । कोच्चित् न शब्दबोधमात्रे तात्पर्यस्य कारणत्वम्, अपि तु सैन्धवमानयेत्यादिनानार्थकेषु शब्देष्वेव । तत्र च तात्पर्यनिर्णायकप्रकरणादवार्थनिर्णयसम्बवे तात्पर्यस्यातिरिक्त शब्दमतौ कारणत्वं नेच्छन्ति । पुनः स्वमतेनागेशः प्रमाणमुपन्यस्तवान् । शक्त्या तात्पर्यस्य निर्वाद्यत्वं युक्त्या निराकृत्य प्रकरणमिदं समापयद् ग्रन्थकारः ।

इति तात्पर्यविचारसारांशः ।

अथ धात्वर्थविचारः ।

सर्वेषां शब्दानां धातुत एव जायमानत्वात् धात्वर्थनिरूपणाय प्रकरणमिदं प्रारब्धम् । तत्र फलानुकूलो यत्तसाहितो व्यापारो धात्वर्थः । कर्तृकर्मसंख्याकाला आह्यातार्थः । फलत्वज्ञात्र-तद्वात्वर्थं जन्यत्वे सति कर्तृप्रत्ययसमभिव्याहारे तद्वात्वर्थनिष्ठविशेष्यतानिरूपितप्रकारतावत्त्वम् । व्यापारत्वञ्च-धात्वर्थफलजनकत्वे सति धातुवाच्यत्वम् । अनुकूलत्वञ्च संसर्गः । व्यापारमुख्यविशेष्यको बोधः ।

अत्र प्राचीनवैयाकरणाः—“फलव्यापारयोर्धातुः” इति द्विवचनेन फलनिरूपिता व्यापारनिरूपिता च धातोः पृथक् शक्तिः । अत एव फले स्तोकादिरूपकर्मणोऽभेदेन ग्रामादिरूपकर्मणश्च भेदेनान्वयः । विशिष्टे शक्तिस्त्रीकारे पदार्थैकदेशत्वेन फले कर्माद्यनन्वयापत्तिः । नैयायिकानामाह्यातपदोपस्थापितयोः कृतिवर्तमानयोरिव, वैयाकरणानां कर्तृ-सङ्ख्योरिव च व्युत्पत्तिवैचित्रयेण धातुपदोपस्थापितयोः फलव्यापारयोः परस्परान्वयबोधः स्यादेवेति त्रदन्ति ।

नागेशमद्वस्तु-फलावशिष्टव्यापारे, व्यापारविशिष्टफले च धात्रनां शक्तिः। अन्यथा व्यापारोद्देश्यकफलविधेयकस्य फलोद्देश्यकव्यापारविधेयकस्य बोधापत्तिः, उद्देश्यविधेयभावेनान्वयप्रयोजिकायाः पृथगुपस्थितेः सत्त्वात्। फलावच्छिन्नव्यापारबोधे कर्तृप्रत्ययसमभिव्याहृतधातुजन्योपस्थितिः कारणम्। एवं व्यापारावच्छिन्नफलबोधे कर्मप्रत्ययसमभिव्याहृतधातुजन्योपस्थितिः कारणमिति न सर्वत्र सर्वबोधप्रसङ्ग इत्याह। वस्तुतस्तु—विशिष्टे शक्तिर्नास्ति, फलावच्छिन्नव्यापारत्वस्य, व्यापारावच्छिन्नफलत्वस्य च शक्यतावच्छेदकवे गैरवात्। फलव्यापारयोरेकदेशत्वेन तत्र कर्तृकर्मदीनाभन्वयासम्भवाच्च। प्राचीनमते एकवृन्तावलभिकफलद्वयवत् उभयांशे एका स्पष्टशक्तिरिति न शक्तिद्वयकल्पनं, न वा बोधजनकत्वसम्बन्धद्वयकल्पनम्। प्रत्युत नव्यानामेव तंत्रं कल्पनीयं भवेदिति तत्त्वविदः।

ततो मण्डनमिश्रस्य मीमांसकस्य “फलमेव धात्वर्थः, अनुकूलव्यापारस्तु=आख्यातार्थः, लडावर्धवर्त्तमानत्वादीनां व्यापरेऽन्वयः, एकपदोपात्तत्वात्। फलस्याख्यातार्थव्यापारं प्रति विशेषणत्वम्” इति मतं ‘यत्तु’ इत्यादिनाऽनूद तत्त्वेत्यादिना प्रत्याख्यातम्। अन्ये मीमांसकास्तु—व्यापारमात्रं धात्वर्थः, फलश्च द्वितीयार्थं इति मन्यन्ते। तत्र शोभनम्। तथा हि व्यापारो व्यापारत्वेन धातुवाच्य उत्तम्यक्रियात्वेन तत्तद्रूपेण वा? नादः, निखिलधातनां पर्यायतापत्तेः। न द्वितीयः, स्वजिगम्योः पर्यायतापत्तेः। पूर्वदेशविभागानुकूला क्रिया लज्जेरर्थः। सैवोत्तरदेशसंयोगानुकूला क्रिया गमधात्वर्थः। क्रिया चात्र पादसञ्चारादिरूपा। तस्याइचोभयधातुवाच्यत्वात्। नापि तृतीयः, उक्तदोषात्। एवं फलस्य द्वितीयार्थत्वेऽपि उक्तविकल्पदोषो बोध्यः। तत्तद्वातुसमभिव्याहृतद्वितीयाया एव संयोगादिफलवाच्यकत्वम् इत्यङ्गीकारे तु महदूगैरवम्।

नव्यमीमांसकास्तु—फलव्यापारौ धात्वर्थौ। उभयत्र स्पष्टश एका शक्तिः। अत एव पदार्थेकदेशान्वयशङ्कापि न। तत्र जन्यजनकभावः संसर्गः। व्यापारमुख्यविशेष्यकश्च बोधः। तत्रैव कर्मातिरिक्तकारकाणामन्वयः। कर्मकारकस्य च कर्तृपदसमभिव्याहारे फलेऽन्वय इत्याहुः।

पुनः क्रियास्वरूपघटकसिद्धत्वसाध्यत्वे कौण्डभद्रील्या पारष्कृत्य  
 ‘वस्तुतः’ इत्यादिना स्वमतं प्रदर्शितवान् ‘साध्यत्वं निष्पादयत्वमेव’  
 इति । अस्यादीनां धातुत्वसम्पादनार्थं तेषामर्थविशेषः प्रदर्शितः ।  
 सकर्मकाकर्मकत्वे च परिष्कृते । ‘अध्यासिता भूमय’ इत्याद्यनुरोधेन  
 सर्वमक्तवं प्रकारान्तरेण परिष्कृत्य जानातीच्छतीत्यादीनां सकर्मकत्व-  
 सम्पादनाय स्वामिमतोऽर्थः प्रदर्शितः ।

फलब्यापारौ धात्वर्थः, आख्यातार्थः कृतिः, प्रथमान्तार्थसुख्यविशेष्य-  
 कश्च शाब्दबोधः, इति तार्किकमतमनूद्य निराकृतं ग्रन्थकृता ।

इति धात्वर्थविचारसारांशः ।

### अथ निष्पादार्थविचारः ।

प्रकरणस्यास्यायं निष्कर्षः—निष्पादार्थविषये पक्षत्रयं दृश्यते ।  
 निष्पादार्थानां प्रकर्षादीनां धातुमात्रतो वोधाभावेन उपसर्गसम्बन्धात्तदवगम  
 इति उपसर्गाणां विशेषार्थद्योतकत्वमेव । यथा ‘अनुभवति’ इत्यत्र  
 अनुभवरूपस्यार्थस्य अनुशब्दो वोतकः । तदुक्तं हरिणा—

“क्वचित्सम्भविनो भेदाः केवलैरनिदर्शिताः ।

उपसर्गेण सम्बन्धे व्यज्यते प्रपरादिना ।” इति प्रथमः पक्षः ।  
 क्वचिच्च उपसर्गाणां वाचकत्वमपि । यथा ‘प्रतिष्ठते’ इत्यादौ धातोर्ग-  
 तिनिवृत्तिवाचकत्वं प्रशब्दस्य तु गतिवाचकत्वम् । तदुक्तं ‘स वाचको  
 विशेषाणां सम्भवाद् वोतकोऽपि वा’ इति द्वितीयः पक्षः । तृतीयस्तु—  
 सम्भूय धातूपसर्गाँ अर्थमाहतुः । उपसर्गस्तु शक्तिमात्रं कुरुते इति  
 अर्थाभिधाने सहकारिण उपसर्गाः । उक्तञ्च वाक्यपदीये—‘शक्त्या-  
 धानाय धातोर्वा सहकारी प्रयुज्यते’ इति ।

उक्तेषु त्रिषु पक्षेषु कतमः पक्षः श्रेष्ठ इति विचारावसरे उपसर्गाणां  
 वोतकत्वमेव समुचितम् । प्रतिष्ठते इत्यत्र धातुनामनेकार्थत्वात् स्थाधातोरेव  
 गतिर्थः, प्रशब्दस्तु वोतकः । तदुक्तं “स्थादिभिः केवलैर्यच्च गमनादिने  
 गम्यते । तत्रानुमानाद् द्विविधात् तदूधर्मा प्रादिरुच्यते” इति । अयम्भावः

तिष्ठतिर्गतिनिवृत्तिं ग्रसिद्धया अभिदधाति । अतः केवलेन तेन गमनं न प्रतिपादते । अनेकार्था धातव इति कृत्वा अनुमानाद् गतिवाचकत्वमपि तस्य व्यवस्थाप्यते । उपर्सग्मस्तु तद्बोतक एव । धातूनामनेकार्थत्वमुपसर्गाणां द्योतकत्वमनुमानेन साधयन्नाह—तत्रेति । अनुमानप्रकारश्च-धातुः अनेकार्थः धातुत्वात् उभयवादिसम्मतानेकार्थयजधातुवत् । प्रशब्दो द्योतकः प्रशब्दत्वात् प्रपञ्चतीत्यादिदृष्टप्रशब्दवदिति ।

एवं चादिनिपोतेष्वपि पक्षत्रयं बोध्यम् । तदुक्तं हरिणा ‘निपाता द्योतकाः केचित् पृथगर्थामिधायिनः । आगमा इव केऽपि स्युः सम्भूयार्थस्य वाचकाः’ इति । अत्रापि द्योतकत्वपक्ष एव न्यायः, केवलानां चादीनामप्रयोगात् । यदि वाचकाः स्युस्तदा गवादिवत् केवला अपि प्रयुज्येन्न । तस्मान् वाचकाः केवलानामप्रयोगात् प्रत्ययवदित्यनुमानं फलितम् । तदुक्तं वाक्यपदर्थे ‘चादयो न प्रयुज्यन्ते पदत्वे सति केवलाः । प्रस्त्रयो वाचकत्वेऽपि केवले न प्रयुज्यते’ इति । एवज्च प्रादीनां चादीनाऽन्न निपातानां द्योतकत्वमेवेति हरीणां हृदयम् । नागेशस्यापि अयमेव पक्ष इष्टः, प्रकृतप्रकरणे पुनः पुनः तस्यैव समर्थनात् । भट्टोजिदीक्षितप्रभृतयः प्राचीनवैयाकरणास्तु-निपातत्वावच्छिन्नानां सकल-निपातानां द्योतकत्ववाचकत्वे मन्त्वते, न तु प्रादीनां द्योतकत्वे, चादीनां वाचकत्वमेवेति नैयायिकरीतिः साध्वी, वैषम्ये बीजाभावात् । अत एव द्योतकत्वपक्षं समर्थं ‘निपातानां वाचकत्वमन्वयव्यतिरेकयोः’ इत्यादिना वाचकत्वपक्षोऽपि समर्थितो भूषणादौ ।

इति निपातार्थविचारसारांशः ।

अथ लादेशार्थविचारः ।

‘उच्चारित एव शब्दोऽर्थप्रत्यायको भवति नानुच्चारितः’ इति भाष्याल्लोके तथैवानुभवाच्च लादेशानां तिङ्गामर्थनिरूपणाय प्रकरणमिदं प्रारब्धम् । ‘वर्तमाने लट्’ इत्यादिविधायकानां ‘लः कर्मणि’ इत्यादि-शक्तिप्राहकसूत्राणां लादेशार्थं स्थानिन्यारोप्य प्रवृत्तिः । तत्र सद्भूयाविशेष-कालविशेष-कारकविशेष-भावा लादेशमात्रस्यार्थाः । धातूनां फलव्यापारौ

अथोऽ तिङ्गर्थाः—कर्तृकर्म—सङ्ख्या—कालाः । तत्र संख्या कर्तृप्रलये कर्तृरि, कर्मप्रलये तु कर्मणि विशेषणम् । कालस्तु धात्वर्थव्यापारे विशेषणम् । फलव्यापारयोः फलं विशेषणम्, व्यापारः प्रधानम् । इदमत्र रहस्यम्—‘क्रियाप्रधानमाख्यातम्’ इति निरुक्तात्, ‘भूवादयो धातवः’ इति सूत्रस्थक्रियाप्राधान्यबोधकभाष्याच्च कर्त्राख्याते कर्माख्याते वा सर्वत्र व्यापारमुख्यविशेष्यक एव बोधः । अत एव ‘फले प्रधानं व्यापारस्तिड-र्थस्तु विशेषणम्, इति सङ्गच्छते । एवज्ञ ‘ग्रामं गच्छति चैत्रः’ इत्यत्र ग्रामाभिन्नकर्मनिष्ठसंयोगानुकूल एकत्वावच्छिन्नचैत्राभिन्नकर्तृको वर्तमान-कालिको व्यापारः । ‘ग्रामो गम्यते चैत्रेण’ इत्यत्र तु चैत्राभिन्नकर्तृवृत्तिः वर्तमानकालिक एकत्वावच्छिन्नग्रामाभिन्नकर्मनिष्ठसंयोगानुकूलो व्यापार इति प्राचीनवैयाकरणाः । नव्यास्तु—कर्त्राख्याते व्यापारमुख्यविशेष्यकः, कर्माख्याते तु फलमुख्यविशेष्यको बोधः । ‘फले प्रधानं व्यापारः’ इत्यादिना व्यापारस्य प्राधान्यबोधनं तु कर्त्राख्याताभिप्रायेण । अथवा तत्र प्रधाना-प्रधानोभयपदच्छेदः । प्रधानं कर्तृप्रलयसमभिव्याहारतात्पर्यकम् । अप्रधानन्तु कर्मप्रलयसमभिव्याहारतात्पर्यकम् इति न काष्ठनुपपत्तिः । अत एव “सुप आत्मनः क्यच्” इति सूत्रस्थ भाष्यं सङ्गच्छते ।

वर्तमानत्वादिकालो लडादिव्योत्त्वः, वाच्योऽपि भाष्या-दावभिहितत्वात्, युक्तियुक्तत्वाच्च । तथाहि तत्तदधातुनामेव वर्तमानोऽर्थः । लट् तु तद्बोतकः । न च बूनां धातुनां तत्र शक्तिकल्पने शक्ततावच्छेदकनानात्वात् गौरवमिति वाच्यम् । व्यापारसन्तानस्यैव कालत्वेनाभ्यु-पगमात् । तस्य च धात्वर्थत्वात् । कालस्य व्यापारसन्तानातिरिक्तत्वे प्रमाणाभावात् । तथा च तस्मिन् व्योत्त्वे लडादय इति ‘वर्तमाने लट्’ इति सूत्रार्थः । तस्माद् व्योतकत्वमेव लटः । एवं वाचकत्वमपि, ‘वर्तमाने लट्’ इति सूत्रात् वर्तमानकाले लडविधानात्’ व्यापारसन्तानस्य कालात्म-कत्वाभावाच्च । तथा चोक्तं हरिणा—‘क्रियाभेदाय कालस्तु संख्या सर्वस्य भेदिका’ इति । अनेन स्पष्टमेव क्रियापरिच्छेदकत्वं कालस्योक्तम् । नहि स्वपरिच्छेदकत्वं स्वस्य सम्भवति । तस्मात् वाचकत्वमेव लटः । नैयायि-कास्तु—लकाराणां कृतौ शक्तिः, कृतित्वजातेः शक्यतावच्छेदकत्वे

लाघवात् । रथो गच्छतीत्यादौ व्यापारे लक्षणा । शक्ततावच्छेदकञ्च  
लकारसाधारणं लत्वमेव । तिष्ठादीनां शक्ततावच्छेदकत्वे गौरवं॑ ।  
अयमत्र विशेषः लत्वेन यत्ने शक्तिः, आत्मनेपदत्वेन च फले । अन्यूनान-  
तिप्रसक्तस्य धर्मस्यैवावच्छेदकत्वनियमेनात्मनेपदत्वस्य तथात्वादित्याहुः ।

इति लकारार्थविचारसारांशः ।

अथ कारकविचारः ।

क्रियाजनकत्वं कारकत्वमिति कारकसामान्यलक्षणम् । तच्च जनकत्वं  
कारणत्वरूपम् । कारणत्वञ्चान्यथासिद्धिशून्यत्वे सति कार्याभ्यवहित-  
प्राकूक्षणावच्छेदेन कार्यसमानाधिकरणात्यन्ताभावप्रतियोगितानवच्छेदक-  
धर्मवच्चम् । एवम्ब चैत्रस्य तण्डुलं पचतीत्यादौ चैत्रस्यान्यथासिद्धत्वेन  
क्रियाजनकत्वाभावात् कारकत्वम् । सम्प्रदानस्य तु अनुमतिप्रकाशनद्वारा  
क्रियाजनकत्वम् । अनुमतिसत्त्वे दानस्य प्रवृत्तिः; तदभावे तदभाव  
इत्यन्वयव्यतिरेकाभ्याम् । एवं कटे आस्ते इत्यादौ अधिकरणकारकस्यापि  
स्थिति प्रति कारणत्वात् क्रियाजनकत्वमक्षुण्णमेव । न च घटं करोतीत्यादौ  
घटस्यानुत्पन्नत्वेन क्रियाजनकत्वाभावात् कारकत्वानापत्तिरिति वाच्यम् ।  
कपालनिष्ठजनकत्वस्य घटे आरोपेणादोषात् । बौद्धार्थकर्मत्वाद्वा ।  
एवमपादानस्यापि क्रियाजनकत्वम्, वृक्षाभावे पर्णविभागस्यैवासम्भवात् ।

नैयायिकास्तु-विभक्तवर्थद्वारा क्रियान्वयित्वं कारकत्वम् । क्रियाविषयता-  
निरूपितविभक्तवर्थविषयतानिरूपितविषयताश्रयत्वमिति निष्कर्षः । स्तोकं  
पचतीत्यत्र क्रियाविशेषणस्य स्तोकस्य कारकत्ववारणाय विभक्तवर्थद्वारेति ।  
चैत्रस्य तण्डुलं पचतीत्यादौ तु चैत्रस्य विभक्तवर्थद्वारा क्रियान्वयित्वा-  
भावात् कारकत्वमिति परिष्कुर्वन्तीत्याद्वास्ततः । कटे आस्ते, स्थाल्यां  
पचतीत्यादौ कटस्थाल्योः कर्तृकर्मद्वारा क्रियान्वयित्वेन विभक्तवर्थद्वारा  
क्रियान्वयित्वाभावात् कारकत्वानापत्तेः, कर्तुरपि कारकत्वानापत्तेश्चेति ।

कर्तृत्वञ्च—प्रकृतधातुवाच्यव्यापाराश्रयत्वम् । तेन प्रयोज्यप्रयोजका-  
नुकर्तृणां सर्वेषां संग्रहः । माषेष्वश्वं बध्नातीत्यत्र तु गलविलाघःसंयोगानु-  
कूलव्यापाराश्रयत्वेनाश्वस्य कर्तृत्वेऽपि प्रकृतधातुवाच्यव्यापाराश्रयत्वाभावात्

कर्तृत्वापत्तिरिति । कर्मत्वश्च—प्रकृतधात्वर्थप्रधानार्भूतव्यापारप्रयोज्यप्रकृत-  
धात्वर्थफलाश्रयत्वेनोद्देश्यत्वम् । इदमेव कर्मलक्षणे ईप्सिततमत्वम् । ‘गां  
पयो दोग्धि’ अत्र पयसः कर्मत्वसिद्धये प्रयोज्यत्वनिवेशः । ‘प्रयागात्  
काशीं गच्छति’ अत्र प्रयागस्य कर्मत्ववारणाय प्रकृतधात्वर्थफलेति ।  
नैयायिकास्तु—धात्वर्थतावच्छेदकव्यापारव्यविधिकरणफलशालित्वं कर्मत्वम् ।  
तादृशं च कलं गमेस्संयोगः, स्यजोर्विमागः, पतेरधोदेशसंयोगः । अधो-  
देशरूपकर्मणो धात्वर्थनिविष्टत्वादकर्मवेन ‘पर्णं वृक्षाद् भूमौ पतति,  
संयोगमात्रफलपक्षे वृक्षाद् भूमिं पतति’ इति प्रयोगः इत्याहुः ।

करणत्वश्च—स्वनिष्ठव्यापारव्यवधानेन फलनिष्पादकत्वम् । इदमेव  
साधकतमत्वम् । ‘रामेण बाणेन हतो वाली’ इत्यत्र बाणव्यापारा-  
व्यवहितोत्तरफलनिष्पादकत्वं बाणस्येति लक्षणसमन्वयः ।

क्रियामात्रकर्मसम्बन्धाय क्रियायामुद्देश्यं यत् कारकं तत्त्वं सम्प्रदानत्वम् ।  
यथा ब्राह्मणाय गां ददातीत्यादौ दानक्रियाकर्मीभूतगोसम्बन्धाय ब्राह्मणो  
दानक्रियोदेश्यः । गोब्राह्मणयोः स्वस्वामिभावः सम्बन्धः ।

तत्तत्कर्तृसमवेततत्त्विक्याजन्यप्रकृतधात्ववाच्यविभागाश्रयत्वमपादान -  
त्वम् । तदेवावधित्वम् । विभागइच न वास्तवसम्बन्धपूर्वको वास्तव एव,  
किन्तु बुद्धिपरिकल्पितसम्बन्धपूर्वको बुद्धिपरिकल्पितोऽपि । माथुराः  
पाटलिपुत्रकम्भ्य आद्यतरा इत्यादौ बुद्धिपरिकल्पितापायाश्रयणेनैव भाष्ये  
पञ्चमीसाधनात् ।

अधिकरणत्वञ्च — कर्तृकर्मद्वारकफलव्यापाराधारत्वम् । यथा  
स्थाल्यामोदनं गृहे पचतीत्यादौ कर्मद्वारकविक्षितरूपफलाधारः स्थाली,  
कर्तृद्वारकव्यापाराधारो गृहमिति ।

कारकप्रातिपदिकार्थव्यतिरिक्तः स्वस्वामिभावादिः सम्बन्धः षष्ठ्या  
वाच्यः । राज्ञः पुरुष इत्यादौ षष्ठीवाच्यसम्बन्धस्याश्रयाश्रयिभावसम्बन्धेन  
पुरुषेऽन्वयः, राजनिरूपितसम्बन्धवान् पुरुष इति बोधात् । अत्र  
सम्बन्धत्वेन रूपेण तत्त्वसम्बन्धे शक्तिः । एव शक्यतावच्छेदकस्य  
सम्बन्धत्वस्य कर्तृत्वकर्मत्वादिषु विद्यमानत्वात् सम्बन्धत्वेन रूपेण षष्ठ्यर्थ-

ताऽस्येव । अत एव सम्बन्धत्वविवक्षायां सतां गतं, सर्पिषो जानीते, इत्यादौ षष्ठी साधिता सिद्धान्तकौमुद्याम् । इति प्राचीनानां हृदयम् ।

नवीनास्तु—न सम्बन्धत्वेन रूपेण स्वस्वामिभावादिसम्बन्धः षष्ठ्या वाच्यः । अत एव ‘एकशतं षष्ठ्यर्थाः’ इति षष्ठी स्थानेयोगा इति सूत्रस्थं भाष्यं सङ्क्षिप्ते । राज्ञः पुरुष इत्यत्र स्वत्वस्वामित्वरूपः समूहः षष्ठ्यर्थो न तु स्वत्वं स्वामित्वं वा, तस्यैकमात्रवृत्तिवात्, सम्बन्धस्य च द्विष्ठत्वनियमात् । षष्ठ्यर्थसम्बन्धस्तु संसर्गविधयैव भासते न तु प्रकारविधया । एवच्च राज्ञः पुरुष इत्यत्र स्वस्वामिभावसम्बन्धेन राजाविशिष्टः पुरुषः इति बोधः । मूलोक्तं तु प्रकारविधया भानानुरोधेनेत्याहुः ।

इति कारकविचारसारांशः ।

अथ नामार्थविचारसारांशः ।

अत्र मीमांसकाः—शब्दानां जातौ शक्तिर्लघवात्, व्यक्तीनामानन्त्येन तत्र शक्तौ गौरवात् । जातेः शब्दशक्यत्वे ‘जात्याह्यायमेकास्मिन्०’ (पा० १।२।९८) इति सूत्रं, “सर्वेऽणग्रहणमपरिभाष्यम्, आकृतिग्रहणात् सिद्धम्” इति वार्तिकम्, ‘सरूप०’ (१।२।६४) सूत्रस्थम् ‘आकृतिवाजप्यायनः’ इति भाष्यच्च प्रमाणम् इत्याहुः तत्र; व्यक्तीनामानन्त्येऽपि शक्यतावच्छेदकजातेरुपलक्षणत्वेन तदैव्येन च तादृशजात्युपलक्षितव्यक्तौ शक्तिस्वीकारेणानन्तशक्तिकल्पनाविरहेणागौरवात् । वस्तुतस्तु ‘न ह्याकृतिपदार्थकस्य इव्यं न पदार्थः’ इति सरूपसूत्रभाष्यादूविशिष्टमेव वाच्यं तथैवानुभवात् । अनुभवसिद्धस्यापलापानर्हत्वाच्च । लिङ्गं, सङ्ख्या, कारकञ्च प्रातिपदिकार्थः । ‘एकं द्विं त्रिं चैव चतुष्कं पञ्चकं तथा । नामार्थ इति सर्वेऽमी पक्षाः शास्त्रे निरूपिताः’ इत्यनेन जातिव्यक्तिलिङ्गसङ्ख्याकारकाणा नामार्थत्वबोधनात् । ग्रन्थ्यानां द्वोत्कत्वेन प्रकृतेवाचकत्वं युक्तम् । धातुप्रलयप्रलयान्ततदादिभिन्नो योऽर्थवान् शब्दः, तत्त्वं प्रातिपदिकत्वमिति अनुगतस्य प्रातिपदिकत्वस्य शक्ततावच्छेदकतया नानन्तशक्ततावच्छेदकत्वकल्पनं, न वा शक्तयानन्त्यम् ।

शक्तयानन्देऽपि फलमुखगौरवस्यादोषत्वात् दोषः । यदपि अन्वय-  
व्यतिरेकाभ्यां विभक्तीनामेव सङ्ख्यावाचकत्वकल्पनमुचितं तथापि दधि,  
मधु चानयेत्यादौ विभक्ति विनापि संख्याकारकप्रतीत्या व्यतिरेकव्यभि-  
चारात् हेयमेवेति । वस्तुतस्तु न वा संख्यावाचिका प्रकृतिः, विभक्तिर्वा ।  
किन्तु 'घटः' इति विभक्तयन्तसमुदायः संख्याविशिष्टघटवाचकः । तदुक्तं  
“बाचिका बोतिका वा स्युद्धित्वादीनां विभक्तयः” शक्ततावच्छेदिका  
तत्तदानुपूर्वीति न कश्चिद् दोषः । विशेषणतया शब्दोऽपि शब्दबोधे  
भासते । युधिष्ठिर आसीदित्यादौ युधिष्ठिरशब्दवाच्यः कश्चिदासीदिति  
बोधात् । तथा चोक्तम्—

नं सोऽस्ति प्रत्ययो लोके यः शब्दानुगमाद्वते ।  
अनुविद्धमिव ज्ञानं सर्वं शब्देन भासते ॥ इति ।

इति नामार्थविचारसारांशः ।

अथ समासादिवृत्त्यर्थविचारः ।

अत्र समासकृतद्वितैकशेषसनाधन्तधातुरुपाः पञ्च वृत्तयः सन्ति ।  
अर्य विभागः प्राचीनमतानुसरेण । नवीनास्तु—एकशेषस्य वृत्तित्वं  
नेच्छान्ति । परार्थान्वितस्वार्थोपस्थापकस्यैव वृत्तित्वात्, तस्य च तत्राभावात् ।  
अत एव ‘समर्थः पदविधिः’ (पा० २। १। १) इति सूत्रस्याधिकार-  
त्वपक्षे एकशेषासङ्ग्रह उक्तो भाष्ये । वृत्तिर्द्विधा—जहत्स्वार्थोऽजहत्स्वा-  
र्था च । अवयवार्थनिरपेक्षत्वे सति समुदायार्थबोधिकात्वं जहत्स्वार्थात्वम् ।  
अवयवार्थसंवलितसमुदायार्थबोधिकात्वमजहत्स्वार्थात्वम् । रथन्तरं सामन्वेदं,  
शुशूषा सेवा इति पूर्वस्या उदाहरणम् । राजपुरुष इत्यादावन्त्या ।

समासादिपञ्चसु विशिष्टे एव शक्तिर्नत्ववयवे, रथन्तरं, सप्तर्णः  
शुशूषेत्यादौ अवयवार्थानुभवाभावात् । नैयायिकमीमांसाकादयस्तु—समासे  
शक्तिं न स्वीकुर्वन्ति । राजपुरुष इत्यादौ सम्बन्धभानार्थमेव समुदायशक्तिः  
स्वीक्रियते । तत्र च समुदायशक्तिमन्तरापि राजपदस्य राजसम्बन्धानि  
लक्षणायां सम्बन्धभानसम्भवे तदर्थं समुदायशक्तिर्न स्वीकार्या इत्याहुः ।  
तत्र, समासे शक्तयस्थीकारे विशिष्टस्यार्थवत्त्वाभावेन प्रातिपदिकत्वं न

स्यात्, एवच्च दशदाढिमादिसमुदायस्य वृत्तिमत्त्वरूपार्थवत्त्वाभावान्न प्रातिपदिकंत्वं भवति ।

भद्रमतानुयायिनस्तु—समासेषु न शक्तिः, न वा लक्षणा, किन्तु समासोपस्थापितविग्रहवाक्यादेव बोधः श्लोकादावन्वयवाक्यादिवत् । अत एव ‘रामस्तत्पुरुषं प्राह बहुत्रीहि महेश्वरः । अन्ये तु ऋषयः सर्वे कर्मधारयमूर्चिरे’ इत्यादौ विग्रहवाक्योपस्थित्यैव बोधः । एव विग्रहसंदेहे बोधसन्देहोऽप्युपपद्यते इति वदन्ति, तदपि न, विग्रहवाक्यमजानतामपि समासतोऽर्थबोधादर्शनाच्छक्तिमन्तरा तद्बोधानुपपत्तेः । किञ्च “अन्य पदार्थं च संज्ञायाम्” (पा० २।१।२१) इत्यादिना उन्मत्तगङ्गम्, लोहितगङ्गम्, अरण्ये तिळका इत्यादौ वाक्येन संज्ञानवगमादिह नित्यसमास इत्युक्तम् । अत्र विग्रहवाक्यात् संज्ञावगमाभावेन समासशक्तिस्वीकारमृते न निर्वाह इत्यवश्यं विशिष्टशक्तिः स्वीकार्या ।

इति समासादिवृत्यर्थविचारसारांशः ।

### उपकारस्मरणम् ।

सर्वप्रथमं तेषां कैरवकोविदकुलकलाधराणां त्रिपश्चिदपश्चिमानां सर्वतन्त्रस्वतन्त्राणां श्रीमतां सभापतिशर्मोपाध्यायगुरुवर्याणां चरणयोः ग्रन्तितपुष्पाङ्गिलिं समर्पयामि, येषां पादपद्मादेव कञ्चन परागं समवाप्य षट्पद इवात्रोपयुक्तवानस्मि ।

आस्मन्नवसरे बड़ौदाविश्वविद्यालयस्य उपकुलपतिचरश्रीहंसामहेतामहोदयानामुपकारं कथं विस्मरामि, यासा भूयो भूयः प्रवर्तनया कार्येऽस्मिन्नहं व्यापृतोऽभूवम् ।

प्राच्यप्रतीच्योभयविद्याविशारदानां गुर्जरसाहित्यसम्माजां बड़ौदाविश्वविद्यालय-प्राच्यमन्दिराध्यक्षाणां (Director, Oriental Institute) श्रीमतां भोगीलाल जे. साडेसरामहोदयानां कृतेऽनेके साधुवादाः सन्ति,

यतो हि तेषां सौजन्येनैवाहं पुस्तकनिमित्तं धन्यवादं प्रदातुमवसरं समाप्तादितवानस्मि ।

बड़ोदा म. स. विश्वविद्यालय—संस्कृतमहाविद्यालयस्य प्रधानाचार्याः श्रीहरिप्रसाद छग्नलालमहेतामहोदया अपि अनेकैः साधुवादैः संयुज्यन्ते । तेऽपि कार्यस्यास्य सम्पादने महत्साहाय्यमाचरितवन्तः सन्ति ।

पुस्तकस्यास्य इङ्गितश्चूभिकानिर्माणे भृशमुपकृतां वाराणसेय-संस्कृतविश्वविद्यालयाध्यापकानाम् एम. ए. व्याकरणाचार्य—साहित्यरत्नोपाधिविभूषितानां श्रीमतां रामावधपाण्डेयमहोदयानां पौनः पुन्येन कृतज्ञतां प्रकाशयामि ।

बड़ोदा म. स. विश्वविद्यालय—संस्कृतमहाविद्यालयव्याकरणोत्तमकथाध्यापकेन व्याकरणन्यायाचार्यलब्धस्वर्णपदक—पं. श्रीशोभितमिश्रमहाभागेन संशोधनमुद्रणसम्पादनादिकार्ये कृतभूरिसाहाय्येन भृशमुपकृतोऽस्मि ।

प्रतिलिप्यादिसौविध्यसम्पादनेन भृशं साहाय्यमार्पेतवत आयुष्मते साहित्यव्याकरणाचार्यश्रीरत्नचन्द्रमहोदयायानेक आशीर्वादा वित्तीर्थन्ते ।

विश्वविद्यालयानुदानायोग—( University Grants Commission ) बड़ोदा विश्वविद्यालययोस्तु कृतज्ञतामाविष्करोमि, यौ प्रकाशनस्याखिलमपि व्ययमर्थमर्थे विभज्य प्रदत्तवन्तौ, संस्कृतसाहित्यं माऽच भृशमुपकृतवन्ताविति ।

विदुषां वशंवदः  
कालिकाप्रसादशुक्लः

## सहायकग्रन्थाः ।

परमलघुमञ्जूषाटीकाया विशिष्टानां सहायकग्रन्थानां नामानि

---

- १ ऋग्वेदः
- २ यजुर्वेदः
- ३ शतपथब्राह्मणः
- ४ गोपयब्राह्मणः
- ५ कठोपनिषद्
- ६ ऋकृतन्त्रम्
- ७ ऋक्प्रातिशाख्यम्
- ८ महाभाष्यम्—प्रदीपोद्योतसहितम्
- ९ वाक्यपदीयम्—हेलाराज—पुण्यराज—श्रीसूर्यनारायणशुक्लटीका-  
सहितम्
- १० शब्दकौस्तुभः—भट्टोजिदीक्षितकृतः
- ११ प्रौढमनोरमा—शब्दरत्न—रत्नप्रकाशिका—रत्नप्रभासंबलिता
- १२ वैयाकरणभूषणसारः—काशिका—दर्पण—परीक्षा—प्रभाटीकासहितः
- १३ काशिका—पदमञ्चरीसहिता
- १४ वैयाकरणसिद्धान्तलघुमञ्जूषा—रत्नप्रभा—कलाकुञ्जिकासहिता
- १५ शब्देन्दुशेखरः—अभिनवचन्द्रिका—चिदस्थिमाला—तिलक—  
ज्योत्स्ना—विषमपदविष्वृति—विजया—वरवर्णिनी—  
दीपकसहितः
- १६ परिभेन्दुशेखरः—भूति—विजयासहितः
- १७ स्फोटसिद्धिः—मण्डनमिश्रः
- १८ स्फोटसिद्धिः—भरतमिश्रः
- १९ स्फोटसिद्धिन्यायविचारः—गणपतिशाङ्किसम्पादितः

- २० स्फोटप्रतिष्ठा—केशवकविः  
 २१ स्फोटतत्त्वम्—शेषकृष्णकविः  
 २२ स्फोटचन्द्रिका—श्रीकृष्णभट्टः  
 २३ स्फोटनिरूपणम्—आपदेवः  
 २४ स्फोटवादः—कुन्दभट्टः  
 २५ परिभाषावृत्तिः—सीरदेवः  
 २६ भाषावृत्ति.—पुरुषोत्तमदेवः  
 २७ पाणिनीयशिक्षा—पाणिनिः  
 २८ ब्रह्मसूत्रम्—सशाङ्करभाष्यम्  
 २९ भामती—वाचस्पतिमिश्रः  
 ३० मीमांसादर्शनम्—सशाब्रभाष्यम्  
 ३१ श्लोकवार्तिकम्—कुमारिलभट्टः  
 ३२ तन्त्रवार्तिकम्— “ ”  
 ३३ प्रातञ्जल्योगदर्शनम्—व्यासभाष्यसहितम्  
 ३४ परमार्थसारः—आदिशेषः  
 ३५ सर्वदर्शनसंग्रहः—माधवः  
 ३६ योगदर्शनम्—सशाङ्करभाष्यम्  
 ३७ साङ्ख्यदर्शनम्—विज्ञानभिक्षुटीकासाहितम्  
 ३८ साङ्ख्यशकारिका—साङ्ख्यतत्त्वकौमुदीसहिता  
 ३९ वैशेषिकदर्शनम्—प्रशस्तपादभाष्यसहितम्  
 ४० न्यायकन्दली—श्रीधरः  
 ४१ न्यायदर्शनम्—वात्स्यायनभाष्यसहितंम्  
 ४२ शब्दशक्तिप्रकाशिका—जगदीशतर्कालङ्कारः  
 ४३ शास्त्रदीपिका—पार्थसारथिमिश्रः  
 ४४ न्यायमञ्चरी—जयन्तभट्टः  
 ४५ व्युत्पत्तिवादः—गदाधरभट्टः  
 ४६ शक्तिवादः— “ ”  
 ४७ प्रपञ्चसारः—शङ्कराचार्यः

- ४८ सूतसंहिता—( स्कन्दपुराणान्तर्गता )  
 ४९ काशीखण्डः—( स्कन्दपुराणान्तर्गतः )  
 ५० परमलघुमञ्जूषा—रत्नदीपिकाब्याख्यासहिता  
 ५१ व्याकरणदर्शनभूमिका—पं. श्रीरामाज्ञापाण्डेयः  
 ५२ ललितासहस्रनाम—भास्कररायभाष्यसहितम्  
 ५३ शारदातिलकम्—लक्षणदेशिकः  
 ५४ शिवदृष्टिः—सोमानन्दः  
 ५५ तत्त्वसंप्रहः  
 ५६ निरुक्तम्—दुर्गाचार्यटीकासहितम्  
 ५७ प्रकरणपञ्चिका—श्रीशालिकनाथमिश्रः  
 ५८ कूर्मपुराणम्
-

## विषयसूची

विषयः	पृष्ठम्
१ महगलाचरणम्	१
२ स्फोटभेदप्रतिपादनम्	८-९
३ वाक्यस्फोटस्य सुख्यत्वप्रतिपादनम्	१०
४ तत्रैव प्रमाणत्वेन न्यायभाष्यकारस्य वचनोपन्यासः	११-२१
५ आस्तलक्षणम्	२५-२६
६ शब्दबोधे कार्यकारणभावप्रदर्शनम्	२७-३२
७ वृत्तेऽन्नैविद्यम्	३२-३३
अथ शक्तिविचारः ।	
८ तार्किकमते शक्तिनिरूपणम्	३४-३६
९ तन्मतप्रत्याख्यानम्	३६-३७
१० वैयाकरणमते शक्तिस्वरूपप्रतिपादनम्	३७
११ शक्तिग्राहकस्य प्रदर्शनम्	३७
१२ तादात्म्यस्य सम्बन्धत्वप्रतिपादनम्	३८-३९
तत्रैव हरिकारिकोपन्यासः	
१३ सम्बन्धस्याश्रयप्रतिपादनम्	३९
तत्र प्रमाणत्वेन न्यायभाष्यकारवचनोपन्यासश्च	
१४ तादात्म्यस्याध्यासमूलकत्वे पातञ्जलभाष्योपन्यासः	४०
१५ ईश्वरसंकेतस्य शक्तिलनिरासः	४१-४२
तत्रैव श्रुत्यादिप्रामाण्यप्रदर्शनम्	
१६ तादात्म्यस्वरूपप्रतिपादनम्	४२
तत्रैव नैयायिकाक्षेपनिराकरणम्	
१७ शब्दानां बौद्धर्थत्वप्रतिपादनम्	४३-४४
१८ अपश्रेष्ठोऽु शक्तिप्रतिपादनम्	४५-४८
तार्किकमतखण्डनश्च	
१९ शक्तेऽन्नैविद्यप्रतिपादनम्	४९-५०
२० संयोगादीनां शक्तिनियमकल्पम्	५०-५३

## लिख्यः

अथ लक्षणाविचारः ।

पृष्ठम्

२१	तार्किकमते लक्षणास्वरूपप्रदर्शनम् तस्या द्वैविद्यप्रतिपादनम्	५४
२२	प्रकारान्तरेणापि तस्या द्वैविद्यप्रतिपादनम्	५४-५५
२३	लक्षणायास्तात्स्थादिनिमित्तिकालम्	५५-५६
२४	लक्षणाया तात्पर्यानुपर्याजित्वप्रदर्शनम्	५७-५८
२५	केषाङ्गिन्मते जहदजहल्लक्षणास्वरूपप्रतिपादनम्	५९
२६	मीमांसकमते लक्षणाया स्वरूपभेदप्रतिपादनम्	६०-६१
२७	स्त्रमते लक्षणाप्रत्याख्यानम्	६२-६३

अथ व्यञ्जनाविचारः

२८	व्यञ्जनास्वरूपप्रतिपादनम्	६३-६४
२९	व्यञ्जनाविस्तृतार्किकमतखण्डनम्	६५

अथ स्फोटविचारः ।

३०	वर्णस्फोटवादिमीमांसकमतप्रत्याख्यानम्	६६
३१	तत्रैव तार्किकमतप्रत्याख्यानम्	६७-६८
३२	वाचश्चतुर्विधत्वम्	६८-७०
३३	नादस्वरूपप्रतिपादनपुरःसर स्फोटस्वरूपप्रतिपादनम्	७०-७२
३४	ध्वनेद्वैविद्यम्	७३-७५
३५	स्फोटस्य वाचकत्वरीतिप्रदर्शनम्	७६-७७

अथ आकाङ्क्षाविचारः ।

३६	आकाङ्क्षायाः स्वरूपप्रतिपादनम्	
३७	तस्याः पुरुषनिष्ठत्वप्रतिपादनम्	७७
३८	तस्याः स्वविषयेऽर्थं आरोपः	७८
३९	प्रकारान्तरेणाकाङ्क्षानिरूपणम्	७९-८०

अथ योग्यताविचारः ।

४०	नैयायिकमते योग्यतास्वरूपप्रदर्शनम्	८०-८१
४१	वैयाकरणमते तत्प्रत्याख्यानम्	८१-८२

विषयः	पृष्ठम्
अथासत्तिविचारः ।	
४२ आसत्तिस्त्ररूपनिरूपणम्	८२-८३
अथ तात्पर्यविचारः ।	
४३ तात्पर्यस्त्ररूपप्रतिपादनम्	८४-८५
अथ धात्वर्थविचारः ।	
४४ फललक्षणम्	८६
४५ व्यापारलक्षणम्	८७
४६ व्यापारसुखविशेष्यकबोधप्रदर्शनम्	८८
४७ धात्वर्थविषये स्त्रमतप्रतिपादनम्	८९-९०
४८ तत्र मीमांसकमतखण्डनम्	९२-९५
४९ क्रियालक्षणम्	९५-९६
५० भूषणकाराभिमतसिद्धत्वसाध्यत्वयोः—	
स्त्ररूपप्रदर्शनम्	८७
५१ तत्रैव स्त्रमतप्रदर्शनम्	९८
५२ सत्तायाः क्रियात्वबोधनम्	९८
५३ सर्कर्मकत्वाकर्मकत्वप्रतिपादनम्	९९-१००
५४ ज्ञाधात्वर्थनिरूपणम्	१००
५५ तत्रैव भूषणकारमतखण्डनम्	१०१-२
५६ इषधात्वर्थप्रतिपादनम्	१०२
५७ पतवातोः सर्कर्मकत्वसमर्थनम्	१०२-१०३
अर्थान्तरेऽकर्मकत्वसमर्थनं च	
५८ कृधात्वर्थप्रतिपादनम्	१०३
५९ 'लकारणा कृतौ शक्तिः' इति तार्किकमतखण्डनम्	१०३-१०८
६० आख्यातार्थे धात्वर्थस्य विशेषणत्वनिराकरणम्	१०८-१०९
६१ तार्किकाभिमतप्रथमान्तार्थसुखविशेष्यकबोधनिराकरणम्	११०-११२
अथ निपातार्थविचारः ।	
६२ उपसर्गाणां घोतकत्वसमर्थनम्	११३
६३ घोतकत्वनिर्वचनम्	११३-११४

विषयः	पृष्ठम्
६४ उपसर्गाणा योतक्त्वविषये तार्किकमतखण्डनम्	११५
६५ तत्रैव भूषणकारमतखण्डनम्	११६-११७
६६ निपाताना योतकल्पे सम्भवद्दोषोद्धारः	११८-१२०
६७ चन्द्र इव मुखमित्यादौ चन्द्रपदस्य स्वसहशे लक्षणा	१२०
६८ मतान्तरे लक्षणायाः प्रत्याख्यानम्	१२१
६९ स्वमते इवशब्दस्योपमानतायोतक्त्वप्रदर्शनम्	१२१-१२२
७० नवो द्वैविध्यं तदर्थनिरूपणञ्च	१२२-१३१
७१ एवशब्दार्थप्रदर्शनम्	१३२-१३५
७२ एवशब्दं विनापि नियमप्रतीतिः	१३५
७३ तत्रैवालङ्कारिकमप्रदर्शनं भागवतोद्धरणञ्च	१३५-१३६
७४ नियमस्यान्वनिवृत्तिफलकल्पम्	१३६-१३८

अथ लकारार्थविचारः ।

७५ लादेशतिडामर्थनिरूपणे हेतुप्रदर्शनम्	१३८
७६ लादेशार्थस्य परिगणनं तदन्वयप्रदर्शनञ्च	१३९-१४०
७७ वर्तमानकालत्वनिर्वचनम्	१४१
७८ लिङ्गर्थस्य तदन्वयस्य च प्रदर्शनम्	१४२-१४४
७९ लृडलेट्लोट्लृलिंगामर्थनिरूपणम्	१४४
८० प्रवर्तनात्वपरिष्करणम्	१४५
८१ छुड्लृडोरर्थनिरूपणम्	१४५
८२ मतान्तरप्रदर्शनपुरःसरं नैयायिकमते लकारार्थप्रदर्शनम्	१४६-१६४

अथ कारकविचारः ।

८३ षट्कारकपरिगणनम्	१६४
८४ कारकत्वनिर्वचनम्	१६५
८५ कर्तृत्वनिर्वचनम्	१६६-१६७
८६ सम्बोधनविभक्तेतरपि कारकविभक्तित्वम्	१६८
८७ कियानिमित्तत्वरूपकारकत्वस्य प्रत्याख्यानम्	१६९
८८ तार्किकाभिमतकर्तृत्वदूषणम्	१७०

विषयः	पृष्ठम्
८९ कर्मत्वनिर्वचनम्	१७१-१७५
९० तार्किकाभिमतकर्मत्वप्रत्याख्यानम्	१७५-१७८
९१ सकर्मकत्वाकर्मकत्वयोनिर्वचनम्	१७८
९२ साधकतमत्वनिर्वचनम्	१७८-१८०
९३ सम्प्रदानत्वनिर्वचनम्	१८०
९४ सम्प्रदानचतुर्थ्यर्थनिरूपणम्	१८१-१८३
९५ अपादानत्वनिर्वचनम्	१८३-१८७
९६ अधिकरणत्वनिर्वचनम्	१८७
९७ अधिकरणस्य त्रैविध्यप्रतिपादनम्	१८८-१८९
९८ सत्सप्तस्या अर्थनिर्वचनम्	१८९
९९ षष्ठ्या अर्थनिरूपणम्	१९०-१९१

## अथ नामार्थविचारः ।

१०० जातिशक्तिवादिनां मीमांसकानां प्रत्याख्यानम्	१९२-१९६
१०१ लिङ्गस्य नामार्थत्वप्रतिपादनम्	१९७
१०२ संख्याया नामार्थत्वप्रतिपादनम्	१९८
१०३ कारकस्य प्रातिपदिकार्थत्वप्रतिपादनम्	२००-२०१
१०४ अनुकार्यत्वानुकरणत्वयोः स्वरूपनिर्वचनम्	२०१-२०३

## अथ समाप्तवृत्त्यर्थविचारः ।

१०५ वृत्ते द्वैविध्यम्	२०२-२०४
१०६ व्यपेक्षावादिनां नैयायिकमीमांसकानां खण्डनम्	२०५-२१०
१०७ व्यपेक्षापक्षे गौरवप्रदर्शनम्, एकार्थीभाव- पक्षस्य लाघवप्रदर्शनपूर्वकं समर्थनम् ।	२११-२१६

ओम्  
श्रीगणेशायनमः

## परमलघुमञ्जूषा

शिवं नत्वा हि नागेशेनानिन्द्या परमालघुः ॥  
वैयाकरणसिद्धान्तमञ्जूषैषा विरच्यते ॥ १ ॥

श्रीः  
मङ्गलमूर्तयेनमः ।

ज्योत्स्ना-प्रारम्भः

देवीं सरस्वतीं ध्यात्वा सर्वकामप्रदायिनीम् ॥  
करोमि विशादां ज्योत्स्नां मञ्जूषार्थप्रकाशिनीम् ॥ १ ॥  
श्रीमत्सभापतिगुरोऽचरणौ श्रयामि  
शब्दानुशासन-महोदधि-पुण्यपोतौ ।  
यत्सेवयाल्पमतयोऽपि विनेयवाराः  
पारङ्गताः परमतत्त्वविभाविताशाः ॥ २ ॥  
भूल्याविभूषितललाटतलावभासं  
रुद्राक्षजालजटिलीकृतकम्बुकण्ठम् ।  
श्रीमङ्गलामहितमङ्गलपादपद्मं  
श्रीचन्द्रशेखरमहं पितं नमामि ॥ ३ ॥

“प्रतिपित्सितमर्थं प्रतिपादयन् प्रतिपादयिताऽवधेयवचनो भवति,  
यस्तु अप्रतिपित्सितं प्रतिपादयति नायं लौकिको नापि परीक्षक इति  
प्रेक्षावद्भूमिर्शमुपेक्ष्यते” “ज्ञातार्थं ज्ञातसम्बन्धं श्रोतुं श्रोता प्रवर्तते ।  
शास्त्रादौ तेन कर्तव्यः सम्बन्धः सप्रयोजनः” इत्युभयविधं वचनमनुरुद्ध्य  
प्रेक्षावद्वृत्तयेऽनुबन्धचतुष्टयं निरूपयन् नागोजिभद्रः शिष्टाचारा-

## ज्योत्स्ना

नुभितवेद्बोधितकर्त्तव्यताकं “मङ्गलादीनि हि शास्त्राणि प्रथन्ते वीर-  
पुरुषाणि च भवन्त्यायुष्मत्पुरुषाणि चाध्येतारश्च सिद्धार्था यथा स्युः”  
इति पातञ्जलोक्तिसमर्थितञ्च,—मङ्गलं व्याख्याताऽन्येतृत्वामनुषङ्गतो  
मङ्गलाय विज्ञविद्याताय शिष्यशिक्षायै च ग्रन्थे निबध्नाति-शिवमित्यादि  
शिवं-महेश्वरम्, ‘विद्याकामः शिवं जपेत्’ इति स्मरणात्, अस्य व्या-  
करणस्य शिवोपदिष्टचतुर्दशसूत्रमूलकत्वान्महेश्वरस्यैव नमनं ज्यायः ।  
अथवा शिवभट्टपितरम् ।

ननु शिवस्य श्रुतौ निर्गुणत्वप्रतिपादनात् नमस्कारस्य च सगुणत्व-  
प्रयोजकत्वात् शिवकर्मकं नमनमसङ्गतमिति चेत्त, शेते जगत् प्रलयकालेऽ-  
स्तिमन्त्रिति व्युत्पत्त्या शिवस्य सगुणत्वप्रतिपादनात् । नन्वेवमपि  
संहारशक्तिमतो द्वेषविषयत्वात् कथङ्गारं तस्य नमस्कारविषयतेति चेत्त,  
तत्त्वप्राणिग्रारब्धकर्मवशात् तस्मिन् तस्मिन् काले संहारशक्तिमत्वेऽपि  
स्वभावत आशुतोषकरत्वात् नमस्कारः समुचित एवेति बोधात् । अथवा  
शिवं स्वपितरं शिवभट्टम् । उपाधिभट्टरहितस्य शिवशब्दस्य  
प्रयोगकरणमपि करचन सम्प्रदायः । नन्वेति ।

नमधात्वर्थश्च— नमस्कर्त्तृनिष्ठापकृष्टतानिरूपितोऽकृष्टताविशिष्टबोधा-  
नुकूलोव्यापारः, वैशिष्ट्यञ्च स्ववृत्तिविषयतानिरूपकत्वं, स्वविषयक-  
बोधीयविषयताश्रयसमवायित्वैतदुभयसम्बन्धाभ्याम्, स्वमुक्तृष्टत्वं प्रथम-  
सम्बन्धे प्रकारताख्या विषयता, द्वितीयसम्बन्धे च विषयः प्रकाररूपः,  
विषयता च विशेष्यताख्या ग्राहा, बोधश्च नमस्कार्यस्य । व्यापारश्च—  
कराशिरःसंयोगकरसंवलनादिरूपः, नमधातूचारणरूपश्च । तथा च यत्र  
“देवदत्तो यज्ञदत्तं नमति” इति प्रयोगः, तत्र देवदत्तस्य करसंवलनकराशिरः-  
संयोगादिपूर्वकनमामील्याकारकशब्दोच्चारणरूपव्यापारेण “देवदत्ता-  
पेक्षया अहमुक्तृष्टः” इत्याकारको बोधो यज्ञदत्तस्य जायते । अयम्ब्र  
बोध उत्कृष्टताविशिष्टो जातः, यतो हि “अहमुक्तृष्टः” इत्यत्रोऽकृष्टतायाः  
प्रकारीभूतत्वम्, “उत्कृष्टः” इत्यस्य उत्कृष्टताश्रय उत्कृष्टश्रियो वाऽर्थः,

### ज्योत्स्ना

तत्प्रत्ययेनोत्कृष्टताया अभिधानम् “प्रकृतिजन्यबोधे प्रकारीभूतोऽर्थो भावप्रत्ययेनाभिधीयते” इति नियमात् । एवत्र प्रकारताख्या विषय-तोत्कृष्टतायां, तनिरूपकं यज्ञदत्तस्य<sup>१</sup> ज्ञानमिति यज्ञदत्तीयज्ञाने स्ववृत्तिविषयतानिरूपकत्वरूपः प्रथमः सम्बन्धः समन्वितः, द्वितीयसम्बन्धघटको बोधश्च नमस्कर्तुम्राह्यः । स च बोपः “मदपेक्ष्या यज्ञदत्त उत्कृष्टः” इत्याकारको देवदत्तस्य, अस्मिंश्च बोधे यज्ञदत्तो विशेष्यः; उत्कृष्टता प्रकारीभूता, तथा च स्वं- उत्कृष्टता, तद्प्रकारको बोधो “यज्ञदत्तो मदपेक्ष्या उत्कृष्टः” इत्याकारकः, एतादृशबोधीया विशेष्यता यज्ञदत्तनिष्ठा, विशेष्यताश्रयो यज्ञदत्तः, तत्समवायित्वं पूर्वोक्ते “देवदत्तापेक्ष्या अहमुत्कृष्टः” इत्याकारके यज्ञदत्तस्य बोधे वर्तते इति द्वितीयोऽपि सम्बन्धः समन्वितः, एवजचोभयसम्बन्धेनोत्कृष्टतावैशिष्ट्यं यज्ञदत्तीयबोधे सङ्गतम् । वैशिष्ट्यघटकाद्वितीयसम्बन्धदानेन यत्र “देवदत्तो यज्ञदत्तं नमति न मैत्रं” इति वाक्येन समीपे वर्तमानस्य मैत्रस्यापि बोधो जातो यत् मां नमतीति, तत्र अस्य<sup>१</sup> बोधस्योत्कृष्टताप्रकारकवेऽपि “मदपेक्ष्योत्कृष्टो यज्ञदत्तः” इत्याकारकदेवदत्तज्ञानीयविशेष्यताख्यविषयताश्रयत्वस्य यज्ञदत्ते एव सत्वेन प्रथमसम्बन्धस्य सत्वेऽपि द्वितीयसम्बन्धाभावात् “एकसत्वेऽपि द्वयं नास्ती” ति प्रतीत्योभयस्याभावात् नोत्कृष्टतावैशिष्ट्यं मैत्रीयज्ञाने ।

यत्तु—“स्वाश्रयसमवेतत्वं, स्वप्रकारकत्वैतदुभयसम्बन्धेन ज्ञाने उत्कर्षवैशिष्ट्यम्” इति, तन्न-यत्रोत्कर्षश्रियत्वं बाधितं तत्र ‘नमस्करोति’ इति प्रयोगानुपत्तेः । यत्रोदासीनो वस्तुत उत्कृष्टस्तत्र ‘नमस्करोति’ इति प्रयोगापत्तेश्च । न च ‘स्थाणुं नमस्करोति’ इति प्रयोगानुपत्तिः;

<sup>१</sup> विषयताया निरूपकं ज्ञानम्भवति, यतो हि विषयस्य स्वरूपतोऽवस्थानेवि यदैव तद्विषयकं ज्ञानम्भवति तदैव नविषयता प्रतीयते नान्यथेति विषयताया निरूपकत्वं ज्ञानस्य वर्तते; इयमेव सरणी सविषयकेच्छादीनामपि विषये ऽवगत्वा ।

## ज्योत्स्ना

स्थाणोरचेतनत्वेन स्वप्रकारकज्ञानसमवेतत्वस्याभावादिति वाच्यम् ? तत्र चेतनत्वभ्रमेण चेतनत्वारोपेण देवतात्वारोपेण वा तादृशप्रयोगोपपत्तेः । इत्यभिनवचन्द्रिकाकाराः ।

**विजयाकारास्तु—**स्वनिष्ठापकृष्टत्वप्रकारकबोधानुकूलव्यापाररूप-नमस्कारो नमधात्वर्थः । खं-नमस्कर्त्ता, व्यापारश्च-करशिरस्संयोगादिरूपो बोध्यः । ननु देवदत्तस्य खापेक्षयाऽपकृष्टत्वे ‘देवदत्तं नमस्करोति’ इति प्रयोगो न स्यात्, तादृशबोधस्य तत्रासमभवात् । ननु तादृशबोधाभावेऽपि तदाश्रयत्वेनेच्छोद्देश्यत्वस्य तत्रापि सत्त्वान्न कर्मत्वानुपत्तिः, न वा बोधानुपत्तिः, बाधितस्यापि भ्रमात्मकबोधसम्भवादिति चेत् ? न; अयं माम्प्रति हीनो विनीतश्च न मदीयव्यापारशतेनापि मामप्रकृष्टं ज्ञास्यति स्वापेक्षयेति निश्चयसदूभावेऽपि तादृशस्येष्टस्य प्रयोगस्यानुपपत्तेः, तत्र कर्तुस्तादृशेच्छाया अप्यसम्भवात्, अत्रोच्यते-स्वधार्मिकोऽपकृष्टत्वप्रकारकबोधाश्रयत्वप्रकारको यो बोधः ‘अयं मदपेक्षयाऽपकृष्टमात्मानं ‘जानाति’ इत्याकारकः, तदनुकूलो व्यापारो नमस्कारः स च बोधो निरुक्तस्थलेऽपि सम्भवतीति नानुपपत्तिः ।

न च सन्निहितशूद्धदेरपि तादृशबोधसम्भवात् ब्राह्मणं नमति चैत्रे शूद्रं नमतीति प्रयोगापत्तिः । न च दैवात्तादृशबोधाश्रयत्वेऽपि तदाश्रयत्वेनेच्छोद्देश्यत्वाभावान् शूद्रस्य कर्मत्वापत्तिः, ‘कर्तुः’ इत्यस्य प्रवृत्त्यभावेऽपि “तथायुक्तम्” इत्यनेन तदापत्तेर्दुर्बालत्वादिति वाच्यम् ! स्वावधित्वेन विवक्षितवृत्तित्व, स्वप्रकारकबोधाश्रयत्वप्रकारकत्वोभय-सम्बन्धेनापकृष्टत्वविशिष्टो यो बोधः, तदनुकूलव्यापारस्यैव नमस्कारपदार्थत्वात् । शूद्रवृत्तिबोधे द्वितीयसम्बन्धसत्त्वेऽपि प्रथमसम्बन्धस्याभावान्नाहि शूद्रोऽपकृष्टत्वावधित्वेन विवक्षितोऽस्ति नमस्कर्तुः । विवक्षितत्वनिवेशाद् वस्तुतः स्वापेक्षयाऽपकृष्टे उदासीने वाऽव्याप्त्यतिव्याप्त्योरभाव इति सर्वमवदातमित्याहुः ।

**नागेशेनेति—**न च “आत्मनाम गुरोर्नाम नामातिकृपणस्य च । श्रेयस्कामो न गृह्णीयाऽज्येष्ठापत्यकलन्त्रयोः” ॥ इति

## ज्योत्स्ना

निषेधस्य वर्तमानत्वान्नागेश इति नामोच्चारणं प्रत्यवायजनकम्भवेदिति चेत् ? स्मृतौ “न गृहीया” दिल्लस्य “नोच्चारये” – दिल्लर्थकत्वेनोच्चारण-मन्तरापि लिखितुं शक्यत्वेन प्रत्यवायाभावात् । अत एव सर्वोऽपि व्यवहारकाण्डः सङ्घच्छते । यद्वा तस्य निषेधस्य वैखरी वाक् विषयः । ननु वैखरीविषयेऽपि “रामो द्विनर्वभाषते” इत्यादिप्रयोगाणां का गतिरिति चेत् ? “मनुख्रवीत्” “इति शातातपोऽत्रवीत्” “कर्मण्यपि जैमिनिः-फलार्थत्वात्” ( ३।१।४ मी. सू. ) इत्यादिप्रयोगाणां दर्शनेन प्रतिपादयितुमिष्यमाणस्यार्थस्य यत्र प्रतिज्ञा ग्रन्थकारैः क्रियते तत्र नाम-सङ्कीर्तनेऽपि दोषाभावकल्पनात्, अस्मदर्थनामार्थयोर्यत्र साक्षादभेदसम्बन्धेनान्वयः यथा “मनुरहं ब्रवीमीति” तत्रैव तत्त्वेष्विषयकत्वस्य कल्पनाद् वा प्रकृते नामोच्चारणे दोषाभावः ।

कैश्चित्तु-कूपखानकन्यायेन स्वनामोच्चारणजः प्रत्यवायो नडक्ष्यति इति समाहितम्, तत्र, नान्तरीयकपापनाशस्यैव तन्यायविषयत्वात्, आत्मनामोच्चारणस्य ग्रन्थकरणनान्तरीयकत्वाभावात् । समाधान-निषेधयोर्यमाशयः- यथा कश्चन मनुष्यः कूपं खनन् आदौ मृदा पांसु-भिश्चोपलिसो भवति पश्चात् तत्रिःसृतेन जलेन पुनः क्षालितो भवति तथैव श्रीनागेशभृ आदौ स्वनामोच्चारणजन्येन प्रत्यवायेन लिप्तः सन् पश्चात् ग्रन्थकरणजन्यपुण्येन शुद्धो भविष्यतीति समाधातुराशयः । मृत्पांसुसंसर्गमन्तरा कूपखननस्याशक्यत्वेन तत्र तथा कल्पनेऽपि अत्र नामोच्चारणमन्तरापि ग्रन्थस्य कर्तुं शक्यत्वेन तन्यायस्यात्र विषयाभावः इति खण्डयितुराशयः । अनिन्द्या-अत्र ग्रन्थे वैयाकरणसिद्धान्ता युक्त्या तथा समर्थिताः सन्ति येन दर्शनान्तरीयैर्मनागपि निन्दितुमशक्या इति सिद्धान्तस्यानिन्दनीयत्वेन ग्रन्थस्यापि अनिन्दनीयत्वात् । परमा लघुः-लघुत्वञ्च शब्दाल्पत्वम् । एवञ्चास्मिन् ग्रन्थे महानपि अर्थराशिरल्पैरेव शब्दैः प्रदर्शितोऽस्ति । सिद्धान्तेति-‘इदेमवमस्ति’ यथा ‘आमानित्यः’ इत्येवं स्वीक्रियमाणः प्रतिपाद्यमानपदार्थः सिद्धान्तो यथा ‘आत्मनो

### ज्योत्स्ना

नित्यत्वम् । तथा चोक्तं वात्स्यायनेन “अस्त्ययम्” इत्यनुज्ञायमानोऽर्थः सिद्धान्तः ॥ (आ. १ अ. १ सू. २) । ‘प्रयोजनमनुद्दिश्य न मन्दोऽपि प्रवर्तते’ इति न्यायमनुसरद्विर्बुधै ग्रन्थस्यास्य निर्माणे किमपि प्रयोजनमवश्य कल्पनीयम्, तच्च प्रयोजनं कीर्त्युपकारौ विनान्यत् न स्यात् विदुषां तत्रैव पक्षपातात् । इदञ्च प्रयोजन छात्रकर्तृकाल्ययनप्रबृत्यधीनं प्रवृत्तौ च वलवदनिष्ठाननुवन्धीष्टसाधनत्वप्रकारकः कृतिसाध्यत्वप्रकारकश्च बोधः कारणम् । अयत्तच बोधोऽनुवन्धचतुष्टयेन साध्यते, अनुवन्धश्च विषयप्रयोजनसम्बन्धाधिकारिभेदेन चतुर्विध इत्यनुवन्धचतुष्टयमाह—वैयाकरणसिद्धान्तेत्यादिना । अत्र वैयाकरणसिद्धान्ता विषयाः, प्रकृतग्रन्थ-प्रयोज्यप्रामाण्यज्ञानानास्कन्दितज्ञानविषयस्यैवानुवन्धविद्योषविषयत्वात् । अत एव “वैयाकरणसिद्धान्ता विषयाः” इति शेखरग्रन्थः सङ्गच्छते । एतेन “वैयाकरणसिद्धान्ता विषयाः” इति प्रतीकमादाय ‘चिन्त्यमिदं-प्रवृत्तौ वैयाकरणसिद्धान्तज्ञानस्योदयत्वेन प्रवृत्युद्देश्यस्यैव विषयरूपानुवन्धत्वौचित्येन वैयाकरणसिद्धान्तज्ञान विषय इति लेखनस्यै-वौचित्यात् ॥” इति कैश्चिदित्क्षेत्रं चिन्तनीयम्, प्रवृत्युद्देश्यस्यैव विषयत्वनियमने प्रमाणाभावात् । शास्त्रप्रतिपाद्यसिद्धान्तस्यैव विषयत्वात् । अन्येच्छानधीनेच्छाविषयत्वेन प्रवृत्युद्देश्यस्य प्रयोजनत्वेनोदयस्य विषयन्वप्रतिपादनस्य दुःशक्त्वाच्च । अत एव न्यायभाष्ये वृत्तिकृता षोडशपदार्थस्यैव विषयत्वमगादि । मीमांसादावपि “धर्मो द्वादशलक्षण्याम्” इत्येनेन द्वादशाध्यायोपेतस्य शास्त्रस्य धर्मो विषयः, प्रमाणादयः प्रसङ्गान्ता द्वादश पदार्थाः क्रमाद् द्वादशाध्यायानां विषया इति शास्त्राध्यायानां विषयं प्रदर्शयता न ज्ञानस्य विषयत्वं निरचायि । वेदान्तादावपि न आचार्या ज्ञानस्य विषयत्वमवोचन् । अतः प्रवृत्तानुदद्यं प्रयोजनमेव स्यान्न विषयः । अत एव ‘प्रयोजनमनुद्दिश्य न मन्दोऽपि प्रवर्तते’ इति सिद्धान्तोऽपि सङ्गच्छते । अत एव च ‘ननु यदुद्देशेन श्रुतेलोकतो वा प्रवृत्तिरवगता तत्त्वं फलत्वम्—अन्येच्छानधीनेच्छाविषयत्वमिति यावत्, यदुक्तं हरिणा—

### ज्योत्स्ना

यस्यार्थस्य प्रसिद्धर्थमारभ्यन्ते पचादयः ।  
तत्प्रधानं फलं तेषां न लाभादिप्रयोजनम् ॥

इति दर्पणोक्तिः सङ्गच्छते इत्यन्यत्र द्रष्टव्यम् ।

सिद्धान्तज्ञानं प्रयोजनम्, भाष्योक्तं-'रक्षोहागम' इत्यादि तु प्रयोजन-प्रयोजनं न तु साक्षात्प्रयोजनमिति कैयटादौ स्पष्टम् । वस्तुतस्तु शब्दब्रह्म-ज्ञानं व्याकरणस्य मुख्यं प्रयोजनं भर्तृहरिणोक्तमेव । सम्बन्धश्च साध्य-साधनभावः । कैश्चित्तु तत्र तत्र वाच्यवाच्कभावः सम्बन्धः उक्तः, परन्तु नैतद् विचारक्षमं यतो हि-सम्बन्धरूपानुबन्धज्ञानं प्रवृत्तौ प्रयोजकं भवति, वाच्यवाच्कसम्बन्धज्ञानमन्तरापि प्रवृत्तिदर्शनात् ग्रन्थादौ तस्य वक्तुमनावश्यकत्वात् । अतः साध्यसाधनभावस्यैव सम्बन्धत्वं वाच्यम् । अधिकारी ग्रन्थज्ञाप्यवस्तुतत्त्वावगमधारणाशक्तिमान् ।

किमपि नवीनमधिकञ्च जिज्ञासूनामन्तेवासिनां मनोविनोदाय क्षोकस्य परिष्कृतः शब्दबोधो लिख्यते—

उपपत्तिस्तु—शिवपदोत्तरद्वितीयायाः कर्मत्वशक्तिमानेकत्वञ्चार्थः । तत्र एकत्वस्य समवायसम्बन्धेन शिवपदार्थे, शिवस्य चाभेदसम्बन्धेन कर्मणि अन्वयः । नागेशपदोत्तरद्वितीयायाः कर्तृत्वमेकत्वञ्चार्थः । अत्र एकत्वस्य समवायसम्बन्धेन नागेशो, नागेशस्य चाभेदसम्बन्धेन कर्तरि अन्वयः । नमधात्वर्थश्च स्वापकर्षग्राकारकबोधानुकूलोव्यापारः, अस्य च व्यापारस्य विपूर्वकरच्छातुप्रतिपादे शब्दग्रन्थनानुकूलव्यापारे स्वकर्तृकर्तृ-कर्त्व-स्वोत्तरकालिकाव्योभयसम्बन्धेनान्वयः । नागेशाभिन्नकर्तुश्च वृत्तित्व-सम्बन्धेन तत्रैव व्यापारेऽन्वयः । शिवाभिन्नकर्मणो नमधात्वर्थफलभूते विशिष्टबोधे समवायसम्बन्धेनाऽन्वयः । अत्रैव रच्छात्वर्थग्रन्थनरूपफले वैयाकरणसिद्धान्तमज्जूषापदार्थस्य वृत्तित्वसम्बन्धेनान्वयः । वैयाकरण-सिद्धान्तमज्जूषापदार्थे च [आस्यातार्थैकत्वस्य समवायसम्बन्धेन, आस्यातार्थकर्मणः, अनिन्द्यपरमलघुतदर्थानाश्चाभेदसम्बन्धेनान्वयः । वर्तमानकालस्यापि फलेऽन्वयः 'क्रियाभेदाय कालस्तु संख्या सर्वस्य भेदिका' इत्यत्र क्रियापदेन फलव्यापारयोरुभयोरपि ग्रहणात् । नवीनमते

८

## तत्र वर्णपदवाक्यभेदेन स्फोटस्त्रिधा ।

### ज्योत्सना

कर्माख्याते फलविशेष्यक एव बोधः । एवम्भ समवायसम्बन्धा-  
वच्छिन्नैकत्वत्वावच्छिन्न प्रकारतानिरूपित शिवत्वावच्छिन्न विशेष्यत्वावच्छिन्न-  
न्नाभेदसम्बन्धावच्छिन्न शिवत्वावच्छिन्न प्रकारतानिरूपित कर्मत्वावच्छिन्न  
विशेष्यत्वावच्छिन्न समवायसम्बन्धावच्छिन्न कर्मत्वावच्छिन्न प्रकारतानिरू-  
पितस्वापक्षप्रकारक बोधत्वावच्छिन्न विशेष्यत्वावच्छिन्नानुकूलत्वसम्बन्धा-  
वच्छिन्न तादृशबोधत्वावच्छिन्नप्रकारतानिरूपित व्यापारत्वावच्छिन्न विशेष्य-  
त्वावच्छिन्न स्वकर्तृकर्तृकत्व, स्वोत्तरकालिकत्वोभयसम्बन्धावच्छिन्न  
व्यापारत्वावच्छिन्न प्रकारतानिरूपिता अथ च समवायसम्बन्धावच्छिन्नै-  
कत्वत्वावच्छिन्न प्रकारतानिरूपित नागेशत्वावच्छिन्नविशेष्यत्वावच्छिन्ना-  
धेयत्वसम्बन्धावच्छिन्न नागेशत्वावच्छिन्न प्रकारतानिरूपिता च या व्या-  
पारत्वावच्छिन्ना विशेष्यता, तादृशविशेष्यत्वावच्छिन्न जन्यत्वसम्बन्धा-  
वच्छिन्न व्यापारत्वावच्छिन्न प्रकारतानिरूपिता अथ च अभेदसम्बन्धा-  
वच्छिन्नानिन्दपरमलघुत्वावच्छिन्न प्रकारतानिरूपित वैयाकरणसिद्धान्त-  
मञ्जूषात्वावच्छिन्न विशेष्यत्वावच्छिन्नभेदसम्बन्धावच्छिन्न वैयाकरण-  
सिद्धान्तमञ्जूषात्वावच्छिन्न प्रकारतानिरूपित-समवायसम्बन्धावच्छिन्नै-  
कत्वत्वावच्छिन्नप्रकारतानिरूपिताश्रयत्वावच्छिन्न विशेष्यत्वावच्छिन्नाधेयत्व  
सम्बन्धावच्छिन्नप्रकारतानिरूपिता च या ग्रन्थत्वावच्छिन्ना विशेष्यता,  
तादृशविशेष्यताशाली शाब्दबोध इति नवीनमते शाब्दबोधः । प्राचीनमते  
तु कर्माख्यातेऽपि व्यापारमुल्यविशेष्यक एव बोधः ।

ननु ‘योग्यविभुविशेषगुणानां स्वोत्तरवर्त्तयोग्यविभुविशेषगुणाश्यत्व-  
नियमः’ इति सिद्धान्तात् प्रथमशब्दस्य द्वितीयशब्देन नाश आवश्यकः ।  
एवम्भ वर्णात्मनां प्रकृतिप्रत्ययानामाशुतरविनाशित्वात् शक्तिप्रहस्य तत्रा-  
सम्भवात् प्रकृतिप्रत्ययादीनां वाचकत्वं दुर्घटमिति व्याकरणशास्त्रस्य  
शक्तिप्राहकत्वमपि सर्वथा दुःशक्तिशाङ्कापनोदाय नित्यस्य स्फोटात्मक-  
शब्दस्य वाचकत्वं सिद्धान्तपिष्ठन् पूर्वे स्फोटविशेषलक्षणं लक्षयति-  
तत्रवर्णपदेति ।

तत्रापि जातिव्यक्तिभेदेन पुनः षोढा । अखण्डपदस्फोटोऽखण्ड-  
वाक्यस्फोटश्चेति सङ्कलनयाऽष्टौ स्फोटाः ।

उपोत्सना

‘तत्र’ इति निर्धारणे सप्तमी, एवज्ञ वैयाकरणसिद्धान्तघटकः स्फोट-  
खिधेत्यर्थः । यद्वा एक एव सिद्धान्तः सर्वेषाम्भवतीति पक्षे तत्रेति प्रथमार्थे  
सप्तमी ‘अन्येभ्योऽपि दृश्यते’ इति सूत्रात् । एवज्ञ वैयाकरणसिद्धान्तभूतः  
स्फोटखिधेति वाक्यार्थः । तत्रापीति—अत्रापि निर्धारणे सप्तमी, तथा च  
त्रिविधेष्वपि स्फोटेष्वित्यर्थः । अष्टौ स्फोटा इति—(१) वर्णस्फोटः-  
(२) पदस्फोटः, (३) वाक्यस्फोटः, (४) वर्णस्फोटो द्विविधः—  
वर्णव्यक्तिस्फोटः, वर्णजातिस्फोटश्च । तत्र तत्त्वग्रन्थतिप्रत्ययादिरूप-  
व्यक्तिव्यद्यायस्फोटो वर्णव्यक्तिस्फोटो वर्णस्फोटो वा । प्रकृतिप्रत्ययादि-  
निष्ठसामान्यव्यद्यग्यः स्फोटो वर्णजातिस्फोटः । प्रकृतिप्रत्ययघटकीभूता  
वर्णा अनर्थका इति न तत्र सखण्डस्फोटव्यवहारः । अर्थात् सखण्डवर्ण-  
स्फोटः, अखण्डवर्णस्फोट इत्येवं भेदो न स्वीक्रियते उक्तयुक्तेः । (५) (६)  
पदस्फोटखिधिः—पदजातिस्फोटः, सखण्डपदव्यक्तिस्फोटः, अखण्डपद-  
व्यक्तिस्फोटश्च । जातिरखण्डैव भवतीति न तत्र भेदद्वयं स्वीक्रियते । (७)  
(८) वाक्यस्फोटखिधा—सखण्डवाक्यव्यक्तिस्फोटः, अखण्डवाक्यव्यक्ति-  
स्फोटः, वाक्यजातिस्फोटश्च । एवज्ञ सङ्कलनया अष्टौ स्फोटा भवन्ति ।  
तदुक्तं—‘तत्र इत्यादि स्फोटा’ इत्येतत्पर्यन्तेन ।

स्फुटति—प्रकाशते - अवगम्यते अर्थोऽनेनास्मादेति व्युत्पत्त्या ‘अर्थ-  
विषयकोपस्थितिजनकतावच्छेदकीभूतशक्तिमत्त्वं’ स्फोटत्वम् । समन्वयश्च  
अर्थ— घटपटादिरूपः, तद्विषयकोपस्थितिः— घटत्वादिप्रकारकघटादि-  
विशेष्यकोपस्थितिः, तजनकता ‘घटशब्दो घटत्वावच्छिन्नार्थनिरूपितशक्ति-  
मान्’ इति ज्ञाने, अवच्छेदकत्वं शक्तौ । एवज्ञ वर्णस्फोटशब्देन कल्पित-  
सुसिद्धन्ततदादिरूपपदतत्समुदायरूपवाक्येतरो यः प्रकृतिप्रत्ययादिः तदव्यद्य-  
ग्यस्फोटस्यैव ग्रहणं बोध्यम् । यथा “गच्छति”, इत्यत्र ‘गम्’ इति

तत्र वाक्यस्फोटो मुख्यः, तस्यैव लोकेऽर्थबोधकत्वात्तेनैवार्थसमाप्ते-  
श्चेति ।

## ज्योत्स्ना

प्रकृतिव्यद्ग्रयः ‘ति’ इति प्रलयव्यद्ग्रयः स्फोटः वर्णस्फोटः । नेयायिकानां  
यत् ‘शक्तं पदम्’ तद्व्यद्ग्रयस्फोटस्यैव वैयाकरणये वर्णस्फोटशब्देन  
व्यवहारः ।

**अयमत्र निष्कर्षः—**‘पटः’ इत्येकं पदम्, ‘पटमानय’ इत्येकं  
वाक्यमियाकारकाबोधितप्रतीतिबलात् वर्णातिरिक्तं पदं, पदातिरिक्तं  
वाक्यमिति सर्वतन्त्रसिद्धान्तसिद्धम् । उत्तरकाले बाधकाभवेन नेयं प्रतीति-  
र्मिथ्याभवेत् । एकत्वप्रतीतिरिपि एकार्थबोधकत्वोपाधिनिवन्धना न, तथा-  
सति एकार्थबोधकत्वस्य वर्णेषु प्रतिषेधेन समुदाये तत्प्रकल्पने ‘समुदायात्  
तद्देतुत्वं तद्देतुत्वाच्च समुदायत्वमित्यन्योन्याश्रय आपयेत । अतो वर्ण-  
पदातिरिक्तो य एकत्वप्रलयः स एव स्फोटः । तस्यैव च वाचकत्वम् ।  
परमार्थतस्तु ब्रह्मैव स्फोटः । अविद्यावस्थायां यथा ‘ममायं पिता, ममेयं  
माता’ इत्यादिभेदव्यवहारः, तथा तस्यामवस्थायां ‘वर्णो वाचकः, पदं  
वाचकम्’ इत्यादिव्यवहारः काल्पनिकः । तथा च अविद्योपाधिक-  
वर्णवाचकत्वं प्रतिष्ठाप्य स्फोटप्रत्याख्यानं वेदान्तिनां साहसमेवेति विभाव-  
यन्तु विषेशदपश्चिमाः ।

वाक्यस्फोट इति-शक्तिप्राहकेषु मुख्यतमेन वृद्धव्यवहारेण प्रथमं  
वाक्ये एव शक्तिग्रहे वाक्यस्यैव मुख्यत्वं बोधकत्वम् ।

**अर्थबोधकत्वादिति—**यद्यपि आन्तरस्यैव स्फोटस्य वाचकताया  
अग्रे सिद्धान्तयिष्यमाणतया वैखरीस्वरूपस्य वाक्यस्य बोधकत्वं नैव स्यात्,  
भवति च तस्मादपि बोधः, तथापि आन्तरस्फोटेन तादात्म्यापनस्य  
वाद्यस्य स्फोटस्य वाचकतास्वीकारे नास्ति काचनापि विप्रतिपत्तिः ।  
तेनैव- वाक्येनैव । **अर्थसमाप्तेश्चेति—**वाक्यस्यैव निराकाङ्क्षार्थबोध-

तदाह न्यायभाष्यकारः— “पदसमूहो वाक्यमर्थसमाप्तौ” इति ।  
अस्य समर्थमिति शेषः ।

उत्तरस्त्रा

कत्वेनार्थस्य पूर्णत्वान्निराकाङ्क्षत्वादिति । न्यायभाष्यकार इति  
वात्स्यायन इत्यर्थः ।

पदसमूह इति— पदं-सुबन्तं, तिङ्गन्तञ्च, तदाह भगवान् गौतमः  
“ते विभक्तयन्ताः पदम्” इति । एवञ्च पदसमूहः—सुबन्तसमूहः, तिङ्गन्त-  
समूहः, सुबन्ततिङ्गन्तसमूहश्च ग्राह्यः । एतेन शक्तं पदमिति वदन्ते नैयायिका  
प्रत्युक्ताः । सुप्तिङ्गन्तस्य पदत्वप्रतिपादनेन ‘प्रकृतिप्रलयसमुदितस्य  
गच्छतीत्यादेवक्यत्वं विवृष्ट्वन्त आधुनिकनैयायिकाः पराहताः । आधुनिक-  
नैयायिकसम्मते वाक्ये स्वीकरणीये अर्थसमाप्तेरभावेन न्यायभाष्यविरोधः,  
निरूप्यनिरूपकभावापन्नविषयताप्रयोजकसुप्तिङ्गन्तसमुदाय एव वाक्यत्व-  
व्यवहारदर्शनेन प्रसिद्धिविरोधोऽपि ।

नन्वेवमपि ‘द्वारम्’ इत्यादेर्निराकाङ्क्षबोधजनकत्वेऽपि सुप्तिङ्गन्त-  
चयत्वाभावात् वाक्यत्वन्त स्यादिति चेत् ? अत्रोच्यते— सुप्तिङ्गन्तचयार्थ-  
निष्ठप्रतिपाद्यतानिरूपितप्रतिपादकतावत्त्वरूपस्य वाक्यत्वस्य तत्राप्यक्षतेः ।  
इष्टापत्तेश्च ।

ननु पदसमूहो वाक्यमित्यसङ्गतं ? सिद्धान्ते एकस्यैव निरवयवस्य  
स्फोटस्य वाक्यत्वप्रतिपादनात् प्रतिभायाश्च वाक्यार्थत्वप्रतिपादनाच्चेति  
चेत्र पदे प्रकृतिप्रलयादिकल्पनामिव वाक्येऽपि पदकल्पनामभ्युपेत्य तदु-  
क्तत्वात् । तदाह हरिः—

यथा पदे विभज्यन्ते प्रकृतिप्रलयादयः ।

अपोद्वारस्तथा वाक्ये पदानामुपवर्ण्यते ॥ इति ।

एतेन “सुप्तिङ्गन्तचयो वाक्यं क्रिया वा कारकान्विता” इति  
सङ्गच्छते । अत्र सुप् च तिङ्गन्तञ्च सुप्तिङ्गन्ते, सुविशिष्टं तिङ्गन्तं सुप्तिङ्गन्तं  
द्वयोरेकशेषः, तथा च कारकान्वयविशिष्टक्रियाबोधकसुबन्तचय-तिङ्गन्तचय

## ज्योत्स्ना

सुप्तिङ्गन्तचयानां त्रयाणामपि वाक्यत्वं सिद्धयति, क्रमेणोदाहरणन्तव्यगन्तव्यम्, पचतिभवति, रामो गच्छति इति । एकतिङ्ग वाक्यमिति तु काचित्कं कार्यविशेषविधानाय ।

ननु 'पदसमूहो वाक्यमर्थसमाप्ता' विति सूत्रे पदानां परस्परमनन्वितत्वात्कथं सूत्रार्थबोध इत्यत आह—“अस्य समर्थमिति शेषः” इति । एवच्छ-पदसमूहो वाक्यमर्थनिष्ठविषयतानिरूपकनिराकाङ्क्षबोधे समर्थमिति सूत्रार्थः, इदानीं यावत् वाक्यस्य निराकाङ्क्षबोधजनकताग्रदर्शनेन वाक्यस्फोटस्य प्राधान्यं, वाक्यस्फोटज्ञानार्थमेव प्रकृतिप्रत्यययोः कल्पितत्वं च सिद्धम् । परिष्कृतं वाक्यत्वं तु<sup>१</sup> धातुविशिष्टविषयताशालियत् किञ्चिद्दूबोधनिष्ठजन्यतानिरूपितजनकतावच्छेदकानुपूर्वीमच्छब्दत्वम् । वै० सप्रयोज्यविषयतानिरूपितत्वं; स्वसमभिव्याहृतपदप्रयोज्यत्वैतद्गुभयसम्बन्धाभ्याम् । समन्वयस्तु-'कुलालो घटं करोती' त्यत्र धातुविशिष्टविषयता-घटकर्मत्वावच्छिन्ना, कुलालत्वावच्छिन्ना, उत्पत्त्यनुकूलव्यापारत्वावच्छिन्ना, तादृशविषयताशालीयत् किञ्चिद्दूबोधः— कुलालर्कृत्कघटकर्मकोत्पत्त्यनुकूलव्यापारविषयकः, तादृशबोधनिष्ठजन्यतानिरूपितजनकतावच्छेदकानुपूर्वी<sup>२</sup> कुलालो घटं करोतीत्यकारिका तादृशानुपूर्वीमच्छब्दत्वं 'कुलालो घटं करोती' त्यस्येति । घटस्य पठतीति निराकाङ्क्षस्य केवलस्य घटस्य वाक्यत्ववारणाय प्रथमः

१ अनेन लक्षणे, 'पदसमूहो वाक्यम्' इति लक्षणे 'घटं पदो हरेः पचति गच्छति भवति' इत्यादिपदसमुदायस्यापि वाक्यत्वापत्तिः । 'एकतिङ्गन्तघटितं वाक्यम्' इति लक्षणे 'घटः पटं हरिरस्ति' इत्यादीनां निराकाङ्क्षपदसमुदायानामपि वाक्यत्वापत्तिः, त्वया एधनीयम्, प्रामंगतः, इत्यादीना वाक्यत्वानापत्तिश्चेत्यादयो दोषाः परिहृताः ।

२ आनुपूर्वी च तद्वर्णोत्तरतद्वर्णत्वरूपा बोध्या, यथा घटशब्दे घऋणोत्तराकारोत्तरटकारोत्तरात्वरूपा आनुपूर्वी, अथवा पूर्वत्वपरत्वान्यतरवत्वरूपा पूर्वपरीभावात्मकसमभिव्याहाररूपा साऽवसेया ।

तत्र प्रतिवाक्यं सङ्केतप्रहासम्भवाद् वाक्यान्वाख्यानस्य लघूपाये-  
नाशक्यत्वाच्च कल्पनया पदानि प्रविभज्य पदे प्रकृतिप्रत्ययभागान्प्रविभज्य  
कालिपताभ्यामन्वयव्यतिरेकाभ्यां तत्तदर्थविभागं शास्त्रमात्रविषयं परिकल्प-  
यन्ति स्माचार्याः ।

## उपोस्थिता

सम्बन्धः, केवलस्य पचतीति तिङ्गन्तस्य तत्त्ववारणाय द्वितीयः सम्बन्धः ।  
अथवा धातुविशिष्टत्वं वाक्यत्वम् । वैशिष्ट्यस्त्र त्वादितपदधटितत्वं;  
स्वघटितपदनिराकाङ्क्षपदाघटितत्वतदुभयसम्बन्धाभ्याम् । भवतीतिपदस्य  
वाक्यत्ववारणाय प्रथमः सम्बन्धः । निराकाङ्क्षपदसमुदायस्य वाक्यत्ववार-  
णाय द्वितीयः । तथा च कृदन्तघटितस्यापि वाक्यत्वं सिद्धम् ।

**जगदीशतर्कालङ्कारास्तु—**यादृशशब्दानां यादृशार्थविषयताक्वोधं  
प्रति अनुकूला परस्पराऽकाङ्क्षा, तादृशशब्दस्तोम एव तादृशार्थे वाक्यम् ।  
यथा घटमानयेत्यादिशब्दानां घटकर्मकानयनार्थविषयक्वोधं प्रति अनुकूला  
परस्पराकाङ्क्षा, तादृशशब्दस्तोमो घटमानयेति शब्दस्तोमः तथाविधार्थे-  
घटकर्मकानयनार्थे वाक्यमिति लक्षणमाहुः ।

ननु सिद्धान्ते वाक्यस्याखण्डत्वे पदादिप्रतीतिर्णोपपदेतेत्यतआह-  
तत्रेति— पूर्वोक्ते सिद्धान्ते इत्यर्थः । सङ्केतप्रहासम्भवादिति— सङ्केत-  
प्राद्यशक्तिप्रहासम्भवादिति भावः । एतच्च रहस्यमग्रे स्फुटिष्यति । कल्प-  
नयेति— वस्तुतस्तत्त्वाभावेऽपि तद्विषयक्वोधकल्पनयेत्यर्थः ।

वाक्ये पदानि, पदे च प्रकृतिप्रत्ययभागं परिकल्प्य कालिपताभ्या-  
मन्वयव्यतिरेकाभ्यां प्रकृतिप्रत्ययार्थाः कालिपता इति भावः ।

इदमत्र तात्पर्यम्— गामानयेत्यादौ गोशब्दसत्त्वे सास्नादिमानर्थः  
प्रतीयते, गोशब्दाभावे च न सोऽर्थः प्रतीयते इति गोशब्दस्यैव सास्नादि-  
मानर्थो नान्यस्येति निश्चयिते । एवम् विभक्तिसत्त्वे कर्मत्वस्य बोधो  
भवति तदभावे न भवतीत्यमूविभक्तिरेव कर्मत्वबोधिका इत्येवं कल्पनया ।

## ज्योत्सना

नन्वेवमध्यन्वयव्यतिरेकाभ्यामेव कार्यकारणभावो निश्चीयते पदार्थानाम्, अन्वयव्यतिरेकौ च-तत्सत्त्वे तत्सत्त्वमन्वयः, तदभावे तदभावो व्यतिरेक इति, एवं यत्रैक एवार्थं उभाभ्यां प्रत्ययाभ्यामभिधीयते तत्र व्यभिचारो यथा कर्त्तेलादौ एवुलोऽभावेऽपि आश्रयार्थस्य प्रतीतिः, कारक इत्यादौ च तृचोऽभावेऽपि आश्रयस्य प्रतीतिरिति कारणाभावेऽपि कार्यसत्त्वेन व्यतिरेकव्यभिचारः, कारणस्य च कार्यपिक्षया व्यापकत्वमपेक्ष्यते व्यापकत्वं स्व-समानाधिकरणात्यन्ताभावप्रतियोगितानवच्छेदकधर्मवत्त्वम् । अत्र स्वपदेन व्याप्यत्वेनाभिमतः पदार्थो ग्राह्यः, व्याप्यत्वं स्वाभाववदवृत्तित्वम्, अत्र स्वपदेन स्वव्यापकत्वेनाभिमतः पदार्थो ग्राह्यः । लक्षणसमन्वयश्च-घटत्वापेक्षया पृथिवीत्वस्य व्यापकात्वं सर्वसम्मतम्- तथाहि व्यापकलक्षणे स्वपदेन व्याप्यत्वेनाभिमत घटत्वं गृह्णते तदधिकरणे घटे वर्तमानोऽभावः पटाद्यभावो न पृथिवीत्वाभावः पृथिवीत्वस्य तत्र वर्तमानत्वात्, अभावीया प्रतियोगिता पटे, तस्या अवच्छेदकं पटन्वम्, अनवच्छेदकं पृथिवीत्वत्वं तादशधर्मवत्पृथिवीत्वम् इति पृथिवीत्वस्य व्यापकत्वम्<sup>१</sup> । एवं व्याप्यलक्षणे स्वपदेन व्यापकत्वेनाभिमते पृथिवीत्वं गृह्णते तदभाववति जले घटत्वस्यावर्तमानत्वात् घटत्वस्य पृथिवीत्वापेक्षया व्याप्यत्वम्, इति चेन अव्यवहितोत्तरत्वनिवेशेनैतादृशस्य व्यभिचारस्य शक्यवारणत्वात्, तथा च तृच्चप्रत्यय-श्रावणप्रत्यक्षाव्यवहितोत्तरक्षणजायमानाश्रयत्वावच्छिन्नविषयतानिरूपितविषयितावन्निष्ठजन्यतानिरूपितजनकावत्त्वं तृच्चीति निवेशेनादोषः । एवमेव एवुलि बोध्यम् । कलिपताभ्यामिति-प्रकृतिप्रत्ययादेः कलिपत्वेनान्वयव्यतिरेकयोरपि कलिपतत्वात् । तत्तदर्थविभागमिति-प्रकृतिप्रत्ययतदर्थविभागमिति । शास्त्रमात्रविषयमिति-शास्त्रीयप्रक्रियानिर्वाहयेत्यर्थः । लोके तु बोधनिष्ठजन्यतानिरूपितजनकतावत्त्वं वाक्यस्यैव । शास्त्रप्रक्रियाविषयत्वमेवादाय “विभाषा सुपो बहुच्च पुरस्तातु” (५।३।६८) इति सूत्रे कैयटः

१ वस्तुतस्तु स्वसमानाधिकरणान्योन्याभावप्रतियोगितानवच्छेदकत्वमेव व्यापकत्वं नातः प्रमेयत्वादिकेवलान्वयी धर्ममादाय सर्वत्र व्यापकत्वलक्षणातिप्रसङ्गः ।

तत्र शास्त्रप्रक्रियानिर्वाहको वर्णस्फोटः । प्रकृतिप्रत्ययास्तत्तदर्थवाचका एवेति तदर्थः । उपसर्गनिपातधात्वादिविभागोऽपि काल्पनिकः । स्थानिनो लादय आदेशास्तिबादयः कल्पिता एव । तत्र ऋषिभिः स्थानिनां कल्पिता अर्थाः कण्ठरेणैवोक्ताः । आदेशानां तु स्थान्यर्थमिधानसमर्थस्यैवादेश-तेति भाष्यात्तेर्थाः, एव च स्थानिनां वाचकत्वमादेशानां वेति विचारो निष्फल एव । कल्पितवाचकत्वस्योभयत्र सत्त्वात् । मुख्यं वाचकत्वं तु कल्पनया वोधितसमुदायरूपे पदे वाक्ये वा, लोकानां तत एवार्थवोधात् ।

ज्योत्स्ना

“अन्वयव्यतिरेकाभ्यां प्रकृतिप्रत्ययानामिह शास्त्रेर्थवत्तापरिकल्पनात्”  
इत्याह,

यदि वाक्यस्फोटस्यैव वास्तविकत्वं तदा ‘अष्टौ रुपोटा’ इति प्रतिपादनमाकाशकुसुमायितं स्यादिल्यत आह- तत्र शास्त्रेति । अयमाशयः—‘एधवृद्धौ’ इत्यनेन एधरूपप्रकृतेवृद्धावर्थे, तिष्प्रत्ययस्य च ‘लः कर्मणीति’ कर्त्तरि च शक्तेर्बोधेन प्रकृतिप्रत्ययानामपि वाचकत्वं सिद्धयति । वर्णस्फोट इत्यत्र च वर्णपदं पदावयवपरिमित्यत्सर्वं मनासि निधायाह- प्रकृतिप्रत्यया इत्यादि । तथा च वर्णस्फोट इत्यस्य पदावयवस्फोट इत्यर्थः । स चावयवः प्रकृतिरूपः प्रत्ययरूपश्च । प्रकृतित्वश्च प्रत्ययनिष्ठविधेयतानिरूपितोद्देश्यतावच्छेदकाकान्तत्वम् । प्रत्ययत्वश्चार्थबोधकत्वे सति पाणिनी-यसङ्केतसम्बन्धेन प्रत्ययपदवत्त्वम् । केचित्तु प्रक्रियते प्रत्ययात्पूर्वं क्रियत इति केषाञ्चित्प्रकृतिलक्षणं प्रत्याचक्षाणाः “बहुपठव” इत्यत्राव्यासिमुद्भावितवन्तः । परन्तु तदुद्भावनमात्रमेव, ‘असति विशेषानुशासने (अथवा असति प्रतिबन्धके) यदनुशासनेन प्रत्ययात्पूर्वम् विधीयते, उद्दिश्यते सा प्रकृतिरित्यर्थे तत्त्वात्पर्यविषयत्वात् ।

**तदर्थः**—वर्णस्फोटार्थः । तत्र-प्रकृतिप्रत्ययमध्ये । कण्ठरेणेति श्रोत्रे-निद्र्यजन्यप्रत्यक्षाविषयतावच्छेदकर्त्तर्मसमानाधिकरणपाणिनिकर्तृकोच्चारणविषयतावच्छेदकर्धमावच्छेन—‘लः कर्मणि चे’त्यादिरूपेणेति भावः ।

## ज्योत्स्ना

**स्थान्यर्थाभिधानेति—**‘स्थानेऽन्तरतम्’ इति परिभाषणात् यदुच्चारण-प्रसङ्गे यदुच्यते तत्तदर्थं बोवयतीति सिद्धान्तादित्यर्थः । यथा दन्तशब्दस्य स्थाने ददादेशः । तेऽर्था इति । अस्यादेशानामित्यत्र सम्बन्धः । यद्यपि स्थान्यर्थाभिधानसमर्थस्यैवादेशतेत्युक्त्या स्थानिन् एव वास्तविकमर्थवत्त्वं नागेशाभिमतं प्रतीयते तथापि स्थानिनां लोके प्रयोगाभावादादेशानामेव तत्त्वम् । एवश्चेति—मुख्यवाचकत्वस्य पदे वाक्ये च व्यवस्थापितत्वे-चेत्यर्थः । शक्तिप्राहकशिरोमणिव्यवहारेण वाक्ये एव शक्तिप्रहात् । कल्पन्या [ तथा 'कल्पन्या' ] कल्पितान्वयव्यतिरेकाभ्यां प्रकृतिप्रत्ययकल्पन्येत्यर्थः ।

बोधितसमुदाये=प्रकृतिप्रत्ययसमुदाये, अत्र च ‘भूवादयो धातवः’ (१।३।१) इति सूत्रस्य भाष्यमानम् । तत्र हि सूत्रार्थविचारप्रसङ्गे “मुवं जायमानं क्रियारूपमर्थं येऽभिदधति ते धातुसञ्ज्ञकाः” इत्यर्थमुप-क्रम्य शिश्ये इत्यत्र दोषमुद्घाव्य “इतरेताश्रयश्च भवति केतरेतराश्रयता ? प्रत्यये भाववचनत्वं भाववचनाच्च प्रत्ययः” धातूदेश्यकप्रत्ययविधायकशास्त्र-व्यापारात्प्राक् ‘शिश्ये’ इति समुदाय एव नास्ति कुतोऽन्वयव्यतिरेकाभ्यामर्थस्य प्रविभाग इति ‘शिश्ये’ इत्यस्य प्रयोगसत्त्वेऽन्वयव्यतिरेकाभ्यां भाववचनत्वकल्पनम् । भाववचनत्वे च धातुसञ्ज्ञायां तदुदेश्यकप्रत्यये शिश्ये इत्यस्य प्रयोग इति भाष्यात्पर्यान्योन्याश्रयशङ्कायाम् “अनाश्रित्य भाववचनत्वं प्रत्ययो नित्यत्वाच्छब्दानाम्” इत्युक्तम् । कैयटस्तु “व्यवस्थिता एव पचत्यादयः समुदायाः संसृष्टार्थाभिधायिनः केवलमुत्प्रेक्ष्योत्प्रेक्ष्य प्रक्रियायामर्थविभागः शब्दविभागश्चापोद्ध्रियते” इति । अपोद्ध्रियते—कल्पयत इत्यर्थः । ननु “अनाश्रित्य भाववचनत्वं प्रत्यय उत्पद्यते नित्यत्वाच्छब्दानाम्” इति भाष्येऽभिहितं तच्च न सङ्गच्छते, शब्दनित्यत्वप्रत्ययोत्पत्त्योर्विरोधात् । अतोऽनाश्रित्य भाववचनत्वं प्रत्यय इत्यस्य “पारमार्थिकं नाश्रीयते कल्पितं लाश्रीयत पद्व” इति कैयटेन तात्पर्यं वर्णितम् ।

१ कोष्ठान्तर्गतः पाठे लघुमञ्जूषायां वर्तते ।

‘उपेयप्रतिपत्त्यर्था उपाया अव्यवस्थिताः’

ननु यद्यखण्डस्फोटस्यैव वाचकत्वमङ्गीक्रियते तर्हि व्याकरणशास्त्रस्या-  
प्रामाण्यप्रसङ्गः, प्रकृतिप्रत्ययाभ्यां व्युत्पादनद्वारा तत्तदर्थप्रतिपादनपरब्लेन  
पदवाक्ययोर्निरवयवत्वादित्यतआह-उपेयप्रतिपत्त्यर्था इत्यादि । पञ्चकोशा-  
दिवत्तस्मात्कल्पनैषा समाश्रिता इति कारिकायाः पूर्वार्धः, तस्मात्—‘पदे  
न वर्णाः’ इति पूर्वकारिकया पदस्य वाक्यस्य चाखण्डत्वप्रतिपादनेनाखण्ड-  
पदादिरूपस्य स्फोटस्य निरूपयितुमशक्यत्वात् पञ्चकोशादिवत् उपेय-  
प्रतिपत्त्यर्था एषा कल्पना समाश्रिता । एषा कल्पना — असतोऽपि  
प्रकृतिप्रत्ययादेरुपग्रहः । ‘उपेयप्रतिपत्त्यर्था’ इत्यस्यैकवचनेन खींत्वरूप-  
लिङ्गेन च विपरिणमन्य ‘उपेयप्रतिपत्त्यर्था’ इति योन्तस्तेनान्वयः कार्यः ।  
अथवा उत्तरत्र यत इत्यध्याहार्य यतो हेतोरुपेयप्रतिपत्त्यर्था उपाया  
अव्यवस्थिताः । तस्मात्-अव्यवस्थितत्वात् पञ्चकोशादिवदेषा कल्पना  
समाश्रितेत्यन्वयः । उपेयस्य—प्राप्तुं योग्यस्यार्थस्य प्रतिपत्तिः = प्राप्तिः,  
ज्ञान वा । समाश्रितेत्यस्य पाणिनिमुनिनेति शेषः, इदमत्राकृतम्—

तैत्तिरीयोपनिषदि सद्गृहीता अनुवाकसमवायामिका भृगुप्रश्नाश्रिता  
भृगुवल्ली, तत्र वरुणपुत्रो भृगुः स्त्रपितं वरुण ब्रह्म पृष्ठवान् । वरुणश्च  
तस्मै “अन्नं प्राणं चक्षुः श्रोत्रं मनो वाचमिति” ब्रह्मोपलब्धौ द्वाराण्युक्त-  
वान् । “यतो वा इमानि भूतानि जायन्ते येन जातानि जीवन्ति यत्प्रयन्त्य-  
भिसंविशन्ति तद् विजिज्ञासस्य तद् ऋहोति” इति ब्रह्मलक्षणञ्चोक्तवान् ।  
स च भृगुः पितृब्रह्मोपलब्धिद्वाराणि ब्रह्मलक्षणञ्च श्रुत्वा तपोऽतप्यत ।  
तपसि प्रवृत्तौ चेदं कारणं यद् भृगुणा विचारितं यत् पिता स्वरूपतो ब्रह्म  
नोपदिष्टवानतोऽवगम्यते नूनं तत्प्रापकं साधनान्तरमप्येक्षते पिता ।  
सर्वेषां हि साधनानां तप एव साधकतमं साधनमिति तपश्चार भृगुः । तच्च  
तपोऽन्तःकरणसमाधानम्, तद्द्वारकत्वाद् ब्रह्मप्रतिपत्तेः । प्रतिपादितञ्च

“मनसश्चेन्द्रियाणाऽचैकाग्रथं परमं तपः ।  
तज्ज्यायः सर्वधर्मेभ्यः स धर्मः पर उच्यते ॥ इति ॥”

## ज्योत्स्ना

भृगुश्च तपस्तप्त्वा 'अनं ब्रह्मेति व्यजानात्' यतो ऽन्नाद् जायन्ते । तेन जीवन्ति तत्राभिसंविशन्ति इति ब्रह्मलक्षणदर्शनात् ।

अस्मिन् प्रसङ्गे अद्यते=भुज्यते=उपलभ्यते सर्वैरिति सर्वप्रतिपत्तृसाधारणं स्थूलदेहकारणं भूतपञ्चक विराट्सञ्ज्ञकमन्नशब्देनोच्यते । अन्नपदवाच्यस्य भूतपञ्चकस्य विराज उत्पत्त्यादिदर्शनात्पुनः तपस्तप्त्वा 'प्राणो-ब्रह्मेति व्यजानात्' अत्र प्राणशब्देन लक्षणया प्राणकरणं क्रियाशक्तिविशिष्टतया हिरण्यगर्भं उच्यते । तस्याप्युत्पत्त्यादिदर्शनात् 'मनो ब्रह्मेति व्यजानात्' । अत्र मन शब्देन सङ्कल्पात्मकशक्तिविशिष्टं चैतन्यमुच्यते । ततस्तस्याप्युत्पत्त्यादिदर्शनात् 'विज्ञानं ब्रह्मेति व्यजानात्' तपसैव तस्यापि ब्रह्मलक्षणानाकान्तत्वं बुद्ध्वा 'आनन्द ब्रह्मेति व्यजानात्' एवं तपसा विशुद्धात्मा प्राणादिषु ब्रह्मलक्षणमपश्यन् शनैः शनैरन्तरसुप्रविश्यान्तरतमानन्द ब्रह्म विज्ञातवान् । वाद्यान्तं करणसमाधानलक्षणं परमं तपो-ऽनुषेयमिति प्रकरणतात्पर्यम् । पञ्चकोशादिवत्समादासिकोशवदात्माच्छादकत्वं कोशत्वम् १-पञ्चीकृतेभ्यो भूतेभ्य उत्पन्नः स्थूलो देहोऽन्नमयः कोशः । तदुक्तम्—'स्यात् पञ्चीकृतभूतोऽथो देहः स्थूलोऽन्नसञ्ज्ञकः' इति । २-कर्मनिद्रियपञ्चकविशिष्टवायुपञ्चकरूपः प्राणमयाख्यः कोशः । तदुक्तम्—“लिङ्गे तु राजसैः प्राणैः प्राणः कर्मनिद्रियैः सह” इति । ३-ज्ञानेन्द्रियपञ्चकविशिष्टमनोरूपो मनोमयः कोशः । 'सात्त्विकैर्धीन्द्रियैः साकं विमर्शात्मा (संशयात्मा) मनोमय इति । ४-ज्ञानेन्द्रियपञ्चकविशिष्टबुद्धिरूपो विज्ञानमयः कोशः । तदुक्तम्—'तैरेव साकं विज्ञानमयो-धीर्नेश्वयात्मिका' इति । ९- कारणशरीरभूतायामविद्यायां यन्मालिनसत्त्वं तदेव प्रियमोदप्रमोदाख्याभिः, इष्टदर्शनलाभभोगजन्यसुखात्मिकाभिरन्तःकरणवृत्तिभिः सममानन्दमयकोश इत्युच्यते । तदुक्तम्—'कारणे सत्त्वमानन्दमयो मोदादिवृत्तिभिः' इति तत्त्वकोशतादात्म्यापन्न आत्माऽपि अन्नमयादिशब्देनोच्यते । अत एव 'तस्माद् वा एतस्मादन्नरसमयादन्योऽन्तरात्मा प्राणमयोऽन्योऽन्तरात्मा मनोमयः' इति श्रुतिः सङ्गच्छते ।

## ज्योत्स्ना

एवञ्च पञ्चकोशात्मकमतात्त्विकं ब्रह्म यथा वरुणेन तात्त्विकब्रह्मज्ञानोपायतया उपदिष्टम्, तथैव शब्दानुशासने महार्षिपाणिनिना अखण्डनिल्पस्फोटरूपपश्चाक्यज्ञानोपायतया प्रकृतिप्रत्ययादय उपदिष्टा इति भावः । ततः परम् ‘ब्रह्मपुच्छं प्रतिष्ठा’ इत्युक्तम् । ‘प्रतिष्ठा’ इति ‘द्वयचोऽतस्तिष्ठ’ ‘इनि दीर्घः । सर्वस्याविद्याकालिष्टतस्य द्वैतस्य पुच्छप्त्य-अवसानभूतम् आधारभूतं वा ब्रह्म प्रतिष्ठा’ इत्येवमद्वैत ब्रह्म उपदिष्टम् । वस्तुतस्तु वरुणेनोपदिष्टस्य कोशचतुष्कस्योत्पत्त्यादिकं बुद्ध्वा पुनः पृष्ठो वरुणः ‘तपसा ब्रह्म विज्ञासस्व’ इत्युक्तवान् ।

ततस्तपस्तप्त्वा ‘आनन्दो ब्रह्मेति व्यजानात्’ तदनन्तरं नापि प्रश्नो नाप्युत्तरम् । नापि ‘पुच्छं ब्रह्म प्रतिष्ठा’ इति वाक्यं भृगुवल्ल्यां वर्तते । अतस्तत्रानन्दपदं नानन्दमयकोशापरं, किन्तु शुद्धब्रह्मपरमेवेति । ‘पञ्चकोशादिवत्’ इति कारिकायां यो दृष्टान्तः स आनन्दवल्लीस्यकोशाभिप्रायेणैव । अत एव भृगुर्वारुणिर्वरुणं पितरं ब्रह्म पृष्ठवान् । वरुण उवाच-‘अन्नम्’ इति । अस्योत्पत्त्यादिकं समीक्ष्य पुनः प्रपञ्च । तत उत्तरितवान् ‘प्राणो ब्रह्मेति’ । तस्यापि अतथात्वावधारणानन्तरं पुनः प्रश्ने आह-‘मन’ इति । तस्यापि आशितमनं त्रेधा भवति-यस्थूलं तत्पुरीष, यन्मध्यं तन्मांसम् । यदणीयस्तन्मनः, इति श्रुताबुत्पत्तिश्रवणात् पुनः प्रश्ने आह-‘विज्ञानमयमिति’ । तस्यापि वृत्त्युपहितत्वेनातथात्वं बुद्ध्वा पुनः पृष्ठवान् । ततः ‘आनन्दो ब्रह्म’ इत्युत्तरिते वस्तुतस्य प्राप्तः स्थितो भृगुः । एवञ्च पञ्चमस्य शुद्धब्रह्मपरक्षात्तज्ञानोपायभूतकोशत्वाभावात् पञ्चपदोपादान न सङ्गच्छेतेति । तस्माद्भृगुवल्ली नोदाहरणम्, किन्तु आनन्दवल्ल्येव । तत्र हि पञ्चापि कोशा उपाया एव । तत्र हि ‘अन्नाद्वै प्रजापन्ते । याः काश्च पृथिवीश्रिताः अथैनदपि यन्त्यतः । सर्वे वैतेऽन्नमाप्नुवन्ति । येऽन्नं ब्रह्म उपासते ॥ १ ॥’ इति अन्नमयः कोशः । ‘तस्माद् वा एतस्मादन्नरसमयादन्योऽन्तर आत्मा प्राणमय । तेनैप पूर्णः । स वा पष पुरुषविध एव । प्राणदेवा अनुप्राणन्ति । मनुष्याः पशवश्च ये सर्वमेव ते अयुर्यन्ति ये

## ज्योत्स्ना

प्राणं ब्रह्म उपासते ॥२॥' इति प्राणमयः कोशः । 'तस्माद् वा एतस्मात् प्राण-  
मयादन्योऽन्तर आत्मा मनोमयः ॥ ३ ॥' इति मनोमयः कोशः । 'तस्माद् वा  
एतस्मान्मनोमयात् अन्योऽन्तर आत्मा विज्ञानमयः ॥ ४ ॥' इति विज्ञानमय-  
कोशः । 'तस्माद् वा एतस्माद् विज्ञानमयात्, अन्योऽन्तर आत्मा आनन्द-  
मयः ॥ ५ ॥' इति आनन्दमयकोशः ।

नन्वानन्दवल्लयामंपि यदानन्दपदं तदपि प्रधानब्रह्मपरमेव । अत एव  
'आनन्दमयोऽभ्यासात्' (अ. १ पा. १ सू. १२) इत्यादिसूत्रकदम्बै-  
स्तत्रत्यानन्दपदस्यानन्दमयकोशतादात्म्यापन्नजीवपरकत्वं ब्रह्मसूत्रकृता  
खण्डितमिति चेन्न ? यद्यप्यन्मयादिभ्य इवानन्दमयादन्योऽन्तर आत्मेति  
न श्रूयते, तथापि नानन्दमयस्य ब्रह्मत्वम्, यत आनन्दमयं प्रकृत्य श्रूयते  
तस्य प्रियमेव शिरः । मोदो दक्षिणः पक्षः । प्रमोदः उत्तरः पक्षः ।  
आनन्द आत्मा । 'ब्रह्मपुच्छं प्रतिष्ठा' (तै. ३।९) इति, तत्र यद्ब्रह्म-  
मन्त्रवर्णं प्रकृतम्—

'सल्यं ज्ञानमनन्तं ब्रह्म' इति । तदिह 'ब्रह्मपुच्छं प्रतिष्ठा' इत्युच्यते ।  
तद्विजिज्ञासाविषया एवान्नमयादय आनन्दमयपर्यन्ताः पञ्चकोशाः कल्प्यन्ते  
इति शारीरिकभाष्यकृतैव समाहितत्वात्, सूत्रे 'आनन्दमयपदस्य' तद्-  
वाक्यशेषे श्रूयमाणब्रह्मपदे एव तात्पर्याच्चेत्यन्यत्र विस्तरः । इहाप्यन्नादि-  
शब्देन पूर्वोक्तं एव कोशो ग्राह्यः । आनन्दशब्देनात्र 'कारणे सत्त्वमानन्दमयो  
मोदादिवृत्तिभिः' इत्युक्तं एव ग्राह्यः । उत्तरत्र शुद्धब्रह्मोक्तम् । ततो 'ब्रह्म  
पुच्छं प्रतिष्ठा' इत्युक्तम् । अत्र पुच्छमविद्याकारिपतस्य सर्वथावसानम्,  
'सर्वाधारं वा ब्रह्म प्रतिष्ठा' इत्युक्त्यानेनैव वास्तविकं ब्रह्म उपादिष्टम् ।  
अत्र श्रूयमाणं यद् ब्रह्मपदं तदेव प्रधानब्रह्मपरम् । अत एव जगदाधारार्थक-  
पुच्छपदोपादानं सङ्घच्छते । लाङूलात्मकमुख्यार्थस्य तत्र बाधादाधारे  
औपचारिकमत्र पुच्छपदम् । ब्रह्म तु पञ्चकोशतादात्म्यापन्नचैतन्यादन्य-  
देव । तदाह— 'अन्वयव्यतिरेकाभ्यां पञ्चकोशाविवेकतः । स्वात्मानं तत  
उद्धृत्य परं ब्रह्म प्रपद्यते' । इति, तथा चाखिलाधारब्रह्मविवरणाय पञ्च-

इति न्यायेन व्याकरणभेदेन स्थानिभेदेऽपि न क्षतिः, देशभेदेन लिपि-  
भेदवदिति दिक् ।

तत्र “प्रत्यक्षानुमानोपमानशब्दाः प्रमाणानि” इति गौतमसूत्रे

कोशानां उपायत्वेन प्रतिपादनमिवायथार्थभूतयोः प्रकृतिप्रत्यययोर्वाच्चकत्व-  
व्युत्पत्तिः यथार्थस्फोटस्याभिधायकत्वज्ञापनायेति निष्कृष्टोऽर्थः । अत एव  
साधूक्तम्—‘असत्ये वर्तमनि स्थित्वा ततः सत्यं समीहते ।’ इति,

ननु पचतीत्यादौ लभूतस्थानिनः सर्वत्र समानत्वात् लाघवादा-  
देशिनां वाचकत्वमुचितपित्यत आह—व्याकरणभेदेनेति—एवश्च व्या-  
करणानां भिन्नत्वेन स्थानिनामपि भिन्नत्वात् स्थानिनां वाचकत्वे लाघव-  
कारणकल्पनं मनोरथमात्रमिति भावः । विनिगमनाविरहात् यथा तत्तदेश-  
लिपयः सर्वा एव शब्दाविषयकसंस्कारोद्भावधनद्वारा शब्दोद्भोधिका भवन्ति  
तथैव स्थानिनोऽपि । तत्र तत्र कल्पितवाचकत्वस्यैव सत्त्वात् कल्पनाया  
अनियतत्वेन गौरवस्योभयत्र तु स्त्वादिति भावः ।

वाक्यस्वरूपस्य शब्दस्य प्रतिपादकत्वं समासतः समर्थ्य तत्र प्रामाण्य-  
मुपपादयति—तत्रेति—वाक्येषु । ‘यतश्च निर्धारणम्’ इति निर्धारणे  
सप्तमी ।

**प्रत्यक्षेत्यादि**—इन्द्रियजन्यत्वे सति ज्ञानत्वं प्रत्यक्षप्रमाया लक्षणम् ।  
अनुमित्यादावतिव्याप्तिवारणाय—इन्द्रियजन्यत्वे इति । इन्द्रियवृत्तिरूपा-  
दावतिव्याप्तिवारणाय ज्ञानमिति । यदपि मनः स्वरूपं यदिन्द्रियं तजजन्यं  
सर्वमेव प्रत्यक्षानुमित्युपमितिशब्दादिज्ञानं भवति, ज्ञानत्वावच्छिन्नं प्रति  
आत्मना सह मनःसंयोगस्य कारणत्वात्, अतोऽनुमित्यादौ तल्लक्षण-  
स्यातिव्याप्तिः, तथापीनिन्द्रियत्वेन रूपेणनिन्द्रियाणां यत्र ज्ञाने करणत्वं, तत्प्रत्यक्ष-  
मिति विवक्षितम् । इदन्तात्पर्यम्—मनसि धर्मद्वयं वर्तते इन्द्रियत्वं मनस्त्वश्च ।  
तत्र ज्ञानत्वावच्छिन्नम्भवति मनसो मनस्त्वावच्छिन्नतया कारणत्वम् । नतु  
इन्द्रियत्वावच्छिन्नतया । प्रत्यक्षप्रमामात्रं प्रति तु मनस इन्द्रियत्वावच्छिन्नतया  
कारणत्वम्, चक्षुरादीनिन्द्रियाणामपीनिन्द्रियत्वावच्छिन्नतया कारणत्वं भवति ।  
अतः प्रत्यक्षप्रमितिकरणतावच्छेदको धर्म इन्द्रियत्वम्, तेनेनिन्द्रियत्वेन रूपेण-

## ज्ञोत्सना

धर्मेणोन्दियाणां चक्षुरादीना यत्र ज्ञाने—प्रत्यक्षप्रमित्यात्मक प्रति, करणत्व—व्यापारवदसावारणकारणत्व, तज्ज्ञानं प्रत्यक्षप्रमितिरित्यर्थः । इन्द्रियत्वाच्छिन्न-व्यापारवत्त्वरम्बन्धावच्छिन्नजनकतानिश्चिपितजन्यतावज्ञानत्वमिति-लक्षणार्थो बोध्यः । अन्ये तु प्रत्यक्ष प्रति इन्द्रियाणामिन्द्रियत्वव्याप्त्य-ग्राणत्वादिना कारणत्वात्—ग्राणत्वाद्यन्यतमावच्छिन्नव्यापारवत्त्वसम्बन्धावच्छिन्नकारणतानिरूपितसमवायातिरिक्तसम्बन्धानवच्छिन्नावच्छेदकताश्रय—जातिमत्त्वमिति लक्षणं कल्पयन्ति ।

ननु परमेश्वरे समवेता या नित्यज्ञानात्मिका प्रत्यक्षप्रमा सा नित्यत्वात् नेन्द्रियजन्या, तत्र परमेश्वरसमवेतप्रत्यक्षप्रमायामव्याप्ति. स्यादिति चेन्न ? परमेश्वरसमवेता नित्या प्रमा तु न ‘इन्द्रियजन्य ज्ञान’मिति लक्षणस्य लक्ष्य, किन्तु जन्यप्रत्यक्षमेव लक्ष्यमित्यभिप्रायात् । तथोक्तम्—“इन्द्रियार्थ-सन्निकर्षेत्पन्न ज्ञानमव्यपदेश्यमव्यभिचारि व्यवसायात्मक प्रत्यक्षम्” इति न्यायसूत्रम् ४, अध्यायः १, आङ्गिकम् १,

इन्द्रियस्य—चक्षुरादेः, अर्थेन—घटादिना सह, सन्निकर्षात् संयोगादिभृद्विविधव्यापारात्, उत्पन्नम्—जन्यते यदव्यभिचारि ज्ञानं तत्प्रत्यक्षमिति सूत्रे लक्षणांशः ।

‘शुक्तौ इदं रजत ’मिति जायमान भ्रमज्ञानमपि इन्द्रियार्थसन्निकर्षेत्पन्नम्, अतस्तत्रातिव्याप्तिस्तदवाग्नाय सूत्रे अव्यभिचारीत्युक्तम् । व्यभिचारपदार्थोऽत्र भ्रमः । अव्यभिचारि-भ्रमभिन्नमित्यर्थः । तथा च—‘इन्द्रियार्थ-सन्निकर्षेत्पन्नं भ्रमभिन्नं ज्ञानं प्रत्यक्षं, तत्च द्विविधम्—अव्यपदेश्यम्, व्यवसायात्मकश्चेति सूत्रार्थः । ‘अयं घटः’ इति व्यपदेशः शब्दव्यवहारः तस्यायम्—अव्यपदेश्यम्—निर्विकल्पकमित्यर्थः । व्यवसाय. ‘अयं घटः’ इत्यादिविशिष्टव्यवहारविषयकम् ज्ञान सविकल्पकमित्यर्थः । ईश्वरप्रत्यक्षप्रमाया यदि लक्ष्यत्वं सीक्रियते तदा ज्ञानाकरणकत्वे सति ज्ञानत्वमिति लक्षणं बोध्यम् । ज्ञानज्ञाम व्याप्तिज्ञानं, सादृश्यज्ञानं, पदज्ञानम्, अनुभवश्च न भवति करणं यत्र तत् ज्ञानं प्रत्यक्षमिति तदर्थः । अस्मत्प्रत्यक्षे परमेश्वर-

## ज्योत्स्ना

प्रत्यक्षे च व्याप्तिज्ञानादीनामकरणत्वात् ज्ञानाकरणक्त्वे सति ज्ञानत्व-स्थोभयत्र सत्त्वाल्लक्षणसमन्वयः । ज्ञानाऽकरणकानुगादाने अनुभित्यादौ सर्वत्र ज्ञानेऽतिव्याप्तिः स्यात्, तदुपादाने तु नातिव्याप्ति । अनुभिति प्रति व्याप्तिज्ञानम्, उपमिति प्रति सादृश्यज्ञानं, शाब्दबोधं प्रति पदज्ञानं, स्मृतिं प्रति अनुभवः करणम्, प्रत्यक्षप्रमा प्रति तु न किमपि ज्ञानं करणम्, अतो ज्ञानाकरणं ज्ञानमिति लक्षणस्थानुभित्यादौ नातिव्याप्तिः ।

ननु निदिध्यासनद्वारा मननादिद्वारा ज्ञानकरणके योगप्रत्यक्षे लक्षणस्यास्याव्याप्तिरिति चेत्त, ज्ञानकरणक्त्वाव्यभिचारिजातिशून्यज्ञानत्वमिति तात्पर्यात्, तादृशी जातिगनुभितित्वादिरेव । अनुमानम्-अनुभितिः । परामर्शजन्यत्वे सति ज्ञानत्वमनुभितित्वम् । व्याप्तिविशिष्टपक्षधर्मताज्ञानं परामर्शं । भवति हि ‘वहिव्याप्यधूमवान् पर्वतः’ इत्याकारक ज्ञान व्याप्तिविशिष्टपक्षधर्मताज्ञानम्, स एव परामर्शः, तज्जन्य ‘पर्वतो वहिमान्’ इति ज्ञानमनुभितिः । प्रत्यक्षादात्रिव्याप्तिवारणाय-सल्लन्तम् । परामर्शधर्मसादावतिव्याप्तिवारणाय ज्ञानत्वमिति ।

ननु यथा घटस्य प्रत्यक्षं घटजन्यं, घटप्रत्यक्षे विषयविधया घटस्य कारणत्वात्, कारणतावच्छेदकं विषयत्वं न तु घटत्वं, तद्वत् ‘वहिव्याप्यधूमवान् पर्वतः’ इति यत् परामर्शात्मक ज्ञान तस्यापि मानसप्रत्यक्षं ज्ञान ‘परामर्शं ज्ञानामी’ व्याकारक जायते, तत्र परामर्शस्य विषयतया कारणत्वात्, विषयतया परामर्शजन्यं यत् परामर्शात्मकज्ञानस्य प्रत्यक्षात्मकमानसज्ञानं तत्र ‘परामर्शजन्यत्वे सति ज्ञानत्वमित्यनुभितिलक्षणस्यातिव्याप्तिः स्यात् ? न च व्याप्यप्रकारकपक्षविशेष्यकनिश्चयत्वावच्छिन्न (परामर्श) जन्यत्वे सति ज्ञानत्वमिति लक्षण वक्तव्यम्, परामर्शविषयकप्रत्यक्षे तु परामर्शस्य व्याप्यप्रकारकपक्षविशेष्यकनिश्चयत्वावच्छिन्नतया अकारणत्वाद् विषयत्वावच्छिन्नतयैव कारणत्वान्नातिव्याप्तिरिति वाच्यम्, ‘वहिव्याप्यधूमवत्पर्वतवानयं देशः’ इति विशिष्टवैशिष्ट्यावगाहिवोधे विशेषणविधया-व्याप्यप्रकारकपक्षविशेष्यकनिश्चयस्य ‘वहिव्याप्यधूमवत्पर्वत’ इत्यस्य कारण-

## ज्योत्स्ना

त्वेनातिव्याप्तेर्वज्रलेपत्वादिति चेन्न ? परामर्शजन्यत्वे सति हेत्वविषयकत्वे सति ज्ञानत्वमित्यनुभितिलक्षणस्याभिप्रेतत्वात् परामर्शजन्यायां ‘पर्वतो वहिमानिल्यनुभितौ’ पर्वतो वहिश्चेत्युभौ विषयौ भवतः; तत्र धूमात्मकहेत्वशो नास्ति प्रविष्टः । परामर्शजन्ये प्रत्यक्षे वहिव्याप्यधूमवर्तपर्वतं जानामील्यत्र, विशिष्टवैशिष्ट्यज्ञाने ‘वहिव्याप्यधूमवर्तपर्वतवान् देश’ इत्यत्र च धूमात्मक-हेतोः प्रविष्टत्वात् ते ज्ञाने न हेत्वविषयके किन्तु हेतुविषयके भवतः इति तत्रातिव्याप्तेरभावात् ।

ननु कदाचित्काले—‘वहिव्याप्यधूमवान् पर्वत’ इति परामर्शात् ‘धूमवर्तपर्वतो वहिमान्’ इत्याकारिका हेतुविषयिणी अधिकाव-गाहिन्यनुभितिरपि भवति, तत्र हेतोः धूमस्य पक्षांशे विशेषणतया विषयत्वात् ‘परामर्शजन्यं हेत्वविषयकं ज्ञानभिल्यनुभितिलक्षणस्याव्याप्ते-रिति चेन्न, व्याप्तिविशिष्टपक्षधर्मताज्ञानजन्यानुभित्यात्मकज्ञानवृत्यनुभवत्व-व्याप्यजातिमत्त्वस्य तात्पर्यविषयीभूतत्वात् । तादृशं ज्ञान ‘पर्वतो वहि-मान्’ इति, तत्र वर्त्माना या अनुभवत्वव्याप्या जातिः—अनुभितित्वं, समवायेन तदवत्वमित्यर्थः । तेन ‘धूमवान् पर्वतो वहिमान्’ इत्याकारि-कायामनुभितौ ‘हेत्वविषयकत्वात्मकाविशेणांशस्याऽसत्त्वेऽप्यनुभितित्वजातेः सत्त्वाछ्लक्षणसमन्वयः । घटज्ञानेऽतिव्याप्तिवारणाय जन्यान्तश् । ध्वंस-इनुभवत्वव्याप्यजातेरप्रसिद्धत्वादसम्भववारणाय द्वितीयं ज्ञानपदम् । सत्त्वा-मादाय प्रत्यक्षादावतिव्याप्तिवारणायानुभवत्वव्याप्तेति । अनुभवत्वन्यून-वृत्तिकामिति तदर्थः; तेन न समव्याप्तमनुभवत्वमादाय प्रत्यक्षादावति-व्याप्तिः । जातिमत्त्वश्च समवायेन बोध्यम्, तेन कालिकेन जातिमति काले नातिव्याप्तिः । एवश्च व्याप्तित्वावच्छिन्नप्रकारतानिरूपितहेतुतावच्छेदका-वच्छिन्नप्रकारतानिरूपितपक्षतावच्छेदकावच्छिन्नविशेषपताशालिनि श्वयत्वा-वच्छिन्ननिष्ठजनकतानिरूपितजन्यतावत्—पक्षतावच्छेदकावच्छिन्नोद्देश्यता—निरूपितसाध्यतावच्छेदकावच्छिन्नविधेयताकज्ञानवृत्यनुभवत्वन्यूनवृत्तिजा-तिनिष्ठाधेयतानिरूपितसमवायावच्छिन्नाविकरणतावत्वमनुभितित्वमिति फ-

शब्दश्वासोपदेशरूपः प्रमाणम् ।

आसो नामानुभवेन वस्तुतत्वस्य कात्स्न्येन निश्चयवान्,

लितोऽर्थः । अस्मिन् लक्षणे पक्षतावच्छेदकावच्छिन्नविशेष्यताघटिततया निश्चयविघटकतदभावाग्रकारकत्वघटिततया च गौरवमतो लघुलक्षणमाह-हेतुमन्निष्ठात्यन्ताभावाऽप्रतियोगिसाध्यसामानाधिकरण्यात्मकधर्मरूपाया व्याप्तेभूमे ग्रकारतया जायमानं यत् प्रलक्षज्ञानं—‘यत्र ३ धूमस्त्र २ वहि’ रिलादाकारकं तदेव करणं व्यापारवदसाधारणं कारणं यस्य ज्ञानस्य तज्ज्ञानमनुभितिरित्यर्थः । उपमित्यादावतिव्याप्तिवारणाय—व्याप्तीति । व्याप्तिकरणके व्याप्त्यनुव्यवसायेऽतिव्याप्तिवारणाय—ज्ञानेति । व्याप्तिज्ञानजन्ये परामर्शेऽतिव्याप्तिवारणाय—करणकमिति । व्याप्तिज्ञानकरणके परामर्शजन्यसंस्कारेऽतिव्याप्तिवारणाय द्वितीयं ज्ञानपदम् । उपमानम-उपमितिः । सादृश्यज्ञानं करणं यस्य तज्ज्ञानम् उपमितिः । प्रलक्षादावति-व्याप्तिवारणाय—सादृश्येति । सादृश्यकरणके सादृश्यानुव्यवसायेऽतिव्याप्तिवारणाय—ज्ञानेति । वाक्यार्थस्मरणात्मके व्यापारेऽतिव्याप्तिवारणाय करणक-मिति । सादृश्यज्ञानकरणके—वाक्यार्थस्मरणजन्यसंस्कारेऽतिव्याप्तिवारणाय ज्ञानमिति विशेष्यपदम् । शब्दबोधत्वञ्च-पदज्ञानकरणकत्वे सति ज्ञानत्वम् । प्रलक्षादावतिव्याप्तिवारणाय—पदेति । पदकरणके पदानुव्यवसायेऽतिव्याप्तिवारणाय—ज्ञानेति । पदार्थस्मरणेऽतिव्याप्तिवारणाय करणकमिति । पदज्ञानकरणके पदार्थस्मरणजन्यसंस्कारेऽतिव्याप्तिवारणाय—ज्ञानमिति विशेष्यपदम् । अधिकमन्यतोऽवसेयं विस्तरभयान्त्रोच्यते ।

चतुर्विधप्रमाणेषु शब्दप्रमाणं निर्वक्ति—शब्दश्चेति । आसोपदेशेति—उपादेश्यते उच्चार्यतेऽसाकुपदेशः, -आप्तोपदेशः-आप्तकर्तृकोच्चारणकर्मीभूत इत्यर्थः । अथवोपदेशनमुपदेशः भावेषब् । एवञ्च आप्तोपदेशनाप्तोच्चारणेन रूप्यते ज्ञायते इत्याप्तोपदेशरूपस्तथा चाप्तकर्तृकव्यवहारग्राह्य इति भावः । अथवाऽसश्वासाकुपदेशश्वाप्तोपदेशः, युक्तोपदेश इति यावत् । उपदेशे युक्तत्वञ्च यथार्थज्ञानजनकत्वम् । एतेन वेदस्यापौरुषेयत्वेन नेदं लक्षणं सङ्गतमित्यपास्तम् । आप्तकर्तृकोपदेशत्वाभावेऽप्याप्तत्वविशिष्टोपदेशत्व-

रागादिवशादपि नान्यथावादी यः स इति चरके पतञ्जलिः ।

सत्त्वात् । प्रमाणामिति—यथार्थज्ञानं प्रमा तत्करणं प्रमाणम् । एवञ्च भिन्नार्थकशब्दविषयकश्रावणप्रस्तक्षेण भिन्नार्थविषयकबोधेऽपि प्रमाणत्वाभावः सिद्धयति । आप्तलक्षणमाह—आत् इति, नामेति वाक्यालङ्कारे । कात्स्येनेति—अनेनैकदेशिनिश्चयो व्यावर्त्यते । प्रकृते निश्चयशब्दस्य यथार्थज्ञानपरत्वेन निश्चयेत्युक्त्या भ्रमसंशययोर्निरासः । एवश्च वीतरागत्वे-सति निखिलतत्त्वविषयकानुभवप्रयोज्यनिश्चयवत्त्वमाप्तलक्षणं सिद्धम् ।

ननु एतादृशस्याप्तत्वस्यास्मदादिष्वभावेन व्यवहारसाधनीभूतानां शब्दानामप्रामाण्यापत्तिरिति चेन्न, संवादिप्रवृत्तिप्रयोजकवाक्यप्रयोक्तृत्वेन हेतुनाऽप्तत्वस्यानुमानात् । अनुमानप्रयोगश्चेत्थम्-अयं पुरुष आप्तः संवादिप्रवृत्तिजनकवाक्यप्रयोक्तृत्वात् यज्ञैवं तज्जैवमिति । रागादीति-रागोनाम इदं मदिष्टसाधनमित्याकारकज्ञानजन्यो धर्मविशेषः । आदिना द्वेषो गृह्णते । द्वेषश्च इदं मदनिष्टसाधनमित्याकारकज्ञानजन्यो धर्मविशेषः । आप्तलक्षणे अत्र रागादिवशात्वं लक्षणे घटकतया नास्ति प्राविष्टं, रागादिप्रतियोगिक-प्रागभावस्य सच्चेऽन्यथावादित्वाभावस्य दुर्घटत्वात्, किन्तु अभ्युच्चयमात्रं तत् ।

ननु शब्दस्य यथार्थज्ञानजनकत्वे सर्वेभ्यः शब्देभ्योऽपि निखिलश्रोतृणां बोधापत्तिभिया तद्विषयकशब्दबुद्धित्वावच्छिन्नं प्रति अन्वयव्यतिरेकाभ्यां वृत्तिज्ञानजन्योपस्थितेः कारणत्वमवश्यमङ्गीकर्त्तव्यम् । वृत्तिश्च दाहं प्रति व्याधिवक्त्रं स्वरूपेण हेतुः, तस्याः स्वरूपतः सर्वत्र सत्त्वात् सर्वेषां बोधापत्तिरिति ज्ञाताया एव तस्याः हेतुत्वमभ्युपेयम्, तत्त्वदनिष्टवृत्तिज्ञानशून्यस्य पुरुषस्य तत्तत्पदश्रवणेऽपि बोधानुदयात् । यद्यपि शब्दश्रवणमात्रेण सर्वेषां बोधो माभूदिति तदूवदविषयकशब्दबोध प्रति तद्विज्ञितवृत्तिज्ञानस्य कारणत्वं स्वीकर्त्तव्यं, तथा च पटत्ववदविषयक-बोधे पटत्वविज्ञितवृत्तिज्ञानस्य हेतुत्वान्न पठपदात् घटादिबोधो नाप्य-ज्ञातवृत्तिकाद् बोधः, इति सर्वं सुस्थं तथापि एतादृशकार्यकारणभावस्थीकारे गुडत्वादिधर्मवद्गुडनिरूपितवृत्तिज्ञानेन मधुरत्वादिप्रकारकबोधो मा

तद्वर्मावच्छिन्नविषयकशब्दबुद्धित्वावच्छिन्नं प्रति तद्वर्मावच्छिन्ननिरूपितवृत्तिविशिष्टज्ञानं हेतुः । अत एव नागृहीतवृत्तिकस्य शब्दबोधः । अत एव च “नहि गुड इत्युक्ते मधुरत्वं प्रकारतया गम्यते” इति समर्थ-सूत्रभाष्यं सङ्घच्छते । गुडादिशब्देन गुडत्वजात्यवच्छिन्नो गुडपदवाच्य इत्येव बोधो जातिप्रकारकः ।

भूदिति प्रकारीभूतधर्मनिरूपितत्वमपि वृत्तेरङ्गीकार्यम् । तथा च यद्वर्म-प्रकारकवृत्तिज्ञानं तद्वर्मप्रकारक एव बोधः । गुडपदेन च गुडत्वप्रकारक-बोधस्यैव दर्शनात् मधुरत्वाद्यनेकधर्मसत्त्वेऽपि गुडत्वप्रकारिकैव गुडपदे-वृत्तिरिति न मधुरत्वादिप्रकारबोधः इत्याशयं मनसि निधायोक्तं प्रन्थकारेण—‘तद्वर्मावच्छिन्ने’त्यादि ‘सङ्घच्छत’ इत्येतदन्तम् । ज्ञाने वृत्तिवैशिष्टयज्ञामे मूल एव स्फुटीभविष्यति ।

नैयायिकैः शब्दबोधं प्रति वृत्तिज्ञानं पदज्ञानञ्च स्वातन्त्र्येण कारणमुक्तं, परन्तु पृथक् पृथक् तयोः कारणत्वस्वीकारे कार्यकारणभावद्वयकल्पने महद-गौरवं स्यादिति लाघवाद् विशिष्टस्य कारणत्वं शाब्दिकैः स्वीक्रियते, तदेवोक्तं वृत्तिविशिष्टेति—ज्ञाने वृत्तिवैशिष्टयस्योपपादनप्रकारस्त्वित्यम्-वृत्तिज्ञानं शक्तिप्राहकशिरोमणिवृद्धोपदेशव्यवहाराभ्यां भवति यथा प्रयोजकवृद्धेन प्रयोज्यवृद्ध आज्ञप्तः—‘घटमानये’ति तदनु घटमानयन्तं प्रयोज्यवृद्धं प्रेक्षमाणेन पार्श्वस्थेनोदासीनेन बालेनानुमीयते यत् प्रयोज्यवृद्धस्य चेष्टा घटानयनप्रवृत्तिप्रयोज्या, चेष्टात्वात् मदीयचेष्टावत् इति चेष्टाहेतुभूतां प्रवृत्तिमनुमाय, प्रयोज्यवृद्धस्य प्रवृत्तिर्घटानयनं मत्कार्यमिति बोधजन्या मदीयतत्त्वार्थविषयकप्रवृत्तित्वादिति प्रवृत्तिहेतुं कार्यताज्ञानमनुमाय घटानयनकार्यताज्ञानं यत्किञ्चित्कारणजन्यं कदाचित् जायमानत्वात् घटादिविदिति सामान्यरूपेण कारणमनुमीयते । तदनु प्रयोज्यवृद्धस्य कार्यताज्ञानं प्रयोजकवृद्धवाक्यजन्यं तदन्वयव्यतिरेकानुविधायित्वाद् यो यदन्वयव्यतिरेकानुविधायी स तजन्यः, दण्डान्वयव्यतिरेकानुविधायी घटो यथा दण्डजन्यस्तथा घटमानयेति वाक्यान्वयव्यतिरेकानुविधायि कार्यताज्ञानं

ज्योरस्ता

तद्वाक्यजन्यमिति वाक्यं कारणत्वेन निश्चीयते । ततश्च घटमानयेत्युक्ते घटानयनं दृश्यते न पटानयनमित्यन्वयव्यतिरेकाभ्यां पदमपि तत्तदर्थबोधे कारणमित्युक्तरीस्यानुमीयते । एवम्ब्र पदवाक्ययोस्तदर्थे बोधरूपकार्येण कक्षनापि सम्बन्धो वाच्यः, कार्येणासम्बद्धात् कारणात् कार्यस्योत्पत्तेरसम्भवात् । एवम्ब्र नैयायिकैरेतादृशे स्थले ईश्वरेच्छारूपशक्तिः, मीमांसकैर्वोधजनकतावच्छेदकशक्तिः, प्राचीनवैयाकरणैर्वोधजनकता,—सम्बन्धः स्वीक्रियते । नागोजिभेन तु सर्वार्थपि मतानि समालोच्य वाच्यवाच्यकामावापरपर्यायरूपा शक्तिरङ्गीक्रियत इति अनुपदमेव स्फुटीभविष्यति । स च सम्बन्धो न हि किञ्चित्तिष्ठाच्यतानिरूपितवाच्यकतारूपः किन्त्वखण्डो धर्मविशेषः, अन्यथा मतान्तराभिहितदोषाणां तदवस्थत्वात् । एवम्बोक्तरीस्या तत्त्वदादिनिष्ठशक्तिज्ञानं जायते तेन च शक्तिविषयकः संस्कारो जन्यते । स च संस्कारः श्रावणप्रलक्षविषयीभूतपदरूपोद्गोधकवशादुद्बुद्धः सन् स्वविषयशक्तिविषयिणीं स्मृतिं जनयति । स्मृता च शक्ति. पदार्थविषयकं ज्ञानसुत्पादयति सम्बन्धज्ञानाधीनसम्बन्धज्ञानात्, तदेव ज्ञानं स्मृतिरूपोपस्थितिर्ज्ञानान्तरं वाऽभिधीयते । उपस्थितिरूपज्ञानाच्छक्तिविषयकसंस्काराद्वाऽऽकाङ्क्षादिकारणान्तरसत्वे शाब्दबोधो जायते । तथाच यस्य यत्पदे वृत्तिज्ञानं जाते, तस्य तत्पदज्ञाने वृत्तिः, स्वविषयकसंस्कारद्वारा मूलोक्तोभयसम्बन्धेन वर्तत इति वृत्तिवैशिष्ट्यं ज्ञाने सुसङ्गतम् । वृत्तिनिष्ठविषयतानिरूपितविषयिताकसंस्काराधिकरणवृत्ति-वृत्त्याश्रयपदविषयकज्ञानस्यैव शाब्दबोधे हेतुत्वमस्तु अलं वृत्तिवैशिष्ट्यनिवेशेनेति तु न शड्क्यम्, कारणतावच्छेदकस्य गुरुभूतस्य कल्पनापत्तेः, सामानाधिकरण्यादीनां संसर्गविधया निवेशो तु प्रकारविधया कारणतानवच्छेदकतया लाभवात् । ननु शाब्दबुद्धित्वावच्छिन्नकार्यतानिरूपितकारणता न पदज्ञाने अपि तु वृत्तिप्रयोज्यपदज्ञानजन्यपदार्थोपस्थितिरेव हेतुरिति चेन वृत्तिप्रयोज्यपदजन्यपदार्थोपस्थितिवस्य कारणतावच्छेदकत्वापेक्षया सजन्यपदार्थोपस्थितिसम्बन्धेन पदविषयकज्ञानस्य कारणत्वे पदज्ञानत्वस्य कारणतावच्छेदकत्वेन लाभवात् ।

मधुरत्वं तु 'गुडो मधुर ऐक्षवत्वाद्' इत्यनुमानरूपमानान्तरगम्यम् ।

विशेष्यविशेषणभावव्यत्यासेन गृहितशक्तिकस्य पुंसो घटपदाद्  
घटत्वविशिष्टबोधवारणाय तद्धर्मावच्छिन्नते ।

ननु यदि गुडपदेन गुडत्वजात्यवच्छिन्नाविषयक एव बोधः स्त्रीक्रियते न  
मधुरत्वविषयकः, तर्हि गुडपदश्रवणेनानुभूतगुडरसानां रसनाद्वत्वमनुपन्नं  
स्थादिति मधुरत्वप्रकारकोऽपि बोधोऽवश्यमभ्युपेय इत्यत आह-मधुरत्वं  
त्विति । अनुमानरूपमानान्तरगम्यमित्यस्य न तु शब्दगम्यमिति शेषः ।  
नैयायिकानां नये ज्ञानलक्षणप्रत्यासत्या, आलङ्घारिकाणां व्यञ्जनाद्वयवृत्त्या  
मधुरत्वप्रकारको बोधो भवति ।

ननु तनिष्ठप्रकारतानिरूपिततद्वद्वृत्तिविशेष्यताकवृत्तिविशिष्टज्ञानस्य  
हेतुत्वाङ्गीकारे इष्टस्याकाशपदात् 'शब्दाश्रय' इत्याकारकबोधस्थानापत्तिः,  
खरूपत आकाशे एव आकाशपदस्य शक्तिस्त्रीकारेण शक्तिज्ञाने शब्दा-  
श्रयत्वरूपस्याकाशत्वस्य प्रकारविधयाऽप्रविष्टत्वादिति चेन्न, शाब्दकैः  
आकाशत्वस्यापि जातित्वस्याप्ने सिद्धान्तयिष्यमाणत्वात् आकाशपदस्य  
.आकाशत्वप्रकारकाकाशविशेष्यकशक्तेरभ्युपेयत्वात् । अथवा शब्दाश्रयत्व-  
प्रकारकाकाशविशेष्यकोपस्थितिं प्रति निरवच्छिन्नशब्दाश्रयविषयकशक्ति-  
बोधस्य हेतुत्वं स्त्रीकर्तव्यम् । तथा च न काचिदप्यनुपपत्तिः । नन्वेवमपि  
निरूप्यनिरूपकभावानापन्नविषयताकनिर्विकल्पकबोधस्य पदजन्यत्वं न  
स्थादिति चेन्न, इष्टापत्तेः, इन्द्रियविषयतातीतत्वात्त्वस्य ।

ननु कारणदले विशेष्यविशेषणयोरुभयोरपि फलविशेषस्य सत्त्वादस्तु  
निवेशः, फलाभावेन कार्यदले तयोर्निवेशेनालं, तद्विषयकशब्दबोधं प्रति,  
इत्येवास्तु इत्यत आह-विशेष्येति । व्यत्यासेनेति-घटपदं घटविशिष्ट-  
घटत्वे शक्तिमित्येवं प्रकारेण व्यत्यासेन शक्तिग्रहे घटत्वावच्छिन्नविषयकबोध-  
वारणाय तद्धर्मावच्छिन्नस्य निवेशः, तनिवेशे तु घटत्ववृत्तिप्रकारतानिरू-  
पितघटवृत्तिविशेष्यताकशाब्दबुद्धित्वावच्छिन्नं प्रति घटत्ववृत्तिप्रकारता-  
निरूपितघटवृत्तिविशेष्यताकशक्तिज्ञानस्य हेतुत्वेन न तथाशक्तिप्रहार्

ज्ञाने वृत्तिवैशिष्ट्यं च स्वविषयकोद्बुद्धसंस्कारसामानाधिकरण्यस्वाश्रयपदविषयकत्वोभयसम्बन्धेन बोध्यम् ।

तथाबोधः । घटपदं घटत्वावच्छिन्ने शक्तिमिति शक्तिप्रहसन्त्वे घटविशिष्टघटत्वविषयकशाब्दबोधापत्तेष्युपलक्षणमिदम् । कार्यतावच्छेदकीभूतस्य तदविषयकशाब्दबुद्धित्वस्योभयविधशाब्दबोधस्थले अक्षतत्वात् ।

नु यदूर्धमप्रकारकशक्तिप्रहस्तदूर्धर्मप्रकारकस्यैव शाब्दबोधस्य सिद्धान्तितत्वेन बुद्धिस्थत्वावच्छिन्नार्थनिरूपितायाः शक्तेरेव त्यदादिपदे स्वीकारात् तमानयेत्यादेः ‘बुद्धिस्थत्वावच्छिन्नमानय’ इत्येव बोधो न तु सर्वानुभूतं पटत्वावच्छिन्नमित्यादि, त्यदादिपदे तथाविधशक्तिस्वीकारे मानाभाव इति तु न शङ्कनीयम्, अनुमितिलक्षणातिव्याप्तिप्रसङ्गपरदीधितिप्रन्थस्यैव मानत्वात् । तत्र हि अनुमितिलक्षणनिरूपणावसरे परामर्शजन्यं ज्ञानमनुमितिरिति लक्षणे वाहिव्याप्यधूमवर्द्धकतत्पदघटित ‘स वहिमान्’ इति शब्दजबोधस्थले तच्छब्देन परामर्शं परामृश्य ज्ञाने विषयस्यापि कारणत्वात् शाब्दबोधस्य परामर्शरूपविषयजन्यत्वेनानुमितिलक्षणस्यातिव्याप्तिः स्यादित्युक्तम् । इति चेन्न, बुद्धिस्थत्वोपलक्षिततत्तदूर्धर्मवच्छिन्नार्थनिरूपितशक्तेः त्यदादिपदेषु स्वीकारेण दोषाभावात् ।

नन्वेव नानार्थमनिष्ठनानावच्छेदकतानिरूपितशक्तिनिरूपकतावच्छेदकैकर्धमवत्वस्यैव नानार्थकत्वेन प्रकृते नानार्थत्वापत्तिरिति चेन्न, अननुगतनानार्थमस्थले एव नानार्थकस्य स्वीकारात्, त्यदादिस्थले तु बुद्धिस्थत्वमेवानुगतीकृत्य तत्तदूर्धर्मवच्छिन्ने शक्तेः स्वीकारेण नोक्तनानार्थकत्वापत्तिः । त्यदादिनां बुद्धिस्थत्वावच्छिन्ने शक्तेः स्वीकारेऽपि विशेषरूपेणोपस्थितेः, उक्तनियमस्तु त्यदादिरित्कस्थले एव । स्वविषयकेति—वृत्तिविषयकेत्यर्थः । यस्मिन्स्थले पदस्य श्रावणप्रत्यक्षं, वृत्तेश्च संस्कारजन्यं स्मरणात्मकं ज्ञानं जातं तत्र विषयतया वृत्तिविषयकोद्बुद्धसंस्कारः पद-

१ शक्यबोधकत्वे सति शक्येतरबोधकत्वमुपलक्षणत्वम् । यथा काकबन्तो देवदत्तस्य इदा इति ।

अतो नागृहीतवृत्तिकस्य, नापि विस्मृतवृत्तिकस्य, नापि तत्पद-  
मजानतो, नापि घटपदाश्रयत्वेनोपस्थिताकाशस्य, नापि जनकतयोपस्थित-  
चैत्रादेश्च बोधः ।

ज्ञानश्च पदरूपे विषये वर्तते, उभयोरपि पदविषयकत्वेन एकाधिकरण-  
वृत्तित्वस्य सुलभत्वात् । पटपदे गृहीतवृत्तिकस्य वस्त्रपदेन शाब्दबोध-  
वारणाय पदरूपप्रदेशमादाय सामानाधिकरण्यं बोध्यम् । ननु यदि पदरूप-  
देशमादाय सामानाधिकरण्यमित्युच्यते ताहें पटपदेऽवगतवृत्तिकस्य देवदत्तस्य  
तादृशसंस्कारासामानाधिकरण्यं गृहीत्वाऽज्ञातवृत्तिकस्यापि यज्ञदत्तस्य  
पटपदज्ञानेन शाब्दबोधो दुरुद्धरः स्यादिति चेन्न, समवायेनापि सामाना-  
धिकरण्यघटितवृत्तिवैशिष्ट्यस्य ज्ञाने ग्रहणेन उक्तस्थले तादृशसामानाधि-  
करण्यविरहात् । सिद्धान्ते प्रकृते आत्मनिष्ठप्रत्यासत्यैवोक्तकार्यकारणभावस्य-  
पर्यवसानात् । अतः = पूर्वोक्तकार्यकारणभावात् । वैशिष्ट्यघटकप्रथम-  
सम्बन्धस्य फलमाह-नागृहीतवृत्तिकस्य, नापि विस्मृतवृत्तिकस्योति-  
उभयत्राप्युद्बुद्धसंस्काराभावात् । द्वितीयस्य फलमाह-नापि तत्पदम-  
जानत इति-तत्र पदे विषयतया पदज्ञानासत्त्वात् । तदात्मनि च समवायेन-  
पदज्ञानाभावात्, शरीरावयसञ्चालनादिनापि अर्थज्ञानसम्भवादातिव्याप्ति-  
वारणाय पदेत्युक्तिः । पदविषयकत्वमात्रोक्तौ यत्किञ्चित्पदविषयकत्व-  
मादायातिव्याप्तिवारणाय स्वाश्रयेति । स्वाश्रयविषयकत्वमात्रोक्तौ निरूपक-  
तासम्बन्धेन स्वाश्र्यार्थविषयकत्वमादाय पदज्ञानेऽपि बोधवारणाय पदेति ।  
तद्वर्मवच्छिन्ननिरूपितेत्यस्य कृत्यं दर्शयति-नापि घटपदाश्रयत्वेनेत्यादि ।  
एकसम्बन्धज्ञानमपरसम्बन्धिनं स्मारयतीति सिद्धान्तात् घटपदात् सम-  
वायेन शब्दगुणाश्रयत्वात् सम्बन्धिन आकाशस्योपस्थितावपि घटपदे  
आकाशत्वावच्छिन्नार्थनिरूपितवृत्तेरभावात् । एतादृशकार्यकारणभावस्वी-  
कारादुच्चारणकर्त्तुत्वेन पदव्यञ्जकतयोपस्थितचैत्रादेन्न शाब्दे भानमित्याह-  
नापि जनकतयेत्यादि ।

ननु संस्कारस्यातीन्द्रियत्वेन तत्सत्त्वे मानाभावात् कुतस्तेन  
सह वृत्याश्रयपदविषयकज्ञानस्य सामानाधिकरण्योपपत्तिः, न च यथा

संस्कारकलिपका च वृत्तिस्मृतिरेव शाब्दबुद्धिरेव वेत्यन्यदेतत्। सा च वृत्तिखिधा-शक्तिर्लक्षणा व्यज्जना च ।

‘स्वर्गकामो यजेते’ति श्रुत्या यागस्य स्वर्गसाधनत्वं बोध्यते, यागश्च “द्रव्यं देवता त्यागः” (१।२।२) इति कात्यायनश्रौतसूत्रात् “देवतोदेशेन द्रव्यत्यागः” त्यागश्च स्वस्वत्वनिवृत्तिपूर्वकपरस्वत्वोत्पाद नमिति तस्य व्यापारविशेषत्वात् नाशात् मरणानन्तरभाविस्वर्गं प्रति साधनत्वं नोपपद्यते इति अगल्या श्रुतिसामञ्जस्याय यागजन्योऽदृष्ट-विशेषः कल्प्यते, तथात्रापि संस्कारः कल्पनीय इति वाच्यम्, अत्र तादृश्याः संस्कारकलिपकायाः सामच्या अभावात् इत्यत आह— संस्कारकलिपका चेत्यादि । वैयाकरणनये स्मृतिं प्रति संस्कारस्य कारणत्वेन कारणमन्तरा कार्यस्थानुत्पादात् व्याप्यभूतस्मृत्या व्यापकस्य संस्कारस्यानुमानमेव कल्पनमत्र बोध्यम् । ननु “संस्कारकलिपके”त्यादिग्रन्थे निष्प्रयोजनः, संस्कारस्य स्वरूपत एव वह्यादिवत् हेतुत्वात् न तु ज्ञातस्येति चेन्न, संस्कारकलिपकेत्यस्य स्मृतिनिष्ठकार्यतानिरूपितसंस्कारनिष्ठकारणताकलिपकेत्याशयात् । उपेक्षात्मकानुभवेन स्मृतेरदर्शनात् स्मृतिं प्रत्यनुभवस्य कारणत्वोक्तिर्नैयायिकानां न विचारसहा । अत्राधिकं जिज्ञासुभिरस्मद्गुरुवर्योपाध्यायचरणैः कृता लघुमञ्जूषायाः टिप्पणी द्रष्टव्या । न चात्र वृत्तिस्मरणे एव किं गमक-मिळाह-शाब्दबुद्धिरेव वेति, वा शब्दोऽत्र हेतुत्वज्ञापके चार्थे, एव शाब्दबोधरूपकार्येण साधनेन स्मृतिरनुमीयते, स्मृत्या च साधनेन संस्कारः साध्यते इति तात्पर्यम् ।

**चिधेति**—ननु सामान्यधर्मप्रकारकज्ञानस्य सामान्यधर्मवान्तरधर्म-प्रकारकज्ञानेच्छायां स्वतन्त्रान्वयव्यतिरेकशालित्वेन हेतुत्वात् वृत्तेः सामान्यलक्षणमनुकृत्वा तदविभागोऽनुचितो नागेशस्य, नचेष-साधनताज्ञानानात्मकसामान्यधर्मप्रकारकज्ञानस्य विशेषजिज्ञासाहेतुत्वम-प्रामाणिकम्, पृथक् सामान्यज्ञानं विनापि इष्टसाधनताज्ञानात् सामान्यधर्मवान्तरधर्मप्रकारकज्ञानेच्छोदयस्य सर्वसिद्धत्वादिति वाच्यम्,

ज्योत्स्ना

‘इष्टसाधनताज्ञानधर्मितावच्छेदकज्ञानसम्पादकत्वेन तस्य हेतुत्वादिति चेत्र,  
पदार्थस्मृत्यनुकूलत्वे सति-पदपदार्थसम्बन्धत्वरूपस्य वृत्तिसामान्यस्य प्रसिद्ध-  
तयानुल्लेखनादोषात् । पदार्थस्मृत्यनुकूलत्वानुपादाने ‘घट’पद – ‘कम्बु-  
ग्रीवादिमदा ’त्मकार्थयोः पृथिव्यादौ यः कालिकसम्बन्धस्तत्रातिव्याप्तिः,  
तदुपादाने तु वृत्त्यात्मकसम्बन्धातिरिक्ता ये कालिकादिसम्बन्धास्ते न शाब्द-  
बोधजनकपदार्थस्मरणानुकूला इति तद्वारणम् । अर्थस्मृत्यनुकूलत्वस्यादृष्टादौ  
सत्त्वादतिव्याप्तिः, तद्वारणाय पदपदार्थसम्बन्ध इति, अदृष्टादिकं न  
पदपदार्थसम्बन्ध इति तद्वारणम् ।

**त्रिधेति—**अत्र ‘धा’ प्रत्ययस्य प्रकारोऽर्थः । प्रकारश्च सामान्य-  
व्यावर्त्तको विशेषधर्मः । एवम्भ शक्तिलक्षणव्यञ्जनात्व-धर्मत्रयविशिष्टा  
वृत्तिरिति १ निष्कर्षः । इदमत्राकूतम्—शाब्दबोधनिष्ठकार्यतानिरूपित-  
शक्तिज्ञाननिष्ठाकारणता एकरूपेणैव—शक्तिरूपसम्बन्धवृत्तिविषयतानिरू-

१ इष्टसाधनताज्ञानस्य = स्वप्रकारकत्वसम्बन्धेन तद्वर्त्मावान्तरधर्मविशिष्टज्ञानमिष्ट-  
साधनमिल्याकारकज्ञानस्य, धर्मितायामवच्छेदकीभूतो यस्तादशावान्तरधर्मः,  
तत्प्रकारकं यज्ञानं तदुत्पादप्रयोजकतयेत्यर्थः । तथा च विशेषजिज्ञासां प्रति  
सामान्यधर्मप्रकारकज्ञानस्य तत्वेन पृथगेव साक्षात् कारणत्वम्, अथवा प्रथमं  
सामान्यधर्मप्रकारकं ज्ञानं, ततः सामान्यधर्मवान्तरधर्मरूपेष्टसाधनताज्ञानधर्मिता-  
वच्छेदकप्रकारकं ज्ञान, ततस्तादेष्टसाधनताज्ञानं, ततो जिज्ञासेत्यादिरीत्या  
परम्परया कारणमतः सामान्यज्ञानं विना विशेषजिज्ञासोत्पादो न सम्भवत्येवति  
तत्त्वम् ।

२ वस्तुतस्तु उद्देश्यतावच्छेदकसमनियतवस्तुविशिष्टान्यसंख्यावान् धाप्रत्ययार्थो  
बोध्यः, तथा च वृत्तिवृत्तिवसमनियतवस्तुमद्यसंख्यावतीर्थ्यर्थः आभिधात्व-  
लक्षणात्वव्यञ्जनात्वगतत्रित्वसंख्यामादाय लक्षणसम्बन्धयो विधेयः, वस्तु-  
विशिष्टत्वव्यञ्जनात्ववृत्तित्वसंख्याभयसम्बन्धेन, तत्र वैशिष्ट्यं स्वभिन्नत्वं  
स्वसामानाधिकरण्योभयसम्बन्धेन, तत्र वृत्तिवाभिधात्वलक्षणात्वव्यञ्जनात्वगत  
चतुष्प्रवादादय वृत्तेश्वतुर्विधत्वापत्तिवारणाय वस्तुविशिष्टान्यत्वमुक्तम् ।

तत्र शक्तिः कः पदार्थं इति चेत् ।

अत्र तार्किकाः—‘अस्माच्छब्दादयमर्थो बोद्धव्य.’ इत्याकारा, ‘इदं पदमिमर्थं बोधयतु’ इत्याकारा वेश्वरेच्छा शक्तिः, लाघवात् । सैव सङ्केतः सम्बन्धः । शक्तेर्यद्यपि विषयत्वलक्षणः, सम्बन्धः पदेऽर्थे बोधे च तथाऽपि बोधनिष्ठजन्यतानिरूपितजनकतावत्त्वेन शक्तिविषयो वाचकः, पदजन्यबोधविषयत्वेन शक्तिविषयो वाच्य इति नातिप्रसङ्गः ।

---

पितपदनिष्ठप्रकारतानिरूपितार्थनिष्ठविशेष्यतानिरूपकत्वेन पदप्रकारार्थविशेष्यकज्ञानस्य । “शक्तिसम्बन्धेन पदविशिष्टोऽर्थः” ‘शक्तिनिरूपकत्वसम्बन्धेन पदविशिष्टोऽर्थः’ इत्याकारकोयमत्र ज्ञाने शक्तौ संसर्गतात्यविषयताया अक्षतत्वात् । एवच्च धर्मत्रयविशिष्टा वृत्तिः, इति वृत्तेः स्वरूपप्रदर्शनमात्रम् ।

प्रथमं तावदुदेशकमेण प्रस्याख्यानाय तार्किकाभिमतमुपाक्षेपति-तत्रेति । तार्किका ईश्वरेच्छारूपा शार्कित मन्यन्ते । इच्छा च द्वेषापदप्रकारार्थविशेष्यिका, अर्थप्रकारकपदविशेष्यिका च, तत्रेच्छायाः स्वरूपमाह-अस्मादिति-अस्माद्-घटशब्दाद् अय पृथुबुद्धनोदराद्यात्मको जात्याकृतिविशिष्ठव्यक्तिरूपोऽर्थो ज्ञातव्य इति भावः । अत्र-सन्निकृष्टार्थ-बोधकेदम्भादार्थस्योच्चारणकर्मभूतस्य<sup>१</sup> ‘शब्द’ पदार्थैकदेशेन शब्देन सहाभेदनान्वयः, शब्दादित्यस्य लक्षणया शब्दज्ञानादित्यर्थ, ‘शब्द’-पदोत्तरपञ्चम्या जन्यत्वमर्थः, तत्र ‘शब्द’शब्दस्य निरूपितत्वसम्बन्धनान्वयः, पञ्चम्यर्थजन्यत्वस्य च बोद्धव्यैकदेशे ‘बुध’धात्वर्थे बोधे आश्रयत्वसम्बन्धेनान्वयः, कर्मणि विहितस्य तव्यत्प्रत्ययस्य विषयत्वरूपेऽर्थे ‘बुध’धात्वर्थबोधस्य च निरूपितत्वसम्बन्धेनान्वयः, विषयत्वस्य च स्वरूपसम्बन्धेनार्थेऽन्वयः । एवच्च ‘इद’ निष्ठप्रकारतानिरूपित ‘शब्द’ निष्ठप्रकारतानिरूपितविशेष्यतावानर्थं इति बोधः । ‘इदमभिन्नशब्दजन्यबोधविषयतावानर्थो भवतु’ इत्याकारिका शब्दप्रकारिकाऽर्थविशेष्यकेश्वरेच्छा

---

१ लदादीनां बुद्धिस्थलोपलक्षिततद्वर्धमावच्छिष्ठे शक्तत्वात् ।

## ज्योत्स्ना

शक्तिः । ‘समानाधिकरणप्रकारताविशेष्यतयोरवच्छेद्यावच्छेदकभाव’ इति गदाधरभट्टाचार्यमतं, ‘समानाधिकरणयोस्तयेरभेद’ इति जगदीशतर्कालङ्कारमतम्,—आद्य—इदन्त्वावच्छिन्नाभेदसम्बन्धावच्छिन्नप्रकारतानिरूपितशब्दत्वावच्छिन्नप्रकारतानिरूपितजन्यतात्वावच्छिन्नविशेष्यत्वावच्छिन्ननिरूपितत्वसम्बन्धावच्छिन्नशब्दत्वावच्छिन्नप्रकारतानिरूपितजन्यतात्वावच्छिन्नप्रकारतानिरूपितबोधत्वावच्छिन्नविशेष्यत्वावच्छिन्ननिरूपितत्वसम्बन्धावच्छिन्नबोधत्वावच्छिन्नप्रकारतानिरूपितविषयतात्वावच्छिन्ननिरूपितार्थत्वावच्छिन्नविशेष्यतानिरूपिकेश्वरेच्छा शक्तिः । द्वितीये—इदन्त्वावच्छिन्नाभेदसम्बन्धावच्छिन्नप्रकारतानिरूपितशब्दत्वावच्छिन्नविशेष्यतात्वावच्छिन्नप्रकारतानिरूपितत्वसम्बन्धावच्छिन्नस्वरूपसम्बन्धावच्छिन्नजन्यतात्वावच्छिन्नप्रकारतानिरूपितजन्यत्वावच्छिन्नविशेष्यत्वाऽभिन्ननिरूपितत्वसम्बन्धावच्छिन्नशब्दत्वावच्छिन्नप्रकारतानिरूपितजन्यतात्वावच्छिन्नविषयतात्वावच्छिन्नप्रकारतानिरूपितार्थत्वावच्छिन्नविशेष्यतानिरूपिकेश्वरेच्छा शक्तिरिति परिष्कृतः पन्थाः ।

ननु ‘शक्तं पदं’मिति व्यवहारानुपपत्तिः, उक्तबोधनिरूपितविषयतावृत्तिप्रकारतानिरूपितेश्वरेच्छाया अर्धधर्मत्वादित्यत आह—इदं पदं मित्यादि अत्र—इदर्थस्याभेदेनार्थेऽन्वयः अर्थस्य च विषयत्वरूपे द्वितीयार्थे, वृत्तित्वसम्बन्धेनान्वयः ज्ञानार्थकधातुसमाभिव्याहारे द्वितीयाया विषयत्वं विषयित्वं चार्थः, विषयत्वस्य च निरूपकत्वसम्बन्धेन ‘बुध’धात्वर्थे ऽन्वयः, विषयताया ज्ञाननिरूपितत्वात्, बोधस्य च निरूपितत्वसम्बन्धेन जनकत्वरूपे णिर्जर्थेन्वयः, जनकत्वस्य चाश्रयत्वसम्बन्धेन पदेऽन्वयः प्रथमान्तर्धामुख्यविशेष्यकशाब्दबोधस्यैव तार्किकैरभ्युपगमात्, केचिच्चु जनकत्वरूपे आख्यातार्थेऽन्वयमाहुस्तन्त्र, आख्यातस्य जनकत्वे तार्किकैरन्वयानभ्युपगमात् ।

यद्यपि प्रथमं शक्तिग्रहो वाक्य एव तथाऽप्यावापोद्वापाभ्यां शास्त्र-  
कृत्कलिपताभ्यां तत्त्वपदशक्तिग्रह इत्याहुः । तन्न । इच्छायाः सम्बन्धिनोरा-  
श्रयतानियामकत्वाभावेन सम्बन्धच्चासम्भवात् ।

‘इदमर्थविषयकबोधजनकतावदिद पदं भवतु’ इत्याकारिका अर्थ-  
प्रकारकपदविशेषिकेश्वरेच्छा, इदमर्थनिष्ठप्रकारतानिरूपितविषयत्वनिष्ठ-  
प्रकारतानिरूपितबोधनिष्ठप्रकारतानिरूपितजनकत्वनिष्ठप्रकारतानिरूपित -  
विशेष्यताश्रयः पदमिति बोधः । एव बोधविशेषिका विषयताविशेषिका  
नानाविधेश्वरेच्छा विनिगमनाविरहात्कल्पनीया । परिष्कृतस्त्र रूपं पूर्वोक्त-  
दिशावसेथम् ।

ज्ञानेच्छादार्दिनां सविषयाणां विप्रयतासम्बन्धेन वर्तमानत्वात् विषयता-  
सम्बन्धेनेच्छावत्त्वं वाचकत्वं, वाच्यत्वस्त्र वक्तव्यम्, तादृशस्य वाचकत्वस्य  
वाच्यत्वस्य च पदे सम्बन्धेऽर्थे बोधे च सर्वत्र सत्त्वात् वाच्यवाचकभावस्य  
व्यवस्था न स्यादिति ईश्वरेच्छाविषयबोधनिष्ठजन्यतानिरूपितजनकतात्य-  
विषयताश्रयत्वसम्बन्धेनेच्छावत्त्वं वाचकत्वम् । इच्छीयबोधनिष्ठविषयिता-  
निरूपितविषयतावत्त्वसम्बन्धेनेच्छावत्त्वं वाच्यत्वमिति न सम्बन्धादौ वाचक-  
त्वलक्षणातिव्याप्तिः, तदाह “शक्तेरित्यारभ्य नातिप्रसङ्गपर्यन्तम् ।

ननु पदेष्टु शक्तिग्रहो न स्यात्—शक्तिग्राहकस्य शिरोमणेवृद्धव्यवहारस्य  
वाक्ये एव दर्शनादित्यत आह—यद्यपीति—आवापः=निक्षेपः । उद्वापः—  
निष्कासनम् । यथा कलशमानय, पटमानय, इत्यादौ निक्षेपनिष्कासने ।  
सिद्धान्तेऽखण्डवाक्यस्फोटस्य सिद्धान्तितत्वेनोभयमप्यसङ्गतमित्यत आह—  
शास्त्रकृदिति—शास्त्रकारैः प्रक्रियानिर्वाहायावापोद्वापौ कलिपतौ ताभ्यां  
च पदादिविभागः कलिपत इत्यर्थः ।

एतात्रता प्रबन्धेन नैयायिकमतमुपपाद्य तत्खण्डयितुमाह—तत्रेति—  
तार्किकाभिमतं शक्तेः स्वरूपं नेत्र्यर्थः । अयं भावः—ईश्वरेच्छायाः शक्तित्वं  
तदैव स्यात् यदा तस्याः सम्बन्धत्वं स्यात्, शाब्दबोधौपयिकत्वे सति सम्बन्ध-  
त्वस्यैव वृत्तित्वस्थीकारात् । सम्बन्धत्वस्त्राधाराधेयभावनियामकस्यैव दृष्टं, सर्व-

“सम्बन्धो हि सम्बन्धद्वयभिन्नत्वे सति द्विष्टत्वे च सति आश्रय तथा विशिष्टबुद्धिनियामकः” इत्यभियुक्तव्यवहारात् । यथा घटवद् भूतलमिल्यादौ संयोगरूपः सम्बन्धः सम्बन्धभ्यां भिन्नो द्विष्टो घटनिरूपितसंयोगाश्रयो भूतलमिति विशिष्टबुद्धिनियामकश्च, नात्र तथा घटशब्दः इच्छावान्, तदर्थो वा इच्छावानिति व्यवहारः ।

तस्मात्पदपदार्थयोः सम्बन्धान्तरमेव शक्तिः वाच्यवाच्कभावापरपर्याया । तद्ग्राहकञ्चेततेराध्यासमूलक तादात्म्यम् ।

सम्मतश्च । अत्र चेच्छोयविषयताश्रयबोधनिष्ठजन्यतानिरूपितजनकत्वात्यविषयतासम्बन्धेन ‘अयमर्थ’, अयश्च शब्द इच्छावानिति व्यवहारादर्शनात् तस्याः सम्बन्धत्वकल्पन मनोरथमात्रमेव स्यात् । अत एव च तादात्म्यस्य सम्बन्धत्वखण्डनं प्रन्थकृतैव कृतं वर्तते । अनुभानप्रयोगस्तु—इश्वरेच्छा शक्तिन सम्बन्धः आश्रयताया अप्रयोजकत्वात् तादात्म्यवत् । सर्वमेतन्मनसि निधायाह—इच्छाया इति । नन्य हेतुरसिद्धः, इत्यत आह सम्बन्धोहीत्यादि, सम्बन्धभ्याम्—प्रतियोग्यनुयोग्यभ्याम् । उभयाश्रितः—प्रतियोग्यनुयोग्युभयनिष्ठः । विशिष्टबुद्धीति—विशेष्यविशेषणसम्बन्धैतत्रितयावगाहिनी बुद्धिः विशिष्टबुद्धिः । ‘द्विष्टः सम्बन्ध’ इति हरेस्त्रिरत आह—अभियुक्तेति । अत्रामेदे सम्बन्धत्ववारणाय—सम्बन्धभिन्नत्वे इति । केवलजनकत्वादेर्वारणांय द्विष्टत्वे इति । वृत्त्यनियामकविषयत्वादिनिरासाय—विशिष्टबुद्धीति । व्यतिरेकिदृष्टान्तमाह—यथेत्यादितः व्यवहारपर्यन्तम् ।

‘नन्वेवं शक्तिराकाशकुसुमायिता भविष्यतीति सिद्धान्ते शक्तेः स्वरूपमाह—तस्मादिति—नैयायिकानिकायस्य पूर्वोक्तदोषदूषितत्वादिति भावः । सम्बन्धान्तरम्—उक्तेश्वरेच्छादिभिन्नम् । वाच्यवाच्कभावेति—वाच्यवाच्कभावपदप्रतिपादेत्यर्थः, अत्र वाच्यत्वं वाचकत्वं च न वोधविषयत्वरूपं, बोधजनकत्वरूपं च नैयायिकपक्षोक्तस्य दोषस्य दुरुद्धरत्वात्, अपितु अखण्डोपाधिरूप पदार्थान्तरमेव । तस्य च वाच्यवाच्कभावरूपशब्दार्थोभयनिष्ठत्वात् सम्बन्धत्वं सुतरामुपपद्यते । तद्ग्राहकञ्चेति—शक्तिबोधकश्च,

तदेव सम्बन्धः । उभयनिरूपितादात्म्यवानुभय इत्यर्थपदयोर्व्यवहारात् । शक्तेरपि कार्यजनकत्वे सम्बन्धस्यैव नियामकत्वात् । दीपादिगतप्रकाशकत्वशक्तावपि आलोकविषयसम्बन्धे सत्येव वस्तुप्रकाशकत्वं नान्यथेति दृष्टव्यात् ।

अस्य तादात्म्यमित्यत्रान्वयः । एवच्च तादात्म्यस्य शक्तिबोधकत्वमेव न तु शक्तित्वमिति सिद्धम् ।

इतरेतराध्यासेति—इतरेतराध्यासो मूल ज्ञापकं यत्येत्यर्थः । यथा लोहितपदार्थस्फटिकपदार्थयोस्तादात्म्यमध्यासमूलकं, तथा पदपदार्थयोरपि ‘अयं घटः’ इत्याकारक तादात्म्यमध्यासमूलकमेव न तु वस्तुतः । अनुमानप्रयोगस्तु-शब्दार्थौ परस्परतादात्म्यशीलौ, इतरेतराध्यासवत्वात् । अन्वयव्याप्तिस्तु यत्र यत्र इतरेतराध्यासस्तत्र तत्र तादात्म्यं यथा गुणगुणिनोः, नीलोघट इत्यादौ प्रत्यक्षादिप्रतीतौ दृष्टः, शब्दार्थयोरितरेतराध्यासोऽपि “शब्दार्थप्रत्ययानामितरेतराध्यासात् सङ्करः” (यो. ३ सू. १७) इति सूत्रे “गौरिति शब्दो, गौरिति अर्थो, गौरिति ज्ञानम्” इतिस्पष्टीकृतः । अप्रे मूलेऽपि “रामेति द्वयक्षर नाम”—त्यादिना स्फुटीभविष्यति । तस्मादन्वयव्यतिरेकानुमानात् शब्दार्थयोस्तादात्म्यं सिद्धम् । व्यतिरेकव्याप्तिस्तु यत्र न तादात्म्यं न तत्राध्यासः यथा घटपटयोः । अध्यासो नाम—इतरस्मिन् इतरधर्मविभासः, यथा स्फटिके जपाकुसुमलौहित्यावभासः । तदेव—तादात्म्यमेवेत्यर्थः । तादात्म्यस्य सम्बन्धत्वच्च रूपवान् घटः, जातिमान् पटः, इत्यादौ आश्रयताबुद्धिनियामकत्वात् प्रसिद्धम्, इदमेव भेदाभेदसंबलितं तार्किकैः समवायशब्देन व्यवहियने समवायस्य तादात्म्यातिरिक्तत्वाङ्गीकारश्चानवस्थादोषदूषित एव । तादात्म्यस्य सम्बन्धत्वनियामके द्विष्टत्वे व्यवहारं प्रमाणयति-उभयेति । नन्वस्तु तादात्म्यस्य द्विष्टत्वं तस्य शक्तेः सम्बन्धत्वकल्पने मानाभाव इत्यत आह—शक्तेरपि कार्यजनकेत्यादि । शक्तेर्भिन्न एव सम्बन्ध शक्तेः कार्यजनकत्वानियामकत्वेन दृष्टः । शक्तेरपि कार्यजनकत्वे सम्बन्धस्य नियामकत्वे दृष्टान्तं प्रदर्शयति-दीपेति । एवच्च यथा दीपगतप्रकाशकत्वशक्तेः कार्योत्पादकत्वे दीप-

तदुक्तं हरिणा—

उपकारः स यत्रास्ति धर्मस्तत्रानुगम्यते ।  
शक्तीनामप्यसौ शक्तिर्गुणानामप्यसौ गुणः ॥

उपकारः— उपकार्योपकारकयोब्रैधशक्त्योरुपकारस्वभावः सम्बन्धो यत्रास्ति तत्र धर्मः शक्तिरूपः कार्यं दृष्ट्वाऽनुमीयते । असौ सम्बन्धः शक्तीनामपि कार्यजनने उपकारकः गुणानामपि द्रव्याश्रितत्वनियामक इति हेलाराजः ।

स सम्बन्धः पदे वाक्ये च । तदाह न्यायभाष्यकारः—“समयज्ञानार्थं चेदं पदलक्षणाया वाचोऽन्वाख्यानं व्याकरणं, वाक्यलक्षणाया वाचोऽर्थं लक्षणम्” इति । अनेन पदेष्विव वाक्येष्वपीश्वरसमय इति स्पष्टमेवोक्तम् । तस्मादितरेतराध्यासः सङ्केतस्तन्मूलक तादात्म्यञ्च सम्बन्ध इति सङ्कार्थः ।

---

वस्तुनोः प्रकाशकत्वशक्त्यतिरिक्तसंयोगादिसम्बन्धसत्त्वे एव वस्तुप्रकाशकत्वं नान्यथा तथा घटशब्दादिशक्तेरपि शब्दबोधस्त्रूपकार्यजनने सम्बन्धसत्त्वं एवार्थबोधकत्वं नान्यथा । स च न सयोगादि., प्रमाणाभावात्, अतोऽनुमानेन च शब्दार्थयोस्तादात्म्यमेव सम्बन्धोऽङ्गीकर्त्तव्यः । अत्रार्थं हरिं प्रमाणयति— तदुक्तमिति—अनुमीयते इत्यस्य ‘असम्बद्धानां शक्तिसत्त्वेऽपि कार्यजनकत्वाभावादिति शेषो बोध्य । हेलाराज.-वाक्यपदीयस्य प्रसिद्धः टीकाकारः’ । <sup>१</sup>‘समयज्ञानार्थं=सङ्केतज्ञानार्थम् । इदमिति पदस्य व्याकरणमित्यत्रान्वयः । पदलक्षणायाः पदस्वरूपायाः । अन्वाख्यानम्—प्रकृतिप्रत्ययतत्तदथैप्रदर्शनपुरस्सरं बोधकम् । वाक्यलक्षणाया.—वाक्यस्वरूपायाः । अत्राप्यन्वाख्यानमित्यस्य सम्बन्धः । अर्थलक्षणं—वाक्यार्थबोधकं शास्त्रं तर्कमीमांसादि । अनेन=वाक्यलक्षणाया वाच इति कथनेन । पदेष्विवेति—शब्दबोधोपकारिका शक्तिर्यथा पदे तथा वाक्येऽपीत्यर्थः । इतरेतराध्यासः सङ्केत इति । अत्र “अस्माच्छब्दादयमर्थो बोद्धव्य”

<sup>१</sup> समयपालनार्थमिति पुण्यपत्तनप्रतौ ।

तदुक्तं पातञ्जलभाष्ये, “सङ्केतस्तु पदार्थयोरितरेतराध्यासरूपः स्मृत्यात्मको योऽयं शब्दः सोऽर्थो योऽर्थः स शब्दः” इति । स्मृत्यात्मक इत्यनेन ज्ञातस्यैव सङ्केतस्य शक्तिवोधकत्वं दर्शितम् ।

इत्याकारकेच्छात्मकत्वेनैव सङ्केतस्य रूढ्या इतरेतराध्यासः सङ्केतोऽसङ्गत इति न भ्रमितव्यम्, शब्दबोधोपपत्तये कल्प्यमानस्य सङ्केतस्य विनिगमनाविरहेण “इतरेतराध्यासरूपवस्त्रीकारात् । सङ्केतस्तु पदपदार्थयोरितरेतराध्यासरूपः” इति पतञ्जलयुक्तेश्च । अयं भावः सङ्केतो द्विविधिः—भेदरूपोऽभेदरूपश्च । प्रथमः तार्किकाद्यभिमतः, अन्त्यः वैयाकरणमात्राभिमतः । नन्वेवमपि शब्दार्थयोराध्यासे सिद्धे एव अव्यासस्य सङ्केतत्वं स्यात् स एवाद्याप्यसिद्धं इति चेत्र, ‘कः शब्दः’ ‘कोऽर्थः’ इति द्विविधेऽपि शब्दार्थविषयके प्रश्ने “घट” इत्यशब्दः, ‘घट’ इत्ययमर्थः” इत्याकारकोत्तरदर्शनात्तयोराध्याससिद्धेः । अन्यथा ‘इति’ शब्देन शब्दार्थाभ्यां ‘घट’ इति वर्णचतुष्टयस्याभेदबोधो नोपपदेत । न केवलं शब्दार्थयोरेवाध्यासः, अपि तु ‘घट’ इत्याकारक ज्ञानम्” इतिव्यवहाराच्छब्दज्ञानयोरपि अध्यासः, ‘इति’ शब्दस्य शब्दस्वरूपपरतात्पर्यग्राहकत्वात् । तदुक्तमिति—तादात्म्यस्याध्यासमूलकत्वमित्यर्थः । अध्यासरूप इति ।

ननु ‘रूप’पदोपादेन सङ्केतस्याध्यासत्वमेव लभ्यते न त्वद्यासमूलकत्वमिति चेत्र, रूप्यते-बोध्यते इति करणघञ्चन्तरूपशब्देनाध्यासो रूपं बोधक यस्येति बहुत्रीहिणाऽध्यासबोध्यत्वस्य लाभात् । वस्तुतः करणे घबोऽगतिकगतिकत्वात्, तावतापि बहुत्रीहिमन्तराऽभिमतार्थाऽसिद्धशाऽन्यपदार्थकत्वकल्पनायां गौरवस्य दुरुद्धरत्वात् कर्मघञ्चन्तरूपशब्दस्याध्यासशब्देन तृतीयात्पुरुषेऽभिप्रेतार्थलाभः । स्मृत्यात्मक इति—स्मृतिविषय आत्मा स्वरूपं यस्येत्यर्थात् स्मृतिविषय इत्यर्थः । नायं विग्रहः किन्त्वर्थप्रदर्शनेतात्पर्यम्, अत्र विग्रहे समासविषयपदलोपाविधायकत्वात्, व्यधिकरणबहुत्रीहोरपि प्रमाणाधीनत्वात् स्मृतौ आत्मा यस्येत्यपि न, परन्तु स्मृतिपदस्य स्मृतिविषये लक्षणाभिप्रायेण स्मृतिः विषयो यस्य इति समानाधिकरणे विग्रहे बहुत्रीहिसमासः । वस्तुतः लक्षणाया अपि जघन्य-

उक्त ईश्वरसङ्केत एव शक्तिगति नैयायिकमते न युक्तम् । ‘अय-  
मेतच्छक्यः’ ‘अत्रास्य शक्तिः’ इत्यस्य संकेतस्य शक्तितः पार्थक्येन  
प्रसिद्धत्वात् । अत एव न्यायवाचस्पत्ये उक्तम्—सर्वादिमुवां महर्षि-  
देयतानामीश्वरेण साक्षादेव कृतः संकेतस्तद्व्यवहाराच्चास्मदादीनामपि  
सुग्रहस्तसंकेतः’ इति । तस्य च तादात्म्यस्य निरूपकत्वेन विवक्षितोऽर्थः  
शक्यः, आश्रयत्वेन विवक्षितः शब्दः शक्त इन्द्रियते । शब्दार्थयोस्तादा-  
त्म्योदेव ‘शोकमशृणोदथार्थं शृणोति अर्थं वदति’ इत्यादिव्यवहारः ।

---

वृत्तित्वात् विषयविषयिणोरभेदोपचारेण समाप्तं । उक्तः ईश्वरसङ्केत  
इति—पदविशेष्यकोऽर्थविशेष्यको वेत्यर्थः । न युक्तम्—सङ्केतस्य शक्ति-  
बोधकत्वेन शक्तिस्तद्व्यवहारादिति भावः । पार्थक्येन—भेदेनत्यर्थः, भेद  
एव पर्णाविधानात् । अत एव—सङ्केतस्य शक्तित्वाभावात्, शक्तित-  
प्राहकत्वाच्च । तद्व्यवहाराच्चेति—महर्षिदेवतात्यवहाराच्चेत्यर्थः । तत्सङ्केत  
इति—ईश्वरसङ्केत इत्यर्थः ।

योगवाचस्पत्येऽयुक्तम्—“सर्वे च शब्दाः सर्वार्थाभिधानसमर्था इति  
सर्वैरर्थैः सर्वेषां शब्दाना सम्बन्धः, ईश्वरसङ्केतस्तु प्रकाशकः । वैयाकरणै-  
रपि-

नित्या. शब्दार्थसम्बन्धाः समानाता महर्षिभिः ।

सूत्राणां सानुतन्त्राणा भाष्याणाऽच्च प्रणेतृभिः ॥

वाक्य प. ( १२३ )

इति कारिकायां शब्दार्थसम्बन्धस्य नित्यत्वं प्रतिपादितम् ।

तादात्म्यस्य सम्बन्धत्वं समर्थ्य, तस्य निरूपकत्वेनाश्रयत्वेन च विवक्षि-  
तस्य सञ्जाविशेषं प्रदर्शयति—तस्येत्यादि—शब्दार्थयोस्तादात्म्ये लौकिकं  
प्रमाणं प्रदर्शयति—शोकमित्यादि—शब्दस्यैव श्रावणप्रत्यक्षविषयतावच्छे-  
दकधर्मविच्छिन्नत्वेनार्थं तदभावात् ‘अर्थमृशृणोत्’, अर्थं वदति, इत्याकारको  
व्यवहारः शब्दार्थयोरध्यासमन्तरा नैवोपपदेतत्यर्थः । अध्यासादेव च

---

१ क्वचित् ‘सर्वादिमुवाम्’ इत्यपि न्यायवाचस्पत्ये पाठो इश्यते ।

“ओमिलेकाक्षरं ब्रह्म” “रामेति द्रुथक्षरं नाम मानभङ्गः पिनाकिनः,”  
“वृद्धिरौद्रच्” इति-शक्तिप्राहकश्रुतिस्मृतिविषये सामानाधिकरण्येन  
प्रयोगश्च । तादात्म्यं च तद्द्विन्नत्वे सति तदभेदेन प्रतीयमानत्वमिति  
भेदाभेदसमनियतम् । अभेदस्याध्यस्तत्वाच्च न तथोर्विरोधः । यत्तु  
तार्किका, शब्दार्थयोस्तादात्म्यस्वीकारे मधुशब्दोच्चारणे मुखे माधुर्य-  
रसास्वादापत्तिः, वहिशब्दोच्चारणे मुखे दाहापत्तिरत्याहुः । तत्र ।  
भेदाभेदस्योपपादितत्वात् । वस्तुतो बौद्ध एवार्थः शक्यः, पदमपि

शब्दस्य श्रावणप्रत्यक्षाविषयतात्रच्छेदकर्मस्त्वमर्थे प्रतीयते । श्रुत्यादितोऽपि  
तमेवार्थं प्रमाणयति—“ओमिति” ।

ननु यदि शब्दार्थयोस्तादात्म्यं स्वीक्रियते तदा अस्यार्थस्यायं वाचक  
इत्यादिशब्दार्थयोभेदबोधकव्यवहाराणामनुपपत्तिः, तथा मधुशब्दोच्चारणे  
मुखे माधुर्यापत्तिः, अग्निशब्दोच्चारणे दाहापत्तिश्च स्यादिति तेषा दोषाणा-  
मुद्घारय तादात्म्यस्य स्वरूपमाह—तादात्म्यच्छेति । शब्दार्थयोर्विषये  
लक्षणे समन्वेतव्ये ‘तत्’पदेन शब्दार्थयोरन्यतरो ग्राह्यः । एवज्ञच वस्तुतो  
भेदात् अभेदस्य चारोपाक्षोक्त दोषलेशः । वस्तुतस्तु दाहं प्रति अग्नि-  
रूपार्थः संयोगेन कारणम्, माधुर्यं प्रति संयोगेन मधुरपदार्थः कारणम् ।  
तथा चात्र मुखादौ अर्थस्य तेन सम्बन्धेनाभावान्न पूर्वोक्तशङ्काया अवसरः ।

ननु भेदाभेदयोर्यन्तं विरोधात् कथं भेदाभेदसमनियतत्वं तादात्म्य-  
स्येत्यत आह—अभेदस्येति । अध्यस्तत्वाच्छेति—आरोपितत्वादित्यर्थः ।  
गङ्गायास्तटे भाक्तव्येऽपि तत्र तटादौ यथा स्नानादिकार्यं न भवति  
तथात्रापि अभेदस्य आरोपितत्वेऽपि वास्तविक कार्यं नैव भविष्यति ।  
यत्त्वति—अत्र यद् वक्तव्यं तदनुपदेशेऽक्तम् ।

शब्दार्थयोस्तादात्म्ये तार्किकाधिक्षिप्तान् दोषान् अभेदस्यारोपितत्वेन  
समाधाय वस्तुतोऽभेदेऽपि नास्ति दोषलेश इति प्रदर्शयन् वैयाकरणा-  
भिमतं पदार्थमाह—वस्तुत इति । अयं भावः—वैयाकरणानां नये द्विविधौ  
शब्दार्थौ, बौद्धौ, बाह्यौ च तत्र बौद्धार्थेन सह बौद्धशब्दस्य तादात्म्यम् ।

स्फोटात्मकं प्रसिद्धम्, तयोस्तादात्म्यम् । तत्र बोद्धे वहवादावर्थे दाहादिशक्तिमत्त्वाभावात् । अत एव “शब्दज्ञानानुपाती वस्तुशून्यो विकल्पः” इति विकल्पसूत्रं सङ्गच्छने । शब्दज्ञानमात्रेणानुपाती बुद्धाव-नुपतनशीलो वस्तुशून्यं बाह्यार्थराहितः विशेषेण कल्प्यत इति विकल्पः, बुद्धिपरिकल्पित इति तदर्थः । अत एव-

एष वन्ध्यासुतो यानि खपुष्पकृतशेषरः ।

कूर्मकीरचये स्नातः शशशृङ्गधनुर्धरः ॥

इत्यत्र वन्ध्यासुतार्दानां बाह्यार्थशून्यत्वेऽपि बुद्धिपरिकल्पितं वन्ध्यासुतशब्द-वाच्यार्थमादायार्थवत्त्वात्प्रातिपदिकत्वम् ।

अन्यथाऽर्थवत्त्वाभावेन प्रातिपदिकत्वाभावात्स्वाद्युत्पत्तिर्न स्यात् । यत्तु शशशृङ्गमिलत्र शृङ्गे शशीयत्वभ्रम इति तार्किकैरुक्तम् ।

बौद्धइत्यस्य बुद्धिरूपाधिकरणदेशस्य इत्यर्थो न बुद्धिविषयः, बाह्यस्यापि बुद्धिविषयत्वात् । स्फोटात्मकामिति-अस्य शक्तमिति शेषः । तयो-बौद्धशब्दार्थयोः । दाहादिशक्तिमत्त्वाभावादिति- । दाहरूपकार्यादर्शनात् । दाहजनिकायाः शक्तेरपि अभावः कल्प्यते । अत एवेति-पदार्थस्य बौद्धत्वस्त्रीकारादेव । शब्दज्ञानानुपातीति-शब्दजन्यज्ञानानन्तरं वस्तुतत्त्वमनपेक्ष्य बुद्धावनुपतनशीलोऽध्यवसायो विकल्प इत्यर्थः । आगमप्रमाणान्तर्गतत्वनिरासायाह-वस्तुशून्य इति । “अस्य सूत्रस्य विशद-विवेचनाय भाष्यमुद्धिग्रते-” एतदुक्तं भवति-काचिदभेदे भेदमारोपयति, क्वचित्पुनर्भिन्नानामभेदम् । ततो भेदस्याभेदस्य च वस्तुतोऽभावात् तदाभासो विकल्पो न प्रमाणम् नापि विपर्ययः व्यवहाराविसंवादादिति वाचस्पतिमिश्राः । अभेदे भेदारोपो यथा-“पुरुषस्य चैतन्यम्” इति । भेदऽभेदरोप—‘अयो दहति’ इति । व्यासभाष्यसम्मतं मिश्रमतानुसारिणश्चार्थमाह-शब्दज्ञानमात्रेणेति = शब्दजन्यज्ञानमात्रेणेत्यर्थः । पदार्थानां बौद्धत्वं दर्शनान्तरेण समर्थ्य स्वासिद्धान्तेनापि समर्थ्यते-‘एष’ इत्यादि । श्लोकार्थः स्पष्टः । अन्यथा-पदार्थानां बौद्धार्थत्वास्त्रीकार । ‘यत्तु’ इति । अयमाशयः-शशशृङ्गस्याप्रसिद्धत्वात् अप्रसिद्धप्रतियोगि-

तत्र । शशशब्दवाच्यजन्तुदर्गनरूपवाचे सति शशशृङ्गं नास्तीति  
वाक्ये शशशृङ्गमित्यस्य प्रातिपदिकत्वानापत्तेः ।

अर्थपदयोस्तादात्म्यात्तदर्थतादात्म्यापन्नः शब्दो भिन्न इति हेतोर्थ-  
भेदाच्छब्दभेद इति व्यवहारः । समानाकारमात्रेण तु एकोऽयं शब्दो  
बहुर्थ इति व्यवहारः ।

काभावस्य तार्किकैरस्त्रीकारात् ‘शशशृङ्गमि’त्यस्य प्रातिपदिकत्व-  
न स्यादित्याशाद्ब्रक्ष्य, माहिष्यादीना शृङ्गमपि प्रतीतं शशोऽपि प्रतीतं, तत्र  
शृङ्गं शशीयत्वस्य भ्रमात् बाद्यार्थीभावेऽपि भ्रान्तमर्थमादाय प्रातिपदिक  
सज्जाया न किमपि ब्राधकमिति समाहितम् । अत एव “शशशृङ्ग नाम्नि”  
इत्यत्राहार्यमेव प्रतियेगिन्नान कारणमि ”त्युक्त लीलावतीशिरोमणो ।  
स्वविरोधिधर्मधर्मितावच्छेदकक्षव्यप्रकारकडानन्वमाहार्यत्वम् । भ्रान्तौ मूलं  
तु कहचन प्राक्तनः स्फकारविशेषो, लोकेऽनैपुण्यं वेत्यन्यदंतत् ।  
यत्त्वित्यादिना नैयायिकमतमनूद्य खण्डयति-तत्त्वेत्यादि । शशशब्दवाच्य-  
स्य चतुष्पाठजन्तुविशेषस्य दर्शनरूपवाधसत्त्वेन एकदेशस्यानर्थक्येन  
विशिष्टस्यार्थवत्त्वाभावेन प्रातिपदिकत्वं न स्यादिति समाधातुराशयः ।

अर्थपदयोरिति-अर्थपदयोस्तादात्म्ये व्यवहारमुपपादयति-अर्थ-  
पदयोरिति । अर्थपदयोस्तादात्म्यात्—अर्थपदयोस्तादात्म्यादेवत्यर्थः ।  
तत्तदर्थतादात्म्यापन्नः तेन तेन अर्थेन तादात्म्याध्यस्तःस स शब्द इत्यर्थः ।  
शब्दभेद इति ।

नन्वेव वेदे पठिनस्य ‘अग्नये त्वा ऊष्ट निर्विपामि’ अत्र अग्नि-  
शब्दस्य सूर्यरूपार्थे विनियोगकाले प्रयोगदर्शनात् शब्दभेदापत्या  
तस्य वेदत्वानापत्तिः स्यादिति चेत्त, तादृशामूहशब्दानां वेदान्तगतत्व-  
स्त्रीकारात् । अतएवोक्तं हरिणा-

“मन्त्रास्तु विनियोगेन लभन्ते भेदमूहवत् ।

तान्याम्नायान्तराण्येव पठ्यते काश्चिदेव तु” इति ।

ननु अर्थभेदस्य शब्दभेदकत्वे ‘एकः शब्दो नाना’ इत्येभिप्रायकस्य

सा च शक्तिसाधुष्विवापभ्रंशेष्वपि, शक्तिप्राहकशिरोमणेऽर्थवहारस्य  
तुल्यत्वात् । व्यवहारदर्शनेन च पूर्वजन्मानुभूतशक्तिस्मरणम् । अत एव  
बालानां तिरश्चां चान्वयत्रोधः । नहि तेषां तदैव तत्सम्भवः । यत्तु  
तार्किकाः—असाधुशब्देन साधुस्मरणद्वाराऽर्थवोच इत्याहु । तत्र ।  
साधुस्मरणं विनाऽपि बोधानुभवात् ।

‘अक्षाः,’ ‘पादाः,’ मापाः, इति सरूपसूत्रस्थभाष्यस्यानुपपत्तिगत आह—  
समानाकारेति<sup>१</sup> आनुपूर्व्या एक्येन शब्दैवत्वव्यवहार इति तात्पर्यम् ।  
वस्तुतोऽर्थभेदाच्छब्दभेद इत्युक्तम्—कुटीभाष्य इत्यत्र समानायामाङ्गतौ  
भाषितपुँस्कत्वाभावान्नपुँवत् (महाभाष्य ६।३।३४) इत्याशयकभाष्यासङ्गतेः ।  
सामर्थ्यादिना ऐक्योपपादने बीजाभाव इति चेत्सत्यम् ! ‘विषयेण तु नाना-  
लिङ्गकरणात् सिद्धम्’ इत्यादिना भाष्यकृतैव शब्दैवस्य दर्शितत्वात् ।  
“आन्वयभाष्यं तु कालशब्दव्यवायात्” (महाभाष्य. मा. सू. १)  
इत्यादिना च शब्दभेदस्य दर्शितत्वात् ।

एतावता प्रवन्धेन शक्तिस्वरूपं निरूप्य तस्या आश्रयमाह—  
साचेत्यादि—वाच्यवाच्कभावापरपर्यायेत्यर्थः । शिरोमणेः—मुख्यस्य ।  
ननु व्यवहारदर्शन शक्तिप्राहकश्चेत्तदोत्पत्तिकाले व्यवहारबोधकशब्दा-  
भावात् शक्तिप्राहो न स्यात् ? नच तदा शक्तिप्राहे प्रमाणाभाव इति  
वाच्यम्, प्रवृत्तौ इष्टसाधनताज्ञानस्य कारणत्वेन तदभावे प्रवृत्यनापत्तेरित्यत  
आह—व्यवहारदर्शनेति—फलबलाडत्र सस्कारद्वारा जन्मान्तरीयस्य  
व्यवहारदर्शनस्य शक्तिस्मारकत्वं कल्प्यते, जीवनादृष्ट्वा संस्कारोद्बोध-  
कत्वेन कल्प्यते इति तात्पर्यम् । अतएवेति—प्राक्तनजन्मानुभूतशक्तिस्मरणा-  
देवत्यर्थः । तिरश्चां—पश्यादीनाम् । तेषां—बालानां तिरश्चां च । प्राकृतानां  
पश्चादीनां स्वजात्यनुसारेणैव निश्चिता काचन प्रतिभा दृश्यतेऽतस्तेषाम-  
प्यनादिवासनयैव शक्तिप्राहः । तदैव—जन्मकाले । तत्सम्भवः—शक्तिज्ञानसम्भवः ।  
तार्किकैः साधुशब्देष्वेव शक्ति स्वीक्रियते तेनासाधुषु यत्रासाधुशब्दाद्-  
बोधो दृश्यते तत्रापि व्युत्पन्नानामसाधुशब्देन साधुशब्दरय स्मरणं भवति,

१ समानाकारकत्वमात्रेति पाठः साधीयान् ।

तद्वाचकसाधुशब्दमजानता बोधनापत्तेश्च । न च शक्तिभ्रमाद् बोधोऽसाधुशब्देष्विति वाच्यम् । निस्सन्देहप्रत्ययस्य बाधकं त्रिना भ्रमत्वायोगात् । अत एव स्त्रीशूद्रबालादीनामुच्चारिते साधावर्थसंशये तदपभ्रशेनार्थनिर्णय । अत एव “समानायामर्थविगतौ शब्दैश्चाप-शब्दैश्च शास्त्रेण धर्मनियमः” इति भाष्यम्,

---

ततो बोधो भवति । अव्युत्पन्नान्तु शक्त्यभोवेऽपि असाधुशब्दे शक्तिरस्तीति भ्रमाद् बोधोभवतीति तार्किकमतमनुव्रदति—असाधुशब्देनेति । खण्डयति—तत्रेति । साधुस्मरणमिति—‘बडा, गगरी’ प्रभृतिशब्दश्रवण-समकालमेव स्मरणबोधकशिरश्चालनमन्तरापि बोधोऽनुभूयते, अनुभवश्च सर्वप्रमाणज्येष्ठः ।

ननु तादृशेऽनुभवे प्रमाणाभावः इत्यत आह—**तद्वाच-**  
**केति**—असाधुशब्दबोध्यार्थप्रतिपादकसाधुशब्दमजानता ज्योतिर्विदां वैदिकानाच बोधो न स्थात् भवति च बोधस्तेषामपीत्यर्थः । बाधकं-  
विपरीतबुद्धिजनकम् । भ्रमत्वायोगादिति—। यत्रोत्तरकाले बोधो भवति तत्रैव भ्रमः स्वीक्रियते, तद्वन्ति तदभावप्रकारकज्ञानस्य भ्रमत्वात् । अत्र तु तथा तथा नास्ति, नहि ‘गगरी’ शब्दश्रवणानन्तर ‘गगरी’ शब्दो वाचकत्वाभाववान् इति कस्यचिदपि बुद्धिरुदेति इत्यतो भ्रमो नात्र वक्तुं शक्यते । शक्तिभ्रमासम्भवस्थलं निर्देशति—अतएवेति—असाधुनामपि शक्तत्वादेवेत्यर्थः । स्त्रीशूद्रेति—अयं भावः—अल्पाधीताः खियो बालकाश्च यदा कदाचित् सस्कृत व्यवहरन्ति तदा अशक्त्या तेषामस्फुटोच्चारणात् तदुच्चवारितेशब्देभ्यो विदुषां बोधे संशयोभवतीति तैशशब्दैरसाधूनां स्मरणं सम्पाद्य अर्थनिर्णयो भवति, अपभ्रशस्यावाचकत्वे तथा निर्णेतुं न शक्यत इति भावः । केचिच्चु—बालादीनामिल्यस्य अर्थसंशय इत्यनेन सम्बन्धं कृत्वा साधौ प्रयुक्ते सति ‘स्त्रीशूद्रबालादीनामर्थसंशये’ इति तात्पर्य वर्णयन्ति । ‘निर्णय’ इति प्रतीकं चादाय ‘शक्तत्वेनोक्तसंस्कृतशब्दाज्ञाना-  
त्तदपभ्रशेन निर्णय इत्यर्थं इति विवृतवन्तः । तत्र, पूर्वापरविरोधात्, सस्कृतशक्तशब्दज्ञानामावात् तदर्थे शक्त्याऽपभ्रशेन निर्णेतुमसामर्थ्यात् ।

वाचकत्वाविशेषऽपि नियमः पुण्यपापयोः ।

इति हरिकारिका च सङ्गच्छते । अतएवार्थम्लेच्छाधिकरणं सङ्गच्छते ।  
तत्र हि यद्यपि आर्या यवशब्द दीर्घशूके प्रयुज्ञते, म्लेच्छास्तु प्रियङ्गौ

“अव्यक्तं तद् विदा तेन व्यक्ते भवति निश्चयः” (वाक्य० कां० १ का० १९३) इति हर्युक्तेः विरोधाच्च । अनेनैव पूर्वापरविरोधप्रदर्शनेन ‘प्रयुक्ते’ इत्यस्य अन्येनेति शेष इत्यपि ग्रन्थः परास्त । पङ्क्तीनां यथायथं सम्बन्धं विहाय परिवर्त्य सम्बन्धानाविधाने मानाभावः । अत्र व्याख्याने ‘ऋग्लृक्’ सूत्रस्थं भाष्यमिति प्रतिकूलम् । उक्तार्थे भाष्यमिति प्रमाणयति—अतएवेति अत्र विनापि चकारं च शब्दं संयोज्यापभ्रशे शक्ति-स्वीकारादेव चेत्यर्थः इत्यर्थो वाच्यः । भाष्यमिति—अर्थप्रतीतौ साधुशब्दाद्वासाधुशब्दा अपि प्रभवः, परन्तु साधुशब्दप्रयोगे यज्ञादौ पुण्य भवतीति साधव एव प्रयोक्तव्या इति भाष्याशय । वाचकत्वाविशेषेऽपीति—वाचकत्व-शक्तेरुभयत्र तुल्यत्वेऽपि । अतएव—अपश्चानां वाचकत्वादेव, अधिकरणं हि— विषयसन्देहपूर्वपक्षसिद्धान्तप्रतिपादको वेदवाक्यार्थानेणायिको-वाक्यविशेषः । आर्यम्लेच्छाविकृत्य प्रवृत्तमधिकरणमार्यम्लेच्छाधिकरणम् । अनेन हि आधिकरणेन वेदप्रतिपादार्थनिर्णये आर्याणांमवाधिकारेण नैदिकशब्दार्थसंशये समुत्पन्ने यं शब्दं यत्रार्थे ते प्रयुज्ञते तेन शब्देन तदर्थ-पत्र गृह्यते इति आर्यम्लेच्छाधिकरणस्याशयः ।

आर्याः—शिष्टाः । तथा च भाष्यम्—“के पुनः शिष्टाः । वैयाकरणाः । कुत एतत् ? शास्त्रपूर्विका हि शिष्टिः, वैयाकरणाश्च शास्त्रज्ञाः । यदि तर्हि शास्त्रपूर्विका शिष्टिः, शिष्टपूर्वकञ्च शास्त्रम्, तदितरेतराश्रयं भवति, इतरेतराश्रयाणि च न प्रकल्पन्ते । एवन्तर्हि निवासतश्चाचारतश्च । सचाचार आर्यार्थे एव ।

१—“अशक्तिजानुकरणार्थः—अशक्त्या कयाचिद् ब्राह्मण्या ऋतक इति प्रयोक्तव्ये लृतक इति प्रयुक्तम् । तस्यानुकरणं ब्राह्मण्यलृतक इत्याह कुमार्य लृतक इत्याहैति” इतिभाष्येऽपि ब्राह्मण्या उच्चारिते साधवेव प्रयोजनमुक्तम् ।

प्रगुञ्जते, तमेव च बुध्यन्ते, तथाऽप्यार्थप्रसिद्धेर्वलवत्त्वाद् वेदे दीर्घशूक-  
परतैवेति सिद्धान्तिम् । तब तु म्लेच्छबोधस्य शक्तिभ्रममूलकत्वेन भान्ति-  
विषयरजतज्ञानस्येव म्लेच्छप्रसिद्धेर्वस्त्वमाधकतयाऽर्थम्लेच्छप्रसिद्धयोः  
कस्या बलवत्त्वमिति विचारासङ्गति. स्पैषैव । साधुत्वं च व्याकरणान्वाख्ये-  
यत्वं पुण्यजनकतावच्छेदकर्त्तव्यत्वं या । तद्विचान्वमसाधुत्वम् ।

कः पुनरार्थावर्त्तः ? प्रागादर्शात् प्रत्यगाकालकवनात् । दक्षिणेन  
हिमवन्तमुत्तरेण पारियात्रम् । एतस्मिन्नार्थावर्त्ते निवासिनो ये ब्राह्मणा  
कुम्भीधान्या अलोलुपा अगृह्यमाणकरणा. किञ्चिदन्तरेण वरयाश्चिदूविदायाः  
पारङ्गतास्तत्र भवन्तः शिष्टा ॥ ( महाभाष्य ६ । ३ । १०९ ) दीर्घशूके-  
दीर्घाः = लभ्वमानाः शूकाः = ययस्योपरिवर्तमानाः कण्ठका येषां त ।  
प्रियङ्गाविति—प्रियङ्गु. कक्षन् धान्याविशेषः “ चीना ” इति उत्तरप्रदेशस्य  
कास्मिक्षिद् भागे व्यवहृयते । तब तु—अपश्रो शक्तिमनङ्गीकुर्वनो नैया-  
यिकस्य तु इत्यर्थ । म्लेच्छबोधस्येति—इदमत्राकूत्तम्—साधुत्वे-  
शक्ति स्वीकुर्वतां तार्किकाणां राद्वान्ते म्लेच्छसमेवेनो बोधो यवशब्दात्  
प्रियङ्गुविषयकः शक्तिभ्रमजन्य एव स्यात्, एवच्च यथा शुक्तौ रजतत्वभ्रम-  
वतः पुरुषस्य तद्रजतं पात्राय भूषणाय वा न करपते । तज्ज्ञानच्च यथा  
वस्तु साधकं न भवति तथैवात्रापि म्लेच्छप्रसिद्धेर्वममूलकत्वात् वस्त्वसाधक-  
त्वेन वस्तुसाधकयोर्द्धयोः समवधान एव एकस्य बलवत्त्वमपरस्य चाबलवत्त्वं  
भवति । अप्राधान्यएवापरस्य प्राधान्यं भवति नान्यथेति अत्र भ्रमजन्या-  
यश्च म्लेच्छप्रसिद्धेर्वस्तुत्वाभावेन बलाबलविचार एव काकदन्तदृष्टान्तां  
गच्छतीति ।

नन्वसाधूनां शक्तत्वे साधुत्वापात्तिः, शक्तस्यैव साधुत्वात् ? न च तत्र  
तिष्ठतु शक्तत्वं, साधुत्वं माऽस्तु को दोष इति वाच्यम्, तथा करपते  
प्रमाणाभावादित्यत आह—साधुत्वश्चेति । व्याकरणान्वाख्येय-  
त्वमिति— । शब्दशास्त्रव्युत्पादनमार्गेणानुसन्धेयत्वमित्यर्थः । पुण्यजनक-  
तावच्छेदकेति— । वस्तुतो “ वा ” शब्दश्चार्थैँ । अन्वाख्येयत्वमित्यस्य  
व्युत्पादकर्त्तव्यः, एवच्च समवायसम्बन्धावच्छिन्नपुण्यविशेषत्वावच्छिन्नजन्यता-

सा च शक्तिक्षिधा, रुद्धिर्योगो योगरुद्धिश्च । शास्त्रकलिपतावयवार्थ-  
भानाभावे समुदायार्थनिरूपितशक्ती रुद्धिः, यथा मणिनूपुगदौ । शास्त्र-  
कलिपतावयवार्थनिरूपिता शक्तिर्योगः, यथा पाचकादौ ।

निरूपिततदूर्वर्णमिव्यज्ञककण्ठताल्वाद्यभिधातजनककृतिमत्त्वसम्बन्धा-  
वच्छिन्नशब्दशास्त्रप्रतिपादितास्यवहनशब्दनिष्ठजनकतावच्छेदकर्धमवत्त्वं  
साधुत्वमिति फलितम् । उपपत्तिस्तु पुण्यस्य गुणविशेषत्वात् समवायेना-  
त्मनि वर्तमानता, शब्दोऽपि तादृशकृतिमत्त्वसम्बन्धेनात्मनि वर्तते ।  
उभयोः सामानाधिकरण्यं सूपपादम् । समवायेन पुण्यविशेषं प्रति  
स्वाभिव्यञ्जककण्ठताल्वाद्यभिधातजनककृतिमत्त्वसम्बन्धेन शब्दः कारणम्  
शब्दश्च व्याकरणबोधितो भवेत् साक्षात् परमार्थवा शिष्टप्रयुक्तश्च भवेत् ।  
तेन शिष्टैः साक्षादुच्चारितानां शब्दशास्त्रव्युत्पादानामनुकरणानां परमार्था  
वाहूलकादिना बोधितानां च संग्रहः । तदुक्तम्—एकः पूर्वपरयोः ( पा०  
सू० ६—१—८४ ) इतिसूत्रे भाष्ये “एकः शब्दः सम्यग् ज्ञातः, शास्त्रा-  
न्वितः सुप्रयुक्तः स्वर्गेताके च कामधुग् भवति ” इति । सम्यग् ज्ञातः—  
सम्यक्ज्ञेन—साधुत्वेन ज्ञात , शास्त्रान्वितः शास्त्रव्युत्पादनमार्गेणानुसंहितः,  
सुप्रयुक्तः—शिक्षोक्तरीत्या प्रयुक्तः । तस्य च शिष्टप्रयोगकोशव्याकरणानु-  
मापकम्, इति नागेशभट्टः । साधुत्वम् जातिविशेषः । अत्र साधुत्वस्य-  
जातिले कत्वादिना साङ्कर्यस्य शङ्का नैव कर्तव्या, ययोर्जात्योः परस्पर-  
सामानाधिकरण्येनैव सिद्धिः परस्परमाश्रयमेदकता च लोकसिद्धा तथेरेव-  
साङ्कर्यस्य दोषत्वात्, आश्रययोर्भेदभङ्ग एव हि साङ्कर्यदूषकताबीजम् ।

तादृशजात्योर्यत्र साङ्कर्यप्रसङ्गस्तत्रोभयैलक्षण्यं स्वीकार्यम्, यथा-  
न्वासिहे, अश्वतरे वा । ययोस्तु सामानाधिकरण्येन सिद्धिः तयोः साङ्कर्यस्य-  
व्याप्यव्यापकभावापन्नजात्योः साङ्कर्यस्येवादोषत्वात् । तद्भिन्नमिति-  
पापजनकतावच्छेदकर्धमवत्त्वमित्यर्थः । साचेति—वैयाकरणसिद्धान्तसिद्धा  
चेत्यर्थः । रुद्धिरिति—शास्त्रकृतकलिपतावयवार्थपतीतौ यदर्थनिरूपितं  
प्रकृतिप्रलयसमुदायमात्रे बोधकत्वं तत्पदे सा तदर्थनिरूपिता शक्तिः रुद्धिः ।  
मणिरिति—भवादिगणस्थशब्दार्थकमण्डातोरौणादिक् । इन् प्रत्ययः ।

शास्त्रकालिपतावयवार्थान्वितविशेष्यभूतार्थनिरूपिता शक्तिर्योगरूढिः, यथा पङ्कजपदे । तत्र पङ्कजनिकर्तृ पद्ममिति बोधात् । पद्मेऽनुपपत्तिप्रतिसन्धानं सम्बन्धप्रतिसन्धानं च विना न लक्षणावसरः, क्वचित् तात्पर्यग्राहकवशात्केवलरूढवर्धस्य केवलयोगार्थस्य च बोधः, भूमौ पङ्कजमुत्पन्न कहारकैरवमुखेष्वपि पङ्कजेषु' इत्यादौ ।

स्पष्ट चेदम् “आर्हाद्” इति सूत्रे भाष्ये । अश्वगन्धादिपदमोषधि-विशेषे रूढम्, अश्वसम्बन्धगन्धवत्तया वाजिशालाबोधे यौगिकम् । इदं यौगिकरूढमित्युच्यते । एवं मण्डपपदं गृहविशेषे रूढ, मण्डपानकर्त्तरै यौगिकम् । सैषा शक्तिः संयोगादिभिर्नार्थेषु नियम्यते । तदुक्तं हरिणा—

---

“नू रुतौ” तुवन नूः “सम्पदादिभ्यश्वेति” किपि “नूः” इति, “पुरअग्रगमने” इत्यस्मात् “इगुपध” इति कप्रत्यये ‘पुर’ इति तुवः पुरो नूपुरः । अत्रैमौ शब्दौ शब्दकर्तृरूपार्थं स्तुतिसम्बन्धयग्रगमनकर्तार वा बोधयतः परन्तु रत्नविशेष भूषणविशेष वेति रूढिशक्तत्वमनयोः ।

ननु पङ्कजपदादपि क्वचित् कुमुदादिबोध इष्यत एव तथा च सर्व-साधारणीशक्तिरेवात्तु, यत्र तु पद्मरूपविशेषस्य बोधः स्यात्तत्र लक्षणैव भवतु अलं समुदायशक्त्या? अत आह-पद्मेऽनुपपत्तीति— । केवल रूढवर्धबोधमाह भूमौ पङ्कजमिति अत्र योगार्थस्य बाधः ।

केवलयोगार्थमुदाहरति—कहारेति—कहारम्—सौगन्धिकं—ह्रस्वकमलम्, कैरवम्—कुमुदम् । मुखेषु-प्रभृतिषु । भाष्यद्वितीये तत्र हि सर्वतोमानार्थक—“परिमाण” शब्दस्य प्रस्थादौ योगरूढिरियुक्त्या “तदस्य परिमाणम्” (पा. सू. ९-१-९७) “संख्यायाः संज्ञा (पा. सू. ९-१-९८) इति सूत्रयोर्विशेष्यविशेषणमावानुपपत्तिमाशङ्क्य “वचनादियती विवक्षा भविष्यति” इत्युक्तः । रूढिपरित्यागेन परिच्छेदवत्त्वमात्र मात्रायिष्यत इति भावः ।

नानार्थोष्विति—ननु अर्थभेदेन शब्दानां भेदो भवतीति कुतो नानार्थकत्वसम्भव इति चेत्त आनुपूर्वैक्येन नानार्थकत्वव्यवहारात् ।

संयोगो विप्रयोगश्च साहचर्यं विरोधिता ।  
 अर्थः प्रकरणं लिङ्गं शब्दस्यान्यस्य सन्निधिः ॥  
 सामर्थ्यमौचिती देशः कालो व्यक्तिः स्वरादयः ।  
 शब्दार्थस्यानवच्छेदे विशेषस्मृतिहेतवः ॥ इति ॥

एते संयोगादयो नानार्थेषु शब्देषु शब्दार्थस्यानवच्छेदे सन्देहे तदपाकरण-  
 द्वारा विशेषार्थनिर्णयिका इति तदर्थः ।

**संयोग इति—**सम्यक्योगः प्रसिद्धसम्बन्धः । **विप्रयोगः—**प्रसिद्ध-  
 सम्बन्धध्वंसः, विभागो वा । **साहचर्यम्—**एककालदेशावस्थायित्वम्,  
 एकस्मिन् कार्ये परस्परसापेक्षत्वं वा । नांगोशभट्टास्तु—साहचर्यम्—साद्वयम्,  
 सदृशयोरेव प्रायेण सहचरणदर्शनात् । शब्दयोरपि सदृशार्थयोरेव सह  
 प्रयोग इत्युत्सर्गाच्चेत्याहुः । अत्रार्थे भाष्यमेव शरणम् । विरोधिता—वध्य-  
 धातकत्वं सहानवस्थानश्च । **अर्थः—**प्रयोजनापरपर्यायमनन्यथासाध्य-  
 फलम् । **प्रकरणम्—**वक्तृश्रोतुबुद्धिस्थिता ।

**लिङ्गम्—**संयोगातिरिक्तसम्बन्धेन परपक्षव्यावृत्तो धर्म इति प्रदीप-  
 काराः । “सशङ्खचक्रः” इत्यत्र शङ्खचक्रव्यावृत्यर्थं संयोगातिरिक्तेति । न च  
 तत्रार्थान्तरव्यावृत्तत्वाभावान्नातिव्याप्तिरिति वाच्यम्, कोपस्यापि समुद्भु-  
 सत्वेन प्रसिद्धैव कामलिङ्गताया आश्रयणीयत्वेन शङ्खचक्रयोरपि तत्प्रसक्तं  
 रित्याशयात् । चक्रशङ्खादेरर्थान्तरव्यावृत्तत्वपक्षे तु न कीश्चिद् दोष इति  
 प्रभायां स्पष्टम् । नरसिंहठक्कुरास्तु संयोगातिरिक्तसम्बन्धेन परपक्ष-  
 व्यावर्तको धर्मः नत्वसाधारणे धर्मः, ‘सशङ्खचक्र’ इत्यत्रातिव्याप्तेः ।  
 कुपितो मकरध्वज इत्यत्राव्याप्तेश्चेत्याहुः । **अन्यस्य शब्दस्य सन्निधिः—**  
 समासाद्यनधीनसमानार्थकशब्दान्तरसमिव्याहारः, समाप्ताद्यनधीनत्व-  
 विशेषणात् “सशङ्खचक्रः” इत्यत्रातिव्याप्तेः, समानार्थकति रूपेणात्  
 ‘स्थाणुं भज,’ ‘भवोच्छेदे’ इत्यत्रातिव्याप्तिश्च निरन्तरं सामर्थ्यम्—  
 कारणता । औचिती-योग्यता । देश-प्रमादिः कालः-दिव्यतादिः ।  
 व्यक्तिः—लिङ्गम्-खीपुंस्त्वादि । स्वर-उदात्तादिः । एते शब्दार्थस्य-

संयोगविप्रयोगयोरुदाहरणे सवत्सा धेनुरवत्सा धेनुरिति । साहचर्यस्य रामलक्ष्मणाविति । साहचर्यं सादृश्य सदृशयोरेव सहप्रयोग इति नियमात् । रामार्जुनगतिस्तयोरिल्यादौ विरोधे न तत् ।

---

शब्दवाच्यार्थस्यानवच्छेदेऽनिश्चयं सति कतमोऽर्थोऽत्र विवक्षित इति सन्देहे सति तदपाकरणद्वारेण विशेषस्मृतिहेतवः—विशेषस्य विवक्षितार्थस्य या स्मृतिर्ज्ञानं तद्वेतवः तज्जनका भवतीति कारिकार्थः ।

अत्र सङ्गत्या सज्ञा (१।१।२३।) इति सूत्रस्थभाष्य मानम्, तत्र हि—“ अर्थात् प्रकरणाद् वा लोके कृत्रिमाकृत्रिमयोः कृत्रिमे कार्यसम्प्रलयो भवति’ अर्थो वाऽस्थैवसंज्ञको भवति प्रकृतं वा तत्र भवति । इदमेव-संज्ञकेन कर्तव्यमिति” अनेन भाष्येण स्पष्ट लभ्यते यदर्थमंशायेऽर्थात् प्रकरणाद् वा निर्णयो विधातव्यः । सवत्सेति—वत्सो—गोवालकः, “ वत्सौ तर्णकवपौ द्वौ” इत्यमरात् । अन्यत्र प्रयोगस्त्वौपचारिकः । धेनुशब्दो नवप्रसूतगोमहिर्वीर्स्त्वादिवाचक ‘धेनुर्गोत्रकेदोग्धयाम्’ इति हैमात् । एवश्चानेकार्थस्य धेनुशब्दस्य वाचकत्वं वत्ससयोगविप्रयोगाभ्यां गवि नियम्यत इति । साहचर्यस्य नियामकत्वमुदाहरति—रामलक्ष्मणाविति “ रामः पशुविशेषे स्याज्जामदन्ये हलायुधे राघवे चासिते इतेते मनोऽपि च वाच्यताम्” इति विश्वकोशाद् रामशब्दोऽनेकार्थकः । एवं सारसदुर्योधनपुत्रादौ प्रसिद्धत्वालङ्घमणशब्दोऽप्यनेकार्थकः । एवश्चात्र लक्ष्मणसाहचर्याद् रामो न भार्गवादिः । रामसाहचर्याच्च लक्ष्मणो न सारसादिः । किन्तूभ्योः शब्दयोर्वाचिकत्वं साहचर्येण दाशरथौ नियम्यते ।

साहश्यमिति—सदृशयोरेव सहचरणस्य दृष्टतया लक्षणया सहचरण-शब्दस्य सदृशार्थबोधकत्वेन साहचर्यं सादृश्यमुच्यते । विरोधस्य नियामकत्वमुदाहरति—रामार्जुनेति—र्जुनविरोधित्वात् रामो भार्गव एव नतु दाशरथ्यादिः । तद्वयत्वाच्चार्जुनः कार्तवीर्य एव न पाण्डवादिः । तदृत्वतयोर्योद्बोर्गतिः प्रकारो दशा वा । “ गतिः च्ची मार्गदशयोः” इति मेदिनी । विरोधिनोः क्योश्चित् विरोधित्वेनोपमायां विवक्षितायामिद-

अञ्जलिना जुहोति, अञ्जलिना सूर्यमुपतिष्ठत इत्यत्र जुहोतीस्यादि-  
पदार्थवशाद् अञ्जलिपदस्य तत्तदाकाराऽजलिपरत्वम् । सैन्धवमानये-  
त्यादौ प्रकरणेन तत् ।

“अक्ताः शर्करा उपदधःति” इत्यादौ “तेजो वै घृतम्” इति  
घृतस्तुतिरूपालिङ्गादक्ता इत्यस्य घृतसाधनकाऽजनपरत्वम् । रामोजामदग्न्य  
इति जामदग्न्यपदसन्निवानाद्वामः परशुरामः । अभिरूपाय कन्या देया  
इत्यादौ अभिरूपतरयेति सामर्थ्यात् प्रतीयते ।

यश्च निभ्रं परशुराम यश्चैनं मधुसर्पिषा ।

यश्चैनं गन्धमाल्याद्यैः सर्वत्य कटुते सः ॥

इत्यत्रौचित्यात् परशुरामस्य छेदनार्थत्वम् । मधुसर्पिषा इत्यस्य  
सेचनार्थत्वम्, गन्धमाल्याद्यैरित्यस्य पूजनार्थत्वम् । भात्यत्र परमेश्वर इत्यत्र  
राजधानीरूपदेशात्परमेश्वरपदं राजवाधकम् । चित्रभानुभूतीत्यादौ रात्रा-  
वग्नौ दिवा सूर्ये । व्यक्तिलिङ्गम् । मित्रो भाति भित्रं भातीत्यादावादौ  
सूर्योऽन्ये सुहृत् । स्थूलपृष्ठनीमित्यादौ स्वरात्तपुरुषबहुत्रिद्युर्णिर्णयः ।

इति शक्तिनिरूपणम् ॥

मुदाहरणमिति । अर्थस्योदाहरणमाह—अञ्जलिनेति—होमकारणतारूप-  
सामर्थ्यवशात्, सूर्योपस्थानकारणतारूपसामर्थ्यवशाच्च होमोपस्थान-  
जनकाकारविशेषो लक्ष्यत इति तात्पर्यम् । अर्थस्योदाहरणम्—  
“स्थाणु वन्दे भवच्छिदे” इत्यत्र भवच्छेदस्वरूपप्रयोजनवशात् स्थाणुः  
शिवः । सैन्धवमानयेति—भोजनकाले लवणबोधो, यात्राकाले अश्व-  
बोधः । तत—तात्पर्यनियमनम् । अक्ता इति—अञ्जनविशिष्टा इत्यर्थः ।  
शर्करा इति—मृत्तिकामिश्राः क्षुद्रपाषाणप्रायाः शर्कराः ‘कङ्कर’ इति  
लोके प्रसिद्धाः ।

यद्यपि ‘अक्ताः’ इत्यत्र न विशेषार्थो नापि “तेजो वै घृतम्”  
इति विधिः तथापि ‘यः रत्नयते स विधीयते’ इति न्यायेन विधायकत्वमप्यस्य  
कल्प्यम् । शर्करोपधानश्चाग्न्याधानार्थम् ।

ननु लक्षणा कः पदार्थं इति चेत् ,  
अत्र तार्किकाः—स्वशक्यसम्बन्धो लक्षणा । सा च द्विधा, गौणी,  
शुद्धा च ।

स्वनिरूपितसादृश्याधिकरणत्वसम्बन्धेन शक्यसम्बन्धर्थप्रतिपादिका  
गौणी । तदतिरिक्तसम्बन्धेन शक्यसम्बन्धर्थप्रतिपादिका शुद्धा । प्रकारान्त-  
रेणापि सा द्विविधा । अजहत्स्वार्था जहत्स्वार्था च ।

---

मङ्गला जननी यस्य जनकरचन्द्रशेखरः ।  
ज्योत्स्नायां तत्प्रसादस्य निष्पत्ना शक्तिवर्णना ॥ १ ॥

### —अथ लक्षणानिरूपणम्—

इथमभिधातिमकां वृत्तिं निरूप्य सम्प्रति लक्षणां निरूपयितुमुपक्रमते—  
नन्वित्यादिना । प्रल्याख्यानायादौ तार्किकमतमुवदति—अत्र तार्किका  
इति । स्वशक्यसम्बन्ध इति । शक्यसम्बन्धतं लक्षणाया लक्षणम् । शक्यस्य—  
शक्त्योपस्थापितस्यार्थस्य, सम्बन्धः—यः कश्चित्—सामीप्यसादृश्यादिर्यथा  
योग्य सम्बन्धः स एव लक्षणा इत्यर्थः । स्वपदेन शक्तं पदं प्राहम् । यादृ-  
शानुपूर्वविच्छिन्नं नाम, यद्धर्मविशिष्टयनिरूपितसम्बन्धविच्छिन्नप्रतिशक्तिनिरूपकं तद्धर्मप्रकारक-  
तद्विशेष्यकत्रोधे तादशानुपूर्वविच्छिन्नं नाम लक्षकमिति लक्षणार्थः ।

शक्यपरम्परासम्बन्धो लक्षणा इति निर्गलितोऽर्थः, सम्बन्धरूपाया  
लक्षणायाः नानात्वात् तां विभजते—द्विधेति— ।

गौणीति—सादृश्यसम्बन्धेन यः शक्यसम्बन्धस्तत्प्रतिपादिका  
गौणीति भावः । अत्र मीमांसका विप्रतिपद्यन्ते—“गौणी न लक्षणाभेद-  
रूपा, वृत्तिनियामकसम्बन्धे सत्येवं लक्षणास्तीकारात् । न हि ‘संयो-  
गेन दण्डी चैत्र इतिवत् सादृश्यसम्बन्धेन सिहवान् चैत्र इति विशिष्ट-  
बुद्धिः कदाप्युदेति’ तत्र, तथा स्तीकारे मानाभावात् “उपकृतं बहुतत्रे”  
त्यादौ विपरीतलक्षणास्थले विशिष्टबुद्धिनियामकत्वाभावेऽपि स्वनिरूपित-  
विरोधाधिकरणत्वसम्बन्धेऽप्यस्याः सर्वसम्भत्वादिति ध्वनयन्नाह—स्वनि-  
रूपितेति—स्वम्—शक्यम् । तदतिरिक्तेति—सादृश्यातिरिक्तेऽर्थः । सा-  
गौणी, शुद्धा चेति । अजहत्स्वार्थेति जहति—परित्यजन्ति स्वाने

स्वार्थसंवलितपरार्थाभिधायिकाऽजहत्स्वार्था । तेन छत्रिणो यान्ति कुन्तान् प्रवेशय, यष्टीः प्रवेशय, काकेभ्यो दधि रक्षयतामित्यादौ छत्रिसहितसेना-कुन्ताखसहितपुरुष-यष्टिसहितपुरुष-काकसहितसर्वदद्युपघातकबोधः ।

स्वार्थपरित्यागेनेतरार्थाभिधायिकाऽन्त्या । तत्परित्यागश्च शक्यार्थस्य लक्ष्यार्थान्वयिनाऽनन्वयित्वम् । तेन गां वाहीकं पाठ्येत्यादौ गोसदृश-लक्षणायामपि न गोस्तदन्वयिपाठनक्रियान्वयित्वम् । सा च लक्षणा तात्स्थ्यादिनिमित्तिका । तदाह—

तात्स्थ्यात्तथैव ताद्वर्म्यात्तसामीप्यात्तथैव च ।

तत्साहचर्यात्तादर्थाज् ज्ञेया वै लक्षणा बुधैः ॥ इति ॥

तात्स्थ्यान्मञ्चा हसन्ति ग्रामः पलायितः । ताद्वर्म्यात्तिसहो माणवकः । गौर्वाहीकः । तत्सामीप्यादूगङ्गायां घोषः । तत्साहचर्याद्यष्टीः प्रवेशय ।

( पदानि ) यम् ( अर्थम् ) स जहत्स्वः जहत्स्वोऽर्थो यस्यां लक्षणायां सा जहत्स्वार्था, जहत्स्वार्था नभवतीत्यजहत्स्वार्था ।

यत्र च पदानि स्वार्थं जहति सा जहत्स्वार्था । तत्राजहत्स्वार्थ-माह-स्वार्थेति । स्वार्थः—शक्यार्थः । यत्र शक्यार्थलक्ष्यार्थयोरुभयोः क्रियायामन्वयो भवति सा अजहलक्षणा । यथा छत्रिणो यान्तीति । छत्र्य-छत्रिषु गच्छत्पु छत्रिणां बाहुल्येन छत्रिणो यान्तीत्यच्छत्रिषु यानकर्तृत्वानुप-पत्त्या ‘छत्रिपदस्य छत्र्यच्छत्र्युभयसाधारणे एकसार्थवाहित्वविशिष्टे अजहत्स्वार्थलक्षणा । “यानानुकूलकृतिमन्त एकसार्थवाहा” इत्यन्वय-बोधः । अत्रैकसार्थवाहित्वेन रूपेणाच्छत्रिणामिव छत्रिणामपि गमनेऽन्वयः । यत्र शक्यार्थस्य विशेष्यतया क्रियाद्यन्वयस्तत्राजहत्स्वार्था यथा “छत्रिणो यान्ति” इत्यादौ, अत्र हि न हि शक्यार्थो लक्ष्यार्थे विशेषणीभूयान्वेति । “यष्टीः प्रवेशय” इत्यादौ तु जहत्स्वार्थैव, यष्टेः पुरुषविशेषणतयाऽन्वयादिति तार्किकोक्तं खण्डयन्नाह - कुन्तास्त्रेति-कुन्तिनि पुरुषे संयोगेन कुन्तोविशेषणम्, तथा च कुन्तिनामिव कुन्तानामपि प्रवेशक्रियायामन्वय इति तत्राप्यजहत्स्वार्थैवेति भावः ।

तादर्थ्यादिन्द्रार्था स्थूणा इन्द्रः । अन्वयादनुपपत्तिगतिसन्धानश्च  
लक्षणाबीजम् ।

“कोकिभ्यो दधि रक्षयताम्” इति वाक्यवटककाकपदस्य  
दधिनाशकत्वावच्छिन्नेऽजहत्स्वार्थलक्षणा काकयदनिष्टकारकत्वसम्बन्धा-  
त्मिका भवति । तत्र दध्युपघातके॒भ्यः सर्वे॑भ्यः दधिनिष्टाया नाशप्रति-  
योगिताया अभावस्य वक्तुरिच्छाविषयत्वात् तादशतात्पर्यस्य काकपद-  
शक्यार्थे काकेऽनुपपत्त्या तात्पर्यानुपपत्त्यात्मकबीजा लक्षणा उद्भाव्यने  
इल्लर्थः । कोकिभ्य इति पञ्चम्या जन्यत्वमर्थः, व्यापारो नाशानुपत्तिश्च  
धात्वर्थः एकपदार्थयोरपि व्युत्पत्तिवैचित्रयेण विशेष्यविशेषणभावेना-  
न्वयः, तथा च “दध्युपघातकजन्यनाशोत्पत्तिप्रतियोगिकत्वत्कर्तृ  
व्यापारप्रयोज्याभावाधिकरणं दधीति शाब्दबोधः । अत्र काकपदस्य  
दध्युपघातके लक्षणया लक्षयतावच्छेऽकदध्युपघातकत्वेन रूपेण काक-  
स्यापि क्रियायामन्वयादजहत्स्वार्थैर्वेति भावः । इयम् गौणी, लक्ष्यार्थस्य  
विडालादेः सादृश्यसम्बन्धेन शक्यार्थसम्बद्धत्वात् ।

जहत्स्वार्थमाह — स्वार्थपरित्यागेनेति । स्वार्थः—शक्यार्थ ।  
ननु येषां शवयतावच्छेऽकारोप एव लक्षणा तेषां कथं स्वार्थपरित्यागः,  
गोत्वावच्छिन्नस्यैव क्रियायामन्वयादिति चेन्न, आरोपितगोत्वस्यान्व-  
यित्वेऽपि वास्तविकस्यानन्वयेनादोषात् । अन्वयादनुपपत्तीति । अय-  
माशयः—“गङ्गायां धोषः” इत्यादौ गङ्गापदादुपस्थिते भगीरथरथखा-  
तावच्छिन्ने जलप्रवाहरूपे शक्यार्थे धोषपदादुपस्थितस्याभीरपल्लीरूपस्य  
शक्यार्थस्यान्वयोऽनुपपत्त्वो भवति, न हि प्रवाहे आभीरपल्लीसम्बन्धः सयोगा-  
दिराधाराधेयभावादिर्वा सम्भवति, प्रवहणापत्तेः, अतो यदान्वयानुपपत्ति  
रूपं बीजं प्रवाहार्थे गङ्गापदस्य तात्पर्यानुपपत्तिरूपं बीजं वा प्रतिसन्धीय-  
ते, तदा पुनः स्मृतगङ्गापदेन लक्षणाज्ञानजन्येन तीरत्वप्रकारक  
स्मरणेन तीरत्वावच्छिन्नविषयकबोधः ‘तीरवृत्ति धोष’ इति बोधो जायत  
इत्यर्थः । लक्षणाबीजमिति लक्षणायाः—शक्यसम्बन्धस्य बीजं—ज्ञापक-

वस्तुतस्तु तात्पर्यानुपपत्तिप्रतिसन्धानमेव तद्वीजम् । अन्यथा गङ्गायां घोष इत्यादौ घोषादिपेद एव मकरादिलक्षणापत्तिस्ताव-ताऽप्यन्वयानुपपत्तिपरिहारात् । गङ्गायां पापी गच्छतात्यादौ गङ्गापदस्य नरके लक्षणापत्तेश्च, अस्माकं तु भूतपूर्वपापावच्छिन्नलक्षकत्वे तात्पर्यानुपपत्त्यैव लक्षणास्वीकारात् । एकानुगमकस्वीकारेण निर्वाहेऽनेकानुगमकस्वीकारे गौरवाच्च ।

मित्यर्थः । यथा ‘गङ्गायां घोष’ इत्यादौ प्रवाहस्त्रशक्यार्थोपस्थितौ तत्रान्वयायोग्यत्वादिना तात्पर्यविषयत्वाभावे ज्ञाते गङ्गापदादेः प्रवाहादिसम्बन्धित्वेनोपस्थिततीरादिना स्वशक्यसम्बन्धस्त्रः सम्बन्धो गृह्णते ‘तीरंगङ्गापदशक्यसम्बन्धिं, इति ।

ततस्तदुपस्थितावन्वयबोध्यत्वादिना तत्र तात्पर्यविषयत्वे निश्चिते तद्विषयकः शाब्दगोधो जायत इति पर्वतीयपादाः ।

अन्वयानुपपत्तेलक्षणावीजत्वं खण्डयन्नाह—वस्तुतस्तु तात्पर्यानुपपत्तीति— । ननु सर्वत्र तात्पर्यानुपपत्तेलक्षणावीजत्वे मानाभावः, तात्पर्यानुपपत्तिज्ञानस्य तर्थप्रतीतीच्छयोच्चरितत्वघटिततया गौरवात् ; किन्तु यत्रान्वयानुपपत्तिप्रतिसन्धानाभावस्तत्रैवानायस्या तात्पर्यानुपपत्तिप्रतिसन्धानस्य लक्षणाग्राहकत्वम् । न च परस्परव्याभिचार इति वाच्यम्, अव्यवहितोत्तरत्वनिवेशैनैव तद्वारणात्, एकत्र एकस्यैव कारणत्वेन व्यवस्थानात् । एवम् “गङ्गायां घोष” इत्यत्र तीरत्वावच्छिन्नलक्षणाग्रहं प्रति गङ्गापदशक्ये प्रवाहे आभीरघोषत्वमनुपपत्तिभित्यन्वयानुपपत्तिज्ञानस्यैव हेतुत्वे न किमपि बाधकमित्यत आह—अन्यथेति । इदमत्राकृतम्—अनुभवानुसारिणी व्यवस्थैव सर्वत्रादियते, अनुभवश्च—यदा गङ्गापदं तीरप्रतीतीच्छयोच्चारितं तदा तीरे लाक्षणिकम्, घोषपदन्तु तदानाम् आभीरपल्ल्यां शक्तं तथा च “गङ्गायां घोष” इत्यत्र “तीरवृत्त्याभीरपल्ली” ति बोधो जायते ।

## ज्योत्स्ना

अथ यदा “घोषपदं” मत्स्यप्रतीतीच्छयोच्चारितं तदा मत्स्ये लाक्षणि-  
कम् । गङ्गापदन्तु तदानी जलप्रवाहे शक्तम्, तथा च ‘जलप्रवाहवृत्ति-  
मत्स्य’ इति बोधो जायते, एवश्वैतादशानुभवादयं नियमो निर्गालितः—  
“यत्र वाक्ये यत्पदं येनोच्चारयित्रा यदर्थप्रतीतीच्छयोच्चारितं तत्र वाक्ये  
तत्पदं तदर्थे लाक्षणिकं नान्यत्र वाक्ये” इति, स चानुभवस्तात्पर्यानुपपत्ते-  
र्लक्षणाबीजत्वे सुरक्षितो भवति । अन्वयानुपपत्तेर्लक्षणाबीजत्वे तु भज्यते,  
तथाहि—पूर्वं तावत् वक्त्रा “गङ्गायां घोष” इति वाक्यं तीरवृत्त्याभीरपल्ली-  
बोधतात्पर्येण प्रयुक्तम्, तत्र श्रोतुर्द्वयोर्जलप्रवाहाऽनुभीरपल्लीयोरन्वया-  
ऽनुपपत्त्या गङ्गायास्तीरे लक्षणोत्तरं शाद्वबोधे तीरवृत्त्याभीरपल्लीति जनिते  
सति पुनर्स्तेनैव वक्त्रा “गङ्गायां घोष” इति वाक्यान्तरं ‘प्रवाहवृत्तिमत्स्य’  
इतिबोधतात्पर्येण प्रयुक्तम् । तस्यैव श्रोतुस्तत्र पुनः प्राकृतनसंस्कारबलाद्  
अन्वयाऽनुपपत्तिस्मरणेनैव गङ्गायास्तीरे लक्षणया “तीरवृत्त्याभीरपल्लीत्येव-  
बोधो जायते” यदिचात्रतात्पर्यानुपपत्तेर्लक्षणाबीजं न स्यात्  
तदा येन वक्त्रा “गङ्गायां घोष” इति वाक्ये यत् घोषपदं मत्स्ये लाक्षणिकमिति  
नियमो व्यभिचरति, पुनर्वक्त्रभिप्रेतबोधोऽपि नोपपन्न इति । यदि तु  
तात्पर्यानुपपत्तेर्लक्षणाबीजं स्यात् तदा घोषपदे विना लक्षणां मत्स्यार्थ-  
त्मकतात्पर्यार्थभानासंभवात् । तात्पर्यानुपपत्त्या मत्स्ये लक्षणैव मत्स्यार्थ  
लाभेन “प्रवाहे मत्स्यः” इति बोध उपपद्यते । एवं वैपरीत्येनाप्यद्यम्—  
तथाहि—पूर्वं तावत् वक्त्रा “गङ्गायां घोष” इति वाक्यं ‘प्रवाहे मत्स्य’  
इत्यर्थप्रतीतीच्छयोच्चारितं, तच्छ्रुत्वा प्रवाहे आभीरपल्लीऽन्वयानुपपत्त्या  
घोषपदस्य मत्स्ये लक्षणां कृत्वा ‘प्रवाहे मत्स्य’ इति बोधः श्रोतुर्जनितः ।  
ततरस्तेनैव वक्त्रा पुनः ‘गङ्गायां घोष’ इति वाक्यान्तरं तीरतात्पर्येण प्रयुक्तं  
तत्र पुनर्स्तेनैव श्रोत्रा प्राकृतनसंस्कारबलाद् पूर्ववदेवाऽन्वयाऽनुपपत्त्या  
घोषपदस्य मत्स्यार्थे लक्षणां कृत्वा ‘प्रवाहे मत्स्य’ इत्येव शाद्वबोध  
उद्भावितः । तत्रापि ‘यदू यदा येन वक्त्रा तीरार्थप्रतीतीच्छयोच्चारितं’

विशिष्टार्थबोधकशब्दस्य पदार्थकदेशे लक्षणायां जहदजहलक्षणेति  
व्यवहरन्ति वृद्धाः । वाक्यार्थे किञ्चिदशत्यागः किञ्चिदंशपरिप्रहश्च । अत्र  
ग्रामैकदेशे पटैकदेशे च दग्धे ग्रामो दग्धः पटो दग्धः इति व्यवहारः ।  
'तत्त्वमसि' इत्यत्र सर्वज्ञत्वाल्पज्ञत्वयोस्त्यागः शुद्धचैतन्ययोरभेदान्वयः ।

तद् गङ्गापदं तदानीं तीरार्थे लाक्षणिकमिति नियमभङ्गो जातः ।

तात्पर्यानुपपत्तेर्लक्षणाबीजत्वे तु गङ्गापदस्य तीरे तात्पर्ये लक्षणां विना  
नोपपद्यते इति तीरतात्पर्यानुपपत्त्या गङ्गापदस्य तीरे लक्षणां विधाय स  
एव श्रोता तत्र "तीरवृत्त्याभीरपल्ली इति शाद्बोधं विन्दते । तात्पर्यानुप-  
पत्तित्वञ्च पदविशेष्यक—स्त्रशक्यार्थबोधेच्छाप्रयोज्योच्चारितत्वाभावनिर्णय-  
त्वम् । तात्पर्यानुपपत्तिसन्धानं लक्षणाबीजं नाम—लक्षणाज्ञानंप्रति हेतु  
ज्ञानविधया प्रयोजकम्, तद्यथा गङ्गादिपदं, तीरादिलक्षकम्,  
स्वशक्यार्थविषयकबोधेच्छाप्रयोज्योच्चारणविषयत्वाभाववत्त्वे सति बोध-  
जनकत्वादिति । वस्तुतस्तु वेदस्यापौरुषेयत्वे "यजमानः प्रस्तरः"  
"आयुर्वैष्टतम्" इत्यादौ तात्पर्यानुपपत्तेरप्यसम्भवेन तदनुरोधेनान्वय-  
तात्पर्यान्यतरानुपपत्तेरेव लक्षणाबीजत्वमित्यस्मद्गुरुचरणाः सभापतिशर्मो-  
पाध्यायाः । एतदेव मनसि निधाय "वस्तुतस्त्वित्यादिना गौरवाचेत्यन्ते-  
नोक्तं महाविदुषा नागेशभट्टेन । केचन नैयायिका वेदान्तिनश्च तृतीयां  
जहदजहलक्षणामङ्गीकुर्वन्ति ।

—जहति' च अजहति च स्वानि यं सः, तादशोऽर्थो यस्यां सेति  
व्युत्पत्त्या शक्यतावच्छेदकपरिस्यागेन व्यक्तिमात्रबोधजनिकेति । यथा  
'सोऽयं देवदत्त' इत्यत्र परोक्तत्वरूपतत्त्वांशस्य सन्निकृष्टत्वरूपेदन्त्वांशेन  
विरोधात् देवदत्तेऽन्वयाऽनुपपत्तेः, तत्त्वांशस्य इदन्तांशस्य च परिस्यागेन  
जहदजहलक्षणया शुद्धदेवदत्तस्य बोधः । तदेवाह—विशिष्टार्थस्येत्यादिना ।  
वृद्धाः—वेदान्तिनः । तामुदाहरति—अत्र ग्रामैकदेश इत्यादिना । 'वृद्ध'

इत्यमेनारुचिः सूचिता—'आद्यमिदं नगरम्' इति भाष्योक्तरीत्या  
'ग्रामोदग्ध' इत्यादौ लक्षणाया अभाव एव । किञ्च "तत्त्वमसि"

स्वबोध्यसम्बन्धो लक्षणेति केचित् । गभीरायां नद्यां घोष  
इत्याद्यनुरोधात् । तथाहि—न तावद् गभीरपदं तीरलक्षक, नद्यामित्य-  
नन्वयापत्तेः । नहि तीरं नदी । अत एव न नदीपदेऽपि । गभीरपदार्थनि-  
न्वयात् । न हि तीरं गभीरम् । न च प्रयेकं पदद्वये सा, विशिष्टनदी-  
बोधानापत्तेः । तस्मात्समुदायबोध्यगभीरत्वविशिष्टनदीपदार्थः, तत्सम्बन्धो  
लक्षणेति । द्विरेफपदस्य स्वलक्षयभ्रमरशब्दवाच्यार्थे लक्षणाया लक्षितल-  
क्षणेति व्यवहारः ।

इत्यादौ जहृदजहृलक्षणायाः सत्त्वेऽपि जहृलक्षणैव निर्वाहः, स्वार्थैकदेश-  
त्यागेऽपि स्वार्थत्यागस्य सत्त्वात् । अजहृलक्षणया तु न निर्वाहः, नवः  
प्रतियोगितावच्छेदकावच्छिन्नाभावबोधकत्वादिति । ननु यदि ‘शक्य-  
सम्बन्धो लक्षणा’ रवीक्रियते तर्हि नैयायिकमते वाक्ये शक्तेरभावात्  
शक्यसम्बन्धरूपा लक्षणापि नैव स्यादिति भीमांसकमतमाह—स्वबोधेति ।  
एवच्च वाक्यार्थस्यापि वाक्यबोधत्वात् तत्र लक्षणा सिव्यति ।

स्वं—वाक्यादिः । गभीरायामिति—शक्यसम्बन्धरूपलक्षणा-  
स्वीकारेऽत्र लक्षणा न स्यादिति तात्पर्यम् । तथाहीति—अयमाशयः  
“गभीरायां नद्याम्” इत्यत्र सप्तम्यन्तार्थयोः समानविभक्तिकत्वात्  
अभेदान्वय इष्टः, अत्र यदि गभीरपदेन तीरं लक्ष्यते तदा “तीराभिन्ना  
नदी” इति बोध आपद्येत सच्चासङ्गतः, तीरनदीरभेदस्य बाधात्,  
तदाह—नहीति । अत एव—अनन्वयादेव । नदीपद इति—एवं सति  
‘गभीराभिन्नं तीरम्’ इति बोधः स्यात्, सच्च न सम्यक् तीरे गाम्भीर्यार्थ-  
स्य बाधात् । ननु पदद्वये प्रत्येकावच्छेदेन लक्षणास्तु ‘गभीर’ पदस्य  
गभीरतीरे ‘नदी’ पदस्य नदीतीरे, एवच्च “गभीराभिन्ननदीतीरे  
घोषः” इति बोधः स्यादित्याशङ्क्य समाधत्ते नचेत्यादिना । विशिष्ट-  
नदीति नामार्थयोरभेदान्वयेन “गभीरतीराभिन्नं यन्नदीतीरं तत्र घोषः”  
इत्येव बोधः स्यान्तु गभीराभिन्ना या नदी तत्त्वे घोषः इति । तस्मात्—  
एतादृशे स्थले तत्त्वदे लक्षणाया असम्भवात् । समुदायेति—समुदायेन—

स्वबोध्यपदवाच्यत्वं सम्बन्धः ।

प्रकारान्तरेण सा पुनर्लक्षणा द्विविधा । तथाहि—

प्रयोजनवती रूढा लक्षणा द्विविधा मता । इति ।

असति प्रयोजने शक्यसम्बन्धो निरुदलक्षणा । त्वचा ज्ञातमित्यादौ यथा त्वचस्त्वगिन्दिये । इयं तु शक्त्यपरपर्यायैवेति बोध्यम् । गङ्गायां बोष इत्यत्र तीरे गङ्गागतशैत्यपावनत्वादिप्रतीतिः प्रयोजनम् । गौर्वाहीक इत्यत्र सादृशं लक्ष्यतावच्छेदकं गवाभेदप्रत्ययः प्रयोजनम् । कुन्ताः प्रविशन्तीति भीतिपलायमानवाक्ये कुन्तविशिष्टपुरुषे कुन्तगतैक्ष्यप्रतीति. प्रयोजन-मित्याद्वाहुः ।

“ गर्भारायां नद्याभिति वाक्येन बोध्यो यो—गर्भीरत्वावच्छिन्ननदीपदार्थः, इत्यर्थः ।

यत्र तु शक्यार्थस्य परम्परासम्बन्धरूपा लक्षणा सा लक्षितलक्षणेति तार्किका वदन्ति ।

यथा द्विरेफपदे शक्यार्थस्य परम्परासम्बन्धरूपा—स्वघटितपद-वाच्यत्वात्मिका, स्वं—द्विरेफपदशक्यार्थे रेफद्वयम् तद्घटितं पदं भ्रमर इति तद्वाच्यत्वं मधुपे इति । ‘द्विरेफो रौति’ इत्यत्र द्विरेफस्य शब्द-कर्तृत्वान्वयानुपपत्त्या तात्पर्यानुपपत्त्या वा लक्षितलक्षणया मधुपो बुध्यत इति । स्वं—द्विरेफपदं तद्वोध्यं “भ्रमर” पदं तद्वाच्यत्वं भ्रमर-रूपेऽर्थे । परे तु—द्विरेफपदं रूढिशक्त्या भ्रमरबोधकम्, अवयवार्थ-प्रतीतिस्तु नास्त्वेव रथन्तरादिपदवत् । यद्वा पदनिष्ठेरेफद्वयस्यार्थे आरोपात् तत्सम्बन्धत्वेनैव भ्रमरबोधः । अत एव भ्रमरपर्यायेषु द्विरेफपदस्य कोशेषु पाठस्तस्मालक्षितलक्षणा नैव साध्वीत्याद्वाहुः । वाहीक इति—वाहीको नाम देशविशेषः, तत्रस्यु पुरुषो वाहीकः । केचित्तु—‘बहिर्भवो बाहीकः’ इति व्युत्पत्त्या सदाचारबहिर्भूत इत्यर्थः, “बहिष-षिलोपो यश्च” “ईककूच” इति वार्तिकाभ्यां टिलोपे ईककिं च कृते ‘ब ब’ योरभेदात् “वाहीक” इतिरूपमित्याद्वाहुः (साहिं. द. टि.)

तत्र । सति तात्पर्ये सर्वे सर्वार्थवाचका इति भाष्यालक्षणाया अभावात् वृत्तिद्वयावच्छेदकद्वयकल्पने गौरवात् । जघन्यवृत्तिकल्पनाया अन्याश्यत्वाच्च । कर्थं तर्हि गङ्गादिपदात्तीरप्रत्ययः ।

लक्षणां खण्डयति—तन्नेत्यादि । अयमाशयः—वैयाकरणानां नये “सर्वे सर्वार्थवाचकाः” इति भाष्यात् गङ्गापदं यथा भगीरथरथखातावाच्छेदजलप्रवाहे शक्तं तथैव तीरेऽपि शक्तमिति शक्तयैव तीरस्य बोधोपपत्तौ वृत्यन्तरकल्पने गोरवमिति ।

ननु यद्येवं तर्हि गङ्गापदात् घटस्याप्युपस्थितिः स्यात् नैवमनुभूयते केनापि विचक्षणेनोति चेत्त, ‘सति तात्पर्ये सर्वे सर्वार्थवाचकाः’ इत्यभ्युपगमेन तात्पर्यस्य शक्तिसंकोचकत्वेन दोषाभावात् । गौरवादिति—अयं भावः प्रवाहादिसम्बन्धितेनोपस्थिततीरादौ गङ्गापदादेः “सर्वे सर्वार्थवाचकाः” इति भाष्यात् सामान्यतः पूर्वमेव ज्ञातः शक्तिरूपः सम्बन्ध एव कल्पनीयो न तु शक्यसम्बन्धरूपः । तथा सति तयोरूपयोः शाब्दबोधजनकपदपदार्थसम्बन्धत्वरूपं वा वृत्तित्वं कल्पनीयम् । शाब्दबोधकाणतावच्छेदकत्वम्, उपस्थितिकारणतावच्छेदकत्वश्च शक्तत्वशक्यसम्बन्धत्वयोरुभयोः कल्पनीयमिति गौरवम् । शक्तिकल्पनापक्षे तु तस्या एव वृत्तित्वं कल्पनं, तत्त्वस्यैव च तत्तदवच्छेदकत्वकल्पनमिति लाघवम् । तन्मते अन्यदपि गौरवं भूषणादौ स्पष्टं प्रतिपादितं तत् तत एवावगन्तव्यम् । व्यवहारादिना गङ्गापदादौ तीरादिशक्तेः पूर्वं विशेषरूपेणाग्रहेणाप्रसिद्धत्वात् लक्षणापदेन व्यवहार इति बोध्यम् । इति निल्यानन्दपर्वतीयपादाः । अन्याश्यत्वाच्चेति — पूर्वोपस्थितशक्तिसम्बन्धस्य वृत्तित्वकल्पनमुपेक्ष्य पश्चाद्गुपस्थितदूघटितसम्बन्धस्य वृत्तित्वकल्पनाया अनुचितत्वादित्यर्थः । इदमत्र रहस्य—लक्षणावादिनां सिद्धान्ते शक्तिज्ञानजन्योपस्थितिमन्तरापि लक्षणज्ञानजन्योपस्थितिमादाय शाब्दबोधवारणेऽव्यवहितोत्तरत्वनिवेशे गौरवं स्यात् तथा पदजन्यार्थविषयकोपस्थिति प्रस्तुपि शक्तिज्ञानत्वेन लक्षणज्ञानत्वेन च हेतुत्वे गौरवं व्यभिचारश्च । वैयाकरणमतेऽपि “इदम्-

भ्रान्तोऽसि, सति तात्पर्ये सर्वे सर्वार्थवाचका इति भाष्यमेव गृहाण । तथाहि—शक्तिर्द्विविधा—प्रसिद्धाऽप्रसिद्धा च । आमन्दबुद्धिवेदात्मं प्रसिद्धात्मम् । सहृदयहृदयमात्रवेदात्मप्रसिद्धात्मम् । तत्र गङ्गादिपदानां प्रवाहादौ प्रसिद्धा शक्तिः, तीरादौ चाप्रसिद्धेति किमनुपपन्नम् । ननु सर्वे सर्वार्थवाचकाः इति चेद् त्रूषे तर्हि घटपदात्पटप्रलयः किञ्च स्यादिति चेन्न । सति तात्पर्ये इत्युक्तवाचात्पर्याभावादिति गृहाण, तात्पर्यं चात्र ऐश्वरं देवतामहर्षिलोकवृद्धपरम्परातोऽस्मदादिभिर्लब्धमिति सर्वे सुखृदम् ।

ननु व्यञ्जना कः पदार्थः ? । उच्यते मुख्यार्थवाधनिरपेक्षबोधजनको मुख्यार्थसम्बद्धासम्बद्धसाधारणः प्रसिद्धप्रसिद्धार्थविषयको वक्त्रादिवैशिष्ठव्यञ्जनप्रतिभावुद्भुद्धः संस्कारविशेषो व्यञ्जना ।

---

दमेतर्दर्थविषयकबोधजनकमिति शक्तिज्ञानेन सामान्यतः कार्यकारणभाव-कल्पनेऽपि तेषां तेषामर्थानां भेदेनामन्तकार्यकारणभावकल्पन तत्रापि च व्यभिचारनिरासायाव्यवहितोत्तरत्वनिवेशनश्चेति समानमेव गौरवम्, तथापि नैयायिकमत एतसर्वातिरिक्तस्याधिकस्य लक्षणाधटितकार्यकारणभाव-गौरवस्य सत्त्वेन शाब्दिकमत एव लाभवमिति तत्त्वम् ।

पादयोर्हि प्रसादेन श्रीसमापतिशर्मणः ।  
ज्योत्स्नायां ततूप्रसादस्य लक्षणा विवृति गता ॥ १ ॥

इति लक्षणानिरूपणम् ॥

### —अथ व्यञ्जनानिरूपणम्—

व्यञ्जनायाः शाब्दबोधौपयिकवृत्तिवे विप्रतिपन्नबुद्धीनां तार्किकाणां पुरो व्यञ्जनास्वरूपनिरूपणाय शङ्कते—नन्वित्यादिना । मुख्यार्थस्य-वाच्यार्थस्य, बाधः—अन्योन्यसंसर्गनिरूपकपदवृत्तिवृत्तिज्ञानजन्यप्रतीति विषयाणामर्थानां वकृतात्पर्यविषयीभूतसम्बन्धेनेतरस्मिन्नितरपदार्थभावः, वकृतात्पर्यविषयाभाव इति यावत् तन्निरपेक्षो यो बोधः, तज्जनकः, अस्य ‘संस्कारविशेष’ इत्यत्रान्वयः । मुख्यार्थेन सम्बद्धासम्बद्धौ यौ तदुभय-सम्भारणौ यौ प्रसिद्धप्रसिद्धार्थौ तौ विषयौ यस्य सः । वक्त्रादीति—

अत एव निपातानां द्योतकत्वं स्फोटस्य व्यङ्ग्यता च हर्यादिभिरुक्ता । द्योतकत्वं च स्वसमभिव्याहृतपदनिष्ठशक्तिव्यञ्जकत्वमिति । वैयाकरणानामप्येतत्स्वीकार आवश्यकः । एषा च शब्दतदर्थपदपदैकदेशवर्णरचनाचेष्टादिषु सर्वत्र, तथैवानुभवात् । वक्त्रादिवैशिष्ठशक्तानं च व्यङ्ग्यविशेषबोधे सहकारीति न सर्वत्र तदेपेक्षत्यन्यत्र विस्तरः ।

आदिना—“ वक्तृबोद्धव्यकाकूनां वाक्यवाच्यान्यसन्निधेः । प्रस्तावदेशकालादे वैशिष्ट्यात् प्रतिभाजुषाम् ॥ योऽर्थस्यान्यार्थधीहेतु व्यापारो व्यक्तिरेव सा ॥ ” (काव्य प्र. उल्लास ३ कारिका २१-२२) इति कारिकापठिता ग्राह्णाः । यं प्रति किञ्चिद्वक्तव्यं स बोद्धव्य उच्यते, यश्च शब्दशक्यः स वाच्य इति न पौनरुक्तयम् । एवज्ञ वक्त्रादेवैशिष्ठयम्—वैलक्षण्यम्, इतरप्रतिषिद्धो धर्म इति यायत् । तस्य यज्ञानं, तच्च, प्रतिभा च ते आदिनी यस्य कौशल-कलितसमुदायस्य, तेनोद्भुद्धो यः सस्कारविशेषः स एव व्यञ्जनापदवाच्यः । एवज्ञ वक्त्रादिवैशिष्ट्येहेतुका प्रतिभासम्पन्नसमवेतद्राच्यान्यार्थधी, तदधेतुव्यापारत्वं व्यञ्जनात्मिति सिद्धम् । प्रतिभा च—वक्त्रादिवैशिष्ट्य-सहकारेण जन्मान्तरीयतद्धीजनकत्वप्रकारकज्ञानजन्यसंस्कारोद्बोधज बुद्धिरूपा, वासनाविशेषरूपेति यावत्, सैव ‘ नवनवोन्मेषशालिनी ’ त्युच्यते । तथा च शक्तिरेतज्ञानानुभूतैव द्योधजनिका, व्यञ्जना तु जन्मान्तरगृहीताऽपीत्यपि विशेषोऽत्र । व्यञ्जनायां प्रमाण दर्शयति—अतएवेति—व्यञ्जनास्वीकारादेवत्यर्थः । ननु द्योतकत्वस्य व्यञ्जकत्वस्वरूपत्वाभावात् न तत्र व्यञ्जनाया उपयोगोऽन आह—द्योतकत्वस्त्रेति—निपातानां स्वातन्त्र्येण प्रयोगाभावात् मुख्यार्थभावेन लक्षणाया असम्भवात् द्योतकतैवेति तात्पर्यम् ।

वैयाकरणानामिति । निपातानां द्योतकत्वस्य तदैव सम्भवात् ।

व्यञ्जनाया वृत्यन्तराद् वैलक्षण्यं दर्शयति—एषाचेति—नियन्त्रतार्थविषयकबोधजनकत्वं शब्दव्यञ्जना । वक्त्रादिवैशिष्ट्यमूला या प्रतिभा-

यत्तु तार्किकाः लक्षणयैव गतार्था व्यञ्जनेति न सा स्वीकार्येत्याहुः ।  
तत्र लक्षणाया मुख्यार्थबाधपूर्वकलक्षयार्थबोधकत्वात् । मुख्यार्थसम्बद्धार्थ-  
स्यैव लक्षणाया बोधकत्वात् व्यञ्जनाया अनथात्वेन तदनन्तर्भावाचेति  
दिक् ॥

शालिनामन्यार्थधीस्तद्वेतुव्यापाररूपार्थनिष्ठा ।

अनुमानादिना व्यङ्ग्यार्थं प्रलाययतां तार्किकाणां मतमनुवदति-  
यत्तिव्यादिना । तन्मत दूषयति — तच्चेति— अत्रेदं' रहस्यम् —  
वाच्यादसम्बद्धं तावन्न प्रतीयते यतः कुताश्वित् यस्य कस्यचिदर्थस्य  
प्रतीतेः प्रसङ्गात् । एवम् सम्बन्धात् व्यङ्ग्यव्यञ्जकभावोऽप्रतिबन्धेऽ-  
वश्यं न भवतीति व्याप्तत्वेन नियतपक्षवृत्तित्वेन च सपक्षसत्त्व-  
विपक्षासत्त्वपक्षसत्त्वलक्षणरूपत्रयवतो लिङ्गात् साध्यविषयकानुभितिः  
स एव व्यङ्ग्यव्यञ्जकभावः । तथाहि—भ्रम धार्मिक ! विशब्दः स शुन-  
कोऽद्य मारितस्तेन गोदावरकिञ्चुकुञ्जवासिना दृष्टसिहेन ॥ (गाथासप्तशती,  
शतकं २ श्लोक ७५) अत्र गृहे श्वनिवृत्या भ्रमणं विहित गोदावरीतीरे सिंहो-  
पलब्धेरभ्रमणमनुमापयति ।

यद् यद् भीरुभ्रमणं तत्तद् भयकारणनिवृत्युपलब्धिपूर्वकं  
गोदावरीतीरे च सिंहोपलब्धिरिति व्यापकविरुद्धोपलब्धिः । इति नैयायिका  
आहुस्तन्न—भीरुपि गुरोः प्रभोर्वा निदेशेन प्रियानुरागेण अन्येन चैवं  
भूतेन हेतुना सत्यपि भयकारणे भ्रमतीत्यनैकान्तिको हेतुः शुनो विभ्यदापि  
वीर्यत्वेन सिंहान्न विभेतीति विरुद्धोऽपि गोदावरीतीरे सिंहसद्भावः प्रलक्षाद-  
नुगानाद्वा न निश्चितः, अपि तु वचनात्, न च पुंश्चलीवचनस्य प्रामाण्य-  
मस्ति अर्थनाप्रतिबन्धादित्यसिद्धश्च तत्कथमेवंविधाद्वेतोः साध्यसिद्धिः । तथा  
निःशब्द्युतेत्यादौ गमकतया यानि चन्दनच्यवनादीन्युपात्तानि तानि  
कारणान्तरतोऽपि भवन्ति । अतश्चात्रैव स्नानकार्यत्वेनोक्तानीति नोपभोगे  
एव प्रतिबद्धानीत्यनैकान्तिकानि । व्यञ्जनावादिना चाधमपदसहायानामेषां  
व्यञ्जकत्वमुक्तम् । न चाधमत्वं प्रमाणप्रतिपन्नमिति कथमनुमानम् ।

न तु कोऽयं वृत्त्याश्रयःशब्दः । वर्णः प्रत्येकमिति चेद्, न । द्वितीयादिवर्णोच्चारणैवयर्थ्यापत्तेः । नापि वर्णसङ्घातः । उच्चरितप्रधं सित्वेन यौगपद्यासम्भवात् । अभिव्यक्तेरुपत्तेवा क्षणस्थायित्वात्क्षणात्म-कालस्य प्रत्यक्षायोग्यवेन तदवच्छिन्नवर्णस्याप्यप्रत्यक्ष्यत्वात् । उच्चारणा-धिकरणकालोत्तरकालवृत्तिधंसप्रतियोगित्वमुच्चरितप्रधंसित्वम् । इको यणचि इत्यादौ तस्मन्निति परिभाषोपस्कृतवाक्यार्थेऽयं पूर्वोऽयं पर इति नष्टस्य प्रत्यक्षविषयेदंशब्देन पौर्वापर्यन्तवहारायोगाच्च ।

एवंविधादर्थादेवंविधोऽर्थः उपपत्त्यनपेक्षत्वेऽपि प्रकाशत इति व्यञ्जना-वादिनः पुनर्स्तद् अदूषणमिति काव्यप्रकाशः । अधिकं तट्टीकायां द्रष्टव्यम् ।

इतिव्यञ्जनानिरूपणम् ॥

### अथ स्फोटविचारः

वृत्त्याश्रयः शब्द इति । अष्टसु स्फोटेषु कस्य वाचकत्वं युक्तमिति प्रश्नाशयः । वर्णस्फोटवादिमीमांसकमतं प्रत्याचष्टे-नचवर्णा इत्यादि अस्य पर्याप्तिसम्बन्धेन वृत्त्याश्रय इति शेष इत्यर्थः । अयमाशयः योग्यविभु-विशेषगुणनां स्वोत्तरवर्त्योग्यविभुविशेषगुणनाशयत्वेन एककालावच्छेदेन वर्णसमुदायासम्भवेन वर्णसङ्घातस्य वाचकत्वं दुर्घटम् । अभिव्यक्तेरिति वर्णनित्यत्वाभिप्रायेणेदम् । क्षणशङ्केन तदाधारः वालो ग्राह्यः “क्षणो नाम शब्दतन्मात्राद्वारा प्रकृतेः परिणामविशेषः क्षणधारारूपकालस्य परमापकर्षा-वधिः । यथा परमाणुरवयवधारायाः परमापकर्षावधिः, स च न प्रत्यक्षः इति तदधिकरणकवर्णप्रत्यक्षानुपपत्ति” रिति एतेन वर्णस्फोटवादिमीमांसकमतं परास्तम् ।

न तु क्रियायाः क्रमिकत्वेनोच्चारणप्रधंसयोर्यौगपद्यासम्भवेन उच्चरितप्रधंसित्वकथनमसंगतमित्यत आह—‘उच्चारणाधिकरणेति’ । एतेन यस्मिन्क्षणे उत्पद्यते तस्मिन् क्षणे एव विनश्यतीति क्षणिकवादो निरस्तः । प्रत्यक्षविषयेति—प्रत्यक्षो विषयो यस्य सः, प्रत्यक्षबोधक इत्यर्थः । एवज्ञ कालिक दैशिकं वा पौर्वापर्यं न स्यात्, युगपत् स्थितयोरेव ‘अयं ज्येष्ठोऽयं मध्यमः’ इत्यादिव्यवहारस्य दर्शनात् ।

यतु तार्किकाः—वर्णनामनिल्यत्वेऽपि उत्तरोत्तरवर्णे पूर्वपूर्ववर्णवत्त्वं मव्यवहितोत्तरत्वसम्बन्धेन संस्कारवशाद् गृह्णते इति पदस्य प्रत्यक्षत्वा-च्छाब्दबोधः । यद्वा पूर्वपूर्ववर्णजाः शब्दाः शब्दजशब्दन्यायेन चरमवर्णप्रत्यक्षपर्यन्तं जायमाना एव सन्तीति न पदप्रत्यक्षानुपपत्तिः । यद्वा पूर्वपूर्ववर्णानुभवजन्यसंस्कारसंब्रीचीनचरमवर्णानुभवतः शब्दबोध इत्याहुः ।

तत्र । आद्येऽप्य पूर्वोऽय पर इत्यभिलापासम्भवेन अव्यवहितोत्तरत्वसम्बन्धायोगात् । नष्टविद्यमानयोर्ख्यवहितोत्तरत्वसम्बन्धस्य वक्तुमशक्यत्वाच्च । द्वितीये शब्दजशब्दन्यायेन पदप्रत्यक्षोपपादनेऽपि पदस्याविद्यमानन्वेन तत्र शक्त्याश्रयत्वस्य प्रहानुपपत्तेः । आविद्यमाने आश्रयत्वाङ्गीकारे नष्टो घटो जलवानित्याद्यापत्तेश्च । तृतीये येन क्रमेणानुभवस्तेनैव क्रमेण तत्संस्कारस्थितिरित्यत्र विनिगमकाभावात् सरो रसो नदी दीन इत्यादौ विपरीतसंस्कारोद्भोवेन प्रत्येकमन्यार्थप्रत्ययापत्तेः ।

---

यद्यपि ‘इकारः पूर्वमुत्पन्नस्तत उकारः’ इति पौर्वापर्यं सम्भवेत् तथापि तत्र सूत्राप्राप्यानुपयोग्येव तत् । पूर्वपूर्ववर्णानुभवजन्यसंस्कारविशिष्टचरमवर्णानुभव एव तावद्वर्णगोचरां स्मृतिं जनयतीति तार्किकोक्तं प्रत्याख्यातुमाह—यन्तुइत्यादि— ।

पक्षान्तरमाह—यद्वेति । शब्दजशब्देति—यथोत्पन्ना वीचिवीच्यन्तरमुत्पादयति तथैव शब्दाच्छब्दान्तरोत्पत्तिः, एवं क्रमेण श्रोत्रदेशपर्यन्तं गतः शब्दः श्रोत्रेण गृह्णते स एव तजन्यप्रत्यक्षगोचरः ।

‘गृहस्थःशब्दः श्रूयते’ इति साजाल्येन व्यवहारः । एतावानेव तत्र विशेषो यदवीचयो वीच्यन्तरमुत्पाद नश्यन्ति वर्णास्तु चरमवर्णोत्पत्तिपर्यन्तं सजातीयवर्णानुत्पादयन्त एव तिष्ठन्तीति युगपदेव सर्ववर्णोपलब्धिः सुलभेति तार्किकाः । प्रथमं पौर्वापर्यं प्रस्ताच्छे—इत्यभिलापासम्भवेनाद्य नष्टविद्यमानयोः पौर्वापर्यस्य वक्तुमशक्यत्वेन, द्वितीये तु युगपदेवोत्पन्नत्वेन तदसम्भव इति भावः । अशक्यत्वाच्चेति चो हेतौ यतो वक्तुमशक्यत्वमतोऽभिलापासम्भवः । अभ्युपेत्यवादेनाह—द्वितीये शब्दजशब्दन्यायेनेति तृतीयं पक्षं खण्डयति—तृतीये येनेति— । किञ्चैवं

उत्पत्तिविनाशवद्वर्णसमुदायरूपपदस्य मनुष्यादिवद्वदे “एक इन्द्रशब्दः क्रतुशते प्रादुर्भूतो युगपत्सर्वयोगच्छङ्गं भवति” इति भाष्यविरोधापत्तेश्च । प्रादुर्भूतोऽभिव्यक्तः । ननु कस्तर्हि वृत्त्याश्रयश्शब्दः ? स स्फोटात्मक इति गृहण ॥

ननु कोऽयं स्फोटः ? उच्यते । चतुर्विधा हि वागस्ति-परा पश्यन्ती मध्यमा वैखरी च । तत्र मूलाधारस्थपवनसंस्कारीभूता मूलाधारस्था शब्दब्रह्मरूपा स्पन्दशून्या विन्दुरूपिणी परा वागुच्यते । नाभिपर्यन्त-

पदवाक्ययोरभावेन शब्दार्थसम्बन्धस्यैव हानिः— तदुक्त हरिणा-“अशाब्दो यदि वाक्यार्थः पदार्थोऽपि तथा भवेत्” इति । (वाक्य प० कां. २ कारिका १६) प्रदसमुदायत्मकवाक्यस्यैव वर्णसमुदायरूपपदस्याप्य-भावात् । एवज्च महत्यां विप्रतिपत्तौ को नाम वृत्त्याश्रयः शब्द इति स्फोटात्मक शब्दमाह—सद्इति ।

### मूलाधारस्थेति—

पण्णवत्यङ्गुलो देहायामः ।

तत्राङ्गुलार्वसाहितं सप्तचत्वारिंशदङ्गुलात्मकमधः

उपरिच परित्यज्यैकाङ्गुलपरिमितं मध्य “मूलाधारः” इत्युच्यते

तदुक्तम्—“पाप्यन्ताद द्वयङ्गुलादूर्ध्वं लिङ्गाच्चद्वयङ्गुलादधः ।

मध्यमेकाङ्गुल यच्च देहमध्य प्रचक्षते” ॥ १ ॥

मूलाधारः = मूलप्रकृत्याभिका कुण्डलिनी । सा मध्यादिभिर्बोधिता सप्तवत्तिष्ठति । ‘मूलाधारादुत्थितः पवनो नाढीद्वारेण कार्याणि करोति’ इति पातञ्जले स्पष्टम् ।

तदुक्तम्—“गुदलिङ्गान्तरे चक्रमाधारात्यं चतुर्दलम् ।

अस्ति कुण्डलिनी ब्रह्मशक्तिराधारपङ्कजे ॥ ”

( संगीतरत्नाकर १-२-११९-१२० )

आधाराद द्वयङ्गुलादूर्ध्वं मेहनादू द्वयङ्गुलादधः ।

एकाङ्गुलं देहमध्य तप्तजाम्बूनदप्रभम् ॥

( संगीतरत्ना १-२-१४९ )

मागच्छता तेन वायुनाऽभिव्यक्ता मनोगोचरीभूता पश्यन्ती वागुच्यते । एतद् द्वयं वाग्ब्रह्म योगिनां समाधौ निर्विकल्पकसविकल्पकज्ञानविषय इत्युच्यते । ततो हृदयपर्यन्तमागच्छता तेन वायुनाऽभिव्यक्ता तत्तदर्थवाचकशब्दस्फोटरूपा श्रोत्रप्रहणयोग्यत्वेन सूक्ष्मा जपादौ बुद्धिनिर्ग्राह्या मध्यमा वागुच्यते । तत आस्यपर्यन्तमागच्छता तेन वायु-नोर्ध्वमाक्रामता च मूर्धांनमाहत्य परावृत्य च तत्तस्थानेष्वभिव्यक्ता परश्रोत्रे-णापि ग्राह्या वैखरी वागुच्यते । तदाह—

मूलाधार एव पवनोप्युत्पद्यते । तदुक्तम् “ देहेऽपि मूलाधारे तु समुदेति समीरणः ” ( प्रपञ्च सा. त. पट १२ लो. ९१ ) इति पवनसंस्कारीभूतेति—‘ज्ञातमर्थं विवक्षोः पुंसः इच्छया जातेन प्रयत्नेन योग एव मूलाधारस्थपवनसंस्कारः । वायुनाऽभिव्यक्ता हृदयदेशे शद्भ्रह्मरूपेति शेषः । एतद्द्वयं—परारूपं, पश्यन्तीरूपम् । च शद्भ्रह्मोत्यर्थः समाधाविति—स हि —“ सोऽहं ब्रह्म न संसारी न मत्तोऽन्यत् कदाचन । इति विद्यात् स्वमात्मानं स समाधिः प्रकीर्तिः ॥ ॥ इति निर्विकल्पकेति—तत्त्वच्च चिन्मात्रविषयकत्वम् । नैयायिकास्तु घटेन सह चक्षुःसंयोगानन्तरं द्वागेव ‘ किञ्चिदि ’ति ज्ञानं जायते तत्र घटत्वं घटश्च स्वातन्त्र्येण भासेतेऽतः तदेवेदं ज्ञानं ( घटघटत्वे ) इत्याकारकं वैशिष्ठ्यानवगाहि उच्यते, तदेव निर्विकल्पकम्, निर्गतो विकल्पो विशेषणविशेष्यभावो यस्मात् तत् निर्विकल्पकम् । विशेष्यताख्यविशेषणताख्य—संसर्गताख्य-विषयतातिरिक्तविषयतानिरूपकं ज्ञान निर्विकल्पम् । तदुक्तं भद्रपादेन श्लोकवार्तिके—“अस्ति ह्यालोचनं ज्ञान प्रथमं निर्विकल्पकम् । बालमूकादि विज्ञानसदृशं शुद्धवस्तुजमिति ” । तदनन्तर “ मयं घट ” इत्याकारकं ज्ञानं समवायेन घटत्वविशिष्टं ज्ञानं व्यवसायात्मक सविकल्पकं जायते इत्याहुरिति तेषां ग्रन्थत एव द्रष्टव्यम् । परश्रोत्रेणापि—तदुक्तं “ वैखरी श्रुतिगौचरा ” इति । इदमत्राकूतम् वैखरीस्वरप्रत्यक्षा । मध्यमा पदप्रत्यक्षानु-पपत्त्या व्यवहारकारणम् ।

पश्यन्ती तु व्यवहारातीता योगिनां समाधौ गम्या । परा तु योगिनाम-प्यगम्या—

परा वाङ् मूलचक्रस्था पश्यन्ती नाभिसंस्थिता ।  
 हृदिस्था मध्यमा ज्ञेया वैखरी कण्ठदेशगा ॥ इति ।  
 वैखर्या हि कृतो नादः परश्रवणगोचरः ।  
 मध्यमया कृतो नादः स्फोटव्यञ्जक उच्यते ॥  
 इति च ।

युगपदेव मध्यमावैखरीभ्यां नाद उत्पद्यते । तत्र मध्यमानादोऽर्थ-  
 वाचकस्फोटात्मकशब्दव्यञ्जकः । वैखरीनादो ध्वनिः सकलजनश्रोत्र  
 मात्रप्राण्यो भेर्यादिनादवन्निरथकः । मध्यमानादश्च सूक्ष्मतरः कर्णपिधाने  
 जपादौ च सूक्ष्मतरवायुव्यञ्जयः शब्दब्रह्मरूपस्फोटव्यञ्जकश्च । तादृश-  
 मध्यमानादव्यञ्जयः शब्दः स्फोटात्मको ब्रह्मरूपो नित्यश्च ।

तदुक्तम् :— “स्वरूपज्योतिरेवान्तः, परावागनपायिनी  
 तस्यां दृष्टस्वरूपायामधिकारो निवर्तते” ॥ इति ॥

( महाभारते ) क्षग्वेदेऽपि

“चत्वारि वाक् परिमिता पदानि तानि विदुब्राह्मणा ये मनीषिणः ।  
 गुहात्रीणि निहिता नेङ्गयन्ति तुरीयं वाचो मनुष्या वदन्ति ॥”

इति ॥ अत्र माधवेन क्षग्वेदभाष्ये चत्वारि पदानीत्यनेन वैखरी, मध्यमा,  
 पश्यन्ती, परारूपाणि प्रदर्शीतानि । पतञ्जलिना तु “नामाख्यातोपसर्ग  
 निपाताश्चत्वारि” इत्युक्तम् । अभिव्यक्तव्याख्यानादुभयपरकत्वं  
 प्रामाणिकमेव । पतञ्जलिनाऽपि “गुहायां त्रीणि निहितानि नेङ्गयन्ति न  
 चेष्टन्ते न निमिषन्तीत्यर्थः” ( महाभाष्यं पस्पशांहिकम् ) इतिव्याख्यानं  
 कुर्वत् माधवाभिमतं व्याख्यानमपि मन्यत एवेति गम्यते । नन्दिकेश्वरेणा-  
 प्युक्तम् — अकारः सर्ववर्णाभ्यः प्रकाशः परमेश्वरः ।

आद्यमन्तेन संयोगादहमित्येव जायते ॥

इकारादि हकारान्ता वर्णाः समभवंस्ततः ।

सर्वं परात्मकं पूर्वं ज्ञसिमात्रमिदं जगत् ॥

ज्ञसेव्यभूव पश्यन्ती मध्यमा वाक् ततः परम् ।

तदाहु हरिः,  
अनादिनिधनं ब्रह्म शब्दतत्त्वं यदक्षरम् ।  
विवर्ततेर्थभावेन प्रक्रिया जगतो यतः ॥ इति ।

स च यद्यप्येकोऽखण्डश्च, तथाऽपि पदं वाक्यं जपाकुसुमादिलौ-  
हित्यपीतत्वादिव्यञ्जकोपरागवशाद् लोहितः पीतः स्फटिक इति भानवद्

वक्त्रे विशुद्धचक्राहये वैखरी सा मता ततः ॥  
वृत्तिवृत्तिमतोरत्र भेदलेशो न विद्यते ।  
चन्द्रचन्द्रिकयो यद्वत्तथा वागर्थयोरपि ॥ इति ॥

अस्य वाचकस्येति शेषः । एवश्च आनन्द्यव्यभिचारप्रयुक्तशक्ति-  
प्रहासम्भवादिप्रायुक्तदोषलेशो नास्तीति भावः । अनादीति-आद्यन्त  
रहितम्, शद्वापप्रायात्यया शब्दतत्त्वम्। स्थिति-प्रवृत्ति-प्रविभागादि शब्देन  
क्रियते । तच्चाक्षरनिमित्तत्वाद् “ अक्षरम् ” इत्युच्यते । प्रत्यक्चैतन्ये  
निवेशितस्य परबोधार्थमभिव्यक्तेरर्थभावेन विवर्तते तत्त्वादप्रच्युतमेकं  
भेदानुकारेण शक्त्यानेकरूपतां प्रतिपद्यते, रज्जूरगवत् । एतेन आरम्भ-  
परिणामवादौ न्यायसांख्याभिमतौ निरस्तौ । कारणस्त्रूपाविरोधेन च  
कार्यप्रतिभासस्तस्मात् ब्रह्मणोविकारित्वाभावेन न नित्यताहानिः ।  
एतदेवोक्तम् —“ विवर्ततेर्थभावेनेत्यादि ।

ननु वाचकत्वेनाभिमतस्य स्फोटस्यैकत्वेऽखण्डत्वे च अष्टौ स्फोटा  
इति व्यवहारासङ्गतिरित्यत आह—तथापीति-अयम्भावः—यथा घट-  
पटादि-पदार्थातिरिक्तत्वेन आकाशो न कुत्राप्युपलभ्यते किन्तु तदरूप-  
रूपित एव तैव वर्णपदवाक्यातिरिक्तत्वेन स्फोटो न कुत्राप्युपलभ्यते  
किन्तु व्यञ्जकवर्णादिरूपित एव, अत एव स्फुर्यते वर्णादिभिरभिव्यज्यते  
इति, “ स्फुरत्यर्थोऽस्माद् ” इति च स्फोटनिर्वचनमपि संगच्छते । एवश्च  
व्यञ्जकवर्णादीनां नानात्वात् स्फोटस्यापि नानात्वं वर्णादिकत्वादिरूप-  
त्वश्च स्फोटे वर्तते भासते न तु वास्तविकम् । एतदेव दृष्टान्तेन बोधयति-  
जपाकुसुमादीति—। हारिणाप्युक्तम्—“ यथा रक्तगुणे तत्त्वं कषाये

वर्णादिव्यङ्गयः वर्णरूपः पदरूपो वाक्यरूपश्च । यथा च मुखे मणिकृपाण  
दर्पणव्यञ्जकोपाधिवशाद्वैर्घ्यर्वतुलत्वादि भानं तद्वत् । तदुक्तम् ,  
पदे न वर्णा विवन्ते वर्णेष्ववयवा न च ।  
वाक्यात्पदानामत्यन्तं प्रविवेको न कश्चन ॥ इति ।

किञ्च । व्यञ्जकव्यनिगतकल्पत्वादिकं स्फोटे भासते । बिम्बगत-  
धर्मवैशिष्ट्यनैव प्रतिविम्बस्य लोकेऽवधारणाद् । व्यञ्जकरूपितस्यैव-  
स्फटिकादेभानाच्च । यथा चैकस्याकाशस्य घटाकाशो महाकाश  
इत्यौपाधिको भेदः, यथा चैकस्यैव चेतनस्यौपाधिको जीवेश्वरभेदो  
जीवानां च परस्परं भेदः, एवं स्फोटे व्यञ्जकव्यनिगतकल्पादिभानाक-  
कारो बुद्ध इत्यौपाधिको भेदव्यवहारः । औपाधिको भेद इत्यत्रोपाधिः  
घट-कल्पादिर्भिन्न उपदेयस्तु आकाशस्फोटादिरेक एतेति तात्पर्यम् ।  
पदवाक्ययोऽस्खण्डत्वपक्षे त्वन्तिमवर्णव्यङ्गयः स्फोट एक एव । पूर्वपूर्व-  
वर्णस्तु तात्पर्यग्राहकः । न्यायनये चित्रगुरित्यादौ चित्रादिपदवत् ॥

---

व्यपदिश्यते । संयोगि-सन्निकर्पात्तु वस्त्रादिष्वपि गृह्णते ॥ इति ( वाक्य  
प. ३।१७ ) अस्य भावार्थः—यथा रक्तगुणे वर्तमान तत्त्वं ( रक्तत्वं )  
स्वसमवायि-समवायसम्बन्धेन कषाये द्रव्ये 'इदं' रक्तमिति व्यवहृयते तथा  
संयोगिकषायरूपद्रव्यसन्निकर्पात् स्वाश्रयसंयोगसम्बन्धेनेत्यर्थः वस्त्रादि-  
ष्वपि 'रक्तं वस्त्रं' मिति प्रतीयते । एवं व्यञ्जकवर्णपदादिरूपत्वं नानु-  
पपन्नं स्फोटस्येति भावः । अपरं दृष्टान्तमाह—यथा चेत्यादि । पदे ने-  
त्यादि—पदे भवतीत्यादौ, न वर्णः भकारादिवर्णः, एवम् वर्णसमूहः  
पदमिति प्रत्युक्तम् ।

दृष्टान्तव्याजेनाह—वर्णेष्विति यथा वर्णेषु एकारौकारादिसन्ध्यक्षेरेषु  
प्रतीयमाना अपि वस्तुतोऽवयवाः न सन्ति तथैव पदे वर्णाः, वाक्ये पदानि  
च न सन्तीति कारिकार्थः । किञ्चेत्यादि—एतत्तत्वं प्रागेवावेदितम् । ननु  
पदवाक्ययोः सखण्डत्ववादिनां मते कर्थं व्यवस्थेत्यत आह पदवाक्य-  
योरिति । ननु अन्त्यवर्णस्य व्यञ्जकत्वे पूर्वपूर्ववर्णानामानर्थक्यप्रसङ्गः  
इत्यत आह—पूर्वपूर्वेत्यादि । न्यायनय इति - । अयमाशयः—समासे-

ध्वनिस्तु द्विविधः । प्राकृतो वैकृतश्च । प्रकृत्याऽर्थबोधनेच्छया स्वभावेन वा जातः स्फोटव्यञ्जकः प्रथमः प्राकृतः । तस्मात्प्राकृताजातो विकृतिविशिष्टश्चिरस्थार्यी निर्वर्तको वैकृतिकः । हरिरप्याह,

शक्तिमनभ्युपगच्छन्तो व्यपेक्षावादिनो नैयायिकाः, बहुवीहिसमासे चित्रगुपदादौ एकदेशान्वयस्वीकारे गोपदस्य गोस्त्वामिनि लक्षणा, गवि चित्राभेदान्वयः । यदि तत्र ‘पदार्थः पदार्थेनोति’ व्युत्पत्त्या एकदेशान्वयो न स्वीक्रियते तदा गोपदस्य चित्रगोस्त्वामिनि लक्षणा, चित्रपदं तात्पर्यप्राहकम्, इति स्वीकुर्वन्ति तथैव प्रकृतेऽपि चरमवर्णेन स्फोटो व्यज्यते पूर्वपूर्ववर्णस्तु तात्पर्यप्राहक इति भावः । पूर्वं व्यञ्जकध्वनिगतं कल्वादिकं स्फोटेऽवभासत इति प्रतिपादितं, सम्प्रति तस्यैव भेदप्रदर्शनपूर्वक स्वरूपनिरूपणमारभते-ध्वनिस्तिवति । द्विविधमाह-प्राकृत इति-। प्रकृत्येत्यस्य विवरणमाह-अर्थबोधनेच्छयेति । इदमत्र रहस्यम्-प्राकृतो वैकृतश्चेति द्विविधो ध्वनि । तत्र प्राकृतध्वनि विना स्फोटः सामान्यरूपेण विशेषरूपेण वा न भासते इति प्राकृतध्वनिव्यतिरेकेण स्फोटानुपलभ्यात् प्राकृतध्वनिं स्फोटस्वरूपमिव मन्यन्ते प्राकृतध्वनिरेव च हस्वदर्शप्लुतादिभेदव्यवहारेत्तुरिति प्राकृतध्वनिगतकालभेदस्य प्राकृतध्वन्यभिन्नत्वेन प्रतीते स्फोटे प्रतीतौ बाधकाभाव इति ‘अत्’ इत्युच्चारणे अत्कालस्य दीर्घादेव्यवृत्तिर्युक्ता वैकृतध्वनिस्तु प्राकृतध्वनिप्रतीतं स्फोटसुत्तरकालं स एवायमित्युल्लेखेन चिरकालमुपलभ्यति इति स्फोटप्रतीत्युत्तरकालभावितया स्फोटवैलक्षण्येनावभासमानः द्रुतादीनां वृत्तीनां भेदे कारणमिति तदूगतकालभेदस्य तद्भिन्नत्वेन प्रतीते स्फोटे न प्रतीतिरिति वैकृतध्वनिभिः स्फोटो न भिद्यते तमादाय च “ध्वनिकृता वृद्धिः” इति भाष्यम् ध्वनिकृता-वैकृतध्वनिकृता, वृद्धिः-उपलब्धिकालवृद्धिः न तु स्फोटवृद्धिः तस्य वर्णोपरागाभिव्यक्तिजनकयनकालोपरागेणैव भानात् वैकृतध्वनिकालोपरागेण तु स्फोटस्य न भानम् उपलब्धिवृद्धावपि ‘हस्वाकारएवायम्’ इति प्रत्यभिज्ञानादिति द्रुतादिवृत्तिभेदेऽपि स्फोटवृद्धयभावात् न ‘द्रुतायाम्’ वार्तिकावश्यकतेति तद्भाव इति ।

स्फोटस्य प्रहणे हेतुः प्राकृतो ध्वनिरिष्यते ।  
 शब्दस्योर्ध्वमभिव्यक्तेवृत्तिभेदे तु वैकृताः ॥  
 ध्वनयः समुपोहन्ते स्फोटात्मा तैर्न भिद्यते । इति ।  
 शब्दस्याभिव्यक्तेस्वर्ध्वं, वैकृता ध्वनयो जायन्ते इति शेषः ।  
 वृत्तिभेदे इति ।

---

शब्दस्य-स्फोटस्य, अभिव्यक्तेः प्राकृतध्वनिजन्याभिव्यक्तेः, ऊर्ध्वम्-  
 अनन्तरम्, वैकृताध्वनयः, जायमाना इति शेषः, वृत्तिभेदे द्रुतादिवृत्तिभेदे,  
 तावत्कालं स्फोटोपलम्भ इत्यर्थं, समुपोहन्ते कारणानि भवन्ति, तैः—वैकृत-  
 ध्वनिभिः, स्फोटात्मा—स्फोटस्वरूपम् न भिद्यते, वृत्तिभेदेऽपि “ स  
 एवायमकारः ” इति प्रत्ययादिति भावः । अयं भावः—यथा प्रकाशः उद्दन्तेव  
 पटादिभ्यो मिन्नं घटं प्रकाशयति अनन्तरं तु प्रकाशेन पुनः पुनर्दृश्यमानोऽपि  
 घटो न पूर्वप्रकाशितघटाद् भेदमवलम्बते तथा प्राकृतध्वनिरेव मिन्नं  
 स्फोटमभिव्यज्जयति अनन्तरं वैकृतध्वनिस्तु पूर्वाभिव्यक्तस्यैव तावत्काल-  
 मुपलम्भे हेतुभवति न पूर्वाभिव्यक्ताद् भेदे, अत एव द्रुतादिवृत्तिभेदेऽपि  
 अकार एव पुनः पुनरुपलभ्यते तथाचानुभवस्तमेवायं विलम्बितमुच्चारित-  
 वानन्यो द्रुतमिति, हस्वदीर्घयोस्तु नैवमनुभव इति तत्र विषयभेद इति  
 वृत्तिभेदेऽपि वर्णस्य भेदो न गृह्णते इति सर्ववृत्तिषु तत्कालत्वम् । यदाहुर्वा-  
 र्तिकाराः “ सिद्धं त्ववस्थिता वर्णा वक्तुश्चिराचिरवचनाद् वृत्तयो  
 विशिष्यन्ते ” इति । अत्र प्रदीपः “ सर्वसु वृत्तिषु न वर्णनामुपचयापचयौ  
 यथा गन्त्वामालस्यादिभेदाद् गतिभेदेऽपि न मार्गभेद इत्यर्थः ” इति ।  
 आलस्यादिनोचारणक्रिया वैकृतध्वनिभेदेऽपि न वर्णस्वरूपभेद इति  
 भावः । वक्तुश्चिराचिरवचनात् चिराचिरकालोच्चारणजनकयत्नात्  
 जायमानवैकृतध्वनेरुपलब्धीनामेव भेदः केवलं वृत्तयो भिद्यन्ते न वर्णा  
 इति भावः । हस्वदीर्घप्लुतास्तु स्वत एव मिन्नाः भिन्नध्वनिभिव्यज्यन्त इति  
 युक्तस्तेषां कालभेदः । तदुक्तं क्षेकत्वार्तिके—वर्णान्तरत्वमेवाहुः केचिद्  
 दीर्घप्लुतादिषु । न हि द्रुतवत्तत्र प्रयोगो नान्तरीयकः इति ॥ यथा हुम्हा-  
 भाष्यकाराः “ भेर्याधातवत् ” इति वार्तिकव्याख्याने ‘ तदूयथा भेर्याहन्ता

अभ्यासार्थं द्रुता वृत्तिर्मध्या वै चिन्तने स्मृता ।  
शिष्याणामुपदेशार्थं वृत्तिरिष्टा विलम्बिता ॥ इति ।

तिसृषु वृत्तिषु समुपोहन्ते कारणानि भवन्ति स्फोटस्तु तैर्त मिद्यत  
इति तदर्थः ।

भेरीमाहत्य कश्चिद्विशतिपदानि गच्छति, कश्चित् त्रिशत्, कश्चित्  
चत्वारिंशत् स्फोटस्तावानेव ध्वनिकृता वृद्धिः” इत्यत्र कैयटः  
भेरीमाहन्तीति भेर्याघातः उपलब्धिसामान्ये दृष्टान्तः यथा प्रयत्न-  
वशाद्गुपत्त्वा भेरीशब्दः कश्चिदल्पकालमुपलभ्यते कश्चिच्चिरं काश्चि-  
च्चिरतरं च एवं वृत्तिषूपलब्धीनां कालभेदो विषयस्य त्वभेद ” इति ॥  
ननु दृष्टान्ते यथा ध्वनेरुपलभ्यमानस्य भेदो न तथेह वर्णस्य द्रुतादेविति  
वैषम्यमत आह—उपलब्धिसामान्य इति यथा तत्र ध्वनेस्तावत्कालमुपलभ्य-  
स्तथेहापि तत्तद्वृत्तौ तावत् तावत्काल तत्तदभिव्यञ्जकरुपरूपितत्वेन  
परिच्छिन्नस्यैव स्फोटस्योपलभ्यमात्रभियेतावत्येव दृष्टान्तः न चैतावता  
स्फोटभेदः परिदृश्यमानकालभेदस्योपलब्धिगतत्वादिति तात्पर्यम् एक एव  
स्फोटस्तत्तद्वृणैस्तत्तद्वृपेणाभिव्यज्यत इति ” इत्युद्योतः ।

ननु यदि नित्यः शब्दस्तर्हि तस्य कुतो न सर्वदोपलभ्य इति चेदत्र  
तपास्त्रे भाष्यकृतः “स्फोटः शब्दः ध्वनिः शब्दगुणः” इति स्फोटोपलब्धिव-  
प्रतिबन्धकास्तिमितवाय्यपसारणद्वारा स्वधर्मस्तुप्रतितदुपलब्धिहेतुत्वेन ध्वनिः  
स्फोटाख्यस्य शब्दस्य गुण उपकारक इति तदर्थः । एतदुक्तं भवति—“ स  
एवायमकार” इति प्रल्यभिज्ञानात् स्फोटस्य निलवे सिद्धे सर्वदा तदुप-  
लभ्यमाभावो व्यञ्जकाभावकृत न तु स्वभावकृतः यथा मेघान्धकारे  
विद्युज्जनिता घटबुद्धिन चिरमनुवर्तते तत्र व्यञ्जकाभाव एव कारणं न तु  
घटाभावः । तदाहुः श्लोकवार्तिककाराः “सन्वेव साधनाभावाच्छब्दोन्वेप-  
लभ्यते । क्षणिकं साधन चास्य बुद्धिरप्यनुवर्तते । मेघान्धकारशर्वर्या  
विद्युज्जनितद्विष्टिवत् ॥” इति ॥

कास्ता वृत्तय इत्याह—अभ्यासार्थं इति । “समुपोहन्ते” इत्यस्य  
व्याख्यानमाह—कारणानि भवन्ति ।

अत्रेदं बोध्यम्-केनचिद् घटमानयेति वैखरीनादः प्रयुक्तः, स केन-  
चिच्छ्रोत्रेन्द्रियेण गृहीतः, स नाद इन्द्रियद्वारा बुद्धिहृदगतस्सञ्चर्थबोधकं  
शब्दं स्वनिष्ठकत्वादिना व्यज्ञयति तस्मादर्थबोधः । स्फुटस्वर्थोऽस्मादिति  
व्युत्पत्त्या स्फोटः । \* उच्चारयितुस्तु युगपेदव मध्यमावैखरीभ्यां नाद  
उत्पचते । तत्र वैखरीनादो वह्नेः फृत्कारादिवन्मध्यमानादोत्साहकः,  
मध्यमानादः स्फोटं व्यज्ञयतीति शीश्रमेव ततोऽर्थबोधः । परस्य विलम्बे-  
नानुभवसिद्धत्वात् । अत एव श्रोत्रोपलब्धिर्बुद्धिनिर्गाह्यः प्रयोगेणा-  
भिज्वलित आकाशदेशः शब्द इत्याकरण्यन्थस्संगच्छते । कत्वादिना श्रोत्रो-  
पलब्धित्वं स्फोटात्मकपदादिरूपेण तु बुद्धिनिर्गाह्यत्वम्, स च प्रयोगेण  
वैखरीरूपेणाभिज्वलितः स्वरूपरूपितः कृत इति तदर्थः । तत्रापि शक्यत्व-  
स्येव शक्तात्रच्छेदिकाया वर्णपदवाक्यनिष्ठजातेर्वाचकत्वम् । तदुक्तम्—

एतावता प्रबन्धेन स्फोटं निरूप्य सम्प्रति तस्य वाचकत्वरीति  
प्रदर्शयति—अत्रेदभित्यादि । गृहीतः—श्रावणप्रत्यक्षविषयतां नीतिः ।  
इन्द्रियद्वारा श्रोत्रेन्द्रियद्वारा । अन्तःकरणस्य निश्चयात्मिका वृत्तिः—बुद्धिः,  
स्मरणात्मिका वृत्तिः—चित्तम्, तदेव हृत् “चित्तं तु चेतो हृदयमिति कोशात् ।  
तदुक्तम्—“मनोबुद्धिरहङ्कारशिच्चत करणमान्तरम् । शद्वम्—मध्यमानाद-  
व्यङ्ग्यम् । संशयो निश्चयो वर्गः स्मरणं विषया इमे ॥ इति ॥ स्वम्—  
वैखरीनादः । कत्वादिनेत्यत्र अवच्छिन्नत्वं तृतीयार्थः, परव्यक्त्वा कत्वाद्य-  
वच्छिन्नं—कत्वादिरूपरूषितमित्यर्थः फलति । तस्मात् वैखरीनादव्यक्तात् ।

स्फोटस्यान्वर्थतामाह—स्फुटेति । श्रोत्रोपलब्धिः—श्रोत्रे उपलब्धि-  
र्यस्य सः, अत एवोक्तम्—आकाशदेश इति । कर्णशङ्कुलयवच्छिन्नं  
नभ एव श्रोत्रम्, आकाशदिशोरैक्येन देशशब्दप्रयोगः । बुद्धिनिर्गाह्य  
इत्यस्य व्याख्यानम्—प्रयोगेणाभिज्वलितः इति ।

शक्यत्वस्येवेति—इदमत्र तात्पर्यम्—यथा घटपटादर्थनिष्ठाः घटत्व-  
पटत्वादयोऽनन्ता जातयस्तथा पदवृत्तयोऽपि घटत्वादयो जातिरूपा  
अखण्डा एव । तात्त्वं यद्यपि प्रत्येकवर्णवृत्तयस्तथापि ‘कार्येण कारण-  
कल्पनम्’ इति न्यायेन चरमवर्णाभिव्यङ्ग्यया एव कार्यसाधिकाः । तासां

अनेकव्यक्त्यभिव्यङ्गया जातिः स्फोट इति स्मृतंति ।

तस्मादष्टविधस्फोटात्मकशब्दो वृत्त्याश्रयः । वस्तुतस्तु वाक्यस्फोटो  
वाक्यजातिस्फोट एव वा वृत्त्याश्रयः । तत एव लोकेऽर्थबोध इत्याद्युक्त-  
त्वादिति सर्वं सुस्थम् । इति स्फोटनिरूपणम् ॥

अथ शाब्दबोधसहकारिकारणानि आकाङ्क्षा - योग्यता - आसान्ति-  
तात्पर्याणि । वाक्यसमयग्राहिकाऽकाङ्क्षा । सा चैकपदार्थज्ञाने  
तदर्थान्वययोग्यार्थस्य यज्ञानं तद्विषयेच्छा 'अस्यान्वयर्थः कः' इत्येवं  
रूपा पुरुषानिष्ठैव,

सिद्धिश्च शक्यतानिरूपितशक्तावच्छेदकतया, 'कारणतावच्छेदकतयैव  
जातिसिद्धिः' इति तार्किकनये तु शाब्दबोधनिष्ठजन्यतानिरूपितजनकता-  
वच्छेदकतया वा । एवज्च यथा अर्थगतजातेः शक्यत्वं तथा शक्तता-  
वच्छेदकवर्णादिगतजातेरपि वाचकत्वमिति सन्दर्भार्थः । जातिः स्फोट  
इतीति—व्यक्तिस्फोटवादिना हि अत्वादिजातिर्नभ्युपेयते अकारादि-  
व्यक्तेरैकत्वं नित्यत्वं चाभ्युपगम्यते । तच्च न युक्तम्; अकारादिव्यक्तेर-  
कत्वे 'दण्ड + अग्रम्' इत्यत्र कालव्यवायः दण्ड इत्यत्र शब्दव्यवायः;  
अश्वः, अर्कः, अर्थः, इत्यत्र युगपेदशपृथकृत्वेषूपलभ्यमश्च नोपपद्येतेति  
भाष्यात् अकारादीनां नानात्ममभ्युपेयम् । एवम् तदगतजात्यैव सोऽ-  
यमकार इति प्रलयभिज्ञापत्तौ नाकारादिव्यक्तीनां नित्यत्वमास्थेयम् इति  
जातिस्फोटवादिन आकृतम् ॥

इति उत्सनायां स्फोटनिरूपणम् ।

अथ आकाङ्क्षानिरूपणम् ।

सिद्धान्ते बोधजनकतारूपा शक्तिर्गृह्णते, बोधश्चात्र शब्दजन्यप्रतीतिः,  
शब्दजन्यप्रतीतौ च वृत्तिज्ञानाधीनोपस्थितिः कारणम् । एवज्च शाब्दबोधे  
मुख्यकारणघटकवृत्त्यादीन्पदार्थान्विरूप्य सहकारिकारणानि निरूपयितुमार-  
भते—अथेति । कारणस्यचातुर्विध्यं प्रदर्शयति—आकाङ्क्षेति । आकाङ्क्षां  
निरूपयति—वाक्येति वाक्यस्य यः समयः-संकेत, तद्ग्राहिका - तद्

तथापि तस्याः स्वविषयेऽर्थे आरोपः । अयमर्थोऽर्थान्तरमाकाङ्क्षतीति व्यवहारात् । इदमेवाभिधानापर्यवसानमित्युच्यते । पदे तु नारोपः, अर्थव्योधोत्तरमेवाकाङ्क्षोदयात् । पदं साकाङ्क्षमिति तु साकाङ्क्षार्थ-बोधकमित्यर्थकम् । तदुक्तं समर्थसूत्रे भाष्ये “परस्परव्यपेक्षां सामर्थ्यमेके । का पुनश्चबद्योर्ध्यपेक्षा न ब्रूमशब्दयोरिति, कि तर्हि अर्थयोरि”ति !

विषयकबोधजनिकेत्यर्थ । ननु आकाङ्क्षा नाम किञ्चिन्निष्ठविषयतानिरूपितविषयितावादिच्छाऽपरपर्याया, सा च कथमुक्तसंकेतप्राहिका अत आह-सेति । एकेति पदादिपदार्थेण ज्ञाते सति पदादिपदार्थनिरूपिततात्पर्यविषयीभूतसंसर्गेण योग्यस्यार्थस्य यज्ञानं तज्ज्ञानविषयिणी इच्छा आकाङ्क्षा । ‘एकपदार्थज्ञाने’ इत्यस्य ‘एकपदार्थज्ञानमात्रे’ इत्यर्थः, एतेन गामानयेत्यादौ पदार्थद्वयस्यापि ज्ञानं जातं तत्रोक्ताया आकाङ्क्षाया अभावाद् बोधो न स्यादिति परास्तम् । तत्राप्येकपदार्थज्ञानमात्रे तस्या विद्यमानत्वात् । तस्या आकारं प्रदर्शयति—(अस्यान्वयर्थः कः इति । पुरुषनिष्ठैरेति—अस्य यद्यपीति शेषो बोध्यः अग्रे तथापीत्यस्य वर्तमानत्वात् । एवकारेण पदादिवृत्तिविनिरासः । आकाङ्क्षाया इच्छारूपत्वात् पुरुषनिष्ठत्वस्यैवैचित्यात् । इदं नैयायिकवासनावासितान्तकरणं प्रदर्शितम् तैर्हि “बुद्ध्यादिषट्टकं सख्यादिपञ्चकं भावना तथा धर्माधर्मौ गुणा एते ह्यात्मनः स्युश्चतुर्दश” (मु. प्रत्य. ख. का. ३२) इति प्रोच्यते । वेदान्तिमते तु अन्तःकरणवर्मत्वं तस्याः “कामः संकल्पः” इत्यादिश्रुतेः ।

ननु वैयाकरणमते पुरुषनिष्ठत्वेनाकाङ्क्षाया अर्थोऽभावात् ‘अयमर्थोऽर्थान्तरमाकाङ्क्षति’ इति व्यवहारस्य का गतिः स्यादित्यत आह—तथापीति । स्वविषये—आकाङ्क्षाविषये । अर्थे आरोप इति—समवाय सम्बन्धेनार्थे आरोप इत्यर्थः, विषयतासम्बन्धेनाकाङ्क्षा तु अर्थे वर्तत एव । विषयतासम्बन्धस्य वृत्त्यनियामकत्वात् आरोपस्य नानुपशुक्ता । इदमेवेति—अर्थे आकाङ्क्षारोपणमित्यर्थः । अभिधानमुपस्थितिः । अपर्यवसानम्—अपरिसमाप्तिः । साकाङ्क्षार्थेति—एवञ्च साकाङ्क्षपदस्य साकाङ्क्षार्थबोधके उपचारः, आकाङ्क्षायाः पदनिष्ठत्वे भाष्यविरोधमाह—समर्थसूत्र इति:

ईद्वशजिज्ञासोत्थापकं चैकपदार्थेऽपरपदार्थव्यतिरेकप्रयुक्तस्यान्वय-  
बोधाजनकत्वस्य ज्ञानमिति तद्विषये ताद्वशान्वयबोधाजनकत्वेऽप्याकाङ्क्षा-  
क्षति व्यवहारः ।

यद्वा उत्थापकताविषयतान्यतरसम्बन्धेनोभयसम्बन्धेन वाऽर्थान्तर-  
जिज्ञासा आकाङ्क्षा । आद्यम् ‘पश्य मृगोधावति’ इत्यत्र, दर्शनार्थस्य  
कारकधावनाकाङ्क्षोत्थापकत्वं धावनं तु तद्विषय एव । अन्त्यं तु-पचति

( पा. सू. २।१।१ ) शब्दयोरपुरुषत्वेन इच्छारूपव्यपेक्षायास्तत्रा-  
सम्भवेन भाष्ये प्रोक्तं—‘न त्रूमः शब्दयोरिति । अर्थयोरिति ‘राजः  
पुरुषः’ इत्युक्ते ‘राजा पुरुषमपेक्षते ममायम्’ इति, पुरुषोऽपि राजान-  
मपेक्षते अहमस्येति । शब्दानां वाच्यार्थं प्रति विशेषणत्वादर्थबोधोत्तर-  
मेव जिज्ञासोदयाच्च अर्थे आरोपः न पदे, अस्य भाष्यस्य विरोधादेव—  
‘घटम्’ अत्र आधेयतासम्बन्धेन घटप्रकारकर्मताविशेष्यकं घटनिष्ठ-  
कर्मत्वमिति बोधंप्रति अव्यवहितोत्तरत्वसम्बन्धेन अम्-पदे घटपदवत्वं  
घटपदे वाऽव्यवहितपूर्वत्वसम्बन्धेन अम्-पदवत्वमेवाकाङ्क्षा, तत्स्मरणं  
शब्दबोधे कारणमित्यर्थः इति प्रतिपादयन्तस्तार्किकाः पराहताः ।  
एकपदार्थं इति एकपदार्थं ‘गाम्’ इत्येतावन्मात्रेण सास्नादिमत्पदार्थं  
ज्ञाते, अपरपदार्थस्य-नय-पदार्थस्य यो व्यतिरेकः, नयपदार्थविषयक-  
ज्ञानाभावः, तत्रयुक्तस्य अन्वयबोधाजनकत्वस्य शब्दजन्यबोधजनकत्वा-  
भावस्य गोपदार्थं वर्तमानस्य ज्ञानमाकाङ्क्षोत्थापकम् । तद्विषये  
निरुक्तज्ञानविषये ।

ताद्वशान्वयबोधेति — आकाङ्क्षाजनकीभूतज्ञानविषयगोपदार्थ-  
निष्ठान्वयबोधजनकत्वाभावे इत्यर्थः । अत एव तार्किका-येन पदेन विना  
यत्पदस्यान्वयाननुभावकत्वं तेन पदेन सह तस्याकाङ्क्षेत्यर्थः इत्याहुः ।  
पुरुषनिष्ठाया आकाङ्क्षाया समवायेनार्थे आरोपे गौरवादाह—यद्वेति ।

आद्यम्-अन्यतरसम्बन्धेन । दर्शनार्थस्येति—निष्ठत्वं षष्ठ्यर्थः,  
धावनरूपकारकविषयकाकाङ्क्षाया उत्थापकत्वं दर्शननिष्ठमिति दर्शने  
कारकस्य धावनस्य-आकाङ्क्षावैशिष्टयसुत्यापकतासम्बन्धेन ।

तण्डुलं देवदत्तः, इत्यादौ, क्रियाकारकयोर्द्वयोरपि परस्परं तदुत्थापकत्वात्-  
द्विषयत्वाच्च ।

अत एव घटः कर्मत्वम् आनयनं कृतिरित्यतो घटमानयेतिवज्ञान्वय-  
बोधः । आकाङ्क्षाविरहात् । घटमानयेति विभक्त्यन्ताख्यातान्तयोरेव  
साकाङ्क्षत्वाच्च ।

योग्यता च परस्परान्वयप्रयोजकधर्मवत्त्वम् । तेन पयसा सिद्धीति  
योग्यम् । अस्ति च सेकान्वयप्रयोजकद्रवद्रव्यत्वं योग्यता जले, करणत्वेन  
जलान्वयप्रयोजकार्द्धकरणत्वं योग्यता सेकक्रियायाम् । अत एव वहिना  
सिद्धीति वाक्यमयोग्यम् । वहेः सेकान्वयप्रयोजकद्रवद्रव्यत्वाभावात् ।

धावने दर्शनस्य विषयतासम्बन्धेन वैशिष्ट्यम् । तदौक्षेयः दर्शन-  
विषय इत्यर्थः । अन्त्यम् उभयसम्बन्धेनेति । उभयसम्बन्धेन वैशिष्ट्य-  
मुपपादयति—क्रियेति । क्रियाकारकयोः—पाकर्कर्मणोः । तदुत्थापकत्वात्-  
आकाङ्क्षोत्थापकत्वात् । तद्विषयत्वात्—आकाङ्क्षाविषयत्वात् । अत एव-  
निरुक्ताया आकाङ्क्षाया एव शाद्बोधे हेतुत्वादेवत्यर्थः । साकाङ्क्ष-  
त्वाच्चेति घटनिष्ठकर्मतानिरूपकानयनविषयकबोधे घटमिति सुबन्तान-  
येतितिङ्गतपदयोरेव साकाङ्क्षत्वम् ।

इत्याकाङ्क्षानिरूपणम् ।

### अथ योग्यताविचारः

**तार्किकाः**—तात्पर्यविषयीभूतसंसर्गवृत्तिर्धर्मे संसर्गतावच्छेदकात्ये  
सम्बन्धिनिष्ठालन्ताभावप्रतियोगितावच्छेदकत्वाभावो योग्यता, तस्या ज्ञानश्च  
शाद्बोधे कारणम्, यथा “जलेन सिद्धीति” त्वं सेकः स्वनिरूपित  
करणतासम्बन्धेन जले, जलश्च स्वनिष्ठकरणतानिरूपकल्पसम्बन्धेन सेकेऽ-  
न्वेतीति जले सेकनिरूपितकरणत्वं नास्तीत्यभावो नास्तीति सेककरणत्व-  
रूपसंसर्गवृत्तिसेककरणत्वस्वरूपसंसर्गतावच्छेदके धर्मे जलरूपसम्बन्धि-  
निष्ठनिरूक्तालन्ताभावीयप्रतियोगितावच्छेदत्वं नास्तीति उक्तप्रतियोगि-  
तावच्छेदकत्वाभावरूपयोग्यतायाः सत्त्वात् शाद्बोधः, “वहिना सिद्धीति”

एतादृशस्थलेषु नान्यबोधः किन्तु प्रलेकं पदार्थबोधमात्रमिति नैयायिकाः । तन्म । बौद्धार्थस्यैव सर्वत्र बोधविषयत्वेन बाधस्याभावात् । हरिरप्याह—अत्यन्तासत्यपि ह्यर्थे ज्ञानं शब्दः करोति च इति । अतो वन्ध्यासुतादिशब्दानां प्रातिपदिकत्वम् । वहिना सिद्धतीत्यतो बोधाभावे

---

इत्यत्र वाहिरूपसम्बन्धिनि सेककरणत्वं नास्ति इत्यभावस्य सत्त्वात् सेककरणत्वत्स्य प्रतियोगितावच्छेदकतया उक्तावच्छेदकत्वाभावरूपयोग्यताया अभावान्न शाब्दबोधः । तत्रापि स्ववृत्तिप्रेमयत्वादिरूपसंसर्गस्य विद्यमानत्वादुक्तं तात्पर्यविषयभूतेति ।

ननु एतस्या योग्यताया ज्ञानं शाब्दबोधात् प्राक् सर्वत्र न सम्भवति वाक्यार्थस्यापूर्वत्वादिति चेत् न तत्त्वपदार्थस्मरणे सति क्वचित् संशयरूपस्य क्वचिन्निश्चयरूपस्य योग्यताज्ञानस्य सम्भवात्, इयमेव योग्यता, बाधाभावरूपाऽपि इत्याहुः; तन्म शाब्दप्रयोज्ये बोधे बाधज्ञानस्याप्रातिबन्धकत्वात्, तदभावज्ञानस्याकारणत्वाच्च । वस्तुतो बाधज्ञानं न क्वापि ज्ञाने प्रतिबन्धकम्, तत्कालेऽपि हि सत्यां सामध्यां जायत एव ज्ञानम् ।

तत्र स्वस्वसामग्रीवशाद् द्वयोरपि ज्ञानयोर्जातयो यत्र ज्ञाने सदोषसामग्रीजन्यत्वग्रहस्तत्राप्रामाण्यग्रह इत्येव मर्यादा ज्यायसी, यथा ‘गेहे घटोऽस्ति गेहे घटो नास्ति’ इति पररूपविरुद्धे द्वाभ्यां प्रयुक्ते इत्येतत्सर्वलघुमज्जूषायां द्रष्टव्यम् ।

स्वमते योग्यतां निर्वक्ति—परस्परान्वयेति—परस्परं योऽन्वयः, तस्य प्रयोजको यो धर्मः, तदवत्त्वं योग्यता । योग्यतास्थलमुदाहरति—पयसेति । मूलं स्पष्टमेव । अत एव—एतादृशयोग्यतास्वीकारादेव । अयोग्यतां ग्रदर्शयति—वह्नेरिति—अयमाशयः—वहिना सिद्धति इत्यत्र तृतीयार्थकरणताया निरूपकत्वसम्बन्धेनाद्रींकरणे बाधात् ।

**एतादृशस्थलेष्विति**—अयमाशवः—नैयायिकाः योग्यताज्ञानं शाब्दबोधे हेतुं स्वाकुर्वन्ति, योग्यताया अभावात् वहिना सिद्धतीत्यादौ शाब्दबोधो न भवति केवलं पृथक् पृथक् पदजन्यप्रतीतिरेव भवतीति

तद्रवाक्यप्रयोक्तारं प्रति “अद्रवेण वहिना कर्थं सेकं ब्रवीषि” इत्युपहा-  
सानापत्तेश्च । वाक्यार्थबोधे जाते बुद्धार्थविषये प्रवृत्तिस्तु न भवति  
बुद्धार्थेऽप्रामाण्यग्रहादित्यन्यत्र विस्तरः ।

प्रकृतान्वयबोधाननुकूलपदाव्यवधानम्—आसत्तिः । गिरिरग्निमानित्या-  
सन्नम् । अनासन्नं च—‘गिरिर्सुक्तमग्निमान्देवदत्तेन’ इति । आसत्तिरपि  
मन्दबुद्धेविलम्बेन शाब्दबोधे कारणम् । अमन्दबुद्धेस्त्वासत्यभावेऽपि

वदन्ति । तत्र—शाब्दिकनये पदार्थानां बुद्धिविषयतावच्छेदकर्थमा-  
वच्छिन्नत्वेन तत्र बाधस्यैवाभावात्, बाधज्ञानेऽपि कामलादोषदूषितस्य  
जनस्य “पीतः शङ्खः” इति शाब्दबोधे भवत्येव । शाब्दबोधे पदार्थो-  
पस्थितेः कारणत्वेन तस्याः सत्त्वे शाब्दबोधस्य ब्रह्मणापि निरोद्धुमशक्यत्वात् ।  
“वस्तुतो बाधज्ञानं न कापि ज्ञाने प्रतिबन्धकमि” त्यादि पूर्वोक्तं  
सङ्घाशाम् । स्वोक्तौ हर्ति प्रमाणयति—हरिरप्याहेति—“अत्यन्तासत्य-  
पीति—अबाधात् प्रमात्र स्वतः प्रामाण्यनिश्चलाम्” इति अवशिष्टो  
भागः कारिकायाः । यो हि वाच्यार्थो बाध्यो नास्ति तस्यापि शाब्दबोधस्तु  
भवत्येव । अतो बाधज्ञानं न शाब्दबोधे प्रतिबन्धकम्, अन्यथा वन्ध्या-  
सुतादीनां शब्दानामर्थविषयकबोधजनकत्वाभावेनार्थवत्त्वाभावात् प्राति-  
पदिकत्वं न स्यादिति भावः, तदेवोक्तं “अत” इत्यादिना ।

शाद्बबोधे बाधज्ञानस्याप्रतिबन्धकत्वेऽन्यां युक्तिमाह—वहिनेति ।  
ननु यदि बाधस्थलेऽपि शाद्बबोधे भवति तर्हि शशशृङ्गादीनामानयने-  
प्रवृत्तिरपि स्यादित्यत आह—वाक्यार्थबोध इति । सत्यपि बोधे बाह्यार्थ-  
भावेन अप्रामाण्यग्रहात् प्रवृत्तिर्न भवति, प्रवृत्तौ वस्तुसत्त्वाया नियामकत्वं न  
ज्ञानमात्रस्येति भावः ।

इति ज्योत्स्नायां योग्यतानिरूपणम् ।

अथ आसत्तिनिरूपणम् ।

प्राचीनाभिमतामासत्तिं निरूपयति—प्रकृतान्वयेति—ययोः पदयोः  
परस्परमन्वयबोधजनकत्वे तात्पर्यं तयोः पदयोः प्रकृतस्यान्वयबोधस्याननु-

पदार्थोपस्थितावाकाङ्क्षादितोऽविलम्बेनैव बोधो भवतीति न बोधे तस्याः  
कारणत्वम् । ध्वनितं चेदं “नपदान्त” सूत्रे भाष्ये ।

स्थाल्यामोदन पचतीत्यादौ स्थाल्यामित्यस्यौदनपदेन व्यवधाने  
सत्यपि प्रकृतान्वयबोधानुकूलत्वादासन्नत्वाक्षतिः । इत्यासन्तिनिरूपणम् ।

**कूलपदेन**—अजनकपदेन अव्यवधानमासन्तिरित्यर्थः । तस्याः स्वरूपसत्याः  
शाब्दबोधाकारणवे “गिरिर्मुक्तमग्निमान् देवदत्तेने” त्यादौ गिरिपदाग्नि-  
मत्पद्योरव्यवधानभ्रमात् अनुभवसिद्धस्य शाब्दबोधस्यापलापापतिः स्यात्  
तस्मात् भ्रमभ्रमसाधारणं तादृशपदयोरव्यवधानज्ञानमेव शाब्दबोधेतुतयो-  
पगन्तव्यमिति ।

आसत्तेः शाब्दहेतुत्वं तु मन्दबुद्धीनां शाब्दबोधे एव नायेणां  
कुशलबुद्धीनामिति । अन्यत्सर्वं सुस्पष्टम् । भाष्य इति—स्वरदीर्घ—  
यलोपविधिषु लोपरूपोऽजादेश एव न स्थानिवद् इति वक्तव्यम्, चिकी-  
र्षकः, प्रतिदीनःः ’—ब्राह्मणकण्ठतिः, एषु स्थानिवद्वावाभावात् स्वरादयो  
भवन्ति, पञ्चारन्त्यः, किर्णैः, वायवोः, एषु स्थानिवद्वावात्स्वर-दीर्घ-यलोपा-  
दयो न भवन्ति, इत्युक्त्वा “तत् तर्हि वक्तव्यम्, न वक्तव्यम्, इह हि  
लोपोऽपि प्रकृतः, आदेशोऽपि, विधिग्रहणमपि प्रकृतमनुवर्तते, दीर्घादयोऽपि  
निर्दिश्यन्ते, केवलं तत्राभिसम्बन्धमात्रं कर्तव्यम्-स्वर-दीर्घ-यलोप-विधिषु  
लोपाजादेशो न स्थानिवदिति । आनुपूर्व्येण सन्निविष्टानां यथेष्टमभि-  
सम्बन्धः शक्यते कर्तुम् । न चैतान्यानुपूर्व्येण सन्निविष्टानि । अनानु-  
पूर्व्येणापि सन्निविष्टानां यथेष्टमभिसम्बन्धो भवति, तद्यथा “अनङ्गाहसुद-  
हारि या त्वं हरासि शिरसा कुम्भं भगिनि साचीनमभिधावन्तमद्राक्षीः, इति ।  
तस्य यथेष्टमभिसम्बन्धः ‘उदहारि भगिनि या त्वं कुम्भं हरासि शिरसा  
अनङ्गाहं साचीनमभिधावन्तमद्राक्षीरिति ” इत्युक्तम् ।

अयंभाव.—स्वर-दीर्घ-यलोपानामानुपूर्व्येण = पदान्तरेणाव्यवधान-  
रूपासत्या सूत्रे पाठाभावेऽपि अनुवृत्तानां लोपादीनां द्विर्वचने लोपादेश-  
स्यासम्भवात्, सर्वांदिविधौ तु तस्यैव सम्भवान्त तेषां लोपो विशेषणम्,

एतद् वाक्यं पदं वा एतदर्थबोधायोच्चारणीयमितीश्वरेच्छा तात्पर्यम् । अत एव सति तात्पर्ये ‘सर्वे सर्वार्थवाचकाः’ इति शाब्दिकनये घटशब्दात् पठप्रत्ययो नेत्याद्युक्तम् । नानार्थस्थेलोके तात्पर्यन्तु एतत् पदं वाक्यं वा एतदर्थप्रत्ययाय मयोच्चार्यते इति प्रयोकुरिच्छारूपम् । तात्पर्यनियामकं च लोके प्रकरणादिकमेव । अतो भोजनप्रकरणे सैन्धवमानयेत्युक्ते सैन्धव-पदेन लवणप्रत्ययः, युद्धावसरेऽश्वप्रत्ययः । वेदवाक्ये चैश्वरतात्पर्यादर्थबोधः ।

---

पदान्ते तु यद्यपि सम्भवव्यभिचारौ स्तः, तथापि ‘पदान्त’ इति योग-विभागात्तद्विधौ लोपो न विशेषणम्, इति पारिशेष्यात् खरदीर्धयलोपेषु लोपाजादेशो न स्थानिवदिति विज्ञायते । तदुक्तं कैयटेन “स्मृतिशास्त्र-त्वाच्चास्य एतावन्तोऽर्थाः सन्ति हिता इत्येतावत् प्रतीयते । ग्रहणवाक्यात् लक्ष्यसंस्कारकं प्रक्रियावाक्यमुपपूर्वते, इति सिद्धमिष्टमिति । अननुकूल-पदस्य कृत्यमाह—स्थात्यमिति ।

इति ज्योत्स्नायां आसत्तिनिरूपणम् ।

### अथ तात्पर्यनिरूपणम् ।

तात्पर्य निरूपयति—एतद् वाक्यमिति । ईश्वरेच्छेति । अत्रेश्वर-पदं प्रयोक्तुमात्रोपलक्षकम्, अन्यथा टिङ्गिति पारिभाषिकपदेष्वीश्वरेच्छाया अभवेन शब्दबोधो न स्यात्; तत्र तत्र तत्तदर्थबोधेच्छया शास्त्र-कारमात्रेच्छया तेषामुच्चारणात् । इदमत्राकूतम्—घटमानयेत्यादौ घटकर्मकानयनबोधेच्छयोच्चारितत्वाभावज्ञाने, सति घटे लक्षणया जलादि-बोधनेच्छयोच्चारितत्वज्ञाने वा घटकर्मकानयनबोधानुदयेन पूर्वोक्तयो-स्तयोर्ज्ञानयोर्घटकर्मकानयनबोधे प्रतिबन्धकत्वकल्पने गौरवेण लाघवात् तथाबोधे ‘इदं वाक्यमेतदर्थप्रतीतीच्छयोच्चारितम्, इत्याकारं घटकर्मकानयनप्रतीतीच्छारूपं वकुरुत्तात्पर्यं तादशेच्छयोच्चारितमिदं वाक्यम्’ इत्याकारक यत् श्रोतुस्तात्पर्यविषयकं ज्ञानं तच्छाब्दबोधे कारणम् । अन्यथा अनेकविषयकबोधजनकवेन गृहीतवाक्यात् बोध-नियमो न स्यात् । नानार्थपदस्थेलोकपृष्ठिताः संयोगादयो विप्रयोगश्चेति श्लोकपृष्ठिताः संयोगादयो

ननु प्रकरणादीनां शक्तिनियामकवे शक्तयैव निर्वाहे किन्तात्पर्येणंति चेन्न ; अस्माच्छब्दादर्थद्वयाविशेष्यको बोधो जायते, अर्थद्वये शक्ति-सत्त्वात् । तात्पर्यन्तु केति न जानीम इत्यनुभवविरोधात् । अत एव च पय आनयेत्युक्तेऽप्रकरणज्ञस्य दुर्बं जलं वा आनेयमिति प्रश्नः सङ्घच्छते ।

अथ सकलशब्दमूलभूतत्वाद्वात्वर्थे निरूप्यते । तत्र फलानुकूलो यत्नसहितो व्यापारां धात्वर्थः । फलत्वं च तद्वात्वर्थजन्यत्वे सति कर्तृ-प्रत्ययसमभिव्याहारे तद्वात्वर्थनिष्ठविशेष्यतानिरूपितप्रकारतावत्त्वम् । विभागजन्यसंयोगादिरूपे पतत्यादिधात्वर्थे विभागसंयोगयोः फलत्ववारणायोभयम् । कर्मप्रत्ययसमभिव्याहारे तु फलस्य विशेष्यता ।

ग्राहा । प्रकरणादिज्ञानाभावे इदं पदं तदर्थकम्, एतदर्थक वेति संशयः समुत्पद्यते । मौनिलिखितवाक्यस्थलेऽपि सूक्ष्मोच्चारणमस्यवेति नैयायिकाः ।

वैयाकरणास्तु—तात्पर्यनिर्णयोपयोगं शब्दबोधे प्रामाण्यनिश्चयद्वारा प्रवृत्तौ प्रतिपादयन्ति । अर्थात् तात्पर्यज्ञानं शब्दबोधे प्रामाण्यनिश्चाय-कम्भवति, शब्दबोधे पदार्थोपस्थितिर्हेतुः । अत्र तात्पर्यखरूपे उभयेऽपि समान एव । मूलं तु सर्वं सुस्पष्टमेव ।

इति ज्योत्स्नायां तात्पर्यनिरूपणम् ।

### अथ धात्वर्थनिरूपणम्

धात्वर्थनिरूपणमारभते—अथेति । तत्रेति । निरूपणविषयीभूतधात्वर्थ-फलव्यापारयोर्मध्ये । यत्नसहित इति । अवशिष्टम्—यदुद्देशेन श्रुतेर्लोकतो वा प्रवृत्तिरवगता तत्त्वं फलत्वम्—अन्येच्छानधीनेच्छाविषयत्वमिति निष्कर्षः । हरिणाप्युक्तम्—यस्यार्थस्य प्रसिद्धर्थपारभ्यन्ते पचादयः । तत्प्रधानं फलं तेषां न लाभादिप्रयोजनम् ॥ इति । “स्वरितनितः” (पा. १ । ३ । ७२ ।) इति सूत्रेऽपि फलपदस्य प्रवृत्त्युद्देश्यमुख्यफले एव प्रसिद्धेः । एवम् तादृशस्य फलस्य धातुवाच्यत्वे विक्लित्यनुकूलव्यापारदशायां तण्डुलस्य धात्वर्थतादृशफलाश्रयत्वाभावात् कर्मत्वानुपपत्तिस्तज्जन्यतादृश-

## ज्योत्स्ना

फलाश्रयस्य तदापत्तिश्च । अयंभावः—फलपदस्य लोके रुद्ध्या तादृशार्थोपस्थापकत्वेऽप्यन्ते पारिभाषिकार्थपरतैव । अन्यथा सकर्मकत्वादिव्यवहारो दुरुपपादः स्यादित्यत आह—फलत्वश्चेति अत्र प्राञ्चः धातुवृत्तिविशिष्टत्वम्, वै. स्वविषयकबोधोत्पाद्योपस्थितिविषयत्वं स्वविषयकबोधोत्पाद्योपस्थितिविषयतावद्व्यापारविशिष्टत्वैतदुभयसम्बन्धेन । व्यापारवैशिष्ट्यश्च—स्वजन्यत्वनिष्ठप्रकारतानिरूपितप्रतीतिविषयत्वं—स्वप्रयोज्यत्वनिष्ठप्रकारतानिरूपितप्रतीतिविषयत्वैतदन्यतरसम्बन्धेन । स्वप्रयोज्यत्वनिष्ठेन सत्तारूपफले, वारिधात्वर्थं संयोगानुकूलव्यापाराभावरूपफले च नाप्रसङ्गः, तत्र जन्यत्वाभावेऽपि स्वरूपसम्बन्धरूपप्रयोज्यत्वस्य वर्तमानत्वात् । गम्याद्यर्थव्यापारजन्यविभागादावतिव्याप्तिवारणाय आद्यः सम्बन्धः । तदर्थव्यापारेऽपि विशिष्टत्वम्—तेषां पच्यादिधातुनिष्ठवृत्तिज्ञानजन्योपस्थितिविषयत्वेन, तथाविधोपस्थितव्यापारजन्यत्वेन च लक्षणसमन्वयात् ।

नवीनमतमनुसृत्य फलत्वं परिष्करोति—तद्वात्वर्थेति । जन्यताचात्रारोपिताऽनारोपिता च । अत एव ‘ईश्वरस्तिष्ठति’ पत्ये शेते इत्यादौ वास्तविकजन्यत्वाभावेऽपि—आरोपितजन्यत्वमादाय लक्षणसमन्वयः कर्तुं शक्यते । विभागजन्येति—विभागजन्यसंयोगः पतधात्वर्थः । अत्र विभागस्य फलत्ववारणाय-तद्वात्वर्थजन्यत्वे सतीति विशेषणम् । अन्यथा विभागश्रयस्य वृक्षादेः कर्मत्वापत्तेः । अत्रैव संयोगस्य फलत्ववारणाय विशेष्यदलम् । अत एव भूम्यादेः संयोगाश्रयत्वेऽपि न कर्मत्वम् । कर्माख्याते फलस्य विशेष्यत्वैव भानात्तत्राप्रसङ्गवारणाय कर्तुं प्रत्ययसमभिव्याहार इति । अर्कर्मकधातूनां व्यापारमात्रमर्थं इति मतानुसारेणेदम् । समन्वयस्तु-तद्वातुः-प्रकृतपच्यादिधातुः, तदर्थो यो व्यापारः, तज्जन्यत्वं फले । एवं तद्वात्वर्थः-प्रकृतधात्वर्थो व्यापारः । तत्र शब्दबोधीयविशेषतासन्वेन तन्निरूपितप्रकारता फले-विशिष्ट्यादावक्षता । अत्र नवीनमते

व्यापारत्वश्च - धात्वर्थफलजनकत्वे सति धातुवाच्यत्वम् । अनुकूलत्वं  
संसर्गः । अनुकूलत्वं च - फलनिष्ठजन्यतानिरूपितजनकत्वम् ।

अनुगतफलत्वनिरूपेतरभावात्, विभागजन्यसंयोगे पतधात्वर्थत्वाभावस्य-  
वक्ष्यमाणतया व्यावर्त्याऽप्रसिद्धेश्वस्य मतस्य युक्तायुक्तत्वं सुधीभिः  
स्वयमाकलनीयम् ।

**व्यापारत्वश्चेति**—धातुवाच्यत्वस्य फलेऽपि सत्त्वात् तत्रातिव्याप्ति-  
वारणाय सत्यन्तविशेषणम् । काष्ठतण्डुलादिकरणादीनामपि व्यापारस्य  
फलजनकत्वेन विशेषणमात्रोपादानेऽतिव्याप्तिवारणाय विशेष्यांशः ।  
काष्ठादिव्यापाराणां धात्वर्थत्वविवक्षायान्तु तेषामपीष्टमेव व्यापारत्वम् ।  
अतएव काष्ठं पचति, स्थाली पचतीति सङ्घच्छते । वस्तुतस्तु-पदान्तर-  
समभिव्याहाराप्रयोज्यसाध्यत्वप्रकारकाऽभिधानविषयत्वं व्यापारत्वम् । अभि-  
धानस्य प्रकारतावत्त्वं विषयतानिरूपकर्त्तव्यैपचारिकम्, तादृशसाध्यत्व-  
प्रकारकप्रतीतिविषयत्वमिति यावत् । “घटं करोति” इत्यादौ कृजू  
समभिव्याहारे घटादीनामपि साध्यत्वेन प्रतीतेरतिप्रसङ्गभङ्गाय पदान्तर-  
समभिव्याहाराप्रयोज्येतिप्रतीतिविशेषणम्, तत्समभिव्याहारे तेषां  
तत्त्वेनाप्रतीतेः । अधिश्रयणाद्यधःश्रयणपर्यन्तक्रियाकलापस्य पदान्तर-  
समभिव्याहारमन्तरेणापि साध्यत्वेन प्रतीयमानत्वादुक्तव्यापारत्वमविकल-  
मिति तदवच्छिन्ने पच्यादिव्यातुवाच्यता नानुपपत्तेति भावः । मूलोक्त-  
लक्षणं तु चिन्त्यम् “कचित्तु फलांशाभावादकर्मकर्त्तव्यं, यथा अस्त्वादौ  
केवलं सत्त्वादिरेवार्थः” इति वक्ष्यमाणप्रन्थस्य फलप्रतीयभावात्  
व्यापारमात्रमर्थ इति तात्पर्यात् तत्र तद्वक्षणस्याव्याप्तिरिति तु तत्त्वम् ।  
नागेशभट्टकं व्यापारलक्षणं प्रत्याचक्षाणा दर्पणकारास्तु “अत एव न  
तज्जन्यत्वे सति तज्जन्यजनकत्वरूपं तन्नान्तरप्रसिद्धव्यापारलक्षणम् ।  
जनकत्वस्य कारणत्वरूपत्वेन तदवच्छिन्नस्य धातुवाच्यत्वे साक्षाद्  
विक्लित्तिजनकान्तिमाग्निसंयोगदशायामेव पचतीति प्रयोगः स्यान्त्व-  
धिश्रयणादिदशायामपि । तेषामन्तिमाग्निसंयोगेन अन्यथासिद्धतया  
विक्लित्यजनकत्वात्” इत्याहुः तत्र सम्यक्—पञ्चस्वन्यथासिद्धेषु

“ भावप्रधानमाख्यातं सत्त्वप्रधानानि नामानि ”

इति निरुक्तोक्तेव्यापारमुख्यविशेष्यको बोधः । तत्र तिङ्गवाच्यं संख्या-विशिष्टकारकम्, कालश्च व्यापारविशेषणम् ॥

कस्याप्यभावात् । अन्यथासिद्धं हि तदेव येन विनापि कार्यसिद्धिः स्यात् । प्रकृते तु नाधिश्रयणादिव्यापारमन्तरा विक्लित्यादिसिद्धिः । अनया रीत्या-अन्यथासिद्धत्वसम्पादने घटंप्रति कपालस्यैव कारणत्वेन निर्वाहे दण्डचक्र-कुलालादीनामन्यथासिद्धत्वापत्तेः । अतेव तथाखण्डनं प्रमादमूलकमे-वेति शाखारसिका विद्वांसः प्रमाणम् ।

ननु प्रकृत्यर्थनिष्ठप्रकारतानिरुपितविशेष्यतासम्बन्धेन शाब्दबुद्धि-त्वावच्छिन्नं प्रति विशेष्यतासम्बन्धेन — प्रत्ययवृत्तिवृत्तिज्ञानजन्योप-स्थितिः कारणमिति कार्यकारणभावमूलिकया प्रकृतिप्रत्ययार्थयोः प्रत्ययार्थस्यैव प्राधान्यमिति व्युत्पत्त्या प्रत्ययार्थप्राधान्यापत्तिरतआह-भावप्रधानमिति — अत्राख्यातं भावप्रधानमिति योजना, आख्यात-स्योदेशत्वात्, भावप्रधानस्य विधेयत्वाच्च । आख्यातं-लक्षणम् । भावप्रधानं लक्षणमिति यावत् । आख्यातं-तिङ्गन्तम् । आख्यातस्य भावप्रधानत्वं च तिङ्गर्थनिष्ठप्रकारतानिरुपितविशेष्यताशालिभावप्रतिपादकत्वम् ननु इतराविशेषणत्वरूपं पचति भवतीत्यादिवाक्यघटकपच्याद्यर्थक्रियायां तदसत्त्वेन पचतीत्याख्यातेऽव्याप्तेः । भावोऽत्र क्रिया, सा च करणव्युत्पत्त्या व्यापारं कर्मव्युत्पत्त्या च फलं बोधयति । एवम् कर्मतिङ्गिः फलस्य प्राधान्य-मिति सिद्धान्तेऽपि न क्षतिः । सत्त्वप्रधानानीति—अत्रापि वूर्ववदेवोदेश्य-विधेयभावकल्पनम् लक्ष्यतावच्छेदकं च कृदाद्यन्तप्रकृतिकविभक्त्यन्तत्वरूपं नामत्वम् । प्रकृतिः प्रत्ययः विभक्तिरित्येतनाम सत्ता द्रव्यम्, लिङ्गम्, संख्या, च नामार्थं इति तद्भाष्यात् । सत्त्वप्रधानानीति लक्षणम् । सत्त्व-द्रव्यं प्रधानं यत्रेति बहुवीहः लिङ्गादिनिष्ठप्रकारतानिरुपित-विशेष्यताशाल्यर्थप्रतिपादकत्वम् ।

व्यापारमुख्येति शाब्दिकनय इति शेषः तिङ्गर्थः— कर्तृकर्म संख्याकालः । तत्र कर्तृकर्मणी फलव्यापारयोर्विशेषणे, संख्या कर्तृप्रत्यय-

परे तु फलव्यापारयोद्भातोः पृथक्शक्ताद्बुद्देश्यविधेयभावेनान्वया-  
पत्तिस्तयोः स्यात् । पृथगुपस्थितयोस्तथा अन्वयस्यौत्सर्गिकत्वात् ।  
किञ्चैकपदे व्युत्पत्तिद्वयम्लिपनेऽतिगैरवम् ।

कर्त्तरि, कर्मप्रस्तये कर्मणि, समानप्रत्ययोपात्तत्वात् । एवज्ञच-

“आख्यार्थसंख्याप्रकारक्वोधं प्रति आख्यातजन्यकर्तृकर्मोपस्थितिर्हेतुः”  
इति कार्यकारणभावः फलितः । तदेवोक्तं—संख्याविशेषति ।

- अत्र संख्यावैशिष्ट्यं समवायसम्बन्धेन बोध्यम् । अत्र प्राचीनाः—अत एव  
“फलव्यापारयोर्धातुः” इति द्विवचनान्तनिर्देशोऽपि संगच्छते । धातोः  
फले व्यापारे च पृथक् शक्तिर्न तु फलविशिष्टव्यापारे । “एकद्वन्तगत-  
फलद्वय” न्यायेन पृथगुपस्थितिप्रयोजिका खण्डशः एकैव शक्तिरिति वा ।  
विशिष्टशक्तिस्वीकारे पदार्थैकदेशत्वात् फलस्य द्वितीयादिपदार्थान्तरा-  
न्वयो न स्यात् ।

नन्वेवमपि विभिन्नपदजन्योपस्थितिविषययोरेव बोध इति व्युत्पत्तेः,  
कथमेकधातूपस्थितिविषययोः फलव्यापारयोरन्वय इति चेन्न ? लिङ्गाद्यर्थ-  
योश्च परस्परान्वयबोधदर्शनेन तादृशव्युत्पत्तेः संकोचनीयतया फल-  
व्यापारयोरपि परस्परमन्वयबोधसमवात् । नव्यनैयायिकैरपि स्वीकृतत्वाच्च ।  
फलव्यापारयोरेवादावन्तरद्वयादन्वयस्तदनन्तरमेवार्थान्तरेणान्वयोऽनुभूयते ।

अत एव गमनं न स्पन्द इति वाक्यान्न फले स्पन्दान्वयानुभवः  
विशेष्यभूतव्यापारे तद्बोधात्, फलस्येतरविशेषणत्वापन्वादिति भावः ।

अभेदेन स्तोकादेन्वयो भवत्येव, व्युत्पत्तिवैचित्र्यात् । एवज्ञ  
कर्मधारयस्य भेदेनापि न स्तोकं पचतीत्यादेरसंगतिरिति प्रतिपाद-  
यन्ति । स्वमतमाह—परे त्वित्यादि— । उद्देश्यविधेयभावेनेति ।  
अयमाशयः— फले व्यापारे च पृथक् शक्तिस्वीकारे व्यापारोद्देश्यकफल-  
विधेयकबोधस्य, फलोद्देश्यकव्यापारविधेयकबोधस्य चापत्तिः, तादृशबोध  
प्रयोजिकायाः पृथगुपस्थितेः सत्त्वात् । विशिष्टशक्तिमते तु न तादृश  
बोधापत्तिस्तत्प्रयोजिकायाः पृथगुपस्थितेऽहेश्यविधेयभावेनान्वयबोध-

तथा हि — फलविशेषणकव्यापारबोधे कर्तृप्रत्ययसमभिव्याहृतधातु-  
जन्योपस्थितिः कारणम्, व्यापारविशेषणकफलबोधे कर्मप्रत्ययसमभिज्या-  
हृतधातुजन्योपस्थितिः कारणमिति कार्यकारणभावद्वयकल्पनम्, धातोरर्थ-  
द्वये शक्तिद्वयकल्पनं, धातोर्बैवजनकत्वसम्बन्धद्वयकल्पनं चातिगौरवम् ।  
तस्मात्फलावच्छिन्ने व्यापारे, व्यापारावच्छिन्ने फले च, धातूनां शक्तिः,  
कर्तृकन्मार्थकतत्त्वप्रत्ययसमभिव्याहारश्च तत्तद्वोधे नियामक इत्याहुः ॥

जनकत्वं न प्रमाणसिद्धम्—पटपदादिजन्योपस्थितिविषययोः पटत्व-  
पटाद्योरन्वयबोधाभावानुभवस्य प्रमाणत्वात् । उद्देश्यविधेयभावेनान्वय-  
बोधे धातुजन्योपस्थितेः फलव्यापारविषयिण्याः प्रतिबन्धप्रतिबन्धक-  
भावकल्पनं तु न युक्तं गौरवापत्तेः । तथा अन्वयस्येति—उद्देश्यविधेय  
भावेनान्वयस्येति भावः ।

ननु उद्देश्यविधेयभावेनान्वयनियामकव्युत्पत्तौ धातुभिन्नत्वविशेषण-  
दानेनादोषः । तथाविधस्यान्वयबोधस्यौत्सर्गिकत्वे तु न किमपि प्रमाणम् ।  
अत एव [एक] हर्यादिपदोपस्थापितानां सूर्यसिंहादीनामुद्देश्यविधेय-  
भावेन नान्वयबोधः । तथाबोधे विभिन्नपदोपस्थाप्यार्थयोरेव कारणत्वात् ।  
एवं च नायं पृथक् शक्तिवादिनां प्राचां दोष इत्यत आह किञ्चेति ।  
गौरवेव प्रदर्शयति—तथाहीत्यादिना । अनुकूलत्वसम्बन्धावच्छिन्न-  
फलवृत्तिप्रकारतानिरूपितविशेष्यतासम्बन्धेन शाब्दबोधं प्रति कर्तृप्रत्यय—  
समभिव्याहृतधातुजन्यव्यापारोपस्थितिः कारणम् । एवं जन्यत्वसम्बन्धा-  
वच्छिन्नव्यापारवृत्तिप्रकारतानिरूपितविशेष्यतासम्बन्धेन शाब्दबोधं प्रति  
कर्मप्रत्ययसमभिव्याहृतधातुजन्यफलोपस्थितिः कारणमिति कार्यकारण-  
भावद्वयं कल्पनीयं स्यादिति भावः ।

कार्यकारणोति । स्यादिति शेषः । धातोरर्थद्वयइति । तथा च  
नानाधर्माद्वच्छिन्नशक्तिनिरूपकतावच्छेदकनैकधर्मवत्त्वरूपनानार्थकत्वं हरि-  
शब्दादिवद्वातोरपि स्यादित्याशयः । धातोरिति । फलनिरूपितव्यापार-  
निरूपितस्वरूपविषयकबोधजनकत्वरूपसम्बन्धद्वयकल्पनम् । किञ्च पृथक्

## ज्योत्स्ना

शक्तिवादे तत्पदजन्यतद्वर्मावच्छिन्नाविषयकशाब्दबुद्धित्वावच्छिन्नं प्रति अपरपदजन्यपदार्थोपस्थितिः कारणमिति व्युपत्तेस्त्यागस्य व्युपत्त्यन्तरस्य च कल्पनीयतया गौरवमित्यपि बोध्यम् । न च भवन्मतेऽपि तादृशाविशिष्ट विषयकोपस्थितिद्वयस्य कारणतायास्तथाविधेऽर्थद्वये शक्तिद्वयस्यच कल्पनीयतया साम्यमिति वाच्यम् । बोधजनकत्वस्य विषयासम्बद्धेऽनुपपत्त्या तत्त्वप्रत्ययसमित्याहृतधातौ विशिष्टद्वयनिरूपितसंबन्धद्वयस्य कल्पनीयतया गौरवस्याधिक्यात् । अन्यथा शक्तेरुच्छेदः । अनयैव रीला पृथक् शक्तिकल्पना पराहननीया ।

ननु प्राचीनमतस्य दोपग्रस्तत्वात्-धातनां कुत्र शक्तिः कल्पनीयेति जिज्ञासायामाह—फलावच्छिन्न इति—अनुकूलत्वसम्बन्धेन फलविशिष्टे व्यापार इत्यर्थः, नन्वेवं कर्मप्रत्ययस्थले व्यापारप्रकारफलविशेष्यकबोधो न स्यात् । तत्प्रकारकशक्तिप्रहस्याभावात् । शक्तिज्ञानशाब्दबोधयोः समान-प्रकारकत्वनियमादत आह—व्यापारावच्छिन्न इति—जन्यत्वसम्बन्धेन व्यापारविशिष्टे इत्यर्थः । ननु विशिष्टशक्तिस्वीकारे विनिगमनाविरहात् सर्वत्रोभयविशेष्यकबोधापत्तिरत आह—कर्तृकर्मार्थेति—कर्तृभावप्रत्ययसम-भिव्याहारः फलविशिष्टव्यापारबोधे नियामकः । कर्मप्रत्ययसमित्याहारो व्यापारविशिष्टफलबोधनियामकः ।

न च विशिष्टद्वये शक्तिज्ञानद्वयस्य धातुजन्यविशिष्टविषयोपस्थिति—द्वयस्य च शाब्दबोधं प्रति हेतुत्वं कल्पनीयमिति गौरवमिति वाच्यम् । प्रामाणिकत्वेन तस्यादोषत्वात् । केचिच्चतु न विशिष्टे शक्तिः, तथा सति विनिगमनाविरहेण विशिष्टव्यापारत्वस्य विशिष्टफलत्वस्य च गुरुभूतस्य शक्यतावच्छेदकत्वे गौरवात् । फलव्यापारयोः पदार्थेदशत्वेन तत्र कर्तृकर्मादीनामन्वयासम्भवाच्च । अपरं दूषणं तूभयपक्षे समानमेव । मम तु एकवृन्तावलम्बिफलद्वयवत् उभयांशे एका खण्डशशक्तिरिति न शक्तिद्वयकल्पनं न वा बोधजनकत्वसम्बन्धद्वयकल्पनम् । प्रत्युत नवीनानामेव कल्पनीयं भवेदित्यपरोक्षमेव शास्त्रकीटानामित्याहुः ।

यत्तु मीमांसकाः फलं धात्वर्थो, व्यापारः प्रत्ययार्थं इति वदन्ति । तत्र  
“लः कर्मणि” इत्यादिसूत्रविरोधापत्तेः । नहि तेन व्यापारस्य प्रत्ययार्थता  
लभ्यते ।

किञ्च च पचति पक्ष्यति पक्वानित्यादौ फूल्कारादिप्रतीतये तत्रानेक-  
प्रत्ययानां शक्तिकल्पनापेक्षयैकस्य धातोरेव शक्तिकल्पनोचिता ।

किञ्च फूल्कारादेः प्रत्ययार्थत्वे गच्छतीत्यादौ तत्प्रतीतिवारणाय तद्बोधे  
पचिसमभिव्याहारस्यापि कारणत्वकल्पनेऽतिगौरवम् ।

वस्तुतः नवीनमते यद्यपि गुरुभूतशक्यतावच्छेदकत्वे गौरवं तथापि  
प्राचीनमते शक्तिद्वयकल्पने शब्दबोधे तद्विषयकज्ञानद्वयकल्पने च  
महद्गौरवम् । पदार्थः पदार्थेनान्वेतीति व्युत्पत्तेरनित्यत्वेनापि पदैकदेशा-  
न्वयो भवितुमर्हति । अन्यस्य गौरवस्य प्रामाणिकत्वेनादोषत्वात्, नवीन-  
मते दोषोद्घाटनं कीटानां स्वभाव एवेति शुङ्खः । मीमांसका इति  
मण्डनमित्रा इत्यर्थः । .

अयं भावः—पचादीनां धातूनां विक्षित्यादयः फलमेवार्थः ।  
तदनुकूलव्यापारस्तु आव्यातार्थः । लडायर्थवर्तमानत्वादीनां व्यापारेऽ-  
न्वयः एकपदोपात्तत्वात् । फलस्याख्यातार्थव्यापारं प्रति विशेषणत्वम् ।  
पाक इत्यत्रापि धर्वर्थ एव व्यापारः । कर्तृत्वमपि प्रत्ययार्थव्यापाराश्रय-  
त्वम् प्रत्ययार्थव्यापारव्याधिकरणफलाश्रयत्वमेव च कर्मत्वम् । देवदत्तेन  
पाक इत्यत्र तुतीयार्थं एव व्यापारः । फलरूपक्रियावाचकन्वमेव च  
धातुत्वमिति वदन्ति । मिश्रमतं खण्डयति—तत्त्वेति । लः कर्मणी-  
त्यादीति—अत्र हि चकारात् “कर्त्तरि कृत्” इति सूत्रात् कर्त्तरीत्यनु-  
कृष्यते । बोधकतारूपां तिबादिशक्ति तत्तत्स्थानित्वेन कलिपते लकारे  
प्रकल्प्य लकाराः कर्मणि कर्त्तरि चानेन विधीयन्ते । एवच्च कर्तृकर्मणोरेव  
प्रत्ययार्थत्वं लभ्यते न तु व्यापारस्येति ।

ननु सूत्रे भावप्रधाननिर्देशेन लकाराः कर्तृत्वे कर्मत्वे च विधीयन्ताम् ।  
कर्तृत्वं—कृतिः । कर्मत्वं च फलमेवेति व्यापारस्य प्रत्ययार्थत्वं निर्बाधमेवेत्यत  
आह-किञ्चेति । ननु अनेकवातूनां तत्र शक्तिकल्पने तथैव गौरवमित्यत

किञ्च स कर्मकाकर्मकव्यवहारोच्छेदापात्तिः । न च प्रत्ययार्थव्यापार-व्याधिकरणफलवाचकत्वं सकर्मकत्वम्, तन्मते तत्समानाविकरणफलवाचक-त्वमर्कर्मकत्वं च, प्रत्ययार्थव्यापाराश्रयत्वं कर्तृत्वम्, घटं भावयतीत्यादौ णिजर्थ-व्यापारव्याधिकरणफलाश्रयत्वेन घटादेः कर्मत्वमिति वाच्यम् । अभिधाना-नभिधानव्यवस्थोच्छेदापत्तेः । न च व्यापारेणाश्रयाक्षेपात्कर्तुरभिधानम्, कर्माख्याते च प्रधानेन फलेन स्वाश्रयाक्षेपात्कर्मणोऽभिधानमिति वाच्यम् । जातिशाक्तिवादे जात्याक्षिसव्यक्तेरिवाश्रयप्राधान्यापत्तौ “क्रियाप्रवानमाख्या-तम्” इति यास्कवचोविरोधापत्तेः ।

आह—किञ्चेति—अयमाशयः फूल्कारादेः प्रत्ययार्थत्वे गच्छतीत्यादौ प्रत्ययस्य समानत्वेन फूल्कारविषयकबोधवारणाय “आख्यातार्थफूल्कार-त्वावच्छिन्नविषयकशाब्दबोधं प्रति पच्चातुसमभिव्याहृतिङ्गपदजन्यो-पस्थितिः कारणमिल्यनेककार्यकारणभावकल्पनेऽतिगौरवम् । अतो धातोरेव तत्र शक्तिकल्पनं ज्यायः ।

ननु सामान्यतो धातोर्व्यापारवाचकत्वे पूर्वोक्तदोषस्य दुरुद्धरत्वेन तत्तद्धा-तुसमीभव्याहारस्य कारणत्वमवश्यमेव वक्तव्यम् । तथा च व्यापारस्य प्रत्ययवाच्यत्वमत इव धातुवाच्यत्वमतेऽपि समानमेव गौरवमिल्यत आह—किञ्चेति—सकर्मकाकर्मकेति—इदमत्राकूनंव्यापारस्य धातुवाच्यत्वे स्ववाच्यव्यापाराधिकरणभिन्नवृत्तिफलवाचकत्वं सकर्मकत्वमिति सकर्मकत्वा-कर्मकत्वव्यवस्था संगच्छते, प्रत्ययार्थत्वे तु सा न स्यात् । व्यापारस्य प्रत्ययार्थत्वेऽपि सकर्मकाकर्मकत्वव्यवस्थां समुपपादयति—प्रत्ययार्थेति—तत्समानेति प्रत्ययार्थसमानेत्यर्थः ।

ननु प्रत्ययार्थव्यापाराश्रयत्वं कर्तृत्वमिति नये घटं भावयतीत्यत्र घटस्य कर्तृत्वाभावात् “गतिबुद्धि—” इति कर्मत्वं न स्यात्, तेन कर्तुरेव कर्मत्वविधानादित्यत आह—घटमित्यादीति । णिजर्थेति—णिजर्थव्यापारप्रयोज्यफलाश्रयत्वेन प्रयोज्यकर्तुः “कर्तुरप्सिते’ति कर्मत्वं भविष्यतीति भावः । अभिधानानभिधानेति । अयंभावः “अनभिहिते” इत्यधिकृत्य कर्मणीत्यादौ द्वितीयातृतीयादयो विधीयन्ते ।

किञ्च फलस्य धातुना तदाश्रयस्य चाक्षेपेण लाभसम्भवेन “ लः कर्मणि ” इत्यस्य वैयर्थ्यापत्ते । कर्मकर्तृकृतां कारकभावनोभयवाचकत्वे गौरवाच्च ।

किञ्च भावविहितधजादीनां व्यापारावाचकत्वे प्रामो गमनवानित्याद्यापत्तिः । तद्वाचकत्वे तेनापि स्वाश्रयाक्षेपे कर्तुरभिवानापत्तिः ।

किञ्च ‘गुरुः शिष्याभ्यां पाचयति’ इत्यादौ “ हेतुमतिच ” इति सूत्रबलात् प्रयोजकव्यापारस्य णिर्जर्थत्वे स्थिते प्रयोज्यव्यापार आख्यातार्थो वाच्यः ।

तिडोव्यापारवाचकत्वे कर्तृकर्मणोरनभिधानेन व्यापारस्य चाभिधानेन द्वितीयादीना नियमानुपपत्तेः स्यात् । वैयर्थ्यापत्तेरिति । कर्मणि लकार-विधानवैयर्थ्यापत्तेरित्यर्थः । एवच्च ‘ इत्यस्य ’ इत्यस्य इत्यनेनेत्यर्थ । अर्थप्रकाशकारास्तु “ लः कर्मणिचेति ” सूत्रे योगद्वय ‘ लः कर्मणि ’चेत्येको योगः । “ भावेचाकर्मकेभ्य ” इत्यपरः । तत्र प्रथमयोगवैयर्थ्यापत्तेरित्य-भिप्रायमाहुस्तन्न, योगद्वयकल्पनस्य गौरवप्रस्तवात् । भाष्यादिषु योग विभागस्याद्वितीयत्वाच्च । कर्मकर्तृकृतामिति कर्मणि कृतां कर्तरि कृतां चेत्यर्थः । एवच्च धातोव्यापारावाचकत्वे तद्वितीये पाचक इत्यादौ ष्वुलः कर्तृव्यापारयोः शक्तिकल्पने गौरवमिति भावः ।

यदि गौरवादुभयवाचकत्वं कृतां नाङ्गीक्रियते तदा दूषणान्तरमुद्भ-भावयति—किञ्चेति—अयं भावः—एतन्मते धातोव्यापारावाचकत्वे संयोग-मात्रमेव गमधात्यर्थः । कृतोऽपि व्यापारे शक्तयभावे, गमनपदे ल्युटोव्यापारार्थकत्वाभावेन ग्रामस्य संयोगाश्रयत्वात्, प्रामः संयोगवानितिवत्, प्रामोगम-नवानिति प्रयोगापत्तिः । तद्वाचकत्वं इति । अत्र (तु) इति शेषः । व्यापारवाचकत्वे तु इत्यर्थः । ल्युटोव्यापारार्थकत्वे ग्रामस्य व्यापाराश्रयत्वा-भावेनोक्तप्रयोगवारणेऽपि व्यापारेण कर्तुराक्षेपे उक्तत्वात् कर्तरि प्रथमापत्ति रित्यशयः । तेनापि—व्यापारेणापि । स्वाश्रयाक्षेपे—व्यापारा श्रयाक्षेपे । धातोः फलमात्रवाचकत्वे दूषणान्युक्त्वा तिडोव्यापारार्थकत्वे दूषणान्युपन्य-स्तुमुपक्रमते—किञ्चेति—स्ववाचकेति, स्वपदेन संख्या गृह्णते ।

एवज्ञच सङ्ख्यायाः स्ववाचकाख्यातार्थव्यापरेऽन्वयिन्येवाऽन्वया-  
च्छिष्याभ्यामिति द्विवचनानापत्तिः । पाचयतीत्येकवचनानापत्तिश्च ।  
गुरोनाभिधानेन तत्र प्रथमाया अनापत्तेश्च । शिष्यशब्दात्तदापत्तेश्चेत्यन्यत्र  
विस्तरः । सर्वकारकान्वयितावच्छेदकधर्मवती क्रिया ।

तदाह—यावत्सिद्धमसिद्धं वा साध्यत्वेनाभिधीयते ॥

आश्रितक्रमस्त्रूपत्वात्सा क्रियेत्यभिधीयते ॥ १ ॥

गुणभूतैरवयवैः समूहः क्रमजन्मनाम् ॥

बुद्ध्या प्रकल्पिताभेदः क्रियेति व्यपादिश्यते ॥ २ ॥

संख्यावाचकस्याख्यातस्यार्थो यो व्यापारस्तस्मिन्अन्वयिनि प्रयोज्येऽन्वयात्  
तत्र द्विवचनं न स्यादित्यर्थः । तदापत्ते—प्रथमापत्तेरित्यर्थः । न चात्र  
फलं धात्वर्थो व्यापारानुकूलप्रयोजकव्यापारो एवर्थः; तत्र फलस्यानुकूल-  
तयाऽद्यव्यापरेऽन्वयः; तिःस्तु कालसंख्ये प्रयोजकव्यापारश्चार्थः  
द्वावित्यादिवचन्बोधावृत्तिः प्रधानत्वात् “लः कर्मणी”त्यादिसौत्रानुवादबलाच्च  
प्रयोजकव्यापरेणैव धर्मिण आक्षेपः । “अनभिहित” इत्यादेश्च  
शक्त्याक्षेपे साधारणाबोधित इत्येवार्थं इति न दोष इति वाच्यम् ।  
“हेतुमतिच” इति सूत्रेण तथाऽलाभात् । उक्तरीत्याऽङ्गेशेनैव सकल-  
सामज्ज्ञस्ये क्षिष्टकल्पनानुपयोगादुक्तदोषप्रासादेति दिक् । तदाह—इत्यन्य-  
त्रेति—गुरुमञ्जूशायामित्यर्थः । सर्वकारकेति । सर्वेषां कारकाणां  
धात्वर्थक्रियायामेवान्वयेन अन्वयिता क्रियायाम् अन्वयितावच्छेदकं क्रिया-  
त्वम् । एवज्ञ कारकान्वयितावच्छेदकधर्मवत्वं क्रियात्वमिति सिद्धम् ।  
एतच्च स्वरूपकथनं नातोऽन्योन्याश्रयः । तदुक्तं भूषणे “सम्बोधनान्तं  
कृत्वोऽर्थ” इत्यादि ।

ननु यथा ‘किङ्गरोति’ इति प्रश्ने ‘पचति’ इत्युत्तरं भवति,  
एवम् ‘अस्ति’ इत्युत्तराभावादस्यादीनां क्रियावाचकत्वं न स्यादत  
आह—यावदिति । सिद्धम्—भूतकालावच्छिन्नम्, अपाक्षीत्, इत्यादौ ।  
असिद्धम्—भूतकालानवच्छिन्नम्—वर्तमानकालावच्छिन्नम्—भविष्यत्  
कालावच्छिन्नम्, ‘पचति’ ‘पक्ष्यति’ इत्यादिस्थले । यावत्साध्य-

इति भूवादिसूत्रस्थभाष्यार्थप्रतिपादकहरिग्रन्थात् । क्रमजन्मनां व्यापाराणां समूहं प्रति गुणभूतैरवयवैर्युक्तः सङ्कलनात्मिकैकत्वबुद्धच्च प्रकल्पिताभेदरूपः समूहः क्रियेति व्यवहृत्यत इति द्वितीयकारिकार्थः । अत्राववाश्रयं पौर्वापर्यं समुदायाश्रयेकत्वम् । क्षणनश्चराणां व्यापाराणां वस्तुभूतसमुदायाभावात् बुद्धेवत्युक्तम् । पचति पक्ष्यतीत्यादावसिद्धम् । अपाक्षीदित्यादौ सिद्धमासिद्धं वा साध्यवेनाभिधीयमाने क्रिया । आश्रितीति योगदर्शनं वृत्तम्, अवयवानां क्रमेणोत्पत्त्या । अत एवाश्रितक्रमरूपाक्रियेति अदिसकारिकार्थः । एकैकावयवेऽपि समूहरूपारोपादधिश्रयणंकालेऽपि पचतीति व्यवहारः । तदुक्तम् ---

एकदेशे समूहे वा व्यापाराणां पचादयः ।

स्वभावतः प्रवर्तन्ते तुल्यरूपं समाश्रिताः ॥ इति ।

त्वेनाभिधीयते ग्रामा—आश्रितक्रमरूपत्वात् — आश्रितमधिश्रयणाद्यवयवानां क्रमरूपं पौर्वापर्यं यथा सा तत्त्वात् । क्रियेतेऽवयवानां क्रमेणोत्पत्त्या या सा क्रियेत्यन्वर्था संज्ञेत्यर्थः । क्रमरूपं पौर्वापर्यमाश्रित्य साध्यत्वेन विवक्षितोऽर्थः क्रियेति भावः । यत्र चास्त्यादौ पौर्वापर्याभावस्तत्रायारोपेण रूद्ध्या वा क्रियात्वं बोध्यम् । ‘घटः क्रियते’ इत्यत्रापि क्रियाद्वैव घटस्य साध्यत्वम् । न हि ‘घट’ इत्येतावन्मात्रात् साध्यत्वं प्रतीयते । ‘क्रियते’ इत्येतत्तु स्वत एव साध्यत्वं गमयतीति तदेव क्रियावाचकत्वमस्त्यादावपि साधयिष्यतीति । नन्वेव ‘मेका क्रिया’ इति व्यवहारः कथं संगच्छते अत आह-गुणभूतैरिति । क्रमजन्मनामिति क्रमेण पौर्वापर्येण जन्म—उत्पत्तिर्येषां तेषां फूकारादिव्यापाराणां समूहे बुद्धिकल्पितमेकत्वमाश्रित्यैकत्वव्यवहार इत्यर्थः । ननु व्यापारसमुदायस्य क्रियात्वे अधिश्रयणाद्यैकैव व्यापारकाले ‘पचती’ति प्रयोगो न स्यात्, अवयवस्य क्रियात्वाभावादित्यत आह—एकैकावयवेऽपीति । अयं भावः अधिश्रयणारम्भ एव फलाभिसन्धेः समस्तक्रियाकलापस्तत्रैवाध्यस्यते । तस्यैव च भूतत्वादिविवक्षायामपाक्षीदित्यादयोऽपि प्रयोगाः । अत्रैव हरि प्रमाणयति—तदुक्तमित्यादिना । नन्वारोपे किं प्रमाणमिति चेन्न, तस्मिन्नपि काले पचतीति

अत्र केचित्-सिद्धत्वम्-क्रियान्तराकाङ्क्षोत्थापकतावच्छेदकैजात्यवत्त्वे  
सति कारकत्वेन क्रियान्वयित्वे सति कारकान्तरान्वयायोग्यत्वम् । साध्यत्वं  
च क्रियान्तराकाङ्क्षानुत्थापकतावच्छेदकं सत् कारकान्तरान्वययोग्यतावच्छे-  
दकरूपत्वत्वम् । हिरुगाद्यव्ययानां साध्यत्वाभावेऽपि वाचकत्वव्यव-  
हारस्तु क्रियामात्रविशेषणत्वात् । तत्र सिद्धत्वं पाक इत्यादौ क्रिया घबादि-  
वाच्यम् । साध्यत्वं तु सर्वत्रैव धातुप्रतिपाद्यम् ।

ननु ‘हर्ति नमेच्चेत्सुखं यायात्’ इत्यत्र क्रियाया अपि क्रियान्तरा-  
काङ्क्षत्वेन सिद्धत्वमस्तीति चेत्त । चेच्छवदस्तुमिव्याहारेणाकाङ्क्षोत्था-  
पनादित्याद्गुः ।

प्रामाणिकानां प्रयोगस्तैव मानत्वात् । न च धात्वर्थस्य गौणत्वापात्तिः, तद-  
तिरिक्तमुख्यार्थप्रसिद्धया तस्य गौणत्वाभावात् । यस्य हि मुख्योऽन्योऽर्थोऽ-  
स्ति तत्रैवेदशस्य गौणत्वादित्यलं पल्लवितेन । “यावत्सिद्धमसिद्धं वे”  
ल्यादिकारिकायां क्रियास्वरूपघटकसिद्धत्वसाध्यत्वयोः स्वरूपं भूषणकारो-  
क्तमाह—अत्रकेचिदित्यादिना ।

अत्र—क्रियाशरीरघटकसाध्यत्वविषये, सिद्धत्वमिति । अयमाशयः—  
पाक इत्यादिवन्तादौ पाकपदजन्यसिद्धत्वप्रकारकपाकविशेष्यकोपस्थितौ  
या “अस्या अन्वयिनी का क्रिया” इत्याकारिकायाः क्रियान्तराकाङ्क्षाया  
उत्थापकता, तदवच्छेदको धर्मः सिद्धत्वरूपः । पचतीत्यादौ पचतिशब्देन  
क्रियावगतौ पुनः अन्यस्याः क्रियाया आकांक्षा न भवति अतस्ताद्वश-  
क्रियागतं यद्वैजात्यं तदरूपं साध्यत्वम् । तच्च वैजात्यमतिरिक्तं पचतीत्यादि  
शब्द एव देत्यन्यदेतत् । नन्वेवं हिरुगाद्यव्ययानां तादृशसाध्यत्वेन  
रूपेण तत्तदर्थानुपस्थापकतया क्रियाप्रधानत्वव्यवहारो विरुद्धेतेत्यत आह—  
हिरुगादीति । सर्वत्रैति-तिडन्ते कृदन्ते च । धातुप्रतिपाद्यमिति ।  
तदुक्तं भेद्यन—

“ साध्यत्वेन क्रिया तत्र धातुरूपनिबन्धना ।  
सिद्धभावस्तु यस्तस्याः स घबादिनिबन्धनः ॥

वस्तुतः साध्यत्वम्—निष्पाद्यत्वमेव, तद्रूपै॒व बोधः । स्पष्ट चेदम्  
“उपपदमतिङ्” इत्यादौ भाष्ये ।

ननु घटं करोतीत्यादौ द्रव्यस्यापि साध्यत्वेन प्रतीतिरिति चेन्न ।  
करोतिपदादिसमभिव्याहारात् तथा प्रत्ययेऽपि स्वतो घटादिपदाद्  
द्रव्यस्य सिद्धत्वैव प्रतीतेः ।

अस्तित्वातिवर्ततिविद्यतीनामर्थः—सत्ता । सा चानेककालस्थायिनी-  
तिं कालगतपौर्वपर्येण क्रमवतीति तस्याः क्रियात्वम् । सत्तेह—आत्म-  
धारणम् ।

नच धातुतः क्रियान्तराकाङ्क्षानुत्थापकतावच्छेदकैजात्येनोपस्थितौ  
कृष्णं नमेच्चेत्सुखं यायादित्यादौ, आकाङ्क्षाभावेनान्वयो न स्यादिति वाच्यम् ।  
चेच्छब्दसमभिव्याहारेणाकाङ्क्षोत्थापनात् । स्वमतमाह—वस्तुत इति । निष्पा-  
द्यत्वमेव—उत्पाद्यत्वमेवत्यर्थः, तेन कृष्ण—नमेच्चेदित्यादौ नाव्यासिः ।  
एवेनोक्तव्यवच्छेदः उपपदमिति । “सुट्कात्पूर्व” इत्यादौ चेत्यपि  
बोध्यम् । सिद्धान्ते “प्रातिपदिकानामपि” इति भाष्योक्तशेषं  
“स्वभावसिद्धं तु द्रव्यम्” इति भाष्योक्तशैव परिहर्त्तुकामः शङ्कते—  
नन्वित्यादि । द्रव्यस्यापि—घटं करोतीत्यादौ घटस्यापीत्यर्थः । स्वतः—  
करोतिपदादिसमभिव्याहारे । सिद्धत्वेनैवेति । सिद्धत्वं सूक्ष्मरूपेण-  
बोध्यम् । यद्यपि क्रियापि सूक्ष्मरूपेण सिद्धा, तथापि शक्तिस्वाभाव्यात्  
स्थूलरूपेण साध्यत्वैव तस्याः प्रतीतिः । द्रव्यस्य तु सूक्ष्मरूपेण  
सिद्धत्वैवेति न दोषः ।

नन्वेवमस्त्यादीनां धातुत्वानापत्तिस्तेषां सत्तामात्रार्थत्वेन  
व्यापाररूपक्रियावाचकत्वाभावादत आह—अस्तीति । ननु  
आत्मधारणानुकूलव्यापाररूपायाः सत्ताया नित्यत्वेन क्रमजन्यसमूह-  
रूपक्रियात्वानुपपत्तिरतआह—कालगतेत्यादि—कालगतं पौर्वपर्यं  
सत्तायामारोप्य क्रियात्वमुपपादनीयमिति भावः । कालस्याखण्डत्वे  
तु कालेऽपि आरोपितावयवत्वं बोध्यम् । तदुक्तं हरिणा—आत्मभूतः  
क्रमोऽप्यस्या यत्रेदं कालदर्शनम् । पौर्वपर्यादिरूपेण प्रविभक्तमिव

**सर्कमकत्वञ्च** — फलव्यधिकरणव्यापारवाचकत्वम्, फलसमानाधिकरणव्यापारवाचकत्वमकर्मकत्वम् । क्वचित्तु फलांशाभावादकर्मकत्वम् । यथा<sup>अ</sup>स्त्यादौ केवलं सत्तादिरेवार्थः । फलांशस्य सूक्ष्मदृष्ट्याऽप्यप्रतीतेः । “उत्पन्नस्य सत्त्वस्य स्वरूपधारणरूपां सत्तामाचष्टेऽस्त्यादिः” इति निरुक्तोक्तेश्च ।

---

स्थितम् ॥ इति । “अस्याः—क्रियायाः । यत्र—क्रियायाम् । कालदर्शनं—कालगतपौर्वापर्यस्य तत्रारोप” इति हेलाराजः । अथवा अस्ति—आत्मानं बिभर्तीलयदात्मधारणानुकूलव्यापारस्य तत्रापि प्रतीयमानत्वाच दोषः इति भावः । भूषणकारास्तु अस्त्यादौ फलरूपे धर्म्यशे फलसाध्यव्यापारस्य जिज्ञासितवे असधातुना भावनाप्रतीयत एव । स्पष्टतयाऽप्रतीतौ तु तस्याः फलाधिकरणवृत्तित्वं हेतुः । अयंभावः ‘स ततो गतो नवा’ इति प्रश्ने महता यनेन ‘अस्ति’ इति प्रश्ननिवर्त्तके वाक्ये सत्तारूपफलानुकूलाभावना प्रतीयत एव । भूधातोश्च उत्पत्यनुकूलव्यापारोऽर्थः । घटो भवतीत्यत्र तथानुभवात् । ‘रोहितो लोहितादासींत् । धुन्धुस्तस्य सुतोऽभवत्’ इति रामायणोदाहरणे उत्पत्तिरूपेऽर्थे बोधनीये भावनायाः स्पष्टतया प्रतीतिरिति वदन्ति ।

**सर्कमकत्वञ्चेति** । फलव्यधिकरणत्वात्र फलनिष्ठाधेयतानिरूपिताधिकरणतावन्निरूपिताधेयताऽभाववत्त्वम् । आधेयता फलतावच्छेदकसम्बन्धावच्छिन्ना ग्राह्या, एवञ्च प्रकृतधात्वर्थ—फलतावच्छेदकसम्बन्धावच्छिन्नाधेयतानिरूपिताधिकरणतावन्निरूपिताधेयताऽभाववत्त्वमिति फलितोऽर्थः । फलतावच्छेदकसम्बन्धदानेन कालिकादिसम्बन्धमादायातिव्याप्तेनवकाशः । **फलसमानाधिकरणेति** । फलसमानाधिकरणत्वञ्च फलतावच्छेदकसम्बन्धावच्छिन्नफलनिष्ठाधेयतानिरूपिताधिकरणतावन्निरूपितफलतावच्छेदकसम्बन्धावच्छिन्नाधेयतावत्त्वम् । अत्रापि पूर्ववदतिव्याप्तिनिरसनं सम्बन्धस्य फलम् । अकर्मकधातवो द्विधाभवन्ति—कोचित् फलव्यापारोभयत्वावच्छिन्नवाच्यतानिरूपितवाचकतावन्तः, यथा भूप्रभृतयः । केचन च व्यापारमात्रत्वावच्छिन्नवाच्यतानिरूपितवाचकतावन्तः, यथा अस्

वस्तुतस्तु शब्दशास्त्रीयकर्मसंज्ञकार्थान्वयर्थकत्वं सकर्मकत्वम् । तदनन्वयर्थकत्वमकर्मकत्वम् । तेन “अध्यासिता भूमय” इत्यादि सिद्धिः । अन्वयश्च पृथग्बुद्धेन संसर्गरूपः । अन्वयपदस्य तत्रैव व्युत्पत्तेः । तेन जीवतीत्यादौ न दोषः । तत्र प्राणादिरूपकर्मणो धारणार्थ-धात्वर्थात्पृथगबोधादिति “सुप आत्मन” इति सूत्रे भाष्ये स्पष्टम् । “अधिशीडस्यासाम्” इत्यनेन भूमय इत्याधारस्य कर्मत्वम् ।

जानातेविषयतया ज्ञानं फलम्, आत्ममनःसंयोगो व्यापारः । अत एव मनो जानातीत्युपपद्यते । आत्माऽत्रान्तःकरणम्, मनोऽपि तद-वृत्तिविशेषरूपम् । आत्मा-आत्मानं जानातीत्यादौ अन्तःकरणावच्छिन्नः कर्ता शरीरावच्छिन्नं कर्मेति “कर्मवत्” सूत्रे भाष्ये स्पष्टम् ।

प्रभृतयः । अत्र सूक्ष्मदृष्ट्यापि फलांशस्याप्रतीतेः । तथाच केवलव्यापार-वाचके असधात्वादौ अव्याप्तिं स्यादतो धातुविशिष्टत्वमकर्मकत्वम्—वै. स्व-वाच्यफलव्यापकव्यापारनिरूपितशक्तयधिकरणत्व-स्ववाच्यव्यापारविशिष्ट-शक्तयधिकरणवैतदन्यतरसम्बन्धेन सम्बन्धवटकवैशिष्ट्यञ्च स्वनिरूपित-त्वं स्वेतरानिरूपिततदुभयसम्बन्धेन । व्यापकत्वानिवेशेन गमधातौ नातिव्याप्तिः । इत्थं सर्वमनवदम् । योगार्थानुरोधेन सिद्धान्तमाह-वस्तुत-स्तिवति ।

प्रत्यासतेस्तन्त्रान्तरस्थतद्वारणाय—शब्दशास्त्रीयेति । उक्तसक-र्मकलक्षणे दोषं सूचयन्नाह—तेनेति—एतादशलक्षणाङ्गीकारेणेत्यर्थः । अध्यासिताभूमय इति । अत्राधारस्य भूमेः “अधिशीडस्थासांकर्म” इत्यनेन कर्मसंज्ञाविधानात् शब्दशास्त्रीयकर्मसंज्ञकार्थान्वयर्थकत्वेन सकर्मकत्वात् कर्मणि निष्ठासिद्धिः । नन्वेवमपि जीवत्यादिषु उक्तलक्षणातिव्याप्तिः, जीवतीत्यस्य प्राणान् धारयतीत्यर्थेन शब्दशास्त्रीयकर्मसंज्ञक-प्राणार्थान्वयर्थकत्वादत आह—अन्वयश्च—पृथगिति—पृथक्पदजन्य-प्रतीतिविषययोर्थयोः, य आकाङ्क्षाभास्यः संसर्गः तदरूप इत्यर्थः । न दोष इति । प्राणधारणरूपकर्मणो धात्वर्थवच्छेदकतयोपस्थितत्वेन अन्वयितावच्छेदकरूपेण धारणस्य पृथगनुपस्थितत्वादिति भावः । तदे-

यतु आवरणभङ्गो विषयता वा फलम्, व्यापारस्तु ज्ञानमेवेति । तन्म  
कर्मस्थक्रियक्त्वापत्तेः । तदूच्यवस्था चेत्यमुक्ता हरिणा—

विशेषदर्शनं यत्र क्रिया तत्र व्यवस्थिता ।  
क्रियाव्यवस्था त्वन्येषां शब्दैरेव प्रकल्पिता ॥ इति ।

अस्यार्थः—यत्र कर्मणि कर्त्तरि वा क्रियाकृतो विशेषः कर्तिच्छ्रूपयते,  
तत्र क्रिया व्यवस्थितेत्युच्यते । नन्वेवं पच्यादिकर्त्तर्यपि श्रमादिरूपविशेषस्य-  
दर्शनादिदमयुक्तम् । किञ्च चिन्तयति पश्यतीत्यादीनां कर्तृस्थभावक्त्वानु-

वोक्तं-तत्रेत्यादिना । ज्ञानं फलमिति । ननु ज्ञानस्य धात्वर्थरूपफलत्वं  
दुर्बर्चं, तस्य चैतन्यरूपत्वे जन्यत्वप्रकारप्रतीतिविषयत्वरूपस्य फलत्वस्य  
तत्रासंभवादिति चेत्त्र, अभिव्यक्तिगतजन्यत्वारोपेण तस्य सुलभत्वात् ।  
'अत्र' भूषण ६ कारिकायां नागेशमतं पञ्चोलिमहाभागेन स्वीयत्वे-  
नोद्दिङ्गितम् ।

यत्त्विति—अयंभावः भूषणकाराः ज्ञानार्थकधातूनां सकर्मक्त्वोपपाद-  
नाय फलव्यापारोभयत्वावच्छिन्नानिरूपिता शक्तिः स्वीकर्त्तव्या । तत्र च  
आवरणभङ्गरूपं फलं धातुवाच्यम् । प्रत्यक्षस्थलेऽन्तःकरणं चक्षुरादीन्द्रिय  
प्रणालिक्या विषयदेशं गत्वा तत्तदाकारेण परिणमति । सैव वृत्तिरित्युच्येत ।  
ज्ञानपदव्यवहर्त्तव्यया तया चावरणभङ्गो जायते । आवरणं च विषयावच्छिन्न  
चैतन्याच्छादकाज्ञाननिष्ठावरकशक्तिः । अयमेवावरणभङ्गः फलं, ज्ञानम्ब्र  
व्यापार इति प्रतिपादयन्ति तदूष्टयति—तत्रेत्यादिना । अयं भावः  
विषयतादिरूपफलस्य कर्तृकर्मसाधारणत्वाभावात् कर्मस्थक्रियक्त्वा-  
पत्तेः । कर्मस्थक्रियया तुल्या क्रिया फलरूपा फलसमानाधिकरण  
व्यापाररूपा वा यत्र तादृशः कर्ता कर्मवदिस्वर्थकेन “कर्मवत्कर्मणेति-  
कर्मवद्भावे कर्मकर्त्तरि 'ज्ञायते घट' इति प्रयोगापत्तिः । तदूच्यव-  
स्थेति—कर्मस्थकर्तृस्थक्रियक्त्वव्यवस्थेत्यर्थः । यत्रेति कर्त्तरि कर्मणि  
वेत्यर्थः । तत्र व्यवस्थिता-तत्त्विष्ठा । अयं भावः—यत्र कर्मणि क्रिया-  
कृतो विशेषस्तत्र कर्मस्थक्रियत्वम् । यत्र च कर्त्तरि क्रियाकृतो विशेषस्तत्र

पपत्तिः । कर्त्तरि क्रियाकृतविशेषाभावात् । अत आह—अन्येषामिति । मते इति शेषः । यत्र कर्तृकर्मसाधारणरूपं फलं शब्देन प्रतिपादते, स कर्तृस्थभावको यथा-पश्यति घटम्, ग्रामं गच्छति, हसतील्यादौ । तत्र विषयतासमवायाभ्यां ज्ञानमुभयनिष्ठम्, योगश्चोभयनिष्ठः । एवं हासोऽपि । न हि विषयताऽवरणभङ्गावेवम् । यत्र कर्त्रवृत्तिकर्मस्थफल स कर्मस्थभावकः । यथा भिनतील्यादौ । न हि द्विधाभवनादि कथमपि कर्तृनिष्ठमिति हेलाराजः । तथा चावरणभङ्गस्य विषयतायाश्च कर्ममात्र-निष्ठत्वाज्ञानातेरपि कर्मस्थक्रियकात्वापत्तिरित्यलम् ।

इच्छतेरिच्छानुकूलं ज्ञानमर्थः । अतीतानागतयोरपि बुद्धयुपारोहात् फलशालित्वम् ।

पतिर्गमिवत्सकर्मकः । नरकं पतित इत्यादिप्रयोगात् ।

कर्तृस्थक्रियत्वमिति विवेकः । इदमयुक्तम्—अस्य कर्मस्थक्रियत्वानुपत्ते-रिति शेषो बोध्यः । अन्येषामिति । अयंभावः येऽपि कर्मस्थभावकाः पच्यादयः, तत्रापि श्रादिको विशेषः कर्तर्त्यर्थपि दृश्यते । तथा च विशेष-दर्शनं यत्रेति लक्षणेन नास्ति निर्वाहिः । तस्माद्वत्र शब्दैरेव विशेषः, तत्रैव क्रियास्थिता, तद्यथा घटं पश्यतील्यादौ शब्दो दशिक्रियाविषयं किञ्चिद्-विशेषविशिष्टं न अभिधत्ते इति—तदूवशेन कर्तृस्थभावकत्वाद् ‘दृश्यते स्थयमेव’ इति न भवतीति । काष्ठं भिनतील्यादौ तु भिदिक्रियाविषयं सविशेषमभिधत्ते इति तदूवशेन कर्मस्थभावकत्वाद् ‘भिद्यते काष्ठं स्थयमेव’ इति भवति । ग्रन्थकारस्तु कर्ममात्रनिष्ठफलकत्वं कर्मस्थक्रियत्वमित्यर्थं वक्ष्यतीति कुञ्चिकाकाराः । विषयतावरणेति कर्तृकर्मसाधारणत्वाभावाद् विषयतावरणभङ्गयोः फलयोः कर्मस्थक्रियत्वापत्तिरित्यर्थः ।

ननु अतीतादौ इच्छाश्रयत्वाभावेन कर्मत्वानापत्तिरत आह—अतीता-नागतयोरिति । बुद्धयुपारोहात्—बुद्धिविषयीकरणात् । अयंभावः अतीतानागतयोर्विषयतातिरिक्तिसम्बन्धेनाश्रयत्वाभावेन विषयतासम्बन्धे-नाश्रयत्वे बाधकाभाव इति तत्त्वम् । सकर्मक इति । पतोर्विभागजन्योत्तर-

### धात्वर्थनिरूपणम् ।

विभागजन्यसंयोगमात्रपरब्देकर्मक इति । कृज उत्पाचिब्यधिकरण स्तदनुकूलो व्यापारोऽर्थः । फलमात्रार्थकवेऽकर्मकत्वापत्तिर्यतिवत् । किञ्च कर्मस्थभावकत्वाभावात् कर्मकर्तरि यगाद्यनापत्तिः । कृतिरित्यादौ धात्नामनेकार्थत्वात् यत्नमात्रे वृत्तिः ।

यद्वा यत्नकृतिशब्दयोरपि व्यापारसामान्यवाचितैव । अत एव स्थालीस्थे यत्ने पचिना कथयमाने स्थाली पचतीति “कारके” इति सूत्रे भाष्ये उक्तमित्यलम् । यत्तु तार्किकाः—फलव्यापारौ धात्वर्थः । लकाराणां कृतावेव शक्तिलीघवात् । न तु कर्त्तरि, कृतिमतः कर्तृत्वेन तत्र शक्तौ गौरवात् । प्रथमान्तपदेनैव तल्लाभाच्च । आख्यातार्थे धात्वर्थो विशेषणम्, प्रकृत्यर्थप्रत्ययार्थयोः सहार्थत्वे प्रत्ययार्थस्यैव प्राधान्यात् । प्रथमान्तार्थे आख्यातार्थो विशेषणम् ।

देशसंयोगानुकूलव्यापारार्थकत्वेन फलव्यधिकरणव्यापारवाचकत्वादिति भावः । अत्रार्थे द्वितीयाश्रितेति सूत्रेण समासविधानमेव मानम् । संयोगमात्रेति । मात्रपदेन तदनुकूलव्यापारस्य व्यवच्छेद इत्यर्थः । वस्तुतस्तु पतधातोः सकर्मकत्वे बीजाभावः । द्वितीयाश्रितेति तु द्वितीयासमासविधान बलेन पतितपदयोगे द्वितीयाकल्पनेनापि चरितार्थम् । अत एव भूमौ पतति इति प्रयोगः संगच्छते, विभागजन्यसंयोगानुकूलव्यापारत्वस्य गुरुभूतस्य शक्यतावच्छेदकत्वकल्पनापेक्षया संयोगत्वस्य तत्कल्पने लाघवमिति शुक्ळः । यगाद्यनापत्तिरिति चेतनाधिकरणकस्य यत्नस्य अचेतने धटादौ अभावेन कर्मस्थक्रियकत्वाभावात् कर्मवद्भावाभावेन यगाद्यनापत्तौ धटः क्रियते इति कर्मकर्त्तरि प्रयोगो न स्यादित्याशयः । नन्वेवं कृतिरित्यत्र धातुना यत्नमात्रार्थप्रतीतिर्न स्यादत आह—कृतिरिति ।

खसिद्धान्तमाह—यद्वेति । उक्तार्थे मानं दर्शयति—अतएवेति । प्रत्याख्यानाय नैयायिकमतमनुवदति—यत्त्वित्यादिना । लाघवादिति । नानाकृतिष्वनुगतायाः कृतित्वजातेः किञ्चिद्विशेषितायाः शक्यतावच्छेदकत्वे उपस्थितिकृतलाघवमित्यर्थः । गौरवादिति । कर्तृत्वं हि कृतिमत्त्वं, तथा च कृतिमतः शक्यत्वे, कृतिःशक्यतावच्छेदिका प्रतिकर्तृ,

अनुकूलत्वमाश्रयत्वज्ञच संसर्गः । तथा च चैत्रः पचतीस्यादौ विक्लित्यनुकूलव्यापारानुकूलकृतिमांश्चैत्र इति बोधः । रथो गच्छतीत्यादौ-रथस्याचेतनत्वात् यत्नशून्यत्वेन व्यापारे आश्रयत्वे वा आख्यातस्य लक्षणेत्याहुः ॥

तन् । युष्मदस्मदोर्लकारेण सामानाधिकरण्याभावात् पुरुषव्यवस्थाऽनापत्तेः । पचन्तं चैत्रं पश्य, पचते देवदत्ताय देहीत्यादौ शत्रूशानजादीनामपि तिबादिवल्लादेशाविशेषेण तेभ्यः कृतिमात्रबोधापत्तेऽन्तः । न चेष्टापत्तिराश्रयाश्रयिभावेन कर्मणि सम्प्रदाने च कृतेरन्वयादिति वाच्यम् नामार्थयोरभेदान्वयो व्युत्पन्न इति व्युत्पत्तिभङ्गापत्तेः ।

भिन्ना भिन्ना इति शक्यतावच्छेदकधर्माणामानन्यमेव उपस्थितिकृतगौरवमिति भावः । तल्लाभात्-कर्तृलाभात् । एवज्ञानन्यलभ्यो हि शब्दार्थं इति न्यायेनकृतिरेवाख्यातार्थः ।

प्रथमान्तार्थं इति । एवज्ञानात्यातवाच्यकृतिनिष्ठप्रकारतानिरूपितविशेष्यतासम्बन्धेन शाब्दबोधं प्रति प्रथमान्तपदजन्योपस्थितिः कारणमिति कार्यकारणभावः फलितः । नन्वेवं रथो गच्छतीत्यादौ कथमन्वयबोध इत्यत आह-रथ इत्यादि । अत्र तु व्यापारे आख्यातस्य निरुद्धा लक्षणा गमनानुकूलकृतेः मुख्यार्थस्य रथेऽन्वयानुपत्त्यात्मकहेतोः सत्त्वात् तथा च गमनानुकूलव्यापारवान् रथ इत्येवं बोधः ।

ननु रथनिष्ठगमनानुकूलव्यापारः तक्षकादिकर्तृकविलक्षणसंयोगएव, सच गमनशून्यकालेऽप्यस्तीति तत्रापि रथो गच्छतीति प्रयोगापत्तेवा रणाय अनुकूलतासम्बन्धेन गमनविशिष्टविलक्षणसंयोगवत्वमेव तादृशप्रयोगनियामकं वक्तव्यम्, एवं च अनुकूलतासम्बन्धेन गमनविशिष्टव्यापारस्येव निरूपितत्वसम्बन्धेन गमनविशिष्टाश्रयत्वस्यैव नियामकत्वस्वीकारेणापि तदानीं तादृशप्रयोगापत्तिवारणं भवत्येवेत्यतः आश्रयत्वे आख्यातस्य लक्षणा स्वीकार्या न तु व्यापारे, अयुक्तत्वात् गौरवाच्चेति चिन्तामणिकारमतानुसारेणाह—आश्रयत्वेति । लक्षणा-निरुद्धलक्षणा । तथा च गमनानुकूलव्यापाराश्रयतावान् रथ इति बोधः । ननु कृतौ

ननु फलमुखगौरवं न दोषायोति न्यायेन शत्रादीनां कर्त्तरि शक्तिः, तिबादीनां कृतावेव, इति चेत्, न । स्थान्येव वाचको लाघवात्, आदेशानां बहुवेन तेषां वाचकत्वे गौरवगिति हि तत्र मतम् । एव च तिबादीनां शत्रादीनां च स्थानिस्मारकतया लिपिस्थानीयत्वम् बोधकस्तु लकार एव । स च शत्राद्यन्ते कर्त्तरि शक्तिस्तिवाद्यन्ते कथं कृति बोधयेत् । अन्यायश्चानेकार्थत्वम्, इति न्यायात् ।

शक्तिकल्पनं व्यपारादौ च लक्षणाकल्पनमित्येतदपि कल्पना गौरवमेवेति चेत् । इदृशगौरवस्य फलमुखत्वेनादोपात् । तार्किकमत-खण्डयति-तत्रेति । सामानाधिकरणेति । अयभावः “ गुष्म-द्युपपदे समानाधिकरणे ” इति सूत्रे समानमेकमधिकरण-वाच्यम् ‘ अविक्रियते शब्दो यस्मिन्निनि विग्रहात् ’ यस्य तस्मिन् गुष्मदील्यर्थ । सामानाधिकरणप्यच्च युष्मदः तिङ्गः स्थानीभूतलकारेण विवक्षितम्, ल परस्मैपदमित्यतस्तदनुवृत्तेः । एवच्च तिङ्गवाच्यकारकवाच्चिनि—गुष्मदिं प्रयुज्यमानेऽप्रयुज्यमाने च मध्यम इत्यर्थेन तार्किकमते लकारणां कृतेर्वाच्यत्वेन कर्त्तुकारकस्य वाच्यत्वाभावेन युष्मदर्थेन सामानाधिकरण्याभाव इत्यर्थः । नन्वाश्रयत्वसम्बन्धेन कृतेऽचैत्रादावन्वयात् शत्रु-शानजादिभ्यः कृतिवोधे न काप्यनुपत्तिरित्याह—न चेत्यादि । नामार्थयोरिति । अयमाशयः—‘ राजा पुरुषः ’ “ भूतलं घटः ” इति वाक्यात् स्वत्वसम्बन्धेन राजविशिष्टः पुरुषः आधेयत्वसम्बन्धेन भूतल-विशिष्टो घट इति बोधाननुभवेन तादृशबोधवारणाय प्रातिपदिकपदं प्रयोज्याया अभेदातिरिक्तसम्बन्धावच्छिन्नप्रकारतायाः प्रत्ययनिपातान्यतरं पदप्रयोज्यविशेष्यतानिरूपितव्यनियमः, अर्थात् भेदसम्बन्धावच्छिन्न निपातातिरिक्तनामार्थनिष्ठप्रकारतानिरूपितव्येष्यतासम्बन्धेन शाब्द-बुद्धित्वावच्छिन्नं प्रति विशेष्यतासम्बन्धेन विभक्तिनिपातान्यतरं जन्मोपस्थितिः कारणमिति कार्यकारणभावमूलिकेयं “ नामार्थयोर्भेदेन साक्षादन्वयबोधोऽन्युत्पन्न ” इतिव्युत्पत्तिः —स्वीक्रियते । तथा च पचन्तं चैत्रं पश्येत्यादौ चैत्रादेः, विभक्तिनिपातान्यतरपदजन्मो-

ननु “लः कर्मणि” इति सूत्रे कर्तृकर्मपदे भावप्रधाने, तथा च कर्तृत्वं कृतिः, कर्मत्वं फलम्, तयोः शक्तौ सूत्रस्वरसः । कर्मग्रस्त्यान्ते पच्यते ओदनो देवदत्तेनत्यादौ देवदत्तनिष्ठकृतिजन्यव्यापारजन्यविक्लिति-मान् ओदन इति बोधः । “कर्तरि कृत्” इति सूत्रे तु कर्तरीति पदस्य धर्मप्रधानत्वात् कृत्याश्रये शत्रादीनां शक्तिरिति चेत्, न । “कर्तरि कृत्” इति सूत्रे यत्कर्तृग्रहणं तस्यैव “लः कर्मणि” इति सूत्रे चकारानु कृष्टत्वेन भावप्रधानत्वे सूत्रस्वरसाभावात् । शत्रादीनां ‘स्थान्यर्थाभिधानसमर्थस्यैवादेशात्मम्, इति न्यायेन स्थान्यर्थेन निराकाङ्क्षत्वादाकाङ्क्षितविधानं ज्याय इति न्यायात् “कर्तरि कृत्” इत्यनेन शक्तिग्रहाभावात् । अन्यथा देवदत्तेन शश्यमाने आस्यमाने च यज्ञदत्तो गत इत्यादौ भावे शानजनापत्तेः ।

पस्थितिविषयत्वाभावेन तत्र कृतेराश्रयत्वसम्बन्धेनान्वयो दुर्लभः । घटो न पट इत्यत्र घटत्वावच्छिन्नप्रातियोगिताकभेदबोधे व्यभिचारवारणाय कारणतावच्छेदककोटौ निपातपदम् । नजो भेदवति लक्षणावादिनये व्यभिचाराभावेऽपि भेदस्याश्रयत्वसम्बन्धेन पठेऽन्वयवादीनां मते व्यभिचारवारणाय कार्यतावच्छेदककोटौ निपातातिरिक्तपदम् । लिपिस्थानीयत्वम्—लिपितुल्यत्वम् ।

सच—लकारश्च । “अन्यायश्चानेकार्थत्वमिति न्यायादिति । भावप्रधाने इति । अत्रयं तत्त्वं प्रागेवावेदितम् । कर्तरिकृदितिसूत्रे यत्-कर्तृग्रहणमिति । अयं भावः “कर्तरि कृत्” इत्यतः एव “लः कर्मणि” इत्यत्र ‘कर्तरि’ इत्यनुकृष्यते । तत्र यदि “पाचको देवदत्तः” इत्यत्र “विक्लित्यनुकूलभावनाश्रयाभिन्नो देवदत्तः” इति सामानाधिकरण्येनान्वयलाभाय कर्तृपदमाश्रयबोधकं तदा अत्रापि तथैव, तत एव कर्तृपदानुवृत्तेः । “लः कर्मणि” इत्यत्र कर्तृपदं कर्तृत्वपर, कर्तरिकृदिति सूत्रे कर्तृपरमिति वैषम्ये बीजाभावादिति । नहि गोधा सर्पन्ती सर्पणादहिभवतीति भाष्यात् शब्दाधिकारस्यानौचित्यादिति भावः । निराकाङ्क्षत्वादिति । अयं भावः तार्किकमते स्थानिन एव वाचकत्वे शत्रा-

न तु नामार्थयोरभेदान्वयानुरोधात् शतृशानजादीनां कर्त्तरि शक्तिरिति  
चेत्, न । पचतिकल्पं पचतिरूपं देवदत्त इत्याद्यनुरोधेन तिङ्क्षवपि  
कर्तुरेव वाच्यत्वौचिन्यात् ।

किञ्च कृतिवाच्यत्वे रथो गच्छतीत्यादौ आश्रये लक्षणास्त्रीकारे गौरवा  
पत्तिः । अभिहितत्वानभिहितत्वव्यवस्थोच्छेदापत्तिश्च । न च “ अन-  
मिहिते ” इति सूत्रस्यानभिहितसङ्ख्याके इत्यर्थवर्णनमिति वाच्यम् ।  
कृत्ताद्वैतसमासैः सङ्ख्याऽभिधानस्याप्रसिद्धत्वात् ।

दीनां स्थानिरूपलक्ष्यकारवाच्यकर्त्तृत्वमादाय जातत्वेन पुनरर्थान्तरविषय-  
काकाङ्क्षाया अनुदयेन कर्त्तरि विधानाभावात् । कर्त्तरिकृदिति सूत्रेण कर्त्तरि-  
शक्तिशानस्यासम्बवादिति तत्त्वम् । अन्यथा—निराकाङ्क्षितस्य विधा-  
नेन कर्त्तरि कृदिति शक्तिग्रहे । शानजनापत्तेः । न तु अभेदसम्बन्धा-  
वच्छिन्नप्रातिपदिकार्थबृत्तिप्रकारतानिरूपितविशेष्यतासम्बन्धेन शब्द-  
बुद्धित्वावच्छिन्न प्रति प्रातिपदिकपदजन्योपस्थितिः विशेष्यतया कारणमिति  
कार्यकारणभावमूलिका “ नामार्थयोरभेदातिरिक्तः सम्बन्धोऽव्युत्पन्नः ”  
इति व्युत्पत्तिः स्वीक्रियते । तदूबलात् पचन् देवदत्तः पठतीत्यादौ  
अभेदानुरोधेन कर्त्तरि एव शक्तिरित्यत आह—  
नन्विति ।

वाच्यत्वौचित्यादिति । सामानाधिकरण्यस्योभयत्र तुल्यत्वादिति  
भावः । गौरवापत्तिरिति । यथा कर्त्तरिशक्तिवादिनां मते शक्यता  
वच्छेदके गौरवं तथैव आश्रये लक्षणावादिनां मते लक्ष्यतावच्छेदके  
गौरवम् । न हि शक्यतावच्छेदकगौरवमेवादर्तव्यं न लक्ष्यतावच्छेदक-  
गौरवमिति राजाज्ञास्ति । अभिहितत्वेति ।

अयंभावः “ अनभिहिते ” । २ । ३ । १ । इत्यधिकृत्य “ कर्तु-  
करणयोस्तृतीया ” । २ । ३ । १२ । इत्यनुशासनेन अनभिहिते कर्त्तरि  
तृतीयाविधानात्, अनुसेच्च कर्मणि द्वितीयाविधानात्, न्यायनये आख्यातेन  
कृतेरेवाभिधानात् कर्तुः कर्मणश्चानभिधानात् “ चैत्रः पचती ” त्यादौ  
चैत्रपदान्तीयापत्तिः, प्रथमानापत्तिश्च । चैत्रेण तण्डुलः पचयते इत्यत्र च

किञ्च यत्नोऽपि व्यापारसामान्यं धातुत एव लभ्यते, स्थार्लीस्थे  
यत्ने पचिना कथ्यमाने स्थार्ली पचर्तानि “कारके” इत्यधिकारसूत्रे  
भाष्यप्रयोगादनन्यलभ्यस्यैव शब्दार्थवात् कृतौ शक्तेनक्तिसम्भव एव  
नेत्यलम्।

आख्यातार्थे धात्वर्थो त्रिशेषणमित्यस्य निराकरणमविशिष्यते । तथा  
हि—प्रकृत्यर्थप्रत्ययार्थयोः सहार्थत्वे प्रत्ययार्थस्यैव प्राधान्यमित्युत्सर्ग ।  
पाचक औपगत इत्युदाहरणं पाकक्रियाश्रयः उपगुस्मवन्धमित्रापत्यमिति  
प्रत्ययार्थस्य प्राधान्यन्तर्योरर्थे । तत्रापि प्रत्यय-वाच्यस्यैवार्थस्य प्राधान्यम् ।  
द्योत्यस्य त्वप्राधान्यमेव । यथा अजा इत्यत्र श्रीत्वविशिष्टपशुविशेष इति  
बोधः । तस्योत्सर्गस्य “भावप्रधानमाख्यातं सत्त्वप्रधानानि नामानि” इति

तण्डुलपदात् द्वितीयापत्तिः । प्रथमानापत्तिश्चेति भावः । नचेति ।  
अयं भावः “द्वयकयोर्द्विवचनैकवचने १।४।२२” “अनभिहिते  
२।३।१। इत्यनयोः “कर्मणि द्वितीया” २।३।२। कर्तृकरणयोस्तृतीया”  
इति सूत्राभ्यामेकवाक्यतया अनुक्तसंख्याके कर्मणि द्वितीया, तथा भूते  
कर्त्तरि तृतीया इत्याद्यर्थेन न पूर्वोक्तदोष इति शङ्काशयः । कृत्तद्वित्-  
समासैरिति । अयमाशयः—‘अभिधानञ्च तिङ्कृतद्वितसमासैरिति  
सिद्धान्तेन तिडः संख्यावाचकत्वात् निःडा संख्याया अभिधान प्रसिद्धम्,  
कृत्तद्वितसमासानां संख्यार्थत्वाभावेन तैरभिधानमप्रसिद्धम् । व्यापारस्य धातु-  
वाद्यत्वे “कारके” इत्यविकारसूत्रस्थं भाष्यमपि प्रमाणयति-  
किञ्चेत्यादिना । एतावता ग्रन्थेन तार्किकाभिमतां कृतौ आख्यातस्य  
शक्ति निराकृत्य धात्वर्थस्य आख्यातार्थविशेषणत्वं निराकरोति—तथा-  
हीत्यादिना । प्रदृत्यर्थप्रत्ययार्थयोरिति । अत्रत्वं तत्वं प्रकरणेऽस्मिन्  
प्रागेवावेदितम् । प्रत्ययवाच्यस्यैवेति । एवकारव्यवच्छेवमर्थमाह—  
द्योत्यस्येति ।

श्रीत्वविशिष्टेति द्योत्यस्य प्राधान्ये तु अजेत्यत्र टाप्प्रत्ययद्योत्यस्य  
श्रीत्वस्य प्राधान्यपत्तौ पशुविशेषवृत्तिश्रीत्वमित्येव बोधो न तु श्रीत्वविशिष्ट-  
पशुविशेष इत्यर्थः । भावप्रधानमिति । एतत्तत्वं प्रागेवावेदितम् ।

यास्कवचनमपवादः । तेनाख्याते तिङ्गते क्रियाया एव प्राधान्यं शाब्द-  
बोधे न प्रत्ययार्थस्येति बोध्यम् ।

यतु आख्यातपदेन तिङ्गमात्रप्रहणाद्वावप्रधानमित्पत्र षष्ठीतत्पुरुषा-  
श्रयणात् प्रत्ययार्थप्राधान्यमेव फलतीति । तज्ज । ‘आख्यातमाख्यातेन  
क्रियासातत्ये’ इति सूत्रे आख्यातपदेन तिङ्गतस्यैव प्रहणात् । उत्सर्गे-  
गैव निर्वाहे यास्ककृतापवादवचनवैयर्थ्यापत्तेऽच । तस्मात् “भावप्रधानम्”  
इत्यत्र बहुत्रीहिः । आख्यातपदेन तिङ्गतस्यैव प्रहणमित्यलम् ।

प्रथमान्तार्थमुख्यविशेष्यको बोधस्तार्किकमते इति निराकर्तुमवशिष्यते ।

**अपवाद इति** । इदमत्राकृतम्—“एककार्यविनियोगोद्देश्येन प्रवृत्त-  
वाक्यकदम्बृद्धकव्यापकधर्माविच्छिन्ने तादशवाक्यकदम्बृद्धकव्याप्यवर्मा-  
विच्छिन्नातिरिक्तत्वेन संकोचः क्रियते । यथा ब्राह्मणभोजनरूपैककार्य-  
विनियोगोद्देशेन प्रवृत्तं वाक्यकदम्बकं “सर्वे ब्राह्मणा भोजनां माठर-  
कौण्डिन्यौ परिवेविष्टाम्” इति तत्र माठरत्वकौण्डिन्यत्वरूपव्याप्य-  
धर्माविच्छिन्नातिरिक्तत्वेन ब्राह्मणत्वरूपव्यापकधर्माविच्छिन्ने संकोचः, तथा  
प्रकृते शाब्दबोधे प्रकृतिप्रत्ययार्थयोः एकस्य प्राधान्ये बोधोद्देशेन प्रवृत्तं  
प्रकृतिप्रत्ययार्थैः सहार्थं ब्रूत् इति ‘भावप्रधानमाख्यातमिति’ च  
वाक्यकदम्बकं तत्र प्रकृतिप्रत्ययत्वरूपव्यापकधर्माविच्छिन्ने आख्यातत्वरूप  
व्याप्यधर्माविच्छिन्नातिरिक्तत्वेन संकोच इति आख्यातातिरिक्तस्थले तस्याः  
प्रत्ययार्थप्राधान्यबोधिकाया व्युत्पत्तेः सत्त्वेन आख्याते धात्वर्थक्रियाया  
एव प्राधान्यमिति सर्वमनव्यम् । आख्याते इत्यस्यैव व्याख्यानं तिङ्गत  
इति । **षष्ठीति** । भावस्य—धात्वर्थक्रियायाः, निरूपितवं षष्ठ्यर्थः,  
तस्य प्रधानैकदेशप्राधान्येऽन्वयः, एवम् भावनिष्ठप्रकारतानिरूपित-  
प्रत्ययार्थनिष्ठविशेष्यताक्वोद्यजनकमाख्यातमिति भावः । **तिङ्गतस्यैवेति-**  
अन्यथा तिङ्गमात्रस्य प्रयोगभावात् समासविधानानुपपत्तिः स्यात् ।  
उत्सर्गेणैव—प्रकृतिप्रत्ययार्थयोरिति व्युत्पत्त्यैवेत्यर्थः ।

प्रथमान्तार्थमुख्यविशेष्यकोबोध इति । न्यायनये धात्वर्थविशेष-  
ष्यकबोधस्य सर्वत्रानभ्युपगमेन प्रथमान्तार्थमुख्यविशेष्यकशाब्दबोध-

तथा हि-शाब्दिकमते पश्य मृगो धावतीस्यादौ मृगकर्तृकं धावनं दृशि-  
क्रियायाः कर्म, प्रवानं दृशिक्रियैव । तथा च मृगकर्तृकधावनकर्मकं  
प्रेरणाविषयीभूतं स्वकर्तृकं दर्शनमिति बोधः । तत्र मृगो धावतीत्यत्र विशेष्य  
भूतधावनरूपार्थधावकस्य धावतीत्यस्य प्रातिपदिकत्वाभावान्न द्वितीया ।  
कर्मत्वन्तु संसर्गमर्यादया भासते एवं पचति भवतीत्यत्र पञ्चक्रियाकर्तृका-  
सत्तेति बोधः । पच्यादयः क्रिया भवतिक्रियायाः कर्त्तर्यो भवन्तीति भूवादि-  
सूत्रस्थभाष्यात् ।

सुवर्णं हि यथाऽनेकग्निडन्तरय विशेषणम् ।

तथा तिडन्तमप्याहुस्तिडन्तस्य विशेषणम् ॥ इति ।

तार्किकमते तु अन्यदेशसयोगानुकूलधावनानुकूलकृतिमन्मृगकर्म-  
कं प्रेरणाविषयीभूतं यदर्शनं तदनुकूलकृतिमांस्त्वमिति बोधः । तत्र विशेष्य-

स्यैवाभ्युपगमात्—चैत्रस्तण्डुलं पचर्तात्यत्र—तिड्वाच्यकृतिः प्रथमान्तार्थे  
चैत्रादौ प्रकारीभूय भासते, धात्वर्थव्यापारस्तु कृतौ अनुकूलतासम्बन्धेन  
प्रकारतया भासते तथा च तण्डुलकर्मकविक्लित्यनुकूलवर्तमानकालिक-  
व्यापारानुकूलकृत्याश्रयश्चैत्रः इति बोधः । तत्रत्याख्यानायाह-तथाहीति ।  
संसर्गमर्यादया—आकाङ्क्षयेति भावः । भूवादिसूत्रस्थभाष्यादिति । ‘का-  
तर्हि इयं वाचोयुक्तिः, पचतिभवति, ‘त्वं पचसि भवति’ ‘पक्ष्यति  
भवति’ इति सैषा वाचो युक्तिरित्युपक्रम्य तद् भाष्यमुक्तम् । अत्र  
‘पचति-भवति’ इत्यस्य पाकर्तृका भवनक्रिया, ‘त्वं पचासि भवति’  
इत्यस्य त्वदभिन्नाश्रयनिष्ठपाकाभिन्नाश्रयिका भवनक्रिया । “पक्ष्यति  
भवति” इत्यस्य च ‘भविष्यत्कालिकपाकाभिन्नाश्रयिका भवनक्रियेति  
बोधः । प्रथमान्तार्थस्य मुख्यत्वे तु उक्तबोधासिद्धिः । “त्वं पचसि भवति”  
इत्यत्र भवसीत्यापत्तिश्च युष्मदर्थस्यैव प्राधान्येन भवतिक्रियायाः कर्तृत्वा-  
पत्तेः । वैयाकरणमते तु पाकक्रियाया एव प्राधान्यात् ‘भवति’ इति  
प्रथमपुरुषोपपत्तिः । ‘पश्य मृगो धावतीत्यत्र स्वयमेवानुपपत्तिं दर्शयति—  
तार्किकमतेत्विति । धावतीत्यापत्तेरिति । न च पश्यत्यत्र तमिति

भूतार्थवाचकमृगशब्दस्य प्रातिपदिकत्वात् दशिक्रियाकर्मन्वाच द्वितीया-  
पत्तौ धावन्तं मृगं पश्येति वत् पश्य मृगं धावतीत्यापत्तेः । अप्रथमासमा-  
नाधिकरणे शतृशानचोर्नित्यचादेवं प्रयोगविलयापत्तेऽच ॥

ननु विशिष्टार्थवाचकस्य धावति मृग इति वाक्यस्य कर्मत्वेऽपि  
पृथडमृग इत्यस्य प्रातिपदिकस्य वार्मत्वाभावान्न द्वितीयेति चेत्, न ।  
“अनभिहिते” इत्याधिकारसूत्रप्रबृहके अभिधानञ्च तिङ्गृह्णद्वितसमा-  
सैरित्येतत्परिगणनप्रत्याह्यानपरभाष्यरीत्या द्वितीयाऽपत्तेः ।

तथाहि—कटं भीष्मं कुर्वित्यादौ विशेष्यकटशब्दादुत्पन्नद्वितीयया-  
कर्मत्वस्योक्तत्वात् विशेषणी भूतभीष्मगब्दाद् द्वितीया न स्यादतः परिगणनं  
भाष्ये कृतम् । तत्प्रत्याह्यानञ्च सर्वकारकाणां साक्षात्स्वाश्रयद्वारा वा  
अरुणाधिकरणन्यायेन भावनान्वयस्थीकारात् । अतएवोक्तं भाष्ये-कटोऽपि

कर्मध्याहार्यम् । धावनजनककृतिमान् मृग इत्येको बोधः, “तत्कर्मक-  
दर्शननिरूपिताश्रयतावान् त्वम्” इत्यपर इत्येकवाक्यत्वाभावप्रसङ्गात्,  
पूर्ववाक्यघटकपदार्थनिष्ठविपयत्वानिरूपितविषयताप्रयोजकपश्यादिपदघटि-  
तत्वात् । ननु “तमि” त्यस्याध्याहरे पूर्ववाक्यघटकमृगपदार्थतत्पदार्थ-  
योरैक्यात् मृगनिष्ठकर्मतानिरूपकल्पसम्बन्धावच्छिन्नविषयतानिरूपित-  
दर्शननिष्ठविषयतायां सत्त्वेनैकवाक्यत्वाक्षतिरिति चेन्न, क्रियाविशेषस्यो-  
क्तकटधावनस्यैव दशिक्रियायामन्वयस्य प्रतिपिपादयिपितत्वेनाध्याहरे तथा-  
बोधासम्भवात् । एवञ्च दर्शनक्रियानिरूपितविषयतारूपफलाश्रयत्वेन  
धावनस्यैव विवक्षिततया मृगस्य कर्मत्वेनान्वयापत्त्या भाष्याभिमैकवाक्य-  
त्वासिद्विरिति तात्पर्यम् ।

अप्रथमेति । मृगपदोक्तरद्वितीयाप्रसङ्गे शतृशानज्ञविधौ लड्य-  
कर्तुः प्रथमान्तार्थासामानाधिकरण्येन विशेषितत्वात् मृगपदस्य-  
द्वितीयान्तत्वे तदापत्त्या तादृशवाक्यस्यैवासम्भवापत्तिरिति भावः ।  
विशिष्टार्थेति । उत्तरदेशसंयोगानुकूलोक्तकटधावनानुकूलकृत्याश्रयमृग  
इत्यर्थेति भावः । अधिकरणकारकस्य साक्षात्क्रियायामन्वयाभावादाह—

कर्म भीष्माद्योऽपीति । तत्र कटनिष्ठकर्मत्वोक्तावपि भीष्मत्वादिगुणविशिष्ट-  
कर्मत्वानुकेस्तस्माद् द्वितीयेति तात्पर्यम् । उभयोः पश्चात्—परस्परम-  
न्वयस्तु विशेष्यविशेषणभावेन । अयमेवान्वयः पार्थिक इत्युच्यते ।  
एवमेवान्वयोऽरुणाधिकरणे “अरुणया पिङ्गाक्षैकहायन्या सोमं क्रीणाति”  
इत्यत्र क्रयणक्रियायां मीमांसकैस्त्रीकृतः । तस्माद्वावति मृग इत्यत्र उभयोः  
कर्मत्वे धावतीत्यस्य प्रातिपदिकत्वाभावाद् विशेषणत्वेनान्यत्र निराकाङ्क्ष-  
त्वाच्च द्वितीयोत्पत्त्यभावेऽपि मृगशब्दाद् द्वितीया दुर्वारैवेत्यवेहि ।  
शान्दिकमते तु क्रियाविशेषणत्वेनेतरार्थं निराकाङ्क्षत्वाद् मृगशब्दात्  
द्वितीया । तार्किकमते तु विशेष्यार्थवाचकत्वात् मृगशब्दात् राज्ञः  
पुरुषमानयोतिवद् द्वितीया दुर्वारेत्यलमतिविस्तरेण । इतिधात्वर्थनिर्णयः ।

**स्वाश्रयेति** । अत एव-कारकाणां क्रियान्वयनियमादेव । तात्पर्यामिति ।  
अयमभावः—भीष्मत्वावच्छिन्नमपि कर्म कटत्वावच्छिन्नमपि कर्म । तत्र कटकर्म-  
कत्वावच्छिन्ने कृबूधात्वर्थे भीष्मकर्मकत्वस्यान्वयः । तयोरभेदान्वयस्तु-  
बोधविशिष्टैविशेषयावगाहिमर्यादया योग्यत्वाच्च भवतीति सर्वं सुस्थम् ।

**अरुणाधिकरणेति** । तत्र ज्योतिषोमप्रकरणे “अरुणया एक  
हायन्या पिङ्गाक्ष्या सोमं क्रीणाति” इति श्रूयते । तत्र अरुणशब्दोऽन्वय-  
व्यतिरेकाभ्यां गुणवच्चनः; अरुणत्वजातिवच्चनो वा । तृतीय याच शक्यस्य  
गुणस्यैव करणत्वमुच्यते । साक्षाद् गुणस्य क्रयणकरणत्वासम्भवेऽपि रूपरसा-  
दितारतम्येन “रूपेण क्रीणाति” “रसेन क्रीणाति” इत्यादिप्रयोगाणां  
पनसाभ्रादिषु दर्शनात्—आरुण्यस्यापि स्वाश्रयद्रव्यद्वारा करणत्वोपपात्तिः ।  
एवज्ञारुण्यस्य प्रथमं क्रयणेऽन्वये तस्य साक्षात् क्रयणकरणत्वासम्भवेन  
द्रव्यापेक्षायामारुण्यस्य प्राकरणिकसर्वद्रव्येषु सञ्चिवेशो प्राप्ते प्रकरणापेक्षया-  
वाक्यस्य बलीयस्त्वादारुण्यवाचकपदघटितवाक्यघटकैकहायन्यादिपद-  
शक्यद्रव्ये एव सामानाधिकरण्यानुरोधेनान्वय इत्युक्तमरुणाधिकरणे ।  
उपसंहरति—तस्मादिति । क्रियाविशेषणत्वेन—धावनक्रियाविशेषणत्वे-  
नेत्यर्थः ।

अनुभूयते सुखम्, साक्षात् क्रियते गुरुरित्यादौ निपातानां योतकत्वे-  
नानुभवसाक्षात्काररूपफलयोर्धात्वर्थत्वेन सकर्मसंज्ञकत्वम् । कर्मसंज्ञकार्था-  
न्वयर्थकत्वं सकर्मकत्वमिति निष्कृष्टमतेऽपि फलाश्रयतया कर्मसंज्ञकस्य  
धात्वर्थफले एवान्वयौचित्येन योतकत्वमावश्यकम् ।

योतकत्वत्वं स्वसमभिव्याहृतपदानिष्ठवृद्धबोधकत्वम् । क्वचिच्चु क्रिया-

**निराकाङ्क्षत्वादिति ।** एवत्वं कर्तृवृत्तिव्यापारप्रयोज्यफलत्वप्रकार-  
केच्छानिरूपितविषयताश्रयत्वाभावेन कर्मत्वाभावात् द्वितीयेति भावः ।  
**राज्ञः पुरुषमिति ।** यथा राज्ञः पुरुषमानयेत्यत्र पुरुषस्य साक्षात्  
क्रियान्वयित्वात् द्वितीया तथा नैयायिकमते मृगस्य साक्षात् क्रियान्वयि-  
त्वात् द्वितीया दुर्बीरैवेति भावः ।

इति ज्योत्स्नायां धात्वर्थविचारः ।

### अथ निपातार्थनिर्णयः ।

इदमत्राकूतम् — अनुभूयते सुखमित्यादौ प्रतीयमानाऽनुभवादि-  
निरूपिता शक्तिः धातौ उपसर्गे उपसर्गविशेषे धातौ वा ? तत्र न तावदाद्यः  
पक्षः उपसर्गविरहिते भवतीत्यादावपि अनुभवरूपार्थस्य प्रतीत्यापत्तेः ।  
द्वितीयोऽपि न अनुभवरूपस्यार्थस्योपसर्गार्थत्वेऽप्रकृत्यर्थतया तत्रात्यातार्था-  
नन्यापत्तेः, प्रत्ययानां प्रकृत्यर्थान्वितस्वार्थबोधकत्वब्युत्पत्तेः ।

‘अनुगच्छति’ इत्यादावपि अनुभवादिप्रत्ययापत्तेश्च । तृतीयपक्षोऽ-  
पि न-विशिष्टानुपूर्व्याः शक्ततावच्छेदकत्वे विनिगमनाविरहादव्यवहितोत्तरत्व-  
सम्बन्धेनानुविशिष्टभूशब्दस्याव्यवहितपूर्वत्वसम्बन्धेन भूशब्दविशिष्टस्या-  
नोर्वा वाचकत्वकल्पने च गौरवात् । विशिष्टस्य प्रकृतित्वाभावेन तदर्थे  
प्रस्त्यार्थान्वयानापत्तिरपि दोषो बोध्यः । अतोऽनुभवादर्थनिरूपिता शक्तिः  
धातावेव उपसर्गस्तु योतकत्वेति प्रदृष्टकार्थः । अतएवानुभवसाक्षात्काररूप-  
फलवाचकत्वेन कर्मणि लडादिव्यवस्था सिद्धयति ।

**स्वसमभिव्याहृतेति ।** स्वं योतकत्वेनाभिमतमुपसर्गादिपदं  
तस्मभिव्याहृतपदं-धातुपदं तत्रिष्ठा वृत्तिः—अनुभवादर्थनिरूपिता, तस्या  
१५

विशेषाक्षेपकत्वं द्योतकत्वम् । यथा प्रादेशं विलिखतीत्यादौ विर्मनक्रियाक्षेपकः । प्रादेशं विमाय लिखतीत्यर्थाविगमात् । अत एव “ अथ शब्दानुशासनम् ” इत्यत्राथशब्दस्य प्रारम्भक्रियाक्षेपकत्वं कैयटाद्युक्तं संगच्छते । क्वाचित्तु सम्बन्धपरिच्छेदकत्वं द्योतकत्वम् । यथा कर्मप्रवचनीयानाम् । विशिष्टस्य न धातुत्वम् । अपाठात् । अडाद्यव्यवस्थापत्तेश्च ।

उद्बोधकत्वात् निपातानां भवति लक्षणसमन्वयः । नन्वेवमपि प्रादीनां द्योतकत्वे लेषां पृथगर्थाभावेन क्रियायोगभावादुपसर्गात्वानापत्तिरिति चेत्, यत्र यस्य फलस्य धात्वर्थव्यापारविशेषणतया प्रतीतिर्थत्प्रादिगम्या तत्र तादृशार्थबोधकाः प्रादयः उपसर्गसंज्ञका इत्यर्थस्यैव क्रियायोग इत्यादिना विवाक्षितत्वात् ।

ननु निरुक्तद्योतकत्वस्य विलिखतीत्यत्र ‘ वि ’निपातेऽभावानि-  
पातानां द्योतकत्वमनुपन्नमित्यत आह—क्वचित्तिवति । प्रादेश-  
मिति । अत्र कारकविभक्तेऽलिखतीति क्रियायोगाऽभावाद् विमानक्रियाऽस-  
क्षिप्तते । विमाय परिच्छिद्य । विप्रादेशपदोपादानेन वक्तुस्तथैव तत्पर्यात् ।  
अन्यथा तदुक्त्वसङ्गतिः स्पष्टैव । लिखधातोर्जिवत्यादिवदकर्मकत्वात्,  
अक्षररूपकर्मणो धात्वर्थेनोपसप्रहात् । क्रियाविशेषाक्षेपकत्वरूपद्योतकत्वे  
प्रमाणमाह—अतएवेति । उक्तद्योतकत्वादेवत्पर्यः । ननु कर्मप्रवचनीय-  
स्थले प्रादिनिपाते द्विविधस्यापि द्योतकत्वस्याभावात् निपातानां द्योतकत्वम-  
नुपन्नमित्यत आह—क्वचित्तु सम्बन्धेति एव श्वोक्तद्योतकत्वद्वयस्या-  
भावेऽपि सम्बन्धपरिच्छेदकत्वरूपद्योतकत्वस्य तत्रापि सत्त्वान्नानुपपत्तिल-  
वोऽपि । इदं च “ कर्मप्रवचनीया ” इत्यत्र भाष्ये स्पष्टम् । तत्रहि—  
कर्म प्रोक्तवन्तः कर्मप्रवचनीयाः, के पुनस्तथा ये रामति क्रियान्नाहुः ।  
येऽप्रयुज्यमानस्य क्रियामाहुस्ते कर्मप्रवचनीया ” इत्यन्वर्थसंज्ञात्वमुक्तम् ।  
हरिरप्याह-

क्रियाया द्योतको नायं सम्बन्धस्य न वाचकः ।

नांपि क्रियापदापेक्षी सम्बन्धस्य तु भेदकः ॥ इति ।

तथा च भाष्ये क्रियापदम्—अग्रे तत्सम्बन्धपरमिति भावः । विशिष्टस्य—

यत्तु तार्किकाः—उपसर्गाणां द्योतकत्वं तदितरनिपातानां वाचकत्वम्, ‘साक्षात्प्रलक्षतुल्ययोः’ इति कोशात् । नमः पदेन ‘देवाय नमः’ इत्यादौ नमस्कारार्थस्य, दानावसरे ‘गवे नमः’ इत्यत्र पूजार्थस्य प्रसिद्धत्वाच्च ।

सर्कर्मकत्वञ्च — स्वस्वसमभिव्याहृतनिपातान्यतरार्थफलव्यधिकरणव्यापरवाचकत्वम् । कर्मत्वञ्च स्वस्वसमभिव्याहृतनिपातान्यतरार्थफलशालित्वमित्याद्बुः ।

तत्र । वैषम्ये बीजाभावात्, अनुभूयते इत्यनेन साक्षात्क्रियते इत्यस्य समत्वात् । नामार्थधावर्थयोर्भेदेन साक्षादन्वयाभावात् निपातार्थधावर्थयोरन्वयस्यैवासम्भवात् । निपातार्थफलाश्रयत्वेऽपि धावर्थन्वयं विना कर्मत्वानुपपत्तेश्च ।

उपसर्गविशिष्टस्य अपाठात्—धातुगणेऽपाठात् । अडादीति । आदिना द्विवेचनसंग्रहः । एवञ्च विशिष्टस्य धातुत्वे उपसर्गात् पूर्वमदादिविधानापत्तिः, हलादिधातूनामपि उपसर्गविचमादायाजादित्वेनाद्विविधानाप्रत्तिश्चेति भावः ।

द्योतकत्वमिति । अन्यथा उपसर्गाणां वाचकत्वेऽनुभूयते सुखभिल्यत्र धातोरकर्मकत्वात् कर्मणि लाभनापत्ति । ननु निपातानां वाचकत्वे साक्षात् क्रियते गुरुरित्यन्त्र, सर्कर्मकधातोः कर्मणि लक्षारविधानेन कृधातोः सर्कर्मकत्वेऽपि साक्षात्कारार्थे तदभावात् कर्मणि लक्षारो न स्यात्, स्वार्थफलव्यधिकरणव्यापारवाचकत्वस्येव सर्कर्मकत्वेन साक्षात्कारस्य स्वार्थफलत्वाभावादित्याह—सर्कर्मकत्वञ्चेति । स्वस्वेति । स्वश्चधातुश्च, स्व ‘धातु’ समभिव्याहृतनिपातश्चेति स्वस्वसमभिव्याहृतनिपातौ, तयोरन्यतरस्यार्थभूतं यत्कलं तदव्यधिकरणव्यापारवाचकत्वमित्यर्थः ।

खण्डयति—तच्चेति । साक्षादिति । विभक्त्यर्थकर्मत्वादन्वयद्वारा—त्वन्वयो भवत्येवेत्यर्थः । विभक्त्यर्थकर्मत्वादिसम्बन्धैनवान्वये तु भेदेनेत्यस्यविभक्तिवाच्यभिन्नभेदसम्बन्धेनेत्यर्थः । असम्भवात् साक्षात्काररूपं फलं निपातार्थः, व्यापारमात्रं कृधात्वर्थः । फलस्यानुकूलत्वसम्बन्धेन व्यापरेऽ-

यदपि केचिच्छाब्दिकाः—निपातानां वाचकत्वे शोभनः समुच्चय इतिवत् शोभनश्च इत्यापत्तिः । घटस्य समुच्चय इतिवत् घटस्य च इत्यापत्तिश्चेत्याहुः, तत्र । शब्दशक्तिस्वभावेन निपातैः स्वार्थस्य पराविशेषणत्वेनैव बोधनेन विशेषणान्वयाग्रसङ्गात् । षष्ठ्यप्राप्तेश्च ।

न्येन साक्षात्कारानुकूले व्यापार इति बोधो न स्यादिति भावः । कर्मत्वानुपपत्तेश्चेति अयं भाव—प्रयागात्काशीं गच्छति देवदत्ते उत्तर-देशसंयोगानुकूलव्यापारप्रयोज्यविभागरूपफलाश्रयत्वात् प्रयागस्य कर्मत्व-वारणाय व्यापारप्रयोज्यफलशालित्वं कर्मत्वमित्यत्र फले धात्वर्थविशेषणं देयम्, एवच्च साक्षादर्थस्य निपातार्थस्य धात्वर्थत्वाभावात् कर्मत्वानुपपत्तिरिति भावः । कर्मत्वच्च-धात्वर्थव्यापारप्रयोज्यधात्वर्थफलाश्रयत्वं कर्मत्वमिति-भावः । प्रस्ताख्यानाय भूषणकारोक्तिमनुवदति—यदपीति । आहुरिति वैयकरणमते चादेरनर्थकत्वात् तदर्थेन शोभनपदार्थस्यान्वयाभावात् तदापत्तिरित्यर्थः । खण्डयति—तत्रेति । शब्दशक्तिस्वभावेनेति । यथा एकैव पचिक्रिया पाक इत्येन सत्त्वभूताऽभिधीयते, पचतीत्येनेन चासत्त्वभूता, तथा शब्दशक्तिस्वभावान्विपातानामपि इतरपदार्थनिष्ठविशेष्यतानिरूपितप्रकारतावत्त्वमेव न तु विशेष्यतावत्त्वम् । तथा च यत् किञ्चिन्निष्ठप्रकारात्तानिरूपितविशेष्यतासम्बन्धेन शब्दबोधं प्रति नवादिनिपाताभिन्ननिपातमित्तपदजन्योपस्थितिः कारणम्, अथवा तादृशशाब्दबोधं प्रति नवादिभिन्ननिपातपदजन्योपस्थितिः प्रतिबन्धिका एतादृशः कार्यकारणभावः, प्रतिबन्ध्यप्रतिबन्धकभावो वा कल्पनाय इति न चार्ये

क्वचित्पुस्तके च शब्दयोत्यसमुच्चयस्यासर्वभूतत्वेनेत्यधिको दृश्यते पाठः, एवं घटे पटं च पश्येयाद्यनन्तरं “घटपदस्य घटप्रतियोगिकसमुच्चयवत्ति अप्रसिद्धाशक्तिरेव लक्षणा, च शब्दस्तु तात्पर्यप्राहकः । अत एतोभयोः सामानाधिकरण्येन क्रियायामन्वयात् “द्वितीया” इत्यपि अधिकः पाठो दृश्यते । तत्र च शब्दयोत्यत्यादिपाठस्याप्राकरणिकत्वेन न कथमपि संगमयितुं शक्यते इति व्याख्यानायापि न संगृहीतो, मूलतोऽपि च निष्काशितः ।

किञ्च घटं पटञ पश्येत्यादौ घटमित्यस्य क्रियायामेवान्वयः । अत एव ततो द्वितीया । घटं समुच्चयवन्तं पटं पश्येति बोधः । समुच्चयस्य प्रतियोग्याकाङ्क्षायां सन्निहितत्वात् घटस्य प्रतियोगित्वम्, पटे तु समुच्चयस्य भेदेनान्वयो न तु पटस्य समुच्चय इति क्व षष्ठ्यापादनम् । नामार्थयोरभेदान्वयव्युत्पत्तिस्तु निपातातिरिक्तविषया ।

---

शोभनपदार्थान्वयः, न वा घटशब्दात् षष्ठी । अनेन प्रकारतासम्बन्धेन-शाब्दबोधं प्रति चादिनिपातविशेषजन्योपस्थितेः कारणत्वमिति कार्यकारण-भावो निरस्तः । घटवद् भूतलमित्यादौ प्रकारतासंबन्धेन घटं शाब्दबोधस्य विद्यमानत्वात् तत्र कारणविरहादित्यलम् इति शिवनन्दनपाण्डेयाः । षष्ठ्येति । निपातार्थे विशेषणतयाऽन्वयासम्भवात् सम्बन्धे एव च षष्ठी-विधानात् न घटादौ षष्ठ्याः प्राप्तिरिति तात्पर्यम् ।

**क्रियायामेवेति**-अस्य कारकत्वस्य क्रियान्वयितावच्छेदकवर्मत्वादिति शेषो बोधः । अत एव क्रियान्वयादेव । भेदेन-अनुयोगितानिरूपकत्व-सम्बन्धेनेतर्थः । क्व षष्ठ्यापादनमिति । अयं भावः—“षष्ठी शेषे” इति सूत्रभाष्यात् विशेषणवाचकपदादेव षष्ठी । घटं च पटं च पश्येत्यादौ कारकाणां क्रियान्वयनियमात् । क्रियायामन्वये कारकविभक्त्युत्पत्तौ समुच्चयस्य प्रतियोग्याकाङ्क्षायां घटस्य प्रतियोगित्वेऽपि-प्रत्ययान्तत्वेन प्रातिपदिकत्वाभावादेव न विभक्त्युत्पत्तिशङ्कावकाशः । पटस्य च समुच्चये विशेषणत्वाभावादेव न षष्ठी विभक्तिरिति भावः । **निपातातिरिक्त-विषयेति** । यत्किञ्चिदधर्माविष्णवाभेद—सम्बन्धावच्छिन्नप्रकारतानिरूपितविशेष्यतासम्बन्धेन शाब्दबोधं प्रति प्रातिपदिकपदजन्योपस्थितिः कारणमिति कार्यकारणभावमूलिकया “नामार्थयोरभेदातिरिक्तः सम्बन्धोऽव्युत्पत्तः” इति व्युत्पत्त्या नामार्थस्य समुच्चयस्य नामार्थे पटे भेदसम्बन्धे-नान्वयो न स्यादिति निपातातिरिक्तत्वं विशेषणं देयम् । एवज्च प्रकृते चस्य निपातत्वेन व्युत्पत्तेर्विषयत्वाभावेन नास्ति दोषलेश इति भावः ।

ननु भवन्मते चादिनिपातानां द्योतकत्वेनार्थवत्त्वाभावत् प्रातिपदिकत्वा-नापत्त्या पदत्वाभावेन वा गच्छति वा भवतीत्यादौ निधातानापाचिरिति

निपातानामर्थवत्त्वमपि द्योत्यार्थमादायैव । शक्तिलक्षणादोत्कताऽ-  
न्यतमसम्बन्धेन बोधकत्वस्यैवार्थवत्त्वात् । न ज्ञासमासे उत्तरपदार्थप्राधान्यं  
द्योत्यार्थोपेक्षयैव । प्रतिष्ठेत इत्यत्र तिष्ठतिरेव गतिवाची धृतूनामनेकार्थवात् ।  
प्रशब्दस्तु तदर्थगल्भादित्वस्य द्योतकः ।

शङ्कायामाह—द्योत्यार्थमादायैवेति । आदायेत्यस्य बोध्यमिति शेषः एतेनो-  
त्तरकालिकाक्रियाऽभावाल्लयपूर्येगानापतिरित्यपास्तम् । शक्तिलक्षणाऽ-  
न्यतररूपवृत्त्यार्थबोधजनकत्वरूपार्थवत्त्वमर्थवत्त्वमूत्रेऽनतिप्रसङ्गाय निविष्टं  
तस्य च निपातेष्वभावात् कथं तेषामर्थवत्त्वमित्यत आह—शक्तीति ।  
तादृशार्थवत्त्वस्यैव तत्सूत्रे निविष्टत्वादित्यर्थः । एतदर्थमेव व्यञ्जनावृत्ति-  
स्वीकारः । एतेन विषयतापर्याप्त्याधिकरणत्वस्य निवेशेन तत्रादोषः,  
विशिष्टे एव तत्सत्त्वात् । प्रकृते तु प्रादेरेव तात्पर्यप्राहकत्वादुक्तरीत्याऽ-  
र्थधीप्रयोजकतया तत्प्रयोजकधीविषयतापर्याप्त्याधिकरणस्यैव सत्त्वेनादोष  
इत्यपास्तम्, क्षिष्टत्वात्, व्यतिलुनत इत्यादौ दोषापत्तेश्च ।

नन्वेवं निपातानां प्रातिपदिकत्वेऽपि संख्यायभावात् कथं विभक्तिरिति  
चेत्त्र, “अव्याधादात्” इति ज्ञापकात्, न च स्वरादीनां सत्त्ववचनानामपि  
सत्त्वात्तद्विहितसुबद्धग्रविधानेन चरितार्थस्य तस्य न ज्ञापकत्वमिति वाच्यम्,  
‘निपातस्यानर्थकस्ये’ति वार्तिकात् प्रातिपदिकत्वस्य विधानात् । न च  
प्रल्याख्यायते तदू वार्तिकमिति वाच्यम्, “कृतद्वितसमासाश्च”  
१। २। ४६। इत्यनुकूलसमुच्च्यार्थकचक्कारेणानर्थकनिपातानां संग्रहात्  
प्रातिपदिकत्वविवानात् “तद्वितश्च” इति सूत्रभाष्योक्त्या सर्वविभ-  
क्तयेकवचनाङ्गीकारत् । ननु अब्राह्मण इत्यादौ न ज्ञासमासे पूर्वपदस्या-  
नर्थकत्वेनोत्तरपदार्थप्राधान्याभावात् तत्पुरुषलक्षणाव्याप्त्यापत्तिरित्यत-  
आह—न ज्ञासमास इति । अयंभावः—पूर्वपदार्थनिष्ठप्रकारतानिरूपित-  
विशेष्यताशालिबोधजनकत्वमुत्तरपदार्थप्रधानत्वम् । अत्र पूर्वपदार्थपदेन  
वाच्यलक्ष्यद्योत्यात्मकस्त्रिविधोऽपि अर्थोगृह्णते प्रकृतेच “अब्राह्मणः” इत्यादौ  
आरोपितब्राह्मणत्वरूपद्योत्यार्थं प्रकारतायाः सत्त्वात् न दोषः आरोपितब्राह्मण  
इति च बोध इति भावः। एवमुपसर्गान्यनिपातानां द्योतकत्वे वाचकत्वे च

अत एव धातुः पूर्वं साधनेन युज्यते पश्चादुपसर्गेणेति सिद्धान्तितम् । साधनं कारकं तत्प्रयुक्तकार्येण, उपसर्गेण उपसर्गसंज्ञकशब्देन । तत्र हि भाष्ये “ पूर्वं धातुरूपसर्गेण युज्यते, पश्चात्साधनेनेति । नैतत्सारं पूर्वं धातुस्साधनेन युज्यते पश्चादुपसर्गेण, साधनं हि क्रियां निर्वतयति तामुपसर्गो विशिनष्टीति । सत्यमेवमेतत् ।

यस्त्वसौ धातुपसर्गयोरभिसम्बन्धस्तमभ्यन्तरं कृत्वा धातुः साधनेन युज्यते । अवश्यं चैतदेवं विज्ञेयं यो ह्येवं मन्यते पूर्वं धातुः साधनेन युज्यते पश्चादुपसर्गेणेति तस्य आस्यते गुरुणा इत्यकर्मकः उपास्यते गुरुरिति केन

व्यवस्थितत्वेनोक्तेऽप्युपसर्गाणां सर्वथा द्योतकत्वमेव, अन्यथा प्रतिष्ठित इत्यत्र गमनत्वेन रूपेण बोधानापत्तेः । स्थाधातोर्गतिनिवृत्त्यर्थकत्वे अभावस्य प्रशब्दार्थत्वे गत्यभावो नास्तीत्येव प्रत्ययापत्तेः । नचात्र तथा बोधसम्भावनाऽपि, गत्यभावसम्बन्धित्वेनानुपस्थितेः, अन्यथा घट अभाव इत्यत्रापि तथा-बोधापत्तेः । न ब्रह्मभिव्याहारे चानादिसिद्धतथाव्युत्पत्तिस्वीकारात्र दोषः । नापि तथा बोधानुभवः । अतस्तेषां द्योतकत्वमेव । तदेतद् ध्वनयन् तत्र भाष्यसम्मतिमाह—प्रतिष्ठिते इत्यत्रेति । इत्यत्रापीत्यर्थ ।

तदर्थेति । धातोरित्यादिः, तदर्थगतेः—स्थाधात्वर्थगतेः आदित्वस्य द्योतक इत्यर्थः । तेन प्रतिष्ठिते इत्यस्य गन्तुं प्रवर्तते इत्यर्थः । अत एव—निपातानां द्योतकत्वादेव । पश्चादुपसर्गेणेति । तेन “ प्रस्यः ” इति निर्देशः संगच्छते, अन्यथा पूर्वं सर्वांदीर्घं निर्देशासङ्गतिः स्पष्टैव स्यादिति-भावः । ननु “ विश्रग्देवयोः ” इत्यत्राप्रत्ययग्रहणेन तदादिविशेषापितत्वात् कर्थं धातुपसर्गकार्यस्यान्तरङ्गत्वमिति अत आह—नैतत्सारामिति । निर्वर्त्तयतीति । साध्यत्वैशिष्टयेन बोधयतीत्यर्थः । अतः पूर्वं तत्प्रयुक्त-कार्यमिति भावः । ताम्—तेन रूपेण ज्ञाताम् । विशिनष्टि—स्वद्योत्त्वविशिष्टण-वैशिष्टयेन बोधयति । सत्यमेवमेतदिति । उपसर्गपूर्वं साधनयोग इति शत्यम्, परंतु धातुपसर्गसम्बन्धकृतो योऽर्थस्तमभ्यन्तरं कृत्वा स्वबोध्यं कृत्वा साधनयोगे क्रियात्वावगतौ उपसर्गयोगः । नहि केवलधातुना सोऽर्थः प्रतीयते । यस्त्वसाविति । अयं भावः—वक्ता धातोरेव विशिष्टमर्थ

सकर्मकः स्यात्” इति ।

हरिणाऽप्युक्तम्—

धातोस्साधनयोगस्य भाविनः प्रक्रमाद्यथा ।

धातुत्वं कर्मभावश्च तथाऽन्यदपि दृश्यताम् ॥

बुद्धिस्थादभिसम्बन्धात्तथा धातृपर्सर्गयोः ।

अभ्यन्तरीकृतो भेदः पदकाले प्रकाशते ॥ इति ।

अस्यार्थः —यथा भाविसाधनसम्बन्धाश्रयणेन क्रियावाचित्वमाश्रित्य धातुसंज्ञोच्यते, यथाच सन्प्रत्यये चिकीर्षिते भावीषिकर्मत्वमाश्रित्योपक्रमे एवेषिकर्मत्वमुक्तम्, तथा भाव्युपसर्गसम्बन्धादृपक्रमे एव विशिष्टक्रियावाचकत्वं दृश्यताम् । धातृपर्सर्गयोः सम्बन्धं बुद्धिविषयीकृत्योपसर्गार्थकृतो विशेषो धातुनैवाभ्यन्तरीकृतः पदप्रयोगकाले उपसर्गसम्बन्धे सति प्रकाशते । श्रोतुरिति शेषः । उपसर्गयोगात्मागेव धातुनैवोपसर्गार्थविशिष्टः स्वार्थं उच्यते इति तात्पर्यम् । पूर्वं धातुरुपसर्गेणिति तु तदर्थस्य धात्वर्थान्तर्भावाद् व्यवहारः ।

चन्द्र इव मुखमित्यादौ चन्द्रपदस्य स्वसद्वेऽप्रसिद्धा शक्तिरेव लक्षणा । “न अवियुक्तमन्यसदृशाविकरणे” इति न्यायात् । इवपदं तात्पर्यग्राहकम् । तात्पर्यग्राहकत्वश्च—स्वसमभिव्याहृतपदस्यार्थान्तरशक्तिचोत्तक्त्वमित्यागतम् इवनिपातस्य द्योतकत्वम् ।

---

बुद्धौ कृत्वा साधनसम्बन्धकार्यप्रत्यययोगेन तत्र साध्यत्वावगतौ श्रोतृबोधाय क्रियायोगनिमित्तोपसर्गसंज्ञकशब्दयोगं करोति । अन्यथा केवलधातुतः सर्वत्राप्रतीयमानतया श्रोतुस्तद्बोधो न स्यादिति । तदुक्तं “भूवादयः” इति सूत्रे कैयटेन अनेकार्थत्वाद्वात्मनां विशिष्टोऽर्थो धातोरेव, उपसर्गस्तु बोद्धारं प्रति तदर्थद्योतक इति, एवच्च पूर्वमुपसर्गेण योगो नाम तदर्थसम्बन्धः, तत उपसर्गयोगात् पूर्वं साधनकार्ययोगः । तत उपसर्गशब्दयोग इति । अनेन कैयटेन द्वयोरपि एकार्थप्रतिपादकत्वं समायाति । अत्रैव हर्त्रे प्रमाणयति—धातोस्साधनयोगस्येत्यादि । विस्तरस्तु मञ्जूषायां द्रष्टव्यम् । स्वसदृश इति—चन्द्रनिष्ठप्रतियोगितानिखुपकसादृश्यवतीति-भावः ।

यत् इवार्थसादृशं, तत्र प्रतियोग्यनुयोगिभावेनैव चन्द्रमुखयोरन्वयो-  
पपत्तौ कि लक्षणया । तथा च चन्द्रप्रतियोगिकसादृश्याश्रयो मुखमिति  
बोध इत्याहुः । तत्र । चन्द्र इव मुखं दृश्यते, चन्द्रमित्र मुखं पश्यामीस्यादौ  
चन्द्रपदस्य मुखरूपकर्मसामानाधिस्तरण्याभावादुक्तानुकृत्वप्रयुक्तविभक्त्य-  
नापत्तेः षष्ठ्यापत्तेऽन्तः ।

परे त्विवशब्दस्योपमानताद्योतक्त्वम् । उपमानत्वञ्च—उपमानोपमेयो-  
भयनिष्ठसाधारणधर्मवत्त्वेनेपदितरपरिच्छेदकत्वम् । तद्धर्मवत्त्वया परिच्छेद-  
त्वश्चोपमेयत्वंम् । साधारणधर्मसम्बन्धत्वं क्वचिद् विशेष्यतयाऽचेति क्वचिद्

**नजिवयुक्तेति ।** नजिवयुक्तमन्यसदृशाधिकरणे तथाद्यर्थगतिरिति-  
न्यायस्वरूपम् । नज्युक्तम् इवयुक्तञ्च पदं स्वबोधार्थभिन्नस्य स्व-  
बोधार्थसदृशस्य च बोधकमिति तदर्थः । नज्युक्तमित्रपदञ्च तात्पर्यग्राह-  
कम् । तथा द्यर्थगति । सादृश्यप्रतियोगितावच्छेदकव्यापकीभूतधर्मेण  
सादृश्य ग्राह्यम् । प्रकृते चाह्नादकत्वं तथाविधो धर्मः । न च चन्द्र इव  
चन्द्र इत्यापत्तिः, चन्द्रत्वस्य चन्द्रत्वव्यापकत्वात्, खस्यापि खव्यापकत्व-  
नियमादिति वाच्यम्, सादृश्यप्रतियोगितावच्छेदकव्यापकीभूतधर्माश्रयवृत्त्य-  
साधारणधर्मभिन्नत्वस्य व्यापकीभूतधर्मेण विशेषत्वेनादोषात् । वस्तुतस्तु  
सादृश्यप्रतियोगितावच्छेदकविशिष्टधर्मेण सादृश्यं ग्राह्यम्, वै० स्वव्यापकत्वं,  
स्वभिन्नत्वं, स्वव्यापकाव्यापकत्वमेतत् त्रितयसम्बन्धेन ग्रमेयत्वस्य सादृश्य-  
प्रयोजकत्ववारणाय तृतीयः सम्बन्ध इति श्रीशिवनन्दनपाण्डेयाः ।

इवार्थसादृश्ये प्रतियोगितानिरूपकत्वसम्बन्धेन चन्द्रपदार्थान्वयः,  
तस्य चाश्रयतया मुखे । एवम् चन्द्रनिष्ठप्रतियोगितानिरूपकसादृश्यवत्  
मुखमिति बोधः । निपातानां वाचकत्वे लक्षणां विनैव बोधसम्भवे लाघवात्  
वाचकत्वमेव युक्तमिति तार्किकमतं निराकरोति—तत्रेति । अयं भावः चन्द्रस्ये-  
वार्थे सादृश्ये विशेषणत्वेन एकत्रविशेषणं नापरत्रेति सिद्धान्तात् मुखेन  
सामानाधिकरण्यासम्भवात् कर्तृकर्मणोर्लकारे न तदनुरोधिनी विभक्तिः,  
प्रत्युत भेदे षष्ठ्येव स्यात् । द्योतकत्वमते तु चन्द्रपदस्य चन्द्रसादृश्य-  
वति लक्षणया तस्य चाभेदेन मुखेऽन्वयात् विशेष्यानुरोधिनी विशेषणे

विशेषणतया । एवज्ञ चन्द्र इव आहादकं मुखमिल्यादौ आहादकोपमानभूत-चन्द्राभिन्नमाहादकं मुखमिति बोधः । चन्द्र इव मुखमाहादयतीत्यादौ चोपमानभूतचन्द्रकर्तृकाहादाभिन्नो बुखकर्तृकाहाद इति बोधः । इदम्—“ उपमानानि सामान्यवचनैः ” इत्यत्र भाष्ये स्पष्टमित्याहुः ।

नबूद्विविधः—पर्युदासः प्रसज्यप्रतिषेधश्च । तत्रारोपविषयत्वं नबू-पर्युदासद्योत्यम् । आरोपविषयत्वद्योतकत्वज्ञ नजः समभिव्याहृतघटादि-पदानामारोपितप्रवृत्तिनिमित्तबोधकत्वे तात्पर्यग्राहकत्वम् ।

प्रवृत्तिनिमित्तं घटत्वाग्राहणत्वादि । तस्मात् अब्राहण इत्यादौ आरोपितब्राहणत्वान् क्षत्रियादिरिति बोधः । अतएवोत्तरपदार्थप्राधान्यं नव्रूतपुरुषस्येति प्रवादसङ्गच्छते । अत एव च ‘अतस्मै ब्राह्मणाय’ ‘असः

विभक्तिरिति सर्वमनवद्यम् । स्वमतमाह—परेत्विति । ईषदितरेति । स्वल्पभेदवदित्यर्थः । एवज्ञेऽपमानोपेयोभयवृत्तिसाधारणधर्मत्वविशिष्ट-स्वल्पभेदवत्परिच्छेदकत्वमित्यर्थः । चन्द्र इव मुखमित्यत्र उभयनिष्ठाहादकत्वरूपसाधारणधर्मवत्त्वेन स्वल्पभेदवत्मुखपरिच्छेदकत्वं चन्द्रस्य । आहादुकत्वेन परिच्छेदत्वं मुखस्येति । अत्र भाष्यं प्रमाणयति—इदमिति ।

पर्युदास इति । “द्वौ नजौ समाख्यातौ पर्युदासप्रसज्यकौ । पर्युदासः सदृशग्राही प्रसज्यस्तु निषेधकृत् ” ॥ आरोपविषयत्वमिति । आरोपमात्रं नवर्थः । विषयत्वं तु सर्वग इत्यर्थः । आरोपितत्वज्ञ—तदभाववन्निष्ठविशेष्यतानिरूपिततन्निष्ठप्रकारताकरतीतिविषयत्वं, तथा च ‘अब्राहणः’ इत्यनेन ब्राह्मणत्वाभाववत्तक्षत्रियादिनिष्ठविशेष्यतानिरूपितब्राह्मणत्वानिष्ठप्रकारताक-प्रतीतिविषयीभूताब्राह्मणक्षत्रियादिरिति बोध । नजपर्युदासद्योत्यमिति । नजसमासघटकब्राह्मणादिपदानामारोपितब्राह्मणत्वादिप्रवृत्तिनिमित्तमिति नजो बोत्यते इत्यर्थः । नजः समभिव्याहृतेति । यथा अब्राहण इत्यत्र नजसमभिव्याहृतब्राह्मणस्य आरोपितब्राह्मणत्वबोधकत्वे — नजस्तात्पर्य-ग्राहकत्वम् । आरोपितब्राह्मणत्ववानिति बोधः ।

प्रवृत्तिनिमित्तमिति । तत्त्वज्ञ वाच्यत्वे सति वाच्यवृत्तित्वे सति वाच्योपस्थितप्रकारताश्रयत्वमिति पक्षधरमिश्रेणोक्तम् । ग्राचीनानां नये

शिवं इत्यादौ सर्वनामकार्यम् । अन्यथा गोपत्वान्न स्यात् । प्रवृत्ति-  
निमित्तारोपस्तु सद्वरो एव भवतीति ‘पर्युदासः सद्वशाश्राही’ इति प्रवादः ।  
पर्युदासे निषेधस्त्वार्थः । अन्यस्मिन्नन्यधर्मारोपस्तु आहार्यज्ञानरूपः ।

बाधकालिकमिच्छाजन्यं ज्ञानमेवाहार्यमिति वृद्धाः । सादृश्यादयस्तु  
प्रयोगोपाधयः, पर्युदासे त्वार्थकार्थाः । तदुक्त हरिणा—

तत्सादृश्यमभावश्च तदन्यत्वं तदल्पता ।

अप्राशस्त्य विरोधश्च नजर्थाः षट् प्रकीर्तिः ॥ इति ।

तत्सादृश्यं गर्दभेऽनश्वोऽयमित्यादौ । अभावस्तु प्रसञ्जप्रतिषेधे  
वक्ष्यते । तदन्यत्वम् अमनुष्य प्राणिनमानयेत्यादौ, तदल्पत्वम् अनुदरा  
कन्या इत्यत्र अर्थात्स्थूलत्वनिपेदेनोदरस्याल्पत्वं गम्यते । अप्राशस्त्यं ब्राह्मणै  
अब्राह्मणोऽयमिति प्रयोगे । विरोधः असुरः अधर्मे इति प्रयोगे ।

आकाशशब्दस्य स्वरूपतः शब्दाश्रये शक्तिः । तद्वृत्तिशब्दाश्रयत्वे  
प्रवृत्तिनिमित्तत्ववारणाय प्रथमसत्यन्तोपादानम् । द्रव्यपदं घटत्वोपलक्षित-  
घटं बोधयतु इत्याकारकशक्तिज्ञानात् घटत्वेन घटस्योपस्थितिसत्त्वात्  
घटत्वे द्रव्यशब्दप्रवृत्तिनिमित्तत्ववारणाय वाच्यत्वे सतीति नवीनाः । पदानां  
जात्याकृतिविशिष्टाचक्त्वाद् गवादिपदवाच्यावयवसंयोगविशेषरूपसंस्थाने  
गवादीनां प्रवृत्तिनिमित्तत्ववारणाय वाच्यवृत्तित्वे सतीति विशेषणम् ।  
वृत्तित्वश्च पदार्थसम्बन्धेन विवक्षितम् । तेन स्वसमवायिसमवेतत्वसम्बन्धेन  
कालिकादिसाक्षात् सम्बन्धेन वा संस्थानस्य गोवृत्तित्वेऽपि न क्षतिः । दधि-  
शब्दवाच्यावयविशेषपदाद्धिन् द्रव्यत्वनिमित्तत्ववारणाय प्रकारताश्रयत्वान्तम् ।  
दध्यवयवस्यापि दधिशब्दवाच्यत्वेन तत्रावयविनः सत्त्वात् । एवं द्रव्यशब्द-  
वाच्यघटस्य कपालरूपद्रव्ये सत्त्वेन तत्रापि तत्त्ववारणाय प्रकारताश्रयत्वान्त-  
मिति । न च पुंस्त्वपुंस्त्वादीनामपि घटादिपदप्रवृत्तिनिमित्तत्वापात्तिः ।  
वाच्यत्वं, वाच्यवृत्तित्वं, वाच्योपस्थितिप्रकारताश्रयत्वादिति वाच्यम् । स्व-  
वाच्यत्वं, स्ववाच्यवृत्तित्वं, स्ववाच्योपस्थितिप्रकारताश्रयत्वम् स्वनिष्ठशक्ति-  
ज्ञानप्रयोज्यशब्दबोधीयमुख्यविशेष्यतानिरूपितालिङ्गत्वाप्यधर्मलिङ्गान्य-  
तरनिष्ठप्रकारताभिन्नप्रकारताश्रयत्वमेतच्चतुष्टयसम्बन्धेन प्रातिपादिक-

## ज्योत्स्ना

विशिष्टत्वं प्रवृत्तिनिमित्तत्वमिति परिष्कारेणादोषात् । अत्र लिङ्गत्वव्याप्य-  
धर्मः—पुंस्त्वत्वादयः, लिङ्गं पुंस्त्वम् ।

तत्त्वविदस्तु स्ववाच्यत्वं, स्ववाच्यवृत्तित्वं, स्ववाच्योपस्थितिप्रकार-  
तात्वं, स्वनिष्ठशक्तिज्ञानाधीनोपस्थितिप्रयोज्यशब्दबोधीयपदार्थान्तरनिष्ठ-  
प्रकारतानिष्ठपितविशेष्यत्वासमानाधिकरणाऽपदार्थसम्बन्धावच्छिन्नप्रकार-  
ताविशिष्टत्वसम्बन्धैः प्रातिपदिकविशिष्टत्वं तत्त्वमिति परिष्कुर्वन्ति ।  
सम्बन्धघटकवैशिष्ट्यञ्च स्वानाश्रत्वं, स्वावच्छेदकतानाश्रयत्वमेतदन्यतर-  
सम्बन्धेन । पुंस्त्वपुंस्त्वत्वयोर्न घटपदप्रवृत्तिनिमित्तत्वम् । घटनिष्ठशक्ति-  
ज्ञानाधीनोपस्थितिप्रयोज्यशब्दबोधीयपदार्थान्तरनिष्ठप्रकारतानिष्ठपित-  
विशेष्यत्वासमानाधिकरणाऽपदार्थसम्बन्धावच्छिन्नप्रकारतायाः पुंस्त्वनिष्ठ-  
त्वात् तदाश्रयत्वस्य तदवच्छेदकताश्रयत्वस्य च पुंस्त्वपुंस्त्वत्वयोः सत्त्वात् ।  
भेदभेदत्वयोर्स्तु एवशब्दप्रवृत्तिनिमित्तत्वं नायाहतम् । पार्थ एव धनुर्धेर  
इत्यत्र पार्थित्वावच्छिन्नप्रतियोगिकमेदसम्बन्धभाववान् धनुर्धेर इति बोधात्  
प्रतियोगित्वसम्बन्धावच्छिन्नपार्थित्वावच्छिन्नप्रकारतानिष्ठपितविशेष्यतायाः  
अभावत्वावच्छिन्नविशेष्यतानिष्ठपितप्रकारतायाश्च भेदे सत्त्वात् विशेष्यत्वा-  
समानाधिकरणप्रकाराताया अभावात् । एवं “सत्कृतालङ्कृतां कन्यां यो  
ददाति स कूकुदः” इत्यत्र सत्कारपूर्वकालङ्कारवीष्णिष्ठकन्याकर्मकदानकर्तृत्व-  
वाचककूकुदशब्दस्य सत्कारादयः प्रवृत्तिनिमित्तम् । पशुशब्दस्य लोम-  
त्वादयः प्रवृत्तिनिमित्तम् तस्य लोमवल्लाङ्गलवति विशिष्टशक्तिस्वी-  
कारादिति दिक् ।

यत्तु पदजन्योपस्थितीयमुख्यविशेष्यतावच्छेदकत्वं प्रवृत्तिनिमित्तत्व-  
मिति केचन परिष्कुर्वन्ति तत्तुच्छम् । पुंस्त्वस्यापि प्रवृत्तिनिमित्तत्वापत्तेः ।  
नापि यत्पदप्रवृत्तिनिमित्तत्वं यत्र धर्मे विवक्षितं तत्पदनिष्ठजनकतानिष्ठ-  
पितजन्यतावदबोधीयविषयतात्वावच्छिन्नाश्रयत्वसम्बन्धावच्छिन्नप्रकारतानि-  
ष्ठपितेत्वेरच्छीयविशेष्यतावच्छेदकत्वं प्रवृत्तिनिमित्तत्वम् । उक्तदोषात् ।  
अत एव—नव आरोपितार्थद्योतकत्वादेवेत्यर्थः । अत एव—नवत्पुरुषस्यो-

पर्युदासस्तु स्वसमभिव्याहृतपदेन सामर्थ्यात्समस्त एव ( प्रायः ) । क्वचित्तु “ यजतिपु ये यजामहं करोति नानुयाजेषु ” इत्यादौ घटः अपटो भवतीत्यर्थके घटो न पठ इत्यादौ च समासविकल्पादसमासेऽपि । अत्रान्योन्याभावः फलितो भवति । प्रसज्यप्रतिषेधस्तु समस्तोऽसमस्तश्चेति द्विविधः । तत्र विशेष्यतया क्रियान्वयनियमात्सुबन्तेनासामर्थ्येऽपि “ असूर्यललाटयोः ” इत्यादिज्ञापकात्समासः । तदुक्तम्—

प्रसज्यप्रतिषेधोऽयं क्रियया सह यत्र न ज् । इति ।

त्तरपदार्थप्राधान्यादेव, अन्यथा—उत्तरपदार्थस्य प्राधान्याभावे । गौणत्वात् स्यादिति । अयं भावः—यथा अतिसर्व इत्यत्र सर्वकर्मकातिक्रमणकर्ता इत्यर्थे सर्वशब्दस्य प्रकारताप्रयोजकतया इतरपदार्थनिष्ठविशेष्यतानिरूपितो-पस्थितीयप्रकारताप्रयोजकत्वरूपोपसर्जनत्वस्य सत्त्वात् ‘ संज्ञोपसर्जनी-भूतानां प्रतिषेधो वक्तव्यः ’ इति निषेधात् सर्वनामता न भवति, तथा न ज् समासे उत्तरपदार्थस्य प्राधान्याभावे “ अतस्मै ब्राह्मणायेत्यादौ ” तच्छब्दादी-नामितरपदार्थनिष्ठविशेष्यतानिरूपितप्रकारताप्रयोजकत्वेन गौणत्वात् सर्वनामसंज्ञाकार्यं न स्यादिति भावः । बाधकालिकमिति । पटो घट-त्वाभाववान् इति बाधनिश्चयदशायामपि अय घट इत्याकारकं यत् ज्ञानमिच्छ्या समुत्पद्यते तदेवाहार्यम् ।

ननु भ्रमज्ञानस्यापि आहार्यत्वं स्यात् तत्रापि तदभाववति तत्प्रकार-कज्ञानत्वादिति चेन्न शुक्तौ रजतात्वाभावनिश्चयदशायां शुक्तौ रजतमिति ज्ञानानुदयात् । इच्छया यदि तत्रापि रजतमिति ज्ञानं भवेत्तदा भवतु तत्राप्याहार्यत्वं न काचनापि विप्रतिपत्तिरिति भावः । क्रमिकमुदाहरणमाह—तत्साहश्यमिति । अनश्वोऽयमिति । अश्वसद्शोऽयं गर्दभ इत्यर्थः । अमनुष्यम्—मनुष्यमित्रम् अनुदरा — ईषदुदरविशिष्टा । अब्राह्मणः—अप्रश्टतब्राह्मणः । असुरः सुरविरुद्धः, अधर्मः—धर्मविरुद्धः ।

असूर्यललाटयोरिति । अयं भावः असूर्य पश्या राजदाराः इत्यत्र सूर्यं न पश्यन्तीत्यर्थे न वर्थस्य क्रियान्वयात् सूर्यशब्देनान्वयाभावात् सामर्थ्य-भावेन असूर्यपदोपपदात् दृशेः खशविधानमनर्थक स्यात् । क्रियया सह-

( १ ) एतन्मध्यस्थः पाठो बहुषु पुस्तकेषु नास्ति ।

अत्र क्रियापदं गुणस्याप्युपलक्षणमिति वहवः । अत एव न भ्रसूत्रे भाष्ये “प्रसज्यायं क्रियागुणौ ततः पश्चान्निवृत्ति कुरुत” इत्युक्तम् । उदाहरणम्—नास्माकमेकं प्रियमिति । एकप्रियप्रतिषेधे बहुप्रियप्रतीतिः । एवं ‘न सन्देहः, नोपलघिः’ इत्याद्युदाहरणं गुणस्य । सन्देहादीनां गुणत्वात् ।

क्रियोदाहरणम्—‘अनच्चि च’ ‘गेहे घटो नास्ति’ इत्यादि । तस्य समस्तस्य तु अत्यन्ताभाव एवार्थः । असमस्तस्य तु अत्यन्ताभावोऽन्योन्याभावश्च । तादात्म्येतरसम्बन्धाभावोऽत्यन्ताभावः । तदात्म्यसम्बन्धाभावोऽन्योन्याभावो भेद इत्यर्थः । असूर्यम्पश्या राजदाराः, गेहे घटो नास्ति, घटो न पठः, इत्युदाहरणानि ।

यत्र न ज् । समासाघटकनवर्थनिष्ठविशेष्यतानिरूपितप्रकारतासम्बन्धेन शाब्दबोधं प्रति भावनात्वावच्छिन्नविशेष्यतासम्बन्धेन धातुजन्योपस्थितेः कारणतया धात्वार्थप्रतियोगिकाभावाविशेष्यक एव बोध इति भावः । प्रसज्य-विधाय ततः प्रतिषेध इत्यर्थः । तत इत्यस्य व्याख्यानं पश्चादित्यर्थः । नास्माकम् एकं प्रियमिति । अत्र हि एकत्वप्रतिषेधेन संख्यान्तरप्रयुक्त-प्रियप्रतीतिर्भवति । न सन्देह इति । अत्र सन्देहात्यन्ताभावः प्रतीयते । गुणत्वादिति । एकधर्मिकविरुद्धनानाधर्मप्रकारक्षानरूपत्वादित्याशयः । एकं प्रियमिलत्र एकत्वं संख्यागूणो गुणस्तस्य प्रतिषेधः । अस्माकं प्रियमेकं नेति तदर्थात् । एव ब्रैकत्वसंख्याप्रतिषेधः फलति । तदुक्तं कैयटेन अत्रैकत्वसंख्याप्रतिषेधादेव संख्यान्तरयुक्तवस्तुप्रतीतिरिति । न चास्तीत्यस्याध्याहारादेककर्तृकसत्तैव निषिध्यते इति वाच्यम्, प्रसज्य क्रियागुणौ पश्चान्निवृत्ति करोति इति भाष्यविरोधात् ।

अनच्चिच्चेति । अजध्यवहितपूर्वत्वावच्छिन्नयर्निष्ठस्थानिरूपितादेशतावदद्वित्वकर्तृकसत्ताप्रतियोगिकोऽभाव इति बोधः । गेहेघटो नास्तीति । गेहनिरूपितावेयतावद्वृष्टिकर्तृकसत्ताप्रतियोगिताकाभाव इत्यर्थः । तस्य-प्रसज्यप्रतिषेधस्य । अन्योन्याभावश्चेति । अस्य ‘अर्थ’ इत्यस्य शेषो बोधः । न तु अभावस्य केन रूपेण शक्यता । न तावद-

## ज्योत्स्ना

भावत्वेन, चैत्रो न पचतीस्यादावपि भेदवोधापत्तेः । प्रसउयप्रतिषेधत्वेन शक्यत्वेऽपि स एव दोषः, भेदस्यापि योग्यानुपलिखिजन्यप्रत्यक्षविषयत्वात् । तदनुपरिथितावपि नबोऽभाववोधाच्चेति चेन्न, नबोऽन्योन्याभावत्वेनाल्यन्ताभावत्वेन वाऽभावे शक्तिकल्पनात् ।

अत्यन्ताभाव इति । अन्तम्-स्वप्रतियोगिनिष्ठाभावप्रतियोगित्वम्, अतिक्रान्तः—व्यभिचरितोऽन्यन्तः, स चासौ अभावश्चेति विप्रहः, तस्य भावस्तत्त्वम् । स्वप्रतियोगिनिष्ठस्वसद्वशाभावप्रतियोगित्वव्यभिचार्यभावत्वमिति निष्कर्षः । ‘अन्तो जघन्यं चरमम्’ इत्यमेरणान्तशब्दस्य जघन्यनिरूपितवृत्तिमत्त्वबोधनात् । जघन्यत्वञ्चोक्तार्थस्य जघन्यवृत्तिप्रतिपाद्यत्वात् । यथा—‘घटाभाव’ इत्यत्र स्वः—घटाभाव, तप्रतियोगीघटः, तन्निष्ठोऽत्यन्ताभावः—घटपटाद्यभावः, न तु घटत्वात्यन्ताभाव इति घटत्वं घटाभावप्रतियोगिघटनिष्ठाल्यन्ताभावाप्रतियोगि । एवच्च घटाभावप्रतियोगिनिष्ठाल्यन्ताभावप्रतियोगित्वाभावति घटत्वेऽपि घटाभावस्य सत्त्वेन घटाभावः स्वप्रतियोगिनिष्ठाल्यन्ताभावप्रतियोगित्वव्यभिचारीताद्वशप्रतियोगित्वाभावाधिकरणे घटत्वेऽपि सत्त्वात् । घटायोन्याभावस्य तु स्वस्वप्रतियोगिनिष्ठान्योन्याभावप्रतियोगित्वव्यापकत्वात् तदव्यावृत्तिः । इदच्च योगार्थमात्रप्रदर्शनम् । लक्षणं त्वत्यन्ताभावस्य तादात्म्येतरसम्बन्धावच्छिन्नप्रतियोगिताकाभावत्वम् । अन्योन्याभावः इति । “कर्मव्यतिहारे सर्वनाम्नो द्वे वाच्ये” इति वार्तेकेनान्यशब्दस्य द्वित्वे बहुलग्रहणात् समासवद्भावाभावे द्वित्वपूर्वभूतान्यप्रकृतिकसप्तम्याः सावादेशो ‘अन्योन्यादि’ इत्यस्याभावशब्देन समासे बहुलग्रहणबलेनैव सोरल्लुकि “सुपो धातु” इति सप्तम्या लुकि च ‘अन्योन्याभाव’ इति पदं सिद्धयति । अन्योन्यसिमन् तादात्म्येनाभावः—अभवनमित्यन्योन्याभावः । तादात्म्य-तस्यआत्मा स्वरूपं तदात्मा, तदात्मनो भावस्तादात्म्यम्, अभेद इत्यर्थः । अन्योन्याभावस्य प्रतियोगितावच्छेदकसम्बन्धइच्च तादात्म्यमेव । अत एव तादात्म्यसम्बन्धावच्छिन्नप्रतियोगिताकाभावत्वमन्योन्या

प्रागभावप्रधंसाभावौ तु न नज्ज्योत्यौ । तत्रात्यन्ताभावौ विशेष्यतया  
तिडन्तार्थक्रियान्वय्येव । नज्जर्यात्यन्ताभावविशेष्यकबोधे तिडसमभिव्या  
हृतधातुजन्योपस्थितेः कारणत्वात् । तथा च घटो नास्तीत्यादौ घटकर्तुक-  
सत्त्वाप्रतियोगिकोऽभाव इति बोधः । अतएवाहं नास्ति त्वं नासीत्यादौ-  
घटो न स्तो घटा न सन्तीत्यादौ च पुरुषवचनव्यवस्थोपपद्यते । अन्यथा  
युष्मदादेस्तिडसामानाधिघरण्याभावात् मदभावोऽस्तीत्यादाविव सा न  
स्यात् । असंदेह इत्यादौ तु आरोपितार्थकलजैव समाप्तः ।

भावत्वमित्यमिधीयते । यथा यत्र ‘घटः पटः’ इत्यत्र समानविभक्ति-  
कत्वात् “नीलोघटः” इतिवत् घटपटयोरभेदः प्रतीयते, तत्र ‘घटो न  
पटः’ इत्युक्तौ पटभिन्नो घटः, इति बोधो जायते । सोऽयमभेद  
निषेधकोऽभावोऽन्योन्याभावः पटभिन्नो घट इतिवत् घटभिन्न पटः  
इत्यपि प्रतीयते । एवच्च स्वप्रतियोगिनिष्ठान्योन्याभावप्रतियोगिगत्व  
व्यापकोऽन्योन्याभावः ।

एवम्—अन्योन्यपदं तादात्म्यसम्बन्धपरम्, तेनाभाव इति तृतीया-  
समाप्तः । अवच्छिन्नप्रतियोगिताकत्वं तृतीयार्थः । एवच्छासाधारणर्वमरूप  
तादात्म्यत्वनिष्ठावच्छेदकतानिरूपितावच्छेदतावत्संसर्गतानिरूपकप्रतियो-  
गिताकाभावत्वमन्योन्याभावत्वं फलितम् । तेन संयोगेन संयोगी नास्ति,  
समवायेन समवायी नास्ति इत्याद्यत्यन्ताभावे न व्यभिचारः । प्राग-  
भावेति । भविष्यतो घटस्य स्वाधिकरणे कपालादौ योऽभावः ‘अत्र  
घटो भविष्यति’ इत्यादिवाक्याभिलङ्घ्यमानः स प्रागभाव इत्युच्यते ।  
भूतस्य घटस्य यो नाशः स ‘घटोनष्ट’ इति वाक्यबोधः प्रधंसाभाव  
इत्युच्यते । न नज्ज्योत्याविति । ननु रक्तघटे श्यामो नास्ति, कपाले  
घटो नास्तीत्यादौ क्रमेण ध्वंसप्रागभावौ प्रतीयेते, तौ च नज्ज्योत्याविति  
चेन्न, तत्रापि अत्यन्ताभावस्यैवावगाहामानत्वात् । अन्यथा घटः पूर्वं रक्तः,  
ततः श्यामः, ततः पुनरपि रक्तः; तत्र मध्ये श्यामरूपतादशायां रक्तरूप  
नास्तीति प्रत्ययः कथं स्यात् । तस्मात् प्रागभावप्रधंसाभावौ नात्यन्ता-  
भावातिरिक्ताविति रहस्यम् । तत्र — अत्यन्ताभावान्योन्याभावयोः ।  
तिडन्तार्थेति । अत्र तिडन्तपदं कृदन्तस्याप्युपलक्षणम् । उपलक्षणत्वं

अत्यन्ताभावस्तु फलित एव । वायौ रूप नास्तीत्यत्र तु तात्पर्यानु-  
पत्त्या रूपप्रतियोगिकात्यन्ताभावे लक्षणा । तेन वायाधिकरणिका रूपा-  
भावकर्तृका सत्तेति बोधः । वस्तुतस्तु समनियताभावैक्यमाश्रितं फलितार्थ  
एवायम् । अरूपमस्तीत्यर्थकं वा तत् । एतेनात्यन्ताभावप्रकारक्रिया-  
विशेष्यको बोध इति तार्किकोक्तमपास्तम् ॥

च शब्दयोधकत्वे सति शक्येतरबोधकत्वम् । यथा काकवन्तो देवदत्तस्य  
गृहा इत्यत्र काकपदं काकस्य बोधकं तदितरपश्चिमामपि । नजर्थात्य-  
न्ताभावेति । नवूपदजन्यप्रतीतिविषयात्यन्ताभावनिष्ठविशेष्यतानि-  
रूपितप्रकारतासम्बन्धेन शाब्दबोधं प्रति भावनात्वावच्छिन्नविशेष्यतासम्ब-  
न्धेन धातुजन्योपस्थितिः कारण फलितमिति भावः ।

पुरुषवचनव्यवस्थोपपद्यते इति । अनवूपमासग्रहणज्ञापितात्  
“नवूपमासे पूर्वपदार्थग्राधान्येऽपि उत्तरपदार्थग्राधान्यप्रयुक्तकार्यप्रवृत्तिः”  
इति वचनादपि पुरुषव्यवस्था सिद्धयतीत्यपि बोधम् । अन्यथा—नवर्था-  
भावस्य धावर्थोपेक्षया विशेष्यत्वामावे । सा नस्यादिति । एतत्तत्वं  
प्रागेवोवेदितम् । ननु नवर्थात्यन्ताभावस्य क्रियात्वावच्छिन्नप्रतियोगि-  
ताकत्वे वायौ रूपं नास्तीत्यत्र वायुनिरूपिताधेयतावदरूपस्याप्रसिद्धया,  
तत्कर्तृकसत्तायाश्चाप्रसिद्धया अप्रसिद्धप्रतियोगिताकाभावस्यास्वीकारात्  
नवर्थात्यन्ताभावस्य विशेष्यतया तिङ्गन्तार्थक्रियान्वयित्वं न संभवति  
तथा च रूपप्रतियोगिकाभावस्यैव सर्वानुभवसिद्धत्वमित्यत आह—  
वायाचिति । तात्पर्यानुपपत्त्येति । रूपाभावस्यैव बोधविषयत्वेन तात्पर्य-  
विषयत्वादिति भावः । रूपपदस्य तादृशाभावे लक्षणा, नवूपदञ्च तात्पर्य-  
प्राहकमिति भावः । कारकस्य क्रियान्वयित्वेन वायोः सत्तायामन्वयः ।

ननु वैयाकरणमते लक्षणाया जघन्यवृत्तित्वादिदमसंगतमित्याह-वस्तुत-  
स्त्विति । समनियतेति । तत्त्वञ्च यत्किञ्चिदूविशिष्टत्वं वै । स्वसमानाधि-  
करणात्यन्ताभावीयप्रतियोगितानवच्छेदकर्धमवत्त्वं, स्वाभाववदवृत्तिचैतदु-  
भयसम्बन्धेन । यत्र रूपाभावोऽस्ति तत्रैव रूपकर्तृकसत्ताभावोपीति तयोः

नन्वेवं घटसत्तारूपोऽर्थः प्रथमं बुद्धो नवा निवर्तयितुमशक्यः, सतो  
निषेधायोगात्, असतस्त्वसत्त्वादेव निवृत्तिसिद्ध्या निषेधो व्यर्थः । तदुक्तम्—

सतां च न निषेधोऽस्ति सोऽस्तु च न विच्यते ।  
जगत्यनेन न्यायेन नर्जर्थः प्रलयं गतः ॥

इतिचेत् न । बौद्धो हि शब्दो वाचकः बौद्ध एवार्थो वाच्य  
इत्युक्तत्वात् बुद्धिसतोऽपर्यथस्य नवा बाह्यसत्त्वानिपेधात् । बुद्धौ सन्नपि घटो  
बहिर्नास्तीत्यर्थात् ।

न च घटास्तिपदाभ्यां या घटविषयाऽस्तिबुद्धिर्जाता सा नवा  
निवर्त्यते कि बौद्धार्थस्वीकारेणेति वाच्यम् । बुद्धेशब्दावाच्यत्वेन नवा  
तन्निषेधायोगात् । एतेन बौद्धार्थमस्वीकुर्वन्तो नर्जर्थबोधाय कष्टकल्पनां  
कुर्वन्तस्तार्किकाः परारताः । घटो न पट इत्यत्र घटपदस्य घटप्रतियो-

समनियतत्वं, समनियतयोरैक्यमिति रूपकर्तृकसत्ताभावसिद्धौ रूपाभावः  
सुतरां सिद्ध इति भावः । अयमिति । वाच्याधिकरणिकेत्यादिबोधः । एतेन—  
पूर्वोक्तहेतुनेत्यर्थः ।

एवम्—घटो नास्तीत्यादौ नवा सत्तादेप्रतियोगिकाभावाङ्गीकारे ।  
घटसत्तारूपोऽर्थ इति । एवत्त्वं नवः सत्त्वे घटो नास्तीत्यादौ अभावज्ञाने  
प्रतियोगिज्ञानं कारणमिति नियमेन पूर्वं प्रतियोगिनः घटकर्तृकसत्ता  
रूपपदार्थस्योपस्थितौ, पश्चात नवा तन्निवर्तयितुं न शक्यते, विद्यमानस्य  
वस्तुनो न ग्रस्तस्तेणापि निवर्तयितुमशक्यत्वादिति पूर्वपक्षाशायः । तदुक्तं-  
खण्डनकृतेति शेषः । स-निषेधः । बौद्ध इति । अतएव शशाशृङ्गादीनां  
निषेधः प्रातिपदिकत्वञ्च सिद्धम् ।

तन्निषेधायोगात् । न बृसत्त्वे येन शब्देन यस्यास्तित्वं प्रतीयते  
तस्यैवाभावो बोध्यते, बुद्धिश्च न हि सत्तादिशब्दप्रतिपाद्योति भावः ।  
कष्टकल्पनां—शशाशृङ्गं नास्तीत्यत्र शृङ्गं शशीयत्वभ्रमादिरूपामित्यर्थः ।  
ननु ‘घटो न पटः’ इत्यत्र नज्ञो भेदवाचकत्वे भेदे घटस्य प्रतियोगिता-  
निरूपकत्वसंबन्धेनान्वयार्थं “नामार्थयोरभेदातिरिक्तः सम्बन्धोऽव्युत्पन्नः”

गिकभेदाश्रये अप्रसिद्धा शक्तिरेव लक्षणा, न अपदं तात्पर्यग्राहकम् । तात्पर्यग्राहकत्वं दोतकत्वमेवेत्युक्तम् । अत एवान्योऽन्याभावबोधे प्रतियोग्यतु-योगिपदयोः समानविभक्तिकत्वं नियामकमिति वृद्धोक्तं सङ्घच्छने ।

यत्तु घटपदं घटप्रतियोगिकं लाक्षणिकं न अपदं तु भेदवति, अतो घटप्रतियोगिकभेदवान्पट इति बोध इति तार्किकैरुक्तम् । तत्र । भेदवति न वर्त्ते भेदस्यैकदेशत्वात् तत्र घटार्थीनन्वयापत्ते । ‘पदार्थः पदार्थेनान्वेति, न तु पदार्थैकदेशेन’ इति न्यायात् । पदद्वये लक्षणास्त्रीकारं गौरवाच्च । भाष्यमते लक्षणाया निपाताना वाचकत्वस्य च स्वीकाराभावादिति संक्षेपः ।

इति व्युत्पत्तौ निपातातिरिक्तत्वविशेषणदाने गौरवमित्यत आह—घटो न पट इति । लक्षणाया जघन्यवृत्तित्वादाह—अप्रसिद्धेति । अतएव—तादृशलक्षणास्वीकारादेवत्यर्थः । संगच्छत इति । घटस्य प्रतियोगिता-निरूपकत्वसम्बन्धेन भेदेऽन्वयः भेदस्य च स्वरूपसम्बन्धेन पटेऽन्वयः घटपदस्य तिडा सामानाधिकरण्याभावात् प्रथमानापत्तौ वृद्धोक्तमसङ्गतं स्यादिति भावः । समानविभक्तिकत्वमिति । तत्त्वश्च स्वप्रकृतिकवि-भक्तिसजातीयविभक्तिकत्वम् । साजात्यश्च विमक्तिनिष्ठ-सुविभाजक-प्रथमात्वाद्यन्यतमादिना न तु समानार्नुपूर्वीकृत्वेन । शतं ब्राह्मणा इत्यादा-वन्वयबोधानुपपत्तेः । पीत. पटः इत्यत्र पीतपदोत्तरं या सुविभक्तिः तत्सजातीया पटपदोत्तरं सुविभक्तिः, तत्प्रकृतित्वं पट इति लक्षण-समन्वयः ।

भेदवतीत्यस्य लाक्षणिकमिति शेषो बोध्यः । घटप्रतियोगिकस्य च भेदवतीत्यस्यैकदेशे भेदेऽभेदेनान्वयः । हुश्वार्थे, फलितमाह—अत इति । पदार्थः पदार्थेनेति । नित्यपदार्थस्य घटत्वगोत्वादौ अन्वयतात्पर्येण नित्यो-घटः निल्यो गौः, इत्यस्य प्रामाण्यवारणाय “यत्किञ्चिच्चद्वर्मात्रच्छुत्र-प्रकारतानिरूपितविशेष्यतासम्बन्धेन शाब्दबोधं प्रति मुख्यविशेष्यतया यत्किञ्चिच्चत्पदजन्योपस्थितिः कारणमिति कार्यकारणभावमूलिकेय व्युत्पत्तिः स्वीकृत्यते । घटत्वस्य गोत्वस्य च प्रकारतयोपस्थित्या — मुख्यविशेष्यत्वा-भावेन न दोषलेशः इति भावः

एवशब्दस्यार्थोऽवधारणमसम्भवश्च । ‘एवेचानियोगे’ इतिवार्तिके नियोगोऽवधारणं तदभावोऽसम्भव इति कैयटोक्तेः । अनयोरर्थयोरेवशब्दो बोतकः । अतएव तं विनापि तदर्थप्रतीतिः । सर्वं वाक्यं सावधारणम्, इति वृद्धोक्तं सङ्गच्छते । लवणमेवासौ मुड्के इत्यादौ प्राचुर्यार्थकस्य, घट एव प्रसिद्ध इत्यादावपूर्वकस्य, केव भोक्ष्यसे इत्यादावसम्भवार्थकस्य च तस्य सत्त्वमित्यालङ्कारिकाः ।

ननूक्तव्युत्पत्तौ प्रकारतायामभेदसम्बन्धावच्छिन्नत्वनिवेशेन विशेष्यतायां नित्यसाकाङ्क्षेतरवृत्तित्वनिवेशेन वा इत्र विशेष्यताया नित्यसाकाङ्क्षवृत्तित्वेन नास्ति दोषावकाशः, अत एव चैत्रस्य दासभार्येत्यत्र चैत्रस्य दासत्वरूपैकदेशोऽपि प्रमितोऽन्वयः सिद्धयतीत्यरुचेराह—पदद्वयेऽहति । ननु फलमुख गौरवं दोषानाधायकमित्यरुचेराह—भाष्यमते इति । वाचकत्वस्येति अत्रेदभाकूतम्—निपातार्थविप्रये पक्षत्रयं शास्त्रेषु दृश्यते । कुत्रचित् प्रकर्षादीनां निपातार्थानां केवलधातुतोऽप्रतीत्या उपसर्गसम्बन्धात्तश्वगम इति उपसर्गाणां विशेषार्थयोतकंवेव । यथा प्रजयतीत्यादौ प्रशब्दः प्रकृष्टजयद्योतकः । तदुक्तं हरिणा—“कन्चित्सम्भविनो भेदाः केवलैरनिदर्शिताः । उपसर्गेण सम्बन्धे व्यज्यन्ते प्रपरादिना” इति प्रथमः । क्वचिच्च उपसर्गाणां वाचकत्वमपि । यथा प्रतिष्ठते इत्यादौ स्थाधातोर्गतिनिवृत्तिवाचकत्वं, प्रशब्दस्य तु गतिवाचकत्वम् । तदुक्त “स वाचको विशेषाणां सम्भवाद् योतकोऽपि वा” इति द्वितीयः पक्षः । तृतीयस्तु सम्भूय धातृपसर्गां अर्थमाहतुः उपसर्गस्तु शक्तिमात्रं कुरुते इति अर्थाभिधाने सहकारिण उपसर्गाः । उक्तश्च वाक्यपदीये—“शक्त्याधानाय धातोर्का सहकारी प्रयुज्यत” इति, उक्तेषु पक्षत्रयेषु कः पक्षः, श्रेयानितिविचारावसरे उपसर्गाणां योतकत्वमेवेति वस्तुस्थितिः । प्रतिष्ठत इत्यत्र धातूनामनेकार्थत्वात् स्थाधातोरेव गतिर्खः । प्रशब्दस्तु तद्योतकः । तदुक्तं वाक्यपदीये—“स्थादिभिः केवलैर्यच्च गमनादिर्न गम्यते । तत्रानुमानाद्विविधात् तद्वर्मा प्रादिरुच्यते इति ।” अस्यार्थः—तिष्ठतिर्गतिनिवृत्तिप्रसिद्धया अभिदधाति । अतः केवलेन तेन गमनं न प्रतिपादते ।

## ज्योत्स्ना

अनेकार्थाः धातव्र इति कृत्वा अनुमानाद् गतिवाचकत्वमपि तस्य व्यवस्थाप्यते । उपसर्गस्तु तद्योतकं एव । धातूनामनेकार्थत्वसुपर्सर्गाणां श्वोतकत्वमनुमानेन साधयन्नाह—तत्रेति । अनुमानाकारश्व, धातुरनेकार्थः धातुत्वात् उभयवादिसम्मतानेकार्थयज्जधातुत्वं इति सामान्यानुमानेन धातुनामनेकार्थत्वं, प्रशान्दो श्वोतकः प्रशब्दत्वात् प्रपञ्चतीत्यादिदृष्टप्रशब्दददिति विशेषानुमानेन उपसर्गाणां श्वोतकत्वं व्यवस्थापितम् ।

एवं चादिनिपातेष्वपि पक्षत्रयं श्वोधयम् । केचिद् उपसर्गवद्योतकाः केचिच्च वाचकाः । केचन सम्भूयार्थस्य वाचका इति । तदुक्त हरिणा “निपाता श्वोतकाः केचित् पृथगर्थाभिधायिनः । आगमा इव केऽपि स्युः सम्भूयार्थस्य वाचकाः” इति । अत्रापि श्वोतकत्वपक्ष एव न्यायः । केवलानां चादीनामप्रयोगात् । यदि वाचका स्मुस्तदा गवादिवत् केवला अपि प्रयुज्येन् । तस्मान्न वाचका केवलानामप्रयोगात् ग्रत्ययवादित्यनुमानं फलितम् । तदुक्तं “चादयो न प्रयुज्यन्ते पदत्वे सति केवलाः । प्रत्ययो वाचकत्वेऽपि केवलो न प्रयुज्येते” इति वाक्यपदीये । एवम् प्रादीनां चादीनां श्वनिपातानां श्वोतकत्वमेवेति हरीणां हृदयम् । नागेशभट्टेऽपि श्वोतकत्वपक्ष एव रोचते । प्रकृतसन्दर्भेषु भूयो भूयो श्वोतकत्वपक्षस्यैव समर्थनात् ।

प्राञ्छस्तु निपातत्वावच्छिन्नानां सकलनिपातानां श्वोतकत्ववाचकत्वं मन्वते । न तु प्रादीनां श्वोतकत्वं चादीनां पुनर्वाचकत्वमेव इति नैयायिकरीतिः साध्वी । वैषम्ये मूलाभावात् । अतएव श्वोतकत्वपक्षं समर्थं “निपातानां वाचकत्वमन्वयव्यतिरेकयोः” इत्यादिना वाचकत्वपक्षोऽपि समर्थितो भूषणादौ । उपसर्गातिरिक्तनिपाता वाचका श्वोतकाश्चेति भगवान् पतञ्जलिः । अव्ययं विभक्तीतिसूत्रे भाष्ये सुमद्राः सुमग्धाः सपुत्रः इत्यादावव्ययीभावसमाशङ्कय पूर्वपदप्रधानस्य अव्ययीभावत्वेन अत्र पूर्वपदप्राधान्यं नास्तीत्युक्त्वा “अथवा नेमे समासार्थाः निर्दिश्यन्ते किन्तव्हि अव्ययार्था इमे निर्दिश्यन्ते । एतेष्वर्थेषु यदव्ययं वर्तते तत्सुबन्तेन

तच्चावधारण त्रिविधम् । विशेष्यसङ्गतैवकारेऽन्ययोगव्यवच्छेदरूपं, विशेषणसङ्गतैवकारेऽयोगव्यवच्छेदरूपं, क्रियासङ्गतैवकारेऽल्पन्तायोगव्यवच्छेदरूपम् । विशेष्ये—पार्थ एव धनुर्धरः ।

सह समस्यते । इत्यत्रोचत् । कैयटेन च अव्ययस्य श्रुतत्वात् अन्तरङ्गत्वात् तस्यैव विभक्त्यादयो विशेषणानि । तत्र यदा उत्तरपदार्थत्वावच्छिन्नाः समृद्धयादयः प्रतिपिपादयिषिताः तदा अव्यय समृद्धयादीनां वाचकम् इति तेषां तदर्थता भवति । सुमद्राः इत्यत्र तु मद्रशब्द एव समृद्धिविशिष्टमर्थमाह । सुशब्दस्तु समृद्धियोतकः । न तु वाचकः इत्यादि व्याख्यातम् । अनेन भाष्यकैयटव्याख्यानेन स्पष्टमेव निपातानामुभयं प्रतिभाति । उपसर्गाणान्तु द्योतकत्वमेव, स्पष्टज्ञैतत् गतिर्गताविति सूत्रभाष्ये । तत्रत्यभाष्यन्तु “ननु पूर्वं धातुरुपसर्गेण युज्यते पश्चात्साधनेन । नैतत्सारमित्यादिना मूले एव भणितमिति दिक् । एवशब्दस्यार्थं इति । द्योत्योर्थ-इति भावः । द्योतक इति । निपातत्वादिति शेषः । अत एव-द्योतकत्वादेवत्यर्थः । त विनापि-एवशब्दमन्तराऽपि । तदर्थप्रतीतिः-एवार्थावधारणा-सम्भवप्रतीतिरित्यर्थः । तस्य—एवशब्दस्येत्यर्थः ।

**त्रिविधमिति** । अयमाशयः—“अयोगमन्ययोगं चात्यन्तायोगमेव च । व्यवच्छिन्नत्ति धर्मस्य एवकारात्मिधा मतः” इत्यभियुक्तोक्तदिशा एवकारस्यार्थत्रयम् । तथाहि यत्र विशेषणान्वित एवकारस्तत्र विशेष्ये विशेषणस्य असंबन्धरूपमयोगं निषेधति । यथा शङ्खः पाण्डुर एवेत्यत्र पाण्डुरस्य विशेषणत्वेन तदन्वितेनैवकारेण विशेष्ये शङ्खे पाण्डुरत्वासंबन्धं व्यवच्छिन्नदन् शङ्खस्य पाण्डुरत्वं नियमयति । तथा च शङ्खत्वावच्छेदेन पाण्डुरत्व-समवायाभावाभावः प्रतीयते । पाण्डुरत्वसम्बन्धाभावाभाववान् शङ्ख इति बोधः ।

यत्र पुनर्विशेष्यगत एवकारस्तत्र विशेषेतरस्मिन् विशेषणीभूतधर्मसम्बन्धं वारयति । यथा पार्थ एव धनुर्धरः इत्यत्र पार्थमित्रे धनुर्धरत्व-संबन्धं वारयन् पार्थे धनुर्धरत्वं नियमयति । अत्र एवार्थोऽन्ययोगव्यवच्छेदः, अन्यशब्दस्य भेदाश्रये शक्तिः, योगः—संबन्धः व्यवच्छेदोऽभावः, पार्थस्य

पार्थेतरावृत्ति यद्गुर्धरत्वं तादृशाभृत्ववान् पार्थ इति बोधः  
इत्यन्यस्मिन्द्वन्द्वरत्वसम्बन्धव्यवच्छेदः । विशेषणे, शङ्खः पाण्डुर एव ।  
अयोगः सम्बन्धाभावः तस्य व्यवच्छेदो निवृत्तिः, द्वाभ्यां निषेधाभ्यां  
प्रकृतार्थदार्ढ्यबोधनेनाव्यभिचरितपाण्डुरत्वगुणवान् शङ्ख इति बोध  
इत्ययोगव्यवच्छेदः । न तु नील इति हि फलति । क्रियायां, नील सरोजं  
भवत्येव । अत्यन्तोऽतिशयितोऽयोगः सम्बन्धाभावस्तस्य व्यवच्छेदोऽभावः ।  
तथा च कदाचिन्नीलत्वगुणवदाभिन्न यत्सरोज तत्कर्तृका सत्त्वेति बोधः ।  
कदाचिदन्यादृशगुणसयुक्तमित्यपि गम्यते इत्यल्लन्तायेऽव्यवच्छेदः ।  
क्वचिदेवशब्द विनापि नियमप्रतीतिः । तदुक्तं भाष्ये—अभक्ष्यो ग्राम्यकुकुट  
इत्युक्ते गम्यते एतत् आरण्यो भक्ष्य इति । “सर्वं वाक्यं सावधारणम्”  
इति न्यायात् ।

आलङ्कारिका अपि परिसङ्घयाऽलङ्कारप्रकरणे प्रमाणान्तरेण प्राप्त-  
स्यैव वस्तुनः पुनः शब्देन प्रतिपादनं प्रयोजनान्तराभावात् स्वतुल्यान्य-

---

प्रतियोगिकत्वसम्बन्धेन भेदेऽन्वयः । तदाश्रयस्य वृत्तित्वसम्बन्धेन  
सम्बन्धे, तस्य च संबन्धस्य प्रतियोगिकत्वसम्बन्धेनाभावपदार्थं  
तस्य धनुर्धरत्वे तस्य च पार्थेऽन्वयः । एवम् पार्थप्रतियोगिकमेदाश्रय-  
सम्बन्धप्रतियोगिकाभावद्गुर्धरत्ववान् पार्थ इति बोधः । यत्र तु  
क्रियान्वित एवकार, तत्र अत्यन्तः सर्वदा योऽयोगः—असंबन्धः तस्य  
निषेधकः । तत्क्रियाश्रये कुत्रचिदपि संबन्धबोधक इति तु फलितोऽर्थः ।  
यथा ‘नीलं सरोजं भवत्येव’ अत्र हि न सकले कमले नीलत्वं नियम्यते  
नाष्टकमलेऽनीलित्वम्, अपितु यस्मिन्कस्मिन्नपि कमले नीलत्वसम्बन्धः ।

अत्र एवकारेण सरोजत्वव्यापकत्वं नीलभवनाभावे प्रतिषिद्ध्यते । एवम्  
सरोजनिष्ठो योऽभावस्तत्प्रतियोगी नीलभवनाभावः, सरोजनिष्ठं नील  
भवनमिति यावत्, अभावाभावस्य प्रतियोगिरूपत्वात् ।

“अभावविरहात्मत्वं वस्तुनः प्रतियोगिता” इत्युदयनाचार्योक्तेः ।  
क्वचिदेवशब्दं विनापि नियमप्रतीतौ आलङ्कारिकान् प्रमाणयनि—  
आलङ्कारिका इति । परिसङ्गख्यालङ्कारेति, लक्षणन्तु “किञ्चित्

व्यवच्छेदं गमयतीति ।

भागवतेऽपि—

लोके व्यवायामिषमद्यसेवा

निलास्तु जन्तोर्न हि तत्र चोदना ।

व्यवस्थितिस्तेषु विवाहयज्ञ-

सुराप्रहैरासु निवृत्तिरिषा ॥ इति ॥

व्यवायो मैथुनम्, आमिषं मत्स्यादि, मद्यम्-एतेषां सेवा जन्तोः प्राणिमात्रस्य नित्या रागतः प्राप्ताः । अतस्तत्र चोदनाविधिर्नास्ति । नन्वेवम् “ऋतौ भार्यामुपेयात्” “हुतशेषमभक्षयेत्” “सौत्रामण्यां सुराप्रहान् गृह्णाति” इत्येतेषां वैयर्थ्यम् । भार्या विवाहिताम् । तत्राह-व्यवस्थितिरिति । तेषु पुनः प्रापणमिल्लर्थः । नियमस्यान्यनिवृत्तिफल-कत्वादाह—आसु निवृत्तिरिषेति । अन्येष्विति शेषः । तदुक्तम्—

पृष्ठमपृष्ठं वा कथितं यत् प्रकल्पते । तादगन्यव्यपोहाय परिसंख्या तु सा स्मृता” ( का.प्र.उ. १० । १९ ) इति । अर्थस्तु—प्रमाणान्तरेण—शास्त्र-पुराणादिरूपमानान्तरेणावगतं वस्तु शब्देन प्रतिपादितं सत् स्वसद्वश-वस्त्वन्तरव्यवच्छेदरूपप्रयोजनातिरिक्तप्रयोजनाभावात् सद्वशवस्त्वन्तरव्यव-च्छेदाय यत् पर्यवस्थति सा भवेत् परिसंख्या । मानान्तरप्रापस्यानुवादो व्यर्थः सन् परिशेषादन्यव्यावृत्तिं फलयतीति भावः । उदाहरणं “कौटि-ल्यं कचनिचये करचरणावरदेष्व रागस्ते । काठिन्यं कुचयुगले तरलत्वं नयनयोर्वसन्ति” इति । अत्र कौटिल्यादेरितराधिकरणकत्वं व्यवच्छेदव्यङ्ग्यमिति भावः । एव व्यावर्त्तने शब्दं विनापि स्वतुल्यान्यव्यवच्छेदस्य व्यङ्ग्यत्वं स्पष्टमेवेति भावः । अधिक काव्यप्रकाशे द्रष्टव्यम् ।

मद्यसेवेति । तथा च तैत्तिरीयब्राह्मणम्—“ब्राह्मणं परिक्रीणीयादुच्छो-षणस्य पातार यदि ब्राह्मणं न विन्देत वर्लमीकवपायामवनमयेत् सा तत्र प्रायशिचत्ति.” इति । ब्राह्मणो ह्यादृत्या उच्छोषणस्य पाता । अकरणे प्रत्यवायाभावरूपनित्यत्वाभावादाह—रागत इति । नित्या इत्यस्य व्याख्यानं रागत प्राप्ता इति । वैयर्थ्यमिति । रागत एव मैथुनादीनां

विधिरत्यन्तमप्राप्तौ नियमः पाक्षिके सति ।

तत्र चान्यत्र च प्राप्तौ परिसङ्घेति गीयते ॥ इति ॥

स्वर्गकामोऽश्वमेधेन यजेतेति विधिः । क्षुन्त्रतिथातो यद्यपि शशकादि  
मांसैः आदिमांसैश्च भवति, तथापि शशकादिमांसैरेव कर्तव्य इति परिसङ्घ्या-  
यते “ पञ्च पञ्चनखा भक्ष्या ” इत्यनेन । नखविदलनावहननाभ्यां  
त्रीहीनिस्तुषीकरणं प्राप्तम्, तत्रावहननेन निस्तुषीकरणं पुण्यजनकामिति

प्रापत्वात् तेषां विधानं व्यर्थं स्यादिति भावः । तेषु—व्यवायामिषमधेषु ।  
रागतो नित्यप्रापत्वात् नैते नियमविधयः, पाक्षिक्यां हि प्राप्तौ नियमो भवति,  
किन्तु प्रापस्याप्यर्थस्य पुनः प्रापणमन्तर्कामित्यपूर्वविधिद्वारा अन्यनिवृत्तिः  
फलति तदाह—आसु लिवृत्तिरिति । आसु—तेषां सेवासु ।

विधिरत्यन्तमिति । अपर्मधः—अत्यन्तमप्राप्तौ विधिः—यस्य यदर्थत्वं  
प्रमाणान्तरेणाप्राप्त तस्य तदर्थत्वेन यो विधिः सोऽपूर्वविधिः । यथा  
‘स्वर्गकामो यजेत्’ अत्र स्वर्गफलत्वं यागस्य न प्रमाणान्तरेण प्राप्तं  
किन्तु अनेनैव वचनेन इत्यपूर्वविधित्वमस्य । नियम इति । यो विधिः  
पक्षे प्रापत्मर्थं नियमयति स नियमविधिः । यथा त्रीहीन् अवहन्ति । अस्य  
वचनस्याभावे तप्तुलनिष्पादनाय वैतुष्यकार्यं नखविदलनेन अवघातेन  
च प्राप्तं, द्वयोर्युगपदसम्भवेन नखविदलनप्राप्तिवेलायामवहनस्य प्राप्त्य-  
भावात् तस्य पाक्षिकीं प्राप्तिः स्यात् सति च तस्मिन् विधौ अवघातेनैव  
वैतुष्यं संपादनीयमिति नियमे जाते विदलनं सर्वात्मना निर्वर्तते ।  
अवघातेनैव वैतुष्यकरणेऽपूर्वोत्पत्तिस्वीकारात् इति नियमविधिः । तत्र  
चान्यत्र च प्राप्तौ । उभयस्य युगपत्वाप्तौ इतरनिवृत्तिफलको विधिः  
परिसंख्याविधिः । यथा ‘पञ्च पञ्चनखा भक्ष्याः’ इति । अनेन वाक्येन  
न भक्षणं विधीयते तस्य रागतः प्रापत्वात् । नायं नियमविधिः, युगपत्-  
प्राप्तेः । तथा च पञ्चपञ्चनखपञ्चेतरपञ्चनखभक्षणस्य युगप-  
त्वाप्तौ पञ्चपञ्चनखभक्षणेनैव क्षुन्त्रिवृत्तिः कार्या इत्यनेन वाक्येन  
परिसंख्यायते । पञ्चेतरपञ्चनखभक्षणन्तु निर्वर्तते इति परिसंख्या-  
विधिरयम् ।

‘त्रीहीनव्वहन्ति’ इत्येन नियम्यते । यद्यपि परिसङ्घायां नियमे च स्वार्थहानिः प्राप्तवाध परार्थकल्पना चेति दोषत्रयम्, तथाप्यनन्यगत्या स्वीक्रियते इति वृद्धाः । ‘पञ्च पञ्चनखा’ इत्यस्य नियमत्वेन भाष्ये व्यवहृतत्वात् अन्यनिवृत्तिरूपफलेनैक्याच्च नियमपदेन परिसङ्ग्याऽपि व्याकरणे गृह्यत इति संश्लेषः ।

यद्यपि लकाराणामेवार्थनिरूपणं तार्किकैः कृतम्, तथापि ‘उच्चारित एव शब्दोऽर्थप्रत्यायको नानुच्चारित’ इति भाष्याछोके तथैवानुभवाच्च तदादेशातिडामर्थो निरूप्यते । “वर्तमाने लट्” इत्यादिविधायक “लः कर्मणि” इति शक्तिप्राहकसूत्राणामादेशार्थं स्थानिन्यारोप्य प्रवृत्तिः ।

---

ननु परिसंख्यायां दोषत्रयसत्त्वेऽपि नियमे दोषत्रयोक्तिः कर्थं संगच्छते । पाक्षिकाप्राप्तिकाप्राप्तांशपरिपूरणफले नियमः । अन्यनिवृत्तिफलाच परिसंख्येति द्वयोर्भेदादत आह—पञ्च पञ्चनखेति । अप्राप्तांशपरिपूरण-रूपफलबोधनद्वाराऽर्थान्यनिवृत्तेन्यमेऽपि सत्त्वात् द्वयोरभेदादुभयत्र दोषत्रयोक्तिर्नासङ्गतेति भावः ।

इति ज्योत्स्नायां निपातार्थविचारः ।

### अथ दशलकारादेशार्थाः ।

तार्किकैरिति । तार्किकाणामयमभिप्रायो यत् लक्ष्य कर्तृकर्मादिनिष्ठशक्यतानिरूपितशक्ततावच्छेदक्त्वे लाघवं तिवादीनां च शक्ततावच्छेदक्त्वे गौरवमिति लकारा एव वाचका न तिवादय इति । भाष्यादिति, अनेन भाष्येण लोकेऽर्थविषयकबोधजनकानामेवार्थनिरूपणमुच्चितम् । कार्यकारणभावश्च यत् किञ्चिदर्थविषयकशब्दबुद्धिल्लावच्छिन्नं प्रति उच्चारितशब्दनिष्ठवृत्तिज्ञानाधीनोपस्थितिः कारणमिति भावः ।

ननु वैयाकरणमते तिवादीनां वाचकत्वे कर्तृकर्मणोर्वर्तमाने च लकारविधानमसङ्गतं स्थादिल्लत आह—वर्तमाने लट् इति । अयं भावः “उच्चारितः शब्दः प्रत्यायको नानुच्चारितः” इति न्यायेन लाघवात् शास्त्रप्रक्रियामात्रनिर्वाहाय स्थानित्वेन कल्पिते लकारे तिवादिगतां

तत्र सङ्ख्याविशेष—कालविशेष—कारकविशेष—भावा लादेशमात्र-स्यार्थाः । तथाहि—लडादेशस्य वर्तमानकालः, शबादिसमभिव्याहारे कर्ता, यकृचिणुसमभिव्याहारे भावकर्मणी, उभयसमभिव्याहारे एकत्वादिसंख्या चार्थः । तदाह—

फलव्यापारयोस्तत्र फले तद्यकृचिणादय ।

व्यापारे शपूनमाद्यास्तु द्योतयन्त्याश्रयान्वयम् ॥

फलव्यापारौ तु धात्वर्थावित्युक्तमेव । तत्र तिइसमभिव्याहारे तदर्थ-संख्या तदर्थकारके विशेषणम् । कालस्तु व्यापारे । तदाह—

फलव्यापारयोर्धात्राश्रये तु तिडः स्मृताः ।

फले प्रधानं व्यापारस्तिर्थस्तु विशेषणम् ॥

तिडर्थः कर्ता व्यापारे, कर्म च फले विशेषणम् । “क्रियाप्रधान-

बोधजनकतां शक्तिं प्रकल्प्य लकारस्य विवानेऽपि ‘योयदर्थाभिधानसमर्थः स तस्यादेशः, इति न्यायेन, लकारस्य प्रयोगघटकतयाऽनुच्छारितत्वेन च तिबादिशक्तिबोधने एव सूत्रतात्पर्यादिति वैयाकरणाभिप्रायः । शबादिसमभिव्याहारे इति । समभिव्याहृतत्वञ्च पदविशिष्टत्वं वै. स्वपूर्वत्वं, स्वोत्तरत्वैतदन्यतरसम्बन्धेन ।

फलव्यापारयोरिति । निर्द्धारणे बहुवचनान्तस्यैव प्रयोगदर्शनेन तादृशषट्यसंभवे तु ‘मध्ये’ इति शेषो बोध्यः । तत्र “बष्टी शेषे” इति बष्टी । एवज्ञ तडादयो धातूपस्थापयोः फलव्यापारयोर्मध्ये फले आख्यातार्थाऽश्रयान्वयं द्योतयन्ति । शबादयो व्यापारे आश्रयान्वयं द्योतयन्ति—व्यञ्जनया बोधयन्तीत्यर्थः । एवज्ञ यत्र यत्र यगादिसमभिव्याहारः तत्र तत्राख्यातस्य कर्मबोधकत्वमिति । यत्र यत्र च शबादिसमभिव्याहारः तत्र तत्राख्यातस्य कर्तृबोधकत्वमिति चान्यव्याप्तिः । यत्र यत्राख्यातस्य — कर्मबोधकत्वाभावस्तत्र तत्र यगादिसमभिव्याहाराभाव इति, यत्र यत्राख्यातस्य कर्तृबोधकत्वाभावस्तत्र तत्र शबादिसमभिव्याहाराभाव इति च व्यतिरेकव्याप्तिः फलति । तदर्थसंख्यातिडर्थसंख्या । तदर्थकारके—तिडर्थकारके । विशेषणमिति । समान-

मास्यातम् ॥ इति यास्कोक्तौ क्रियापदं करणव्युत्पत्त्या व्यापारपरं कर्मव्युत्पत्त्या फलपरमिति बोध्यम् । तथा च ग्राम गच्छति चैत्र इत्यैत्रकत्वावच्छिन्नचैत्राभिन्नकर्तृको वर्तमानकालिको ग्रामाभिन्नकर्मनिष्ठो यस्सयोगः तदनुकूलो व्यापारः, ग्रामो गम्यते मैत्रेणेत्यत्र तु मैत्रकर्तृकर्वतमानकालिकव्यापारजन्यो ग्रामाभिन्न-कर्मनिष्ठः सयोग इति च बोधः ।

प्रत्ययोपात्त्वादिति भावः । अयमत्र विवेकः—तिडर्थसंस्त्या कर्तृप्रत्ययसमभिव्याहारे कर्त्तरि, कर्मप्रत्ययसमभिव्याहारे च कर्मणि विशेषणमिति भाव । बोध इति । इदमत्राकृतम्—भावप्रधानसामास्यातमिति यास्कवचनात् क्रियाप्राधान्यबोधक—“भूवादयो धातव” इति सूत्रस्थभाष्याच्च कर्त्ताख्योत्कर्माख्याते वा सर्वत्र व्यापारमुख्यविशेष्यक एव बोधः । अत एव “फलप्रधानं व्यापारस्तिडर्थस्तु विशेषणम्” इति दीक्षितोक्तिः सगच्छेत । तथा च ग्रामं गच्छति चैत्र इत्यत्र ग्रामाभिन्नकर्मनिष्ठसयोगानुकूलः समवायसम्बन्धावच्छिन्नचैत्रकत्वावच्छिन्नचैत्राभिन्नश्रयको वर्तमानकालिको व्यापारः । ग्रामो गम्यते चैत्रेणेत्यादौ तु चैत्राश्रयको वर्तमानकालिकः समवायसम्बन्धावच्छिन्नचैत्रकत्वावच्छिन्नग्रामरूपकर्मनिष्ठसयोगानुकूलो व्यापार इति प्राचीनवैयाकरणाः । कर्तृप्रत्ययसमभिव्याहारे व्यापारमुख्यविशेष्यकः, कर्मप्रत्ययसमभिव्याहारे च फलमुख्यविशेष्यकः शाब्दबोधः ।

नन्देव ‘फले प्रधान व्यापारः’ इत्यस्यानुपपत्तिरिति चेत्त, कर्त्तरि आस्याताभिग्रायेण तस्योपपत्तेः । फले प्रधान व्यापार इत्यत्राकारच्छेदेन प्रधानाप्रधानयोरुभयोर्बोधेन कर्तृप्रत्ययसमभिव्याहारे व्यापारस्य प्राधान्यं कर्मप्रत्ययसमभिव्याहारे चाप्राधान्यमिति बोधाच्च । अत्र ‘सुप आत्मनः क्यच्च’ इति सूत्रस्थं भाष्यमप्युपोद्वलकम्-तथाहि आत्मनः पुत्रमिच्छतीयत्रेव इष्टः पुत्रः, इष्टते पुत्रः इत्यादावपि क्यच्च कथ नेत्याशङ्क्य “इह भवन्तस्तावदाहुः । न भवितव्यमिति । किं कारणम् । समानार्थेन वाक्येन भवितव्यं प्रत्ययान्तेन च । यश्चेहार्थो वाक्येन गम्यते, इष्टः पुत्रः, इष्टते पुत्र इति नासौ जातुचित् प्रत्ययान्तेन” इति । वृत्तिविग्रहयोः समानार्थकत्वनियमेन अत्र वाक्ये फलस्य, वृत्तौ व्यापारस्य च मुख्यविशेष्यतया भानात्

वर्तमानकालत्वं च प्रारब्धापरिसमाप्तियोपलक्षितत्वम् ।

तथोः समानार्थकत्वाभावेन न क्यजिनि भाष्यतात्पर्यपर्यालोचनेन स्पष्ट एव फलमुख्यविशेष्यको बोधः प्रतीयते । उभयत्र पुत्रकर्मकेच्छानुकूलो व्यापार इति बोधे भिन्नार्थकत्वकथनमसगतं स्यादिति तु नव्या इति शिवनन्दनपाण्डेयाः ।

**प्रारब्धेति ।** इदं क्रियागतं वर्तमानत्वम्, प्रारब्धत्वादेस्तत्रैव सम्भवात् । **प्रारब्धः—**तत्तत्फलानुकूलव्यापारध्वंसासमानाधिकरणस्तत्त्फलानुकूलकृतिविषयः । अपरिसमाप्तः—तत्तत्फलानुकूलचरमक्रियाध्वंसप्रागभावाधिकरणकालवृत्तिः, ध्वंसानधिकरणकालवृत्तिर्वा यः क्रियात्मकोऽर्थस्तत्त्वं वर्तमानक्रियात्वम् । तादृशक्रियाधिकरणत्वोपलक्षितकालत्वं वर्तमानकालत्वम् । लक्षणमिदं क्रियात्मककालत्वाभिप्रायेण । धातुविशिष्टत्वं वर्तमानत्वम्, वै. स्वाधिकरणत्वं, स्वजन्यबोधविषयत्वेन तात्पर्यविषयीभूतक्रियाधिकरणत्वम्, स्वजन्यबोधविषययावदव्यापारप्रतियोगिकध्वंसानधिकरणत्वम्, स्वजन्यबोधविषययावदव्यापारप्रतियोगिकग्रागभावानधिकरणत्वमेतच्चतुष्यसम्बन्धेन, लक्षणसमन्वयस्च—तत्तदूधातुवाच्याद्यक्रियामादाय चरमक्रियापर्यन्ताधिकरणीभूतः काले वर्तमानत्वेन व्यवहियते, तत्रैव ‘पचति,’ ‘गच्छति’ इत्यादिप्रयोगदर्शनात् । तथा च तादृशकाले पच्यादिधातुविशिष्टत्वमस्ति । तथाहि—स्वम्—पच्यादिधातुस्तदधिकरणत्वं ‘पचति’ इत्यादिप्रयोगमादाय पच्यादिधातुजन्यबोधविषयत्वेन तात्पर्यविषयीभूता क्रिया पाकादिस्तदधिकरणत्वमपि तत्र काले, पच्यादिधातुजन्यबोधविषयसकलव्यापारप्रतियोगिकध्वंसस्योक्तकालेऽसत्वेन तृतीयसंबन्धोऽप्युपपद्यते ।

अत्र यत्किञ्चित्क्रियाप्रतियोगिकध्वंसस्य सत्त्वेनाव्याप्तिवारणाय ध्वंसेयावत् क्रियाप्रतियोगिकत्वनिवेशः । पच्यादिधातुजन्यबोधविषयसकलव्यापारप्रतियोगिकग्रागभावाधिकरणत्वस्य तादृशकालपूर्वकाले एव सत्त्वेन तादृशप्रागभावानधिकरणत्वमपि तत्र सुलभम् । अत्रापि यत्किञ्चित्-क्रियाप्रतियोगिकग्रागभावाधिकरणत्वस्य तत्र काले सत्त्वेनाव्याप्ति-

लिट्रिडस्तु भूतानद्यतनकालः परोक्षत्वं चाधिकोऽर्थः । शेषं  
लडवत् ।

परिहाराय प्रागभावे यावत्क्रियाप्रतियोगिकत्वनिवेशा इति । प्रथमसंबन्धेन  
द्विवादनमारभ्य चतुर्वादनपर्यन्तं जातपाकाधिकरणकालमादाय न  
दोषः, तदानीमुच्चरितधात्वविकरणत्वाभावात् धातृचारणाधिकरणे  
तद्वोद्यक्रियानधिकरणे च काले ‘पचति’ इति प्रयोगवारणाय  
द्वितीयः सम्बन्धः ।

भूतपाकक्रियामादाय उच्चारणाधिकरणकालपर्यन्तकालस्याधिकरणत्व-  
तात्पर्येण पचतीति प्रयोगवारणाय तृतीयः संबन्धः । एवं भविष्यत्पाकाधिकरणकालमवधीकृत्य उच्चारणकालं यावत् कालमादाय तादृशप्रयोगो  
माभूदिति चतुर्थः संबन्धः । परे तु लटप्रयोगाधिकरणकालसम्बन्धित्वं  
लटप्रयोगाधिकरणकालोपाधिवृत्तित्वं वा वर्तमानत्वमिति परिष्कुर्वन्ति ।  
वर्तमानत्वादिकालो लडादिद्योत्सः, वाच्योऽपि । पक्षद्वयस्यापि भाष्यादौ  
प्रतिपादनात् प्रमाणसिद्धत्वाच्च । तथाहि—तत्तद्वधातनामेव वर्तमानोऽर्थः ।  
लट् तु तद्व्यञ्जकः । न चानेकेषां धातूनां तत्र शक्तिकल्पने शक्ततावच्छेद-  
कनानात्वात् गौरवमिति वाच्यम्, व्यापारसन्तानस्यैव कालत्वेनाभ्युपगमात् । तस्य च धात्वर्थत्वात् । कालस्य व्यापारसन्तानातिरिक्तत्वे प्रमाणाभावात् । तथा च तस्मिन् द्वोत्ते लडादय इति वर्तमाने लडिति सूत्रार्थः ।  
तस्माद् द्वोत्तकत्वमेव लटः । एवंवाचकत्वमपि । वर्तमाने लडिति सूत्रात्  
वर्तमानकाले लडविधानात् । व्यापारसन्तानस्य कालात्मकत्वाभावाच्च ।  
तथा चोक्तं हरिणा—“क्रियाभेदाय कालस्तु सख्या सर्वस्य भेदिका”  
इति । अनेन हरिवचनेन स्पष्टमेव क्रियापरिच्छेदकत्वं कालस्य प्रतिपादितम् ।  
न च स्वपरिच्छेदकत्वं स्वस्य समवति । तस्मात् वाचकत्वमेव लट इत्यन्यत्र  
द्रष्टव्यम् ।

भूतानद्यतनकाल इति । अद्यतनानद्यतनभेदेन कालो द्विविधः ।  
द्विविधोऽपि भूतभविष्यद्रूपः । गतरात्रेनिशीथादूर्ध्वम् आगामिरात्रेनिशीथात् पूर्वो यावान्कालः सोऽद्यतनपदेनोच्यते । तद्विन्नभूतकालवृत्तिः

परोक्षत्वं च कारके विशेषणं न तु क्रियायाम्, तस्या अतीन्द्रियवेन  
लिंगसूत्रे भाष्ये प्रतिपादनात् व्यभिचाराभावात् । कृम्भवाद्यनुप्रयोगस्थले  
कृम्भवसां क्रियासामान्यमर्थः आप्रकृतेस्तु तत्त्वक्रियाविशेषः । सामान्य-  
विशेषयोरभेदान्वयः अकर्मकप्रकृतिकामन्तानुप्रयुक्तकृम्भवसामकर्मकैव  
क्रिया ।

वस्तुतस्तु अनुप्रयुक्तानां कृम्भवसां फलशून्यक्रियासामान्यशब्दक्त्वमेव ।  
सकर्मकाकर्मकत्वव्यवहारस्तु आप्रकृतिभूतधातोरेवेति निष्कर्षः । एवज्ञ  
एधाऽन्तक्रे चैत्र इत्यत्र एकत्वावच्छिन्नपरोक्षत्वावच्छिन्नचैत्रकर्तृका भूतान-  
द्यतनकालाधिकरणिका वृद्धयभिन्ना क्रियेति बोधः । परोक्षत्वं च साक्षा-  
त्कृतमित्येताद्वशविषयताशालिङ्गानाविषयत्वम् । भूतानद्यतनत्वं च अद्य-  
तनाष्टप्रहरीव्यतिरिक्तव्ये सति भूतत्वम् । लुडादेशस्य तु भविष्यदनद्यतना-

---

परोक्षा या क्रिया तद्वाचकाद्वातोर्लिंगिल्लर्थकात् ‘परोक्षे लिंट’ इति  
सूत्रादिल्लर्थः । द्योतकत्वपक्षे इदम् । वाचकत्वपक्षे तु ताद्वाकाले वाच्ये  
लिंगिल्लाद्यर्थः । अद्यतने भूते, अनद्यतने भविष्यति, भूतेऽप्यपरोक्षे च न  
लिंटप्रयोगः । शेषम्-संख्याकर्तृकर्मादयोऽर्थाः यथा लटस्तथा लिटोऽपीत्यर्थः ।

ननु “क्रिया नामेयमत्यन्तापरदृष्टा पूर्वीपरीभूतावयवा न शक्या  
पिण्डीभूता निदर्शयितुम्” इति भाष्यात् तस्याः अतीन्द्रियवेन क्रियायां  
परोक्षत्वस्य व्यभिचाराभावेन ‘सम्भवव्यभिचाराभ्यां स्याद् विशेषणमर्थवत्  
इतिन्यायविरोधादित्यताह—परोक्षत्वं च कारके विशेषणमिति ।  
पिण्डीभूताया निदर्शयितुमशक्यत्वेऽप्यवयवशः ‘साक्षात् करोमि, इति  
प्रतीतिविषयत्वसम्भवात् । अन्यथा ‘पश्य मृगो धावति’ इत्यत्र तस्या  
दर्शनकर्मता न स्यादित्यपि बोध्यम् । ननु अभेदसम्बन्धेन शब्दबोधं  
प्रति प्रकारतावच्छेदकविशेष्यतावच्छेदकयोर्विश्वपोपस्थितेहेतुवेन कृम्भ-  
सामाप्रकृतेन्न क्रियावाचक्त्वेन कथमुभयोरभेदान्वय इत्यत आह—

सामान्यविशेषयोरभेदान्वय इति । अत एव द्रोणो त्रीहिरिल्लत्र  
द्रोणपदार्थस्य विशेषपरिमाणस्य प्रत्ययर्थेन सामान्यपरिमाणेन साकम-  
भेदान्वय उपपद्यते ।

र्थोऽधिकः । शेषं लड्वत् । भविष्यत्वं च वर्तमानप्रागभावप्रतियोगिक्रियो-  
पलक्षितत्वम् । लृटिडस्तु भविष्यत्सामान्यर्थः । लेटिडस्तु विद्यादि-  
र्थः । “छन्दसि लिङ्गे लेट्” इति सूक्तात् । लेटिडयातो लेटोऽडाटा-  
विति विशेषः । भवाति भवतीति प्रयोगदर्शनात् । लोटिडस्तु विद्या-  
दिर्थः । तत्राधीष्टं सत्कारपूर्वको व्यापारं, आगच्छतु भवान् जलं गृह्णातु  
इत्यादौ, सम्प्रश्नोऽनुमतिः, गच्छति चेत् भवान् गच्छत्विलादौ । लडा-  
देशस्य तु भूतानद्यतनत्वमधिकोऽर्थः । शेषं लड्वत् । लिङ्गादेशस्य तु  
विद्यादिर्थः । तत्र विद्यादिच्छुष्यानुस्यूनप्रवर्त्तनात्वेन चतुर्णा वाच्यता  
लाघवात् । तदुक्त हरिणा—

अस्ति प्रवर्त्तनारूपमनुस्यूतं चतुर्ष्वपि ।

तत्रैव लिङ्गं विधातव्यः कि भेदस्य विवक्षया ॥ इति ।

ननु परोक्षत्वं यदि ‘प्रस्त्रप्रमाणान्यप्रमाणजन्यज्ञानविषयत्वम्, तदा  
प्रत्यक्षक्रियाया अपि शाब्दज्ञानविषयत्ये, अनुमितज्ञानविषयत्ये वा  
‘पपाच’ इत्यादिप्रयोगापत्तिरत आह—परोक्षत्वज्ञेति । विद्यादि-  
च्छुष्येति । विद्यादिच्छुष्ये अनुस्यूतम्—एकरूपेण स्थितं यत्प्रवर्त-  
नात्वं तदेव विद्याद्यनिष्ठशक्यतावच्छेदकम्, न तु विधित्वादिकम्,  
तेषामनेकत्वेन गौरवात् शक्यताऽवच्छेदकभेदेन शक्तेनात्वप्रसङ्गाच्चेति  
भावः । प्रवर्तनारूपमिति । यदूविषयकत्वेन ज्ञानस्य प्रवृत्तिजनकत्वं  
सैव प्रवर्तना । ज्ञानस्य प्रवृत्तिजनकत्वञ्च इष्टसाधनताविषयकत्वेन ‘इदं  
मदिष्टसाधनम्’ इति ज्ञानादः प्रवृत्तिदर्शनात् । तथा च इष्टसाधनत्वमेव  
प्रवर्तना । प्रधर्तनायाः रूपम्—धर्मः, प्रवर्तनात्वमिल्लर्थः । अनुस्यूतम्—  
सम्बद्धम्, अनुपूर्वकात् सीव्यतेः कते ऊठि अनुस्यूतमिति । तत्रैव  
प्रवर्तनायामेव । यद्यपि तत्पदेन प्रवर्तनात्वस्य ग्रहणमुचितम् । पूर्वत्र  
प्रवर्तनात्वस्यैवोक्तत्वात्, तथापि लिङ्गादिना विद्यादेव बोधदर्शनात्तदाश्र-  
यस्य ग्रहणम् । आकृत्यविकरणन्यायेन धर्ममत्रे शक्तिरिति स्त्रीकारे ‘तत्र’  
इत्यस्य प्रवर्तनात्वे एवेत्यर्थः । भेदस्य-विधित्वादिविशेषस्य । ननु लिङ्गः  
प्रवर्तनायां शक्तयङ्गीकारे विधिनिमन्त्रणेति सूत्रे विद्यादीनां ग्रहणं  
व्यर्थमिति चेन्न, प्रवर्तनाया भेदबोधनार्थत्वेन तेषां सार्थक्यात् ।

प्रवर्त्तनात्वं च—प्रवृत्तिजनकज्ञानविषयतावच्छेदकत्वम्, तच्चेष्टसाधन-  
त्वस्यैवेति तदेव लिङ्गः । न तु कृतिसाध्यत्वं, तस्य यागादौ लोकत एव  
लाभादित्यन्यलभ्यत्वात् । न च बलवदनिष्ठाननुवन्धित्वं, द्वेषाभावेनान्यथा-  
सिद्धत्वात्, इत्यन्यत्र विस्तरः । लुडादेशस्य तु भूतसामान्यमर्थः । भूतत्वं  
च वर्तमानध्वंसप्रतियोगिक्रियोपलक्षितत्वम् । लुडादेशस्य तु क्रियातिपत्तौ  
गम्यमानायां हेतुहेतुमद्वावे च गम्यमाने भूतत्वं भविष्यत्त्वश्चार्थः । आपादना  
तु गम्यमाना । भूते, एधश्चेदलप्स्यत ओदनमपक्ष्यत् । भविष्यति,  
सुवृष्टिश्चेदभविष्यत्सुभिक्षमभविष्यदिति सङ्घेपः ।

तथा चोक्तं—

न्यायब्युत्पादनार्थं वा प्रपञ्चार्थमथापि वा ।

विध्यादीनामुपादानं चतुर्णामादितः कृतम् ॥

अस्यार्थः—

“विशेषधर्मव्यापको हि सामान्यधर्मः” इति न्यायः ।  
तस्य व्युत्पादनार्थम्—अव्यभिचरितत्वप्रदर्शनार्थम् ।

विधित्वादिरूपव्याप्यधर्मस्य प्रवर्त्तनात्वं व्यापकम्, इति न्यायविषयस्य  
ज्ञानं सम्यग् यथा स्यात् तदर्थमित्यर्थः । प्रपञ्चार्थमिति—प्रवर्त्तनात्वस्य  
शक्यतावच्छेदकत्वे तेन रूपेण विध्यादिष्वेव शक्तिरिति विस्तरेण ज्ञानार्थमिति  
भावः । आदित इति आदावित्यर्थः । आद्यादित्वात् सप्तम्यन्तात्तसिः ।  
तथा च ‘प्रवर्त्तना-सम्प्रश्नयोर्लिङ् द् इत्येव सूत्रं कर्तव्यमिति भावः ।  
प्रवर्त्यतेऽनयेति प्रवर्तना “प्यासश्रन्थो युच्” इति करणयुच्च्रत्ययान्त-  
प्रवर्त्तनाशब्देन प्रवृत्यनुकूलज्ञानविषयस्य प्रवर्त्तनात्वाभिप्रायेणाह—  
प्रवर्त्तनात्वञ्चेति । प्रवृत्तिजनकेति । प्रवृत्तिजनकं यज्ञानं ‘इदं  
मदिष्टसाधनम्’ इति तदविषयतावच्छेदकत्वमित्यर्थः । यथा ‘स्वर्गकामो  
यजेत्’ इत्यनेन ‘यागो मदिष्टसाधनम्’ इति ज्ञानं प्रवर्तकं भवति ।  
तज्ज्ञानीया विषयता विशेष्यतारूपा यागनिष्ठा तन्निरूपितप्रकारता  
इष्टसाधनत्वनिष्ठा इति विशेष्यतानिरूपकत्वरूपमेवावच्छेदकत्वमिष्टसाधन-

अथ नैयायिकानां मते सङ्क्षेपाल्लकाराणामर्थो निरूप्यते । तत्र लडादिलडन्ता दश लकाराः । तत्र लकारस्य कर्ता कालः संख्या चेति त्रयोऽर्थाः । तत्र कर्तेति पातञ्जलाः । “लः कर्मणि च” इति सूत्रे

त्वस्य । यद्यपि साक्षाद् विशेष्यतानिरूपकता प्रकारतायामेव, तथापि ‘तनिरूपकाश्रयोऽपि तनिरूपक इति न्यायेन प्रकारताश्रयस्येषसाधनत्वस्यापि तनिरूपकत्वम् । तच्चेति । उक्तविधप्रवर्तनात्वश्च । इष्टसाधनत्वस्येति । प्रवृत्तित्वावच्छिन्नं प्रति इष्टसाधनत्वज्ञानस्य प्रयोजकत्वेन तदूक्तविषयतावच्छेदकत्वमिष्टसाधनत्वेऽक्षतमिति भावः । तदेव — इष्टसाधनत्वमेव । एवपदबोध्यमर्थमाह — नत्विति ।

ननिष्टसाधनत्वज्ञानस्येव कृतिसाध्यत्वज्ञानस्यापि प्रवृत्तिप्रयोजकत्वम्, सुमेरुशिखरानयनं मदिष्टसाधनमिति ज्ञानसत्त्वेऽपि प्रवृत्तेरदर्शनादिति तस्यापि लिङ्गर्थत्वमस्त्वित्याशङ्क्याह—तस्येति । लोकत एवेति । लोकतः अनुमानतो लभ्यत्वात् लिङ्गर्थत्वं तस्य । अनुमानप्रयोगश्च ‘यागो मत्कृतिसाध्यः’ मत्कृतिसाध्यत्वविरोधिर्वर्णनधिकरणत्वात्, मदीयग्रामादिगमनवत् । एवच्च कृतिसाध्यत्वस्यानुमानलभ्यत्वात् लिङ्गर्थत्वमिति भावः । मधुविषसंपृक्तानभक्षणे लोभादिना कस्मैचिद् विषादिद्वारा मारणादिषु च प्रवृत्तिवारणाय बलवदनिष्ठाजनकत्वमपि प्रवृत्तिकारणमिति प्राचीननैयायिकैः स्वीकृतं तनिराकुर्वन्नाह—द्वेषाभावेनेति । प्रवृत्ति प्रति द्वेषस्य प्रतिबन्धकत्वेन यत्कार्यं प्रति यस्य प्रतिबन्धकत्वं तदभावस्य तत्कार्यं प्रति कारणत्वमर्थः सिद्धयति । अत एव मधुविषसंपृक्तानभोजने न लोकस्य प्रवृत्तिः तथा च तस्यैव प्रवृत्तिं प्रति कारणत्वे बलवदनिष्ठाननुबन्धित्वज्ञानस्य-अन्यथासिद्धत्वात् कारणत्वमिति भावः । वर्तमानेति । वर्तमानक्षणवृत्तिर्थः अतीतक्रियाध्वंस्तदप्रतियोगिनी या क्रिया तदुपलक्षितः कालो भूत इति भावः । इति वैयाकरणमतेन लकारार्थविचारः ।

ननु लकारणामैक्यादशत्वमनुपपन्नमिति चेन, अनुबन्धमेदेन दशत्वव्यपदेशादित्याह—दश लकारा इति । पातञ्जलाः — शाब्दिका

चकारेण कर्तुः परामर्शात् । कर्तृस्थाने व्यापार इति भाष्टाः । यत्न इति  
नैयायिकाः । युक्तं चैतत् । व्यापारतावपेक्ष्या लाघवेन यत्नत्वस्यैव  
शक्ततावच्छेदकत्वात् । शक्तयतावच्छेदकञ्च लकारसाधारणं लत्वमेव  
भवतीत्यादौ चादेशोनादेशिनो लस्यैव स्मरणादन्वयधीः ।

इत्यर्थः । भाष्टाः — मीमांसकैकदेशिनः, यत्नः — आख्यातार्थयत्नः ।  
लाघवेनेति । तज्जन्यत्वसमानाधिकरणतज्जन्यजनकत्वरूपव्यापारपेक्ष्या  
कृतित्वजातेर्लभवात् न व्यापारे शक्तिरिति तात्पर्यम् । नापि लकारणां  
कर्त्तरि शक्तिः । कर्तृत्वस्य शक्यतावच्छेदकत्वे गौरवात् । तस्य कृतिरूपत्वात्,  
कृतित्वजातेः शक्यतावच्छेदकत्वे लाघवात् । वैयाकरणानामाख्यातपद-  
जन्यशाब्दबोधं प्रति आश्रयतात्वनिष्ठप्रकारतानिरूपितविशेष्यत्वावच्छिन्ना-  
श्रयत्वप्रकारकोपस्थितेः कारणत्वम् । आश्रयतात्वनिष्ठप्रकारतानिरूपित-  
विशेष्यत्ववच्छिन्नाश्रयत्वप्रकारकोपस्थितिं प्रति तादृशाश्रयत्वप्रकारकाश्र-  
यनिष्ठशक्तिज्ञानस्य कारणत्वं वक्तव्यमिति महद्वैरवम् । नैयायिकानां पुनः  
कृतित्वप्रकारकोपस्थितिः कृतिनिष्ठशक्तिज्ञानश्च शाब्दबोधोपस्थित्योः कार-  
णमिति लाघवम् । एवं प्रतिबन्ध्यप्रतिबन्धकभावेऽपि लाघवगौरवे द्रष्टव्ये ।

न च रथो गच्छतीत्यादौ रथस्याचेतनत्वेन कृतेश्च चेतनगुणत्वेन—  
तत्र बाधात् आश्रयलक्षणायां तवापि गौरवमिति वाच्यम्, आश्रयशक्ति-  
कल्पनापेक्ष्या कृप्तायां शक्यसंबन्धरूपलक्षणायां लाघवात् । लट्केन  
काले शक्तिः, लत्वेन लक्षणेति शक्ततालक्षतावच्छेदकयोर्भिन्नत्वात्  
युगपदवृत्तिद्वयविरोध इति तेषां तात्पर्यम् । ननु कृतौ शक्तौ व्यवस्थापितायां  
सत्यां, शक्ततावच्छेदकं न तिष्वादिकं, गौरवात् किन्तु सर्वलकारसाधारणं  
लत्वं तच्च जातिरूपमित्याह—शक्ततावच्छेदकञ्चेति । ननु लत्वस्य  
शक्ततावच्छेदकत्वे पचतीत्यतः कृत्यादेवोधो न स्यात्, तिबादेस्तत्र  
शक्यप्रहादित्यत आह—भवतीत्यादाविति । स्मरणादिति ।  
स्थान्यादेशभावमजानानानन्तु तिष्वादिना शक्तिभ्रमादेवार्थबोध इति  
भावः ।

आदेशेषु बहुषु शक्तिकल्पने गौरवात् । तदस्मरणे च शक्तिभ्र-  
मादेवान्वयधीः । चैत्रो गन्ता, गतो ग्रामः, इत्यादौ सामानाधिकरण्यानुरो-  
धेन यथायथं कर्तृकर्मणी कृद्वाच्ये । नचैवं “लटः शतृशानचौ” इत्यनेन  
शतृशानचोरादेशत्वात्कथं कर्त्तरि शक्तिः । आदेशशक्त्या निर्वाह  
एवादेशशक्त्यकल्पनात् । चैत्रः पञ्चनित्यादौ सामानाधिकरण्यानुरोधादादे-  
शिशक्त्याऽनिवार्हादत्रादेशेऽपि शक्तिः ।

इयस्तु विशेषः—लत्वेन यत्ने शक्तिः, आत्मनेपदत्वेन फले ।  
'मैत्रेण गम्यते ग्राम' इत्यादौ मैत्रवृत्तिकृतिजन्यगमनजन्यफलशाली ग्राम  
इत्यन्वयबोधात् । कृतिश्चात्र तृतीयार्थः । जन्यत्वं संसर्गः । मैत्रः कृतौ  
विशेषणम्, सा च गमने, तच्च फले, तच्च ग्रामे ।

तदस्मरण इति । तस्य-स्थानिनो लकारस्य स्मरणाभावे इत्यर्थः ।  
एवत्त्वा तिप्वादिरूपेणैव शक्तिभ्रमादन्वयबोध इति व्यवस्था । वस्तुतः—  
तिप्वादितत्तद्रूपेणैव लकाराणां वाचकता न तु लत्वेन । तिब्रादेर्वाचकता-  
भ्रमानुरोधेन भवतीत्यादानुपूर्वीज्ञानस्य तिब्रादिजन्यकृत्युपस्थिति-  
सहकारेण शाब्दबोधजनकताकल्पनस्यावश्यकत्वात् । लकारजन्योपस्थिति-  
सहकृतभवतीत्यादानुपूर्वीज्ञानतिब्रादिर्घर्मिकलादेशत्वज्ञानघटितशाब्दबोध-  
जनकत्वकल्पने गौरवादिति सुगमो मार्गः ।

आत्मनेपदत्वेनेति । तत्वत्त्वा पाणिनीयसंकेतसंबन्धेनात्मनेपद-  
वत्त्वम् । अन्यनानतिरिक्तधर्मस्यैवावच्छेदकत्वनियमेन आत्मनेपदत्वस्य  
तथात्वादिति नाननुगमशङ्कालेशोऽपीति बोध्यम् । मैत्रवृत्तीति ।  
समवायसंबन्धावच्छिन्नाधेयतासंबन्धावच्छिन्नमैत्रत्वावच्छिन्नप्रकारतानिरूपित-  
कृतित्वावच्छिन्नविशेष्यतासमानाधिकरणजन्यत्वसंबन्धावच्छिन्नकृतिनिष्ठप्रका-  
रतानिरूपितगमनत्वावच्छिन्नविशेष्यतासमानाधिकरणजन्यत्वसंबन्धावच्छि-  
न्नगमनत्वावच्छिन्नप्रकारतानिरूपितफलत्वावच्छिन्नप्रकारतानिरूपितग्रामत्वावच्छिन्नप्राम-  
निष्ठविशेष्यताको बोध इति परिष्कृतबोधः । जगदीशतर्कालङ्कारमतेनेदम् ।

ग्रामं गच्छति मैत्र इत्यत्र तु ग्रामवृत्तिफलजनकगमनानुकूलकृतिमा-  
न्मैत्र इति बोधः । फलं च द्वितीयार्थः । जनकत्वं संसर्गः । ग्रामश्चात्र  
फले विशेषणम्, तदू गमने, तच्च कृतौ, सा मैत्रे इति विशेष्यविशेषण-  
भावभेदेनैव कर्मकर्तुस्थलीयबोधयोर्विशेषः । तावन्तः पदार्थास्तूभयत्रैव  
तुल्याः । मैत्रेण ज्ञायते इष्टते क्रियते घट इत्यादौ तु वृत्तिस्तृतीयाया,  
विषयता चाख्यातस्यार्थः । मैत्रवृत्तिज्ञानविषयो घट इति बोधः । घटं  
जानाति मैत्र इत्यादौ तु विषयता द्वितीयाया, आश्रयत्वं चाख्यातस्यार्थः ।  
घटविषयकज्ञानाश्रयो मैत्र इति बोधः ।

कालश्चातीतवर्त्तमानानागतात्मा यथायथं लडादेरर्थः । लटो भवती-  
त्यादौ वर्त्तमानत्वं, लङ्घुङ्गलिटाम् अभवत् अभूत् बभूवेत्यादौ भूतकालः,  
लङ्घुङ्गटोर्मविता भविष्यतीत्यादौ भविष्यत्कालः । लिङ्गोङ्गलेण भवेत्  
भवतु आग्नेयोऽष्टाकपालो भवतीत्यादौ विधिः । सङ्ख्या च केवलार्थः ।

भृष्टाचार्यस्तु समानाधिकरणप्रकारताविशेष्यतयोरवच्छेदावच्छेदक-  
भावमझीकुर्वन्ति । ग्रामवृत्तीति । समवायसंबन्धावच्छिन्नाधेयतासंबन्धाव-  
च्छिन्नग्रामत्वावच्छिन्नप्रकारतानिरूपितसंयोगत्वावच्छिन्नविशेष्यत्वावच्छिन्न -  
जनकत्वसंबन्धावच्छिन्नफलनिष्ठप्रकारतानिरूपितगमनत्वावच्छिन्नविशेष्यत्वा-  
वच्छिन्नानुकूलत्वसंबन्धावच्छिन्नगमननिष्ठप्रकारतानिरूपितकृतित्वावच्छिन्न -  
विशेष्यत्वावच्छिन्नसमवायसंबन्धावच्छिन्नकृतिनिष्ठप्रकारतानिरूपितमैत्रनिष्ठ-  
विशेष्यताशाली शाब्दबोध इत्यर्थः । विशेष्यविशेषणभावभेदेनेति ।  
कर्तृप्रत्ययस्थले कर्तुर्विशेष्यत्वं कृतेर्विशेषणत्वं, कर्मप्रत्ययस्थले च कृतेर्विश-  
ष्यत्वं, कर्तुश्च विशेषणत्वमिति भावः । तावन्तः—आख्यातार्थ—यत्न-  
संख्याकालादयः, धात्वर्थफलव्यापारौ चेत्यर्थः । मैत्रवृत्तीति । समवाय-  
संबन्धावच्छिन्नाधेयतासंबन्धावच्छिन्नमैत्रत्वावच्छिन्नप्रकारतानिरूपितज्ञानत्वा-  
वच्छिन्नविशेष्यत्वावच्छिन्ननिरूपितत्वसंबन्धावच्छिन्नज्ञाननिष्ठप्रकारतानिरू-  
पितविषयतात्वावच्छिन्नविशेष्यत्वावच्छिन्नखरूपसंबन्धावच्छिन्नविषयतानिष्ठ-  
प्रकारतानिरूपितघटननिष्ठविशेष्यताशाली परिष्कृतः शाब्दबोधः ।

लेटस्तु छन्दस्येव प्रयोगः । तत्र दीर्घत्वमपि विकल्पेन, भवति भवातीति दर्शनात् । तत्र व्यापारादिबोधकेन लटा वर्तमानत्वं व्यापारादावेव बोधते । पचतीत्यादितो वर्तमानपाकानुकूलव्यापारवानिति बोधात्, एवमन्यत्रापि । व्यापारबोधकाल्यातजन्यवर्तमानत्वप्रकारबोधे आल्यात-जन्यव्यापारोपस्थिर्हेतुत्वकल्पनानातिप्रसङ्गः ।

व्यापारबोधकज्ञाधात्वादिसमभिव्याहृताल्यातजन्यवर्तमानत्वप्रकारक-बोधे तु तादृशवातुजन्योपस्थितिर्हेतुः । कार्यताकारणतावच्छेदिका च प्रत्यासत्या विषयतैवेति नातिप्रसङ्ग । जानाति इच्छाति यतते इत्यादौ वर्तमानत्वाश्रयज्ञानाश्रयत्वादिबोधस्यैवानुभविकत्वात् ।

**व्यापारादाविति** । तिङ्गवाच्यकृतावित्यर्थः । यत्नव्यापारयोः पर्यायत्वेन व्यवहारस्य कच्चन दृष्टत्वात् । धात्वर्थव्यापारे तु वर्तमानत्वं नान्वेति, विक्लित्यनुकूलव्यापारस्याधिश्रयणादेः सत्त्वे पुरुषयत्नस्य चासत्त्वेऽयं न पचतीति प्रयोगात् । एवमिति । अन्यत्रापि—लकारेष्वपि, कालस्य आल्यातार्थे एवान्वयः । नातिप्रसङ्ग इति । धात्वर्थव्यापारे नातिव्याप्तिरित्यर्थः ।

**व्यापारबोधकेति** । अयं भावः—जानातीत्यादौ ज्ञानमात्रं धात्वर्थः, ज्ञाने एव फलत्वं व्यापारत्वं चारोप्य विषयतारूपफलतावच्छेदकसंबन्धेन घटादेव्विनरूपफलाश्रयत्वात् कर्मत्वम् । समवायरूपव्यापारतावच्छेदक-संबन्धेन व्यापाराश्रयत्वात् कर्तृत्वमिति गौणकर्मत्वं जानातीत्यादिसविषयार्थकथातूनाम् । आल्यातस्य च न कृतौ शक्तिः, किन्तु आश्रये लक्षणा ज्ञानानुकूलकृतेबोधात् । एवज्ञाल्यातार्थश्रये वर्तमानकालस्यान्वयाङ्गीकारे आश्रयस्य वर्तमानतायां ज्ञानस्यासत्त्वेऽपि जानातीति प्रयोगापत्तेः । अतो धात्वर्थज्ञाने वर्तमानकालस्यान्वयः स्वीकार्य इति । नातिप्रसङ्ग इति । कालिकादिसंबन्धेन कारणस्य कालादावपि सत्त्वेन न तत्र वर्तमानत्वप्रकारकबोधातिव्याप्तिरिति भावः । अत्रैवानुभवं प्रमाणयति—जानातीत्यादिनेति । वर्तमानकालिकज्ञानाश्रयत्ववानिति बोधः । एवं वर्तमान-

तत्र लटा शक्त्या वर्तमानत्वं, लक्षणयाऽश्रयत्वं बोध्यत इति विशेषः  
लटा स्वाधिकरणकालोपाधिस्पन्द एव वर्तमानः प्रस्ताव्यते । वर्तमानसा-  
मीप्ये विहितेन तु स्वानधिकरणसमीपवर्तीं ताढशकालः । तत्रापि शक्ति-  
रक्षणा वेत्यन्यदेतत् ।

कालिकेच्छाश्रयत्ववान्, वर्तमानकालिकयत्नाश्रयत्ववानित्यादिक्रमेण बोधः ।  
स्वाधिकरणेति । स्वस्य — लटप्रयोगस्य अधिकरणं यः कालः  
स उपाधिः विशेषणं, यस्य स्पन्दस्य ‘क्रियायाः’ स एवेत्यर्थः । वर्तमान-  
सामीप्ये विहितेनत्विति । अयं भावः — क्वचिद् वर्तमानसामी-  
प्यमपि लडार्थः, “वर्तमानसामीप्ये वर्तमानवद्दे” ति सूत्रात् । तच्च  
धातुविशिष्टत्वम्, वै. स्वविशिष्टत्वम् स्वविशिष्टत्वम्, एतदन्यतरसंबन्धेन ।  
आद्ये वै. स्वोच्चारणाधिकरणक्षणप्रागभावाधिकरणक्षणोत्पत्तिकाक्रियाधिकरण-  
त्वेन विवक्षितत्वम्, स्वोच्चारणाधिकरणक्षणप्रागभावाधिकरणक्षणप्रागभावा-  
धिकरणक्षणोत्पत्तिक्रियानधिकरणत्वम्, एतदुभयसंबन्धेन । द्वितीये वै.  
स्वोच्चारणध्वंसाधिकरणक्षणोत्पत्तिक्रियाधिकरणत्वम्, स्वोच्चारणध्वंसा-  
धिकरणक्षणध्वंसाधिकरणक्षणोत्पत्तिक्रियानधिकरणत्वम्, एतदुभय-  
संबन्धेन यदा कुतश्चिदागत्य स्थितः केनचित्पृष्ठो ब्रवीति ‘एष आ-  
गच्छामि’ इति तदा आदपूर्वकगमधातूच्चारणाधिकरणीभूतकालाव्यवहित-  
पूर्वकाल एवागमनमिति विवक्षितम् ।

एवश्चेत्थं लक्षणसमन्वयः-स्वविशिष्टवामित्यत्र स्वो धातुस्तदुच्चारणाधि-  
करणीभूतो यः क्षणः तत्क्षणप्रागभावाधिकरणं क्षणस्तदव्यवहितपूर्वक्षणस्तत्र-  
तत्क्षणोत्पत्तिकागमनक्रियाधिकरणत्वेन विवक्षितत्वमस्तीति प्रथमः संबन्ध-  
स्तत्र । प्रथमसंबन्धवैशिष्ट्यनियामकद्वितीयसंबन्धेऽपि स्वो धातुस्तदुच्चार-  
णाधिकरणक्षणस्य यः प्रागभावस्तदधिकरण य उच्चारणक्षणाव्यवहित-  
प्राक्क्षण आगमनाधिकरणत्वेन विवक्षितस्तत्क्षणस्य प्रागभावाधिकरणीभूताः  
क्षणास्ततः पूर्ववर्तिनस्तत्क्षणोत्पत्तिकागमनक्रियानधिकरणत्वमपि तत्रास्ति ।  
भविष्यत्कालिकगमनप्रश्ने ‘एष गच्छामि’ इत्युत्तरे द्वितीयस्वविशिष्टत्व-  
मादाय लक्षणसमन्वयः । तथाहि—स्वो धातुस्तदुच्चारणध्वंसाधिकरणे

नन्वेकपदोपस्थितयोः कृतिवर्तमानत्वयोः कंथं मिथोऽन्वयः । तत्पद-  
जन्यशाब्दबोधे पदान्तरजन्योपस्थितेहेतुत्वात् । कार्यतावच्छेदिका च  
प्रल्यासात्तिः प्रकारता । कारणतावच्छेदिका च विशेष्यतोति । अन्यथा  
हरिपदार्थयोः, दण्डेनेत्यादौ च करणत्वैकत्वयोर्मिथोऽन्वयापत्तेः । मैवम् ।  
तत्त्वपदान्यत्वस्यैक्त्वयुत्पत्तौ प्रवेशात् । कथमन्यथैवकारार्थयोरन्ययोगव्यव-  
च्छेदयोर्मिथोऽन्वयः ।

उत्तरक्षणे उत्पत्स्यमाना या गमनक्रिया तदधिकरणत्वं तत्र । तथा स्वो  
धातुः तदुच्चारणध्वंसाधिकरणक्षण उच्चारणक्षणाव्यवहितोत्तरक्षणः तत्क्ष-  
णध्वंसाधिकरणक्षणास्तदुत्तरास्तत्रोत्पत्स्यमाना या गमनक्रिया तदन-  
धिकरणत्वमपि तत्र । आद्यस्योदाहरणम्—‘कदाऽऽगतो भवान्’ । एष  
आगच्छामि, इति । द्वितीयस्य ‘कदा गमिष्यसि’ । ‘एष गच्छामि’ इति ।  
कार्यतावच्छेदिका च प्रल्यासात्तिः—कार्यतावच्छेदकसंबन्धरूप्यर्थः ।

कारणतावच्छेदिका चेति । प्रल्यासत्तिरिति शेषः । करणताव-  
च्छेदकसंबन्ध इत्यर्थः । एवम् प्रकारतासंबन्धेन यत् किञ्चित्पदजन्यशाब्द-  
बोधं प्रति विशेष्यतासंबन्धेन पदान्तरजन्योपस्थितिः कारणमिति कार्य-  
कारणभावः फलितः । एवम्भैकपदोपस्थापितार्थद्वयस्य परस्परान्यव्योधोऽ-  
व्युत्पन्न इति व्युत्पत्तिः फलिति । अन्यथा—एकपदोपस्थितयोः पदार्थयोर-  
न्वयस्वीकारे । हरिपदार्थयोः—अशेवन्द्रयोः आधारधेयभावसंबन्धेनान्वया-  
पत्तिरिल्पर्थः । विस्तरस्तु धात्वर्थविचारावसरे द्रष्टव्यः । तत्त्वपदान्यत्वस्येति ।  
तत्पदजन्यशाब्दबोधे धातुतिङ्गादिभिन्नपदान्तरजन्योपस्थितेहेतुत्वस्योक्त-  
व्युत्पत्तौ प्रवेशाददोष इत्यर्थः । कथमन्यथा—उक्तव्युत्पत्तौ तथासंकोचा-  
भावे । सकृदुच्चरितन्यायेन हरिशब्देन युगपदुभयविषयकस्याऽभिधया  
शाब्दबोधस्यासंभवादिल्पपि बोध्यम् । लड्डर्थ इति । लटो वर्तमानत्वे  
शक्तिः, प्रतियोगित्वे लक्षणेति हृदयम् । ननु शक्यार्थबाधपूर्विका लक्ष-  
णेति नियमात् वृत्तिद्वयविरोधात् कथं वर्तमानोत्पत्तिकत्वप्रतियो-  
गित्वयोः समकालं बोध इत्यत आह—वृत्तिद्वयस्येति । ‘गङ्गायां  
मीनधोषौ स्त, इत्यादौ एककालावच्छेदेन जलप्रवाहतटयोर्बोधस्य

घटो नश्यतीत्यादौ वर्तमानोत्पत्तिकत्वं प्रतियोगित्वं च लड्ड्यः । आद्यं नाशे प्रकारः, द्वितीयं घटे प्रकारः । वर्तमानोत्पत्तिकनाशप्रतियोगीं घट इति बोधस्यानुभविकत्वात् । अत्र च वृत्तिद्वयस्य युगपद्मोधकत्वं सर्वैरेषितव्यम् । तादृशोत्पत्तिकत्वप्रतियोगित्वयोरर्थयोर्युगपदेव बोधात् । नच तादृशोत्पत्तिकत्वमेवार्थोऽस्तु । धात्वर्थस्य नाशस्य घटे प्रातिपदिकार्थं साक्षादन्वयासम्भवात् । नच प्रतियोगित्वमेवार्थोऽस्त्विति वाच्यम् । चिरनष्टेऽपि नश्यतीति प्रसंगात् ।

एतेनात्र वर्तमानत्वमेवार्थं नोत्पत्तिरित्यपास्तम् ।

दर्शनात् तस्य विरोधस्य असार्वत्रिकत्वं प्रतीयते । साक्षादिति । निपातातिरिक्तनामार्थयोः भेदसंबन्धेन साक्षादन्वयस्याव्युत्पन्नत्वादिनि भावः । एतेन-ध्वंसस्यानाशयत्वेन वर्तमानकालेऽपि सत्त्वात् चिरनष्टेऽपि नश्यतीति प्रयोगप्रसङ्गेनेत्यर्थः । परे तु वर्तमानत्वं, प्रतियोगित्वश्च,—लड्ड्यः । वर्तमानस्योत्पत्तिमत्त्वसम्बन्धेन नाशेऽन्वयान्न काचनापि क्षतिरित्याहुः । नव्यनैयायिकास्तु-धात्वर्थ एवोत्पत्तिः । तथा हि नाशत्वं हि उत्पत्तिमदभावत्वम् । तत्र धातुवाच्यतावच्छेदकोत्पत्तौ वर्तमानकालान्वयेन न चिरकालविनष्टे नश्यतीति प्रयोगापत्तिरित्याहुः ।

केचिन्तु-धातोर्नाश एवार्थः । आख्यातस्य प्रतियोगित्वे लक्षणा । वर्तमानकालस्य स्ववृत्त्युत्पत्तिकनाशीयत्वसंबन्धेन प्रतियोगित्वेऽन्वयः । एवश्च घटो नश्यतीत्यत्र घटवृत्तिनाशप्रतियोगित्वं वर्तमानकालोत्पत्तिकनाशीयत्वसंबन्धेन वर्तमानत्ववदिति बोधो नोत्पत्तिर्धात्वर्थं इत्याहुः ।

प्राचीनवैयाकरणास्तु-नाशानुकूलव्यापारो नशधात्वर्थः । स च व्यापारः प्रतियोगित्वविशिष्टनाशसामग्रीसमवधानम् । प्रतियोगित्ववैशिष्ट्यश्च निरूपकतासम्बन्धेन बोध्यम् । नाशश्च चरमक्षणसंबन्धः । क्षणे चरमत्वश्च स्वाधिकरणक्षणप्रागभावानधिकरणत्वरूपम् । स्वम्-घटादि, घटे स्वरूपसंबन्धेन नाशप्रतियोगिता, सामानाधिकरणसंबन्धेन तद्विशिष्टा या दण्डाद्यभिवातरूपा सामग्री, तस्याः समवधानम्—स्थितिः । तथा च

केचिन्तु लत्वमेवात्र प्रतियोगित्वस्य वृत्त्यवच्छेदकं, लदत्वन्तु तादृशो-  
त्पत्तिकत्वस्य । एकधर्माविच्छिन्नवृत्तिद्वयस्यैव न युगपद्बोधकत्वम् ।  
अन्यथा दण्डेनेत्यादौ करणलैकत्वयोर्बोधो न स्यादित्याहुः ।

अन्ये तु नश्यतीत्यादौ लटा नाशसामग्रेव बोध्यते । तेन न चिर-  
नष्टे नश्यतीति प्रसङ्गः । अतएव विनश्यत्ता विनाशसामग्रीसान्निध्यमि-  
त्याहुः प्रामाणिकाः । आख्याताक्रियाविशेष्यको बोध इति वैयाकरणाः  
भाद्राश्च । आद्यनये धात्वर्थः क्रिया । चैत्रस्तप्तुलं पचतीत्यादितश्चैत्र-  
कर्तृकतप्तुलकर्मकपाक इति धीः । अन्यनये भावना क्रिया प्रत्ययार्थः ।  
चैत्रीपाककराणिका तप्तुलकर्मिका भावनेति बोधः ।

प्रथमान्तर्थविशेष्यक एव बोधः । ओदनकर्मकपाकानुकूलकृतिमां-  
इचैत्र इति बोध इति नैयायिकाः । द्वितीयाद्यर्थकर्मकरणत्वादेः क्रियाया-  
मेव सर्वमतेऽन्वयः ।

लडस्तु शक्यो ह्योऽनव्यतनकालः । लुडस्तु भूतसामान्यम् । भूतत्वं  
च वर्तमानध्वंसप्रतियोगयुत्पत्तिकत्वम्, नतु तादृशप्रतियोगित्वमेव । चिरोत्प-

प्रतियोगित्वसमानाधिकरणनाशसामग्रीरूपो व्यापारो घटे । नाशश्च प्रतियो-  
गितासंबन्धेन तत्रैवेति । फलसमानाधिकरणव्यापारवाचकत्वरूपमर्कमक्त्वं  
नशधातोः । तथा च नाशरूपं फलम्, तादृशसामग्रीरूपो व्यापारश्च  
नशेरर्थः । तादृशसामग्रीरूपव्यापारे कालान्वयः । अत एव तस्यां सलां  
नश्यतीति, तदल्ये ‘नष्टः’ इति, तदभावित्वे नद्व्यतीति प्रयोग इत्याहुः ।

वृत्त्यवच्छेदकमिति । प्रतियोगित्वनिष्ठशक्यतानिरूपितशक्ततावच्छे-  
दकं लत्वमित्यर्थः । तादृशोत्पत्तिकत्वस्य—वर्तमानोत्पत्तिकत्वस्य । आद्य-  
नये—वैयाकरणनये । अन्यनये—भाद्रनये । प्रत्ययार्थः तिङ्गर्थः ।

वर्तमानध्वंसेति । वर्तमाने ध्वंसः, वर्तमानश्चासौ ध्वंस इति वा ।  
तेन वर्तमानकालवृत्तियों ध्वंसः—अतीतक्रियाध्वंसः, वर्तमानो यो ध्वंस  
इति वा तत्प्रतियोगिनी तादृशक्रिया, तदुत्पत्तिकत्वमतीतकालस्येति भावः ।  
अतएव घटनाशस्य विद्यमानतादशायामपि विनष्टो घट इति प्रयोगः,

नेऽपि पूर्वेद्युभवदिति प्रत्ययापत्तेः । नष्ट इत्यादौ नाशो तदन्वयासम्भवाच्च  
उत्पत्तेस्तु देशकालादावन्वयान्न दोषः । अभवदित्यादौ तु धातुनोत्पातिः  
प्रत्ययते, नष्ट इत्यादौ तादशोत्पत्तिकत्वं प्रत्ययेनेति विशेषः । लिटस्तु  
भूतकाल इव परोक्षत्वमर्थ्यः । अहं चकारेत्यादिप्रयोगादर्शनात् ।

ननु चैव “णलुत्तमो वा” इति ज्ञापकात् उत्तमपुरुषस्तत्र स्यादिति  
वाच्यम् । ‘सुसोऽहं किल विललाप’ ‘मत्तोऽहं किल विचचार’ इत्यादौ  
चित्तविक्षेपादिना पारोक्ष्यमुपपाद्य तत्र सूत्रसार्थक्यसम्भवात् । तत्र च  
परोक्षत्वेन पारोक्ष्यसादृश्ये तात्पर्यम् । चक्रे सुबन्धुः, इति तु न  
लिटप्रयोगोऽपितु तिडन्तप्रतिरूपको निपातः ।

लुड्लटोस्तु भविष्यत्कालः । भविष्यत्वं वर्तमानप्रागभावप्रतियोग्युत्प-

तदुत्पत्तेर्वर्तमाननाशप्रतियोगित्वात् । परन्तु अत्रोत्पत्तिघटिते लक्षणे—उत्पत्त्य-  
र्थकधातुस्थले उत्पत्तेद्वेधाभानप्रसङ्गः स्यादिति प्राचीना उत्पत्त्यघटित  
वर्तमानध्वंसप्रतियोगित्वं भूतत्वं परिष्कर्वन्ति । एतन्मते च नश्यत्यादेनी-  
शानुकूलव्यापारार्थकतया कालान्वयस्यापि व्यापार एव समर्थतत्वेन च  
तदप्रसक्तेरुत्पत्त्यघटितवेन द्वेधाभानाऽसम्भवो बोध्यः । उत्पत्तिपदानु-  
पादाने वर्तमानक्षणवृत्तिध्वंसोऽतीतक्रियाध्वंसः, तप्रतियोगित्वस्यातीत-  
क्रियायां सञ्चेऽपि क्रियाया अपि कालवेन सामान्यातीतेऽपि वर्तमान-  
त्वात् तादशप्रयोगः स्यात् । तदुपादाने तु वर्तमानक्षणवृत्तिध्वंसप्रतियो-  
गिन्या अतीतक्रियाया उत्पत्तिर्यस्मिन् इति बहुव्रीहिणा यस्मिन्काले  
तादशक्रियोत्पत्तिः स एवातीतकालो लक्ष्यते । तादशोत्पत्तिकत्वं तु पूर्वे-  
द्युनास्तीति न काप्यनुपपत्तिरिति प्राचीनमतं निषेधति—नत्विति । वस्तु-  
तस्तु ‘आत्मा आसीत्’ इति प्रयोगोपपत्तये भविष्यत्ववद् भूतत्वस्यापि  
उत्पत्तिघटितस्य लङ्घत्वमावश्यकमिति बोध्यम् ।

वर्तमानप्रागभावेति । वर्तमानकालवृत्तिः यः प्रागभावः—भावि-  
क्रियाऽभावः, तप्रतियोग्युत्पत्तिकत्वं भविष्यत्कालस्य । प्रतियोगित्वमात्र-  
स्य-उत्पत्त्यघटितलक्षणस्य । तथा च वर्तमानप्रागभावप्रतियोगित्वस्य क्रि-

तिकत्वम् । उत्पत्तौ च देशविशेषः कालविशेषश्चाधिकरणत्वेनान्वेति । गृहे घटो भविता, अद्य घटो भविष्यतीत्यादौ धातुनोत्पत्तिः प्रत्ययते, वर्तमानप्रागभावप्रतियोगित्वमात्रयत्वं च प्रत्ययेन । गृहाधिकरणकर्त्तमान-प्रागभावप्रतियोग्युत्पत्त्याश्रयो घटः, अद्यतनप्रागभावप्रतियोग्युत्पत्त्याश्रयो घट इत्यन्वयबोधात् । वर्तमानप्रागभावप्रतियोगित्वमात्रस्य लुडायर्थत्वे श्वो गृहे समुत्पद्य परश्वः प्राङ्गण गमिष्यति मैत्रे परश्वः प्राङ्गणे मैत्रो भविष्यतीति प्रसङ्गः ।

कोचिन्तु देशविशेषः कालविशेषश्च प्रागभावे प्रतियोगिनि चान्वेति । परश्वः प्राङ्गणे मैत्रो भविष्यतीत्यस्य परश्वोवृत्तिः प्राङ्गणवृत्तिर्थः प्रागभावस्तत्प्रतियोग्युत्पत्त्याश्रयः परश्वोवृत्तिः प्राङ्गणवृत्तिमैत्र इति बोधः । तेन नोक्तातिप्रसङ्गः । एतेन श्वोभाविनि घटे अद्य भविष्यतीति प्रसङ्गो निरस्त इत्याहुः ।

न दृक्ष्यतीत्यादौ वर्तमानप्रागभावप्रतियोग्युत्पत्तिकत्वं प्रतियोगित्वं च प्रत्ययार्थः । श्वो घटो न दृक्ष्यतीत्यादौ श्वोवृत्तिः वर्तमानप्रागभावप्रतियोगिनी योत्पत्तिस्तदाश्रयनाशप्रतियोगी घट इत्यन्वयबोधः । यत्वत्र वर्तमानप्रागभावप्रतियोगित्वमेव प्रत्ययार्थ इति, तन् । श्वोभाविनाशके घटे अद्य-न दृक्ष्यतीति प्रसङ्गात् ।

---

यात्मककाले सत्वात् तादृशः प्रयोगः स्यात् । उत्पत्तिभट्टित्वे तु तादृशी उत्पत्तिः अतीतक्रियायाः परश्वो नास्तीति न तादृशः प्रयोग इति भावः ।

देशविशेष इत्यादि । देशभेदस्य कालभेदस्य च वृत्तित्वसंबन्धेनान्वय इत्यर्थः । तेन-देशविशेषकालविशेषयोः प्रागभावे प्रतियोगिनि च वृत्तित्वसंबन्धेनान्वयस्वीकारेण । उक्तातिप्रसङ्गः-श्वोगृहे समुत्पद्य परश्वः प्राङ्गणं गमिष्यति मैत्रे ‘परश्वः प्राङ्गणे मैत्रो भविष्यतीति प्रसङ्गः । श्वोभाविनाशक इति । अत्र बहुत्रीहिसमासकप्रत्ययो, न तु षुल् प्रत्ययः, अर्थासङ्गतेः ।

ननु कियत्यामधिश्रयणादिक्रियायां जातायामवशिष्टफल्कारादिव्यापाराभिप्रायेण यथा ‘पचती’ ति प्रयोगो भवति तथा यत्किञ्चित्-

पक्ष्यतीत्यादौ आद्यपाकव्यक्तिप्रागभावगर्भमेव भविष्यत्वम्, पक्वानि-  
त्यादौ चरमपाकव्यक्तिव्यवसर्गर्भमेव भूतत्वं भासते । तत्तत्समभिव्याहारस्य  
ताद्वशबोधे हेतुत्वात् । तेन पाकमध्ये कस्याश्चित्पाकव्यक्तरनुपादेऽपि  
कस्याश्चिदतीतत्वेऽपि न पक्ष्यति पक्वानित्यादिप्रयोगः ।

लिङ्गो विधिराशीश्चार्थः । यजेतेत्यादौ विधिः, आशीस्तु भूयादित्यादौ ।  
सा च शुभाशंसनं, तदिच्छेति यावत् । लोटस्तु विधिरनुमतिर्वा । गच्छ-  
त्वित्यत्रानुमतिविषयगमनानुकूलकृतिमानिति बोधस्यानुभवित्वात् । विधिः  
प्रवर्तनेति भाष्टाः ।

क्रियायाः भविष्यत्वमादाय ‘पक्ष्यति’ इति प्रयोगापत्तिः । नच पाकत्वा-  
वच्छेदेन भविष्यत्त्वान्वयस्य विवक्षितत्वात् दोषः, अतीतपाकस्यापि पाक-  
त्वावच्छिन्नत्वावच्छेदेन तदन्वयासम्भवात् । नच तत्पाकत्वाव-  
च्छेदेन भविष्यत्त्वान्वयविवक्षेति वाच्यम्, पचतिना तत्पाकत्वावच्छिन्ने  
शक्तयभावेन तत्पाकव्यवेनानुपस्थितेः । नच ताद्वशपाके लक्षणा, गौरवा-  
पत्तेरिति चेन्न, तत्त्वक्रियाबोधजनकत्वप्रकारकतात्पर्यविषयाभूतधातुसमभि-  
व्याहृतलृडादिना भविष्यत्त्वप्रकारकवोधं ग्राति तत्त्वक्रियाद्यावयवकल्पापर-  
विशेष्यकर्तमानप्रागभावप्रतियोगित्वप्रकारकज्ञानस्य सहकारिकारणत्व-  
स्वीकारेणादोषात् । कियत् क्रियायां जातायां ‘पाकक्रियाया आद्यो  
व्यापारो वर्तमानप्रागभावप्रतियोगी’ इति ज्ञानासम्भवेन ताद्वशप्रयोगा-  
नापत्तेः । भ्रमात्मकज्ञानसत्त्वे चेष्टापत्तेः । एतसर्वे मनसि निधाय  
‘पक्ष्यतीत्यादभ्य’ पक्वानित्यादिप्रयोगः, इत्यन्तेन प्रतिपादितं ग्रन्थकृ-  
तेति । सा च-आशीश्च, प्रयोक्तृसमवेतहितप्राप्तिविषयकेच्छारूपैव । हितश्च  
स्वस्य परस्य वा । इच्छायाश्च विषयतासंबन्धेन लिङ्गादिप्रकृतिभूतधात्व-  
र्थेऽन्वयः । एवच्च ‘भूयात् ते शिवप्रसादः’ इत्यनेन वक्तृसमवेतहितप्राप्ति-  
विषयकेच्छाविषयस्वत्संबन्धिशिवप्रसादकर्तुं भवनमिति बोधः ।

प्रवर्तनेति भाष्टा इति । सा च लिङ्गादिश्रवणे ‘अयं मां प्रेरयति,  
इति नियमेन प्रतीतेरभिधार्घ्या प्रेरणापरपर्याया व्यापाररूपा लिङ्गादिवाच्या ।  
इयं च लिङ्गसंस्थानन्वयित्वाद् व्यापारपदेन, प्रवर्तकनिष्ठत्वात् प्रवर्तनापदेन

लिङ्गनिष्ठो व्यापारः पदार्थान्तरम्, लिङ्गपदज्ञानमेव वा । तस्य प्रवर्तनात्वेन ज्ञानं शब्दाधीनप्रवृत्तौ कारणम् । लिङ्गश्रवणे आचार्यो मां प्रवर्तयतीति ज्ञानाद् गवानयनादौ प्रवृत्तेः । आचार्यनिष्ठप्रवर्तना त्वभिप्राय-विशेष एवेत्याहुः । तत्र, स्तनपानादिप्रवृत्ताविष्टसाधनताज्ञानस्य हेतुताया आवश्यकत्वात् तत्र एवोपपत्तौ प्रवर्तनाज्ञानस्य हेतुत्वे मानाभावात् । स्वर्गकामो यजेतेत्यादौ प्रवर्तनाविषयो यागकरणिका स्वर्गकर्मिका भावनेति बोधस्य पैरभ्युपगमात् प्रवर्तनाविषयत्वमात्रज्ञानात् प्रवृत्यनुपत्तेरावश्यक-स्वर्गसाधनत्वादिज्ञानादेव तत्र प्रवृत्तेः ।

च व्यवह्रियते । प्रेरणात्वेन तस्याः सविषयकत्वमपि । शक्यतावच्छेदकं च प्रेर्यादिधावर्धतावच्छेदकतया सिद्धं प्रेरणात्वमखण्डोपाधिः । स च व्यापारः सम्भवाण्ठोके प्रवर्तकपुरुषनिष्ठोऽभिप्रायविशेष एव । तत्प्रवर्त-कत्वं च लिङ्गाद्युच्चारयितृत्वम् । वेदे तु प्रयोकुरसंभवाण्ठिङ्गाधन्त-शब्दस्वरूप एव । प्रवर्तकत्वश्च लिङ्गाद्युच्चारयितृत्वे सति स्वतन्त्रत्वम् । राजादिप्रेरितपदातेलिङ्गाद्युच्चारयितृत्वेऽपि प्रवर्तकत्वेनाव्यवह्रियमाणत्वात् । पदार्थान्तरमिति । वस्तुतस्तु—व्यापारस्य पदार्थान्तरत्वे न किमपि प्रमाणम् । क्लृतेन लिङ्गपदज्ञानेनैवोपपत्तौ पदार्थान्तररूपव्यापारकल्पने महदनौचित्यश्च । यतो हि प्रवृत्तिहेतुव्यापारः प्रवर्तना । विधिशब्दो हि पुरुषप्रवृत्तिरूपार्थभावनां दशलकारसाधारणाद्यात्वेन बोधयति ।

ज्ञातैव सा अनुष्ठातुं शक्यत इति भवति विधिशब्दस्य ज्ञानद्वारा-प्रवृत्तिहेतुत्वम् । तस्य च प्रवृत्तिज्ञानद्वारा प्रवृत्तिहेतुत्वं ‘विधिशब्दः प्रवृत्तिबोधहेतुशक्तिमान्’ इत्येवं ज्ञातस्यैवेति तादशशक्तिमत्वेन ज्ञानमेव तस्य प्रवृत्तिहेतुव्यापार इति स एव प्रवर्तनाख्यां लभते । तस्येति । ज्ञानस्येत्यर्थः । अयं भावः प्रवर्तनात्वेनैव ज्ञानस्य प्रवृत्तिं प्रति कारणत्वान्त-लोकवेदयोरननुगमः । लिङ्गश्रवणेऽयं मां प्रवर्तयतीति प्रतीतिसाक्षिकस्य प्रवर्तनात्वस्य आज्ञादिष्विव शब्दव्यापारोपि सत्त्वात् । स्तनपानादीति । सद्यो जातशिशोः अयं मां दुष्पाने प्रवर्तयतीति बोधाभावात् प्रवृत्तिनैव

कार्यं विधिरिति प्राभाकराः । स्वर्गकामो यजेतेत्यादौ स्वर्गकामनियो-  
ज्यकं यागविषयकं कार्यमिति प्राथमिको बोधः । सनियोज्यकं यागविषयकं

स्पात्, भवति च प्रवृत्तिस्तेषामपि, एवं तिरश्चामपि लिङ्गश्रवणमेव  
दुश्शकम्, अतः इष्टसाधनताज्ञानं कारणं मन्तव्यम्, तच्चेदशे स्थले  
जन्मान्तरीय फलबलाकृत्यते । एवच्छेष्टसाधनताज्ञानैव निर्वाहे  
प्रवैर्तनाज्ञानत्वस्य हेतुतावच्छेदकत्वे मानाभावः ।

कार्यं विधिरिति प्राभाकरा इति । इदमत्राकूतम्—आशुतर-  
विनाशिनो यागादेः कालान्तरभाविस्वर्गादिसाधनत्वस्य ग्रहीतुमशक्यत्वा-  
न्नेष्टसाधनत्वं विद्यर्थः । द्वारानुपस्थित्या च न परम्परया साधनत्वस्यापि  
ग्रहः संभवति । योग्यताज्ञानस्य शाब्दबुद्धिहेतुत्वात् । सा चान्वयप्रयो-  
जकरूपा, यथा घटेन जलमाहरेत्यत्र सञ्चिक्तेतरघटत्वम् । न चैवमपि  
साधनत्वसामान्येन बोध उपपद्यत एवेति वाच्यम् । एकविशेषब्राह्मे सामान्य-  
ज्ञानस्य तदितरप्रकारकत्वनियमात् । तस्मात् कार्यत्वरूपेणापूर्वे लिङ्गादि-  
शक्यम् । कार्यत्वरूपेण घटादौ शक्तिग्रहाद् योग्यतावशादपूर्वव्यक्तिलाभः ।  
नहि यागविषयकं कार्यमपूर्वादन्यत् सभवति । नच ज्ञानादिकं तदृशं  
संभवल्येवेति वाच्यम् । कार्ये स्वर्गकामस्य नियोज्यनियोजकभावलक्षणा-  
न्वयाङ्गीकरणादोषात् । तथा हि कामी नियोज्यो नियोजकं कार्यम् ।  
नियोजकत्वच्च तत्कामिकार्यतया प्रतीयमानत्वम् ।

शाब्दवोधप्रयोजकान्वयप्रयोजकं काम्यसाधनत्वम् । न हि कामी  
काम्यादन्यत् काम्यसाधनत्वेन ज्ञातं कार्यतयाऽवैति । यागविषयकज्ञानादिकं  
काम्यस्वर्गादिसाधनमतो योग्यताबलाद्यागविषयकं कार्यं स्वर्गकामीयं  
स्वर्गकामो यागविषयककार्यवानिति वा शाब्दानुभवो जायमानोऽपूर्वालम्बनो  
भवति । एवं च काम्ये कल्पशक्तिर्लिङ्गादिनित्यनैमित्तिकयोनिषेधेनापूर्वे  
वाचकः । फलाश्रवणाच्च तत्र फलाभावः । वैदिकर्कमण्डुद्देश्यत्वेन बोधिता-  
पूर्वमुद्दिश्यैव हि प्रवर्तते । एवं च काम्ये फलावातिरानुषाङ्गिकी नियेऽ-  
प्यपूर्वस्योद्देश्यस्य सत्त्वात् प्रवृत्तिः । तस्मात् कृत्युद्देश्यरूपं कार्यमेव  
शक्यमिति । प्राथमिको बोध इति । अत्र प्रथमबोधोत्तरमपूर्वोपस्थितौ

स्थायिस्वर्गसाधनं कार्यमिति द्वितीयः । स्वर्गकामनियोज्यको यागः स्वर्ग-  
कामकार्यं इति तृतीयः । स्वर्गकामो यागकर्तेति चतुर्थः । अहं स्वर्गकामो-  
ऽतो यागो मत्कृतिसाध्य इति पञ्चमः । नच प्रथम एव स्वर्गकामकार्यों  
याग इति बोधोऽस्तु, तथा च कार्यत्वे एव शक्तिर्न कार्ये इति वाच्यम् ।  
यागादिक्रियायां नियोज्यान्वयं विना कार्यत्वान्वयानुपपत्तेः । नियोज्यत्वं  
हि क्रियानिष्टकाम्यसाधनताज्ञानाधीनमत्कार्यमिति बोधवत्त्वम् । तत्तु  
स्वर्गकामनाविशिष्टे योग्यतावेष्टदकृतया भासते । घटेन जलमाहरेत्यत्र  
घटे छिद्रेतरत्वत् । नच यागे स्वर्गसाधनत्वज्ञानं विनेदशं नियोज्यत्वं  
भातुमर्हति । न वा यागे स्वर्गसाधनत्वं प्रथममेव शक्यं ज्ञातुम् ।

तद्वा साक्षात् परम्परया वा । नाद्यः । आङ्गुविनाशिनो यागस्य  
कालान्तरभाविनि स्वर्गरूपफले साक्षादहेतुवात् । नान्त्यः । परम्पराघट-  
कापूर्वानुपस्थितेः । अतो यागविषयकं कार्यमिति प्रथमबोधादपूर्वोपस्थितौ  
तदद्वारा यागे स्वर्गसाधनत्वग्रहात् तत्र कार्यत्वबोध इत्युक्तम् । नियोज्यत्वं  
च पदानुपस्थितमपि योग्यतया शब्दबोधे भासते द्वारमित्यत्र पिधेही-  
तिवत् ।

प्रवर्तकज्ञानविषयो विधिरिति नैयायिकाः । प्रवर्तकं च कृतिसाध्य-  
त्वेष्टसाधनत्वबलवदनिष्टाननुबन्धित्वानां ज्ञानम् । अतस्तेषु लिङ्गकृ-

---

तत्र द्वितीयबोधेन स्थायित्वस्वर्गसाधनत्वयोः ग्रहे तदद्वारा यागे स्वर्ग-  
साधनत्वग्रहात् तत्र कार्यत्वबोध उपपादनीयः । अतएव चातीन्द्रियस्य तस्य  
कार्यत्वोपस्थितिः । चतुर्थबोधस्तु प्रथमप्रतीतकृतेराश्रयान्वयलाभार्थम् ।  
पञ्चमस्तु यागे असाधारणप्रवृत्त्युपपादनार्थमिति ध्येयम् ।

प्रवर्तकज्ञानविषयो विधिरिति नैयायिका इति । अयमाशयः—  
अपूर्वस्य वाच्यत्वे मानाभावः । न चोक्तानुपपत्तिरेव मानम् । एकविशेष-  
बोधेऽपि समान्यरूपेणैव तदितरबोधः । घटेन जलमाहरेत्यत्र हि योग्यतया  
वस्तुतो यश्छिद्रहितो घटः स घटत्वेनैव बोधविषयो भवति नतु सच्छिद्रेतरत्व-  
विशिष्टघटत्वेन तदुपस्थापकाभावात् । नच लक्षणया, घटपदेनैव तेन  
रूपेणोपस्थितेर्मानाभावात् । न चान्वयप्रयोजकरूपवत्त्वरूपयोग्यता-

त्रयम् । सुमेरुशृङ्गहरणनिष्फलाचरणमधुविषसंपृक्तान्नभोजनेषु प्रवृत्ति-  
वारणाय यथासंख्यं त्रयाणामेव ज्ञानं प्रवर्तकम् ।

यत्तु समुदिते शक्तिरेकैवेति । तत्र, विशेषणभावे विनिगमका-  
भावेन त्रिष्वेव पृथकूशक्तेः । एव च स्वर्गकामो यजेतेऽन्नादौ स्वर्गकामीयो  
यागः कृतिसाध्यः, इष्टसाधनं बलवदनिष्ठाननुबन्धी चेति बोध इत्येके ।

वस्तुतो नामार्थधात्वर्थयोर्भेदेन साक्षादन्वयस्याव्युत्पन्नतया तादृशया-  
गानुकूलकृतिमान् स्वर्गकाम इत्येव बोधः । कृतिसाध्यत्वं च प्रवृत्ति-  
साध्यत्वम् । अतो न समुद्रतरणादौ प्रवृत्तिः । इष्टसाधनत्वं चेष्टनिष्ठसाध्यता-  
निरूपकृत्वमतो न तृप्तस्य भोजने प्रवृत्तिः । बलवदनिष्ठाननुबन्धत्वं तु  
स्वजन्येष्टोत्पत्तिनान्तरीयकदुःखाधिकदुःखाजनकत्वम् । नहि सुखं दुःखै-

ज्ञानस्य हेतुतया तदुपस्थितिरावश्यकीति वाच्यम् । वृत्त्या पदजन्यपदार्थो-  
पस्थितेरेव शाब्दबोधहेतुतया तेन रूपेण भानासंभवात् । उपस्थिताबा-  
धितपदार्थान्तरभानप्रसङ्गाच्च । एव च साधनत्वसामान्यबोधानुपपत्तिः ।

ननु तथायाशुतरविनाशिनः कालान्तरभाविकलजनकत्वे फलसमय-  
स्यापि व्यापारजनकत्वस्य योग्यतयाऽपूर्वानुपस्थितौ तादृशयोग्यताज्ञानासं-  
भवाद्यागादावपीष्टसाधनत्वं ग्रहीतुमशक्यमेवेति चेत्र, द्रवद्रव्यत्वस्य करका-  
त्मकजलेऽपि सत्वेन तदभिप्रायकस्य पयसा सिङ्गतीति वाक्यस्यापि  
योग्यत्वापत्या तज्ज्ञानदशायां सेको नैतज्जलकरणक इति बाधकप्रमाण-  
समयेऽपि तज्जलकरणकशाब्दबोधापत्या चान्वयप्रयोजकरूपवत्वस्य योग्य-  
तावानभ्युपगमात् । अपि तु तत्पदार्थे तत्पदार्थवत्वस्यैव तत्त्वाभ्युपगमात्  
संशयनिश्चयसाधारणतज्ज्ञानस्यैव कारणतया तन्निश्चयासंभवेऽपि संशया-  
त्मकतज्ज्ञानस्य धात्वर्थनिष्ठस्यैव प्रवर्तकत्वादपूर्वस्य तथात्वसंभवनाऽपि न,  
तादृशस्य लोकत एव संभवाचेत्यादयुक्तमेवेति प्रवर्तकज्ञानविषयं विधिं तार्कि-  
का मन्यन्ते । तेषु-कृतिसाध्यत्वादिषु । लिङ्गाक्तित्रयमिति । कृति-  
साध्यत्वनिरूपिता लिङ्गनिष्ठका शक्तिः, इष्टसाधनत्वनिरूपिता लिङ्गनिष्ठा  
अपरा शक्तिः, एवं बलवदनिष्ठाननुबन्धत्वनिरूपिता लिङ्गनिष्ठा तृतीया  
शक्तिरिति शक्तित्रयमिच्छन्ति । स्वःयागः, तज्जन्येष्टोत्पत्तिः

विना लभ्यते इति न्यायेन नान्तरीयकं किञ्चिद् दुःखमिष्टोत्पत्ताववश्यं  
भावि तदतिरिक्तदुःखराहित्यमेव तत्त्वम् ।

‘ब्राह्मणो न हन्तव्यः, इत्यादौ नवः कृतिसाध्यत्वेष्टसाधनत्वनिषेधे  
स्वारस्याभावात्तेन बलवदनिष्टाननुबन्धित्वनिषेधाद् ब्राह्मणवधो बलवदनि-  
ष्टजनक इत्यर्थः पर्यवस्थ्यति । एतेन समुदिते लिङ्गः शक्तिकल्पनमपास्त्वम् ।

---

स्वर्गः, तत्र नान्तरीयकम्—अनिवार्यम् । दुःखम्—उपवासादिजन्यम् ।  
तस्मादाधिकस्य दुःखस्य यागे अजनकत्वालक्षणसमन्वयः ।

ब्राह्मणो न हन्तव्य इति । अत्र नवर्थोऽभावः, तस्मिन् लिङ्गर्थस्य  
बलवदनिष्टाननुबन्धित्वविशिष्टेष्टसाधनत्वरूपस्य स्वप्रतियोगिकत्वसंबन्धेना-  
न्वयेऽभावस्य च स्वरूपसंबन्धेन हनने धात्वर्थेऽन्वयः । तथा च बलवद-  
निष्टाननुबन्धित्वविशिष्टेष्टसाधनत्वप्रतियोगिकाभावविशिष्टं ब्राह्मणहननमिति  
बोधः । अत्र विशेषणस्य बलवदनिष्टजनकत्वस्य विशेष्यस्येष्टसाधनत्वस्य  
चाभावप्रयुक्तो विशिष्टाभावस्तेन बलवदनिष्टजनकत्वं हनने प्रतीयते  
नैयायिकमते । अत्र धात्वर्थेऽन्वयेनामार्थस्यान्वयः । गुरुमते च हननस्य  
स्वप्रतियोगिकत्वसंबन्धेन नवर्थभावेऽन्वयोऽभावस्य च प्रयोज्यत्वसंबन्धेन  
लिङ्गर्थेऽपूर्वेऽन्वयः, अपूर्वश्च पुण्यं, तथा च ब्राह्मणहननप्रतियोगिकाभाव-  
प्रयोज्यमपूर्वमिति बोधः । नैयायिकमते ब्राह्मणहननमनिष्टजनकं, न तु  
तद्धननाभावः पुण्यजनकः । गुरुमते ब्राह्मणहननाभावजन्यं पुण्यं ननु  
ब्राह्मणहननमनिष्टजनकमिति प्रतीयत इति भेदः ।

ननु तर्हि ब्राह्मणहनने कस्मात्त प्रवर्तते गुरुमते इति चेत्-पुण्यप्रयोज-  
काभावप्रतियोगित्वरूपस्य पुण्यप्रतिबन्धकत्वस्य हनने शब्दात् प्रतीतौ  
पुण्यकामस्य पुण्यप्रतिबन्धके ब्राह्मणहनने प्रवृत्त्यनुपपत्तेरिति भावः ।  
एतेन-बलवदनिष्टाननुबन्धित्वस्यैव निषेधे स्वारस्येन, अपास्तमिति ।  
समुदिते लिङ्गः शक्तिस्वर्कर्त्तमते कृतिसाध्यत्वेष्टसाधनत्वयोरपि निषेधे  
संप्राप्तं वाक्यार्थासंज्ञितः स्यादिति तात्पर्यम् दण्डनमानयेत्यादौ दण्डादौ  
द्वितीयार्थकर्मत्वान्वयवारणाय प्रकृत्यर्थनिष्टविषयतानिरूपितविषयतासंबन्धेन

यद्यपि प्रकृत्यर्थान्वितस्वार्थबोधकत्वं प्रत्ययस्येति व्युत्पत्त्या नवर्थे बलवदनिष्ठाननुबन्धत्वान्वयोऽसम्भवी, तथाप्यन्यथाऽनुपपत्त्या एतदतिरिक्तस्थले एव सा व्युत्पत्तिः । अतएव नातिरात्रे षोडशिनं गृह्णातीत्यादौ षोडशिग्रहणभाव इष्टसाधनमिति बोध इति दीर्घितिकृतः । न हन्तव्य इत्यादौ हननाभावविषयक कार्यमिति बोध इति गुरवः । ननु पचतीत्यादौ लडाद्यर्थवर्तमानत्वादेयत्वे एवान्वयान्न सा व्युत्पत्तिः । मैवम् ।

यत्र प्रत्ययत्वं तत्र प्रकृत्यर्थान्वितस्वार्थबोधकत्वमिति व्याप्तेः । यः प्रत्ययार्थः स प्रकृत्यर्थस्य विशेष्यतया भासते इति व्याप्तेश्च ।

लेटस्तु यच्छब्दासमभिव्याहनस्यैव विधिर्थः । समिधो यजतीत्यादौ विधिप्रत्ययात् । देवांश्च याभिर्यज्ञते ददाति च य एवं विद्वानमावास्यां यजते इत्यादौ तदप्रत्ययादिति ॥

लुडस्तु भूतत्वं क्रियातिपत्तिश्चार्थः । अतिपत्तिरनिष्पत्तिरापादनारूपा । सा च शक्या । सा चापादना तर्कः । तर्कत्वं च मानसत्वव्याप्तो जातिविशेषः ।

शाब्दबुद्धित्वावच्छिन्नं प्रति विशेष्यतासंबन्धेन प्रत्ययजन्योपस्थितिः कारणमिति कार्यकारणभावमूलक ‘प्रत्ययानां प्रकृत्यर्थान्वितस्वार्थबोधजनकत्वव्युत्पत्त्या विरोधात् प्रत्ययार्थभूतस्य बलवदनिष्ठाननुबन्धत्वस्य नवर्थेऽन्वयोन स्यादित्याह—यद्यपीति । तथापीति । अत्र व्युत्पत्तौ प्रत्ययपदेन विधिप्रत्ययातिरिक्तप्रत्ययस्य ग्रहणेनादोष इति भावः । अन्यथाऽनुपपत्त्या इति बलवदनिष्ठाननुबन्धत्वस्य प्रत्ययार्थभूतस्य नवर्थेऽन्वयाभावेऽसिद्धया च । अतएव व्युत्पत्तौ संकोचादेव ।

यत्र प्रत्ययस्वमिति । अनुमानप्रयोगश्च—प्रत्ययः प्रकृत्यर्थान्वितस्वार्थबोधकः, प्रत्ययत्वात् यन्नैवं तन्नैवमिति । यत्नादौ व्यभिचारवारणं तु तदतिरिक्तनिवेशेनेति बोध्यम् । तर्क इति । तर्कश्च व्याप्यारोपेण व्यापकारोपः । आरोपश्च आहार्यज्ञानम्, तच्च बाधकालिकेच्छाजन्यज्ञानरूपम् । यथा निर्वहिः स्यान्विष्टूमः स्यादिति । अत्र व्याप्यस्य वहयभाव-

एधांश्चेदलप्स्यत ओदनमपक्ष्यत् इत्यादौ एधकर्मको भूतत्वेनापादनाविषयो यो लाभस्तदनुकूलकृतिमान् ओदनकर्मको भूतत्वेनापादनाविषयोः पाकस्तदनुकूलकृतिमाश्चेति वोधः । भविष्यति क्रियातिपदनेऽपि लृण् । यदि सुवृष्टिरभविष्यत्तदा सुभिक्षमभविष्यदिति प्रयोगदर्शनात् । भूतत्वभविष्यत्वयोर्बीजिनयमस्तात्पर्यात् । यदि स्यादित्यादौ लिङ्गोऽप्यापादनायां शक्तिः । यदि निर्वाहिः स्यात्ताहिं निर्धूमः स्यादित्यादौ तस्याएव प्रतीतेः । लाघवेन स्थानिनां वाचकत्वात् सङ्ख्यापि लकारार्थः ॥

### अथ कारकाणि निरूप्यन्ते ।

कर्ता कर्म च करणं सम्प्रदानं तथैव च ।  
अपादानाधिकरणमित्याहुः कारकाणि षट् ॥

रूपस्य आरोपेण व्यापकस्य धूमाभावस्यारोपः । प्रकृते च एधाभावात् ओदनाभाव आरोप्यत इति भावः । ननु लृणः भूतत्वभविष्यत्वनिरूपितशक्तिमत्वे कुत्र कस्य बोध इति कथं निश्चय इत्याशङ्कयाह—तात्पर्यादिति । लकारार्थ इति । आदेशानां बहुत्वेन शक्ततावच्छेदकत्वे गौरवात् लाभवात् लकारस्यैव वाचकत्वमिति भावः ।

इति उयोत्सनाया लकारार्थनिर्णयः ।

अथेति । अथशब्दस्यानन्तर्यमर्थः, तच्च व्यंसाधिकरणकालवृत्तित्वम्, तस्य धात्वर्थे निरूपणेऽन्वयः । निर्पूर्वकरूपधात्वर्थः—शिष्यसमवेतज्ञानानुकूलो व्यापारः सच शब्दरूपः । आस्यातार्थः आश्रयत्वम्, अस्याभेदेन कारकपदार्थेऽन्वयः । कारकपदोत्तरद्वितीयाया विषयत्वमर्थः, ज्ञानार्थकधातुसमभिव्याहृतद्वितीयाया विषयतार्थकत्वनियमात् । मयेति कर्ता अध्याहार्यः । निरूप्यन्ते इत्यत्र वर्तमानसामीप्ये लृट् तथा च वर्तमानकालाव्यवहितोत्तरकालवृत्तित्वमपि आस्यातार्थः, तस्य च व्यापरेऽन्वयः । तथा च ग्रन्थकर्तृनिष्ठवर्तमानकालाव्यवहितोत्तरकालवृत्तिलकारार्थनिरूपणप्रतियोगिकव्यंसाधिकरणकालवृत्ति,—व्यापारजन्यबहुत्वविशिष्टकारकविषयकज्ञानमिति वोधो नव्यमते । प्राचीनमते तु व्यापारस्यैव प्राधान्यं सर्वत्रोति बोध्यम् । कारकाणि विभजते—कर्त्तव्यादि ।

तत्र क्रियानिष्पादकत्वं कारकत्वम् । तच्च कर्त्तर्दीनां पणामपि ।

ननु सामान्यज्ञानमन्तरा विशेषविपरियणी जिज्ञासा नोदेतीति कारक-सामान्यमनिरूप्य कारकविशेषनिरूपणमसङ्गतमिति कारकसामान्यं लक्षयति क्रियानिष्पादकत्वमिति । भाष्ये “करोति-क्रियां निर्वर्तयति” इति व्युत्पत्तिप्रदर्शनात् । निष्पादयति-उत्पादयति-निष्पादको जनकः । तेन क्रियाजनकत्वं कारकत्वं लघ्बम् । जनकत्वञ्चात्र कारणत्वरूपं विवक्षितम् । कारणत्वञ्च अन्यासिद्धिशून्यत्वे सति कार्यान्वयवहितप्राकूप्त्यावच्छेदेन कार्याधिकरणवृत्त्यत्यन्ताभावप्रतियोगितानवच्छेदकधर्मवत्वम् । तथा च “ब्राह्मणस्य पुत्रं पन्थानं पृच्छति” इत्यादौ ब्राह्मणस्य न कारकत्वम् पुत्रेणान्यथासिद्धया तत्त्वाभावात् । क्रियाजनकत्वादेवैषां कारकाणां क्रियामेवान्वय ।

ननु सम्प्रदानासत्त्वेऽपि तज्ज्ञानमात्रेणैव तदुद्देशेन दानदर्शनात् सम्प्रदानस्य क्रियाजनकत्वाभावेन कारकत्वं न स्यादिति चेत्त, असञ्चिहितसंप्रदानस्यापि दातृबुद्धिस्थत्वावश्यकत्वेन स्वज्ञानपूर्वकाल-कत्वेनैव जनकत्वात् सम्प्रदानज्ञानवर्तिन्या दानजनकतायाः सप्रदाने आरोप इति तात्पर्यात् । नन्येवमपि घटस्यानुत्पत्तिदशायामेव ‘घट करोति’ इतीष्यते स न स्यात् तदानीं घटाभावेन तत्र जनकत्वासम्भवात्, एवं घटं स्मरतीत्यादावपि घटे स्मरणजनकत्वासम्भवात् कारकत्वानापत्तिरिति चेत्त बौद्धघटादेः पूर्वकालत्वेन स्मृत्यादिनिष्पाद-कत्वात् । अत्राप्याद्य मृदादिवृत्तिजनकत्वस्य, अन्ये संबन्धज्ञाननिष्ठजन-कत्वस्यारोप इति तात्पर्यम् । अयं भाव—वैयाकरणमते बौद्धस्यैवार्थस्य पदशक्यत्वात् शाब्दबोधविषयत्वेन बौद्धार्थविषयकबोधतात्पर्येणैव पदानामुच्चारणात् घटादिपदानां क्रियाजनक—कर्मादिरूपार्थविषयकबोधतात्पर्येणोच्चरितत्वरूप “कर्मणि द्वितीया” (पा. सू. ३।३।२) इत्यादि शास्त्रीयोद्देश्यतावच्छेदकाक्रान्तत्वेन ततः परं द्वितीयादिविभक्तीनां साधुत्वं सूपपादम् । प्रवृत्तिविषयता तु तत्तद्बौद्धार्थरूपिततत्तद्बाह्यार्थ-एवेति नातिप्रसङ्गः । बौद्धार्थरूपिते बाह्यार्थे जनकत्वव्यवहारस्तु क्वचिद्

तत्र प्रकृतधातुवाच्यव्यापाराश्रयत्वं कर्तृत्वम् ।

उत्कर्तीत्याऽरोपेणौत्रोपपादनीयि इति रहस्यम् ।

तार्किकास्तु—क्रियान्वयित्वं कारकत्वम् । अन्वयश्च विभक्त्यर्थ-मभ्यन्तरीकृत्य बोध्यः । क्रियावृत्तिवेषयतानिरूपितविभक्त्यर्थनिष्ठविषयता-निरूपितविषयताश्रयत्वमिति यावत् । स्तोक पचतीत्यत्र क्रियाविशेषणस्य स्तोकस्य कारकत्ववारणाय विभक्त्यर्थस्याभ्यन्तरीकरणम् । ब्राह्मणस्य पुत्रं पन्थानं पृच्छतील्यत्र ब्राह्मणस्य विभक्त्यर्थद्वाराऽपि क्रियान्वयित्वा-भावान्न कारकत्वमिति विवृण्वन्ति । तदसमीचीनम्—भूमौ शेते, स्थाल्यां पचतीत्यादौ भूमिरथाल्योः कर्तृकर्मद्वारा क्रियान्वयित्वेन विभक्त्यर्थद्वारा अन्वयाभावात् कारकत्वानापत्तेः । कर्तुर्पि कारकत्वानापत्तेश्चेति अलं परचर्चया ।

तच्च—क्रियानिष्पादकत्वश्च । तत्र-षणां कारकाणां मध्ये । प्रकृ-तेति । अत्र व्यापाराश्रयत्वं समवायसंबन्धेन बोध्यम्, तेन कालिकसंबन्ध-मादाय नातिव्याप्तिरिति भावः । अयं भावः कर्तृप्रत्ययसमभिव्याहारे स्वजन्य-बोधीयमुख्यविशेष्यताश्रयो योऽर्थस्तदाश्रयत्वसंबन्धेन धातुविशिष्टः कर्ता । विशेष्यतायां मुख्यत्वं च स्वप्रयोजकप्रयोज्यविशेष्यतानिरूपितप्रकारताऽ-सामानाधिकरण्यम् । ‘पक्षस्तप्तुलो देवदत्तेन’ इत्यत्र फलस्य प्राधान्येऽपि देवदत्तस्य कर्तृत्वसिद्धये कर्तृप्रत्ययसमभिव्याहार इति ।

नन्देवं ‘चैत्रेण मैत्रस्तप्तुलं पाचयति’ इत्यादौ णिचो द्योतकत्वेन विक्लित्यनुकूलव्यापारानुकूलव्यापारस्य पचधातुवाच्यतया प्रयोज्यव्यापारस्य मुख्यविशेष्यताश्रयत्वस्तुप्रधानत्वाभावेन तदाश्रयस्य कर्तृत्वानापत्तेरिति चेत्त, णिचो वाचकत्वेन विक्लित्यनुकूलव्यापारवाचकपचधातुनिरूपितकर्तृ-त्वस्य प्रयोज्यकर्त्तरि पाचिनिरूपितकर्तृत्वस्य च प्रयोजके सुलभत्वेनादोषात् । नन्दात्र करणतृतीयया निर्वाहः । काष्ठादेः करणत्वविवक्षाया देवदत्तादेस्तद-विवक्षायामपि कर्तृत्वप्रयुक्ततृतीयार्थं, ‘देवदत्तः शतेन बन्धयति’ इत्यादौ शतपदात् “अकर्तृर्यै पञ्चमी” इति पञ्चमीनिषेधार्थञ्च कर्तृत्वस्यावश्य-कत्वादित्यं पञ्चवितेन ।

धातुनोक्तक्रिये निखं कारके कर्तृतथेते ।

इति हर्युक्तेः । अन्यकारकनिष्ठो व्यापारस्तु न प्रकृतधातुवाच्यः । यथा वहिना पचतीत्यत्र वहिनिष्ठः प्रज्वलनादिः । अन्यकारकनिष्ठ-व्यापाराश्रयस्य कर्तृत्ववारणाय धातुवाच्येति । तत्रोक्ते तु कारकमात्रे प्रथमैव । तिद्वैसमानाधिकारणे प्रथमा, अभिहिते प्रथमोति वार्तिकद्वयात् । सूत्रमते तु कर्तृकर्माचर्थकप्रत्ययेन कर्त्रादेरुक्तत्वात् प्रथमायाः प्रातिपदिकार्थ एवार्थः । तस्य चाख्यातार्थकर्त्रादिनाऽभेदान्वयेन प्रथमार्थस्य कारकत्वम् । अत एवाख्यातार्थद्वारकाक्रियान्वयात् तदर्थस्य क्रियाजनकव्यादस्याः कारक-विभक्तित्वेन भाष्ये व्यवहारः । चैत्रो भवतीत्यत्र एकत्वावच्छिन्नचैत्राभिन्न-कर्तृकं भवनमिति बोधः । आख्यातकृतादिना कर्त्रादेराभिधानेऽपि प्रथमयाऽनुदूतकर्तृत्वादिशक्तिः प्रतिपाद्यते इति तात्पर्यम् । कर्माख्याते तु चैत्रेण

निर्दुष्टकर्तृत्वश्च—धातुनिष्ठशक्तिविशिष्टार्थाऽश्रयत्वम्, वै. स्वज्ञान-प्रयोज्यशाब्दबोधीयानुकूलत्वसंबन्धावच्छिन्नप्रतियोगिता काभाववत्त्व—स्वज्ञानीयविषयताश्रयत्वैतद्वयस्बन्धेन । प्रतियोगिता च—स्वाश्रयत्व स्वावच्छेदकताऽश्रयत्वाऽन्यतरसंबन्धावच्छिन्ना प्राह्णा । यथा ‘घट करोति चैत्रः’ इत्यत्र ‘कृच्छ्रपदम् उत्पत्त्यनुकूलत्वव्यापारत्व-वच्छिन्नविषयकबोधजनकतात्’ इति शक्तिज्ञानम् । तत्र व्यापारहृपोऽर्थः शक्तिविशिष्टः तथाहि—स्व( शक्ति ) ज्ञानप्रयोज्यानुकूलत्वसंबन्धावच्छिन्ना-प्रकारता उत्पत्तौ, तादृशप्रकारतात्वावच्छिन्नप्रतियोगिताकाभावश्च व्यापारे, स्व ‘शक्ति’ ज्ञानीयविषयताश्रयत्वमपि व्यापारे, व्यापारस्य शक्तिज्ञानी-यविषयत्वात् । उक्ता प्रकारता चाश्रयत्वसंबन्धेनोत्पत्तौ, अवच्छेद्वक्त्व-संबन्धेनोत्पत्तित्वे चास्ति, व्यापारे च नास्ति, इत्यन्यतरसंबन्धावच्छिन्ना प्रकारतानिष्ठा प्रतियोगिता जातोति तादृशव्यापाराश्रयत्वेन चैत्रस्य कर्तृत्वं सिद्धम् । तादृशकर्तृत्वे हरि प्रमाणयति—धातुनोक्तेति । तस्य—प्राति-पदिकार्थस्य । तदर्थस्य—प्रथमार्थस्य । अस्याः—प्रथमाविभक्तेः ।

आख्यातकृदादिनेति । आख्यातेन, कृता आदिना—निपातेन

ग्रामो गम्यते इत्यत्र चैत्रकर्तृकव्यापारजन्य एकत्वावच्छिन्नप्रामाभिन्नकर्मनिष्ठः सयोग इति बोधः । सम्बोधनप्रथमार्थस्यापि अनुवादत्वेनोदेश्यतया युष्मदर्थभेदेन विवेयक्रियायामन्वयात् क्रियाजनकत्वरूपं कारकत्वम् । देवदत्त त्वं गच्छेत्यादौ अभिसुखीभवदेवदत्ताभिन्नयुष्मदर्थोदेश्यकप्रवर्तनादिविषयो गमनमिति बोधः । अत एव—

आश्रयोऽत्रधिरुद्देश्यः सम्बन्धः शक्तिरेव वा ।

यथायथं विभक्त्यर्थाः सुपां कर्मेति भाष्यतः ॥ इत्यभियुक्तोक्तम्—  
सुपां कर्मादयो पर्याः संख्या चैव तथा तिङ्गास् इति भाष्य च सङ्गच्छते ।  
अनुक्तकर्त्रादिषु तृतीयादयो विभक्त्यः, अनभिहिताधिकारे तासां  
विधानादित्यन्यत्र विस्तरः ॥

चेत्यर्थः । चैत्रकर्तृकेति । उपपत्तिस्तु चैत्रपदोत्तरतृतीयाया आश्रयोऽर्थः, कर्तरि तृतीयाया विधानात् । तत्राभेदेन चैत्रपदार्थस्यान्वयः । आश्रयस्य च निष्ठत्वसम्बन्धेन धात्वर्थव्यापारेऽन्वयः । कर्मप्रत्ययार्थोऽप्याश्रयः । तत्राभेदेन ग्रामस्यान्वयः । आश्रयस्य च वृत्तित्वसम्बन्धेन संयोगेऽन्वयः । सयोगे एव व्यापारस्य जन्यत्वसम्बन्धेनान्वय । आह्यातार्थेकत्वसङ्ख्यायाः समवायेन ग्रामेऽन्वयः । कर्मणि प्रत्यये फलमुख्यविशेष्यक एव बोधो नव्यमते इति भावः ।

सम्बोधनविभक्तेपि कारकविभक्तित्वं साधयति—सम्बाधनात् । अभिसुखीभवदेवदत्तेति । अयम्भावः “सिद्धस्याभिसुखीभावमात्रं सम्बोधनं विदुः । प्राप्ताभिसुख्यो हीर्षात्मा क्रियासु विनियुज्यते । इति हर्युक्तेः, लाघवाच्च बोधाय सम्बुखीभाव । सम्बोधनमिति व्युत्पत्तेः मुखपरावृत्त्याद्यभिव्यङ्ग्योऽभिसुखीभाव एवात्र संबोधनम् । तस्य च सङ्ख्यायाः इव प्रकृत्यर्थे देवदत्ते आश्रयत्वसम्बन्धेनान्वयः । तस्य विभक्त्यर्थत्वं प्रकृत्यर्थत्वमेव वेत्यन्यदेतत् प्रकृत्यर्थस्य च ‘क्रियासु विनियुज्यते’ इत्युत्तया प्रवर्तनान्वयद्वारा विध्यर्थप्रवर्तनांयामेवान्वयः । तथाऽन्वयस्वीकारादेव “नामार्थधात्वर्थयोरभेदान्वय एव” इति व्युत्पत्तिविरोधोऽपि न । प्रवर्तनायाश्च विषयत्वसम्बन्धेन गमनक्रियायामन्वयः ।

ननु क्रियानिमित्तत्वं कारकत्वमिति स्वीकार्यमिति चेत्, न । चैत्रस्य तण्डुल पचतीत्यत्र सम्बन्धिनि चैत्रादावतिव्याप्तेः । अनुमत्यादिप्रकाशनद्वारा सम्प्रदानादेरिव तण्डुलादिद्वारा सम्बन्धिनोऽपि क्रियानिमित्तत्वात् । किन्तु क्रियाऽन्वितविभक्त्यर्थान्वितत्वं क्रियानिर्वर्तकत्वं वा कारकत्वम् । विशेष्यतया क्रिया सुस्तिङ्गन्यतरविभक्त्यर्थेऽन्वेति । सच विशेष्यतयैव चैत्रघटादौ । षष्ठ्यर्थस्य तण्डुलादिनामार्थान्विततया क्रियाऽन्वितत्वात् । अतएव षष्ठ्यर्थस्योपपदविभक्त्यर्थस्य च न कारकत्वम्, क्रियान्वयाभावादिति शाद्विकाः । उपपदविभक्तीनामपि सम्बन्ध एवार्थः । चैत्रस्य पचतीत्यादावपि तण्डुलादिपदाद्याहारेणैव बोधः । षष्ठ्यर्थसम्बन्धस्य नामार्थेनैव क्रियायाः कर्मत्वादिनैव साकाङ्क्षत्वेन सम्बन्धक्रिययोर्निराकाङ्क्षत्वात् ।

प्रवर्तनाविषयत्वं च तत्साध्यत्वं, तत्साध्यप्रवृत्तिविषयत्वं वा । एवम् फलितः शब्दबोधो मूले स्पष्टितः । अत एव—प्रकृतधातुवाच्यव्यापाराश्रयत्वरूपकर्तृत्वादेव । क्रियान्वितविभक्त्यर्थान्वितत्वमिति । क्रियानिष्ठावच्छेदकतानिरूपितसुपृतिङ्गन्यतरार्थनिष्ठावच्छेदकतानिरूपिता-वच्छेदकतावत्त्वं तत्त्वमिति निष्कर्षः । तदेवोपाद्यते—विशेष्यतयेति । सच विभक्त्यर्थश्च । अत एव—क्रियाऽन्वितत्वादेव । उपपदविभक्त्यर्थस्येति ‘नमः स्वस्ती’ तिविहितनमआदिपदोद्देश्यकचतुर्थ्यादिविभक्त्यर्थस्येत्यर्थः ।

ननु षष्ठ्यर्थसम्बन्धानुयोगिवाचकपदासत्त्वे अगत्या षष्ठ्यर्थस्य-क्रियान्वयेन कारकत्वापत्तिस्तदवस्थैवेत्याह—चैत्रस्येति । अयमत्र विवेकः—प्राचीनाः करोति स्वसम्बन्धेन क्रियायां विशेषरूपतामापादयति इति व्युत्पत्तेः महासंज्ञया क्रियान्वयित्वमेव कारककर्मादिसंज्ञोद्देश्यतावच्छेदकम् । कारकशब्दस्य क्रियापरत्वपक्षे शीघ्रोपस्थितिक्त्वेनान्वयीत्यध्याहारेण तदन्वयित्वस्यैव कर्मादिसंज्ञोद्देश्यतावच्छेदकत्वलाभात् । रूढ्यर्थतावच्छेदकं तु कारकपदवत्त्वं तज्जाप्यशक्तिमत्त्वं वा । तेन न ‘कारकाणां क्रियान्वयः’ इति प्रयोगानुपपत्तिः । ब्राह्मणस्य पुत्रं पृच्छतीत्यादौ

यत्तु कारकान्तराप्रयोज्यवे सति कारकचक्रप्रयोजकत्वं कर्तृत्वमिति ।  
तन्न । स्थाली पचति असिश्छनन्तीत्यादौ स्थाल्यादेः कारकचक्राप्रयोजक-  
त्वात्कारकान्तरप्रयोज्यवाच्च तत्त्वं न स्यादित्यलम् ।

क्रियान्वयित्वाभावान्न ब्राह्मणादेः कारकत्वम् । षटं करोतीत्यादौ षटादेः  
क्रियान्वयित्वस्य सत्त्वादाङ्गस्यैनैव कारकत्वमुपपद्यत इति न आरोपापेक्षा,  
अधिकरणस्यापि कर्तृ—कर्मधाटितपरम्परासम्बन्धेन ‘स्ववृत्तिवृत्तित्वसम्बन्धेन’  
साक्षादेव क्रियायमन्वय इति न कारकत्वानुपपत्तिः । ‘अक्षशौण्डः’  
इत्यादौ समासस्तु शौण्डादिपदस्य आसक्तशौण्डादौ लक्षणाश्रयणा-  
दुपपादनीय इत्याहुः ।

नवीनास्तु—‘करोतीति कारकमिति व्युत्पत्त्या क्रियाजनकत्वस्यैव आङ्ग-  
स्येन लाभात् तदेव कारकत्वमिति अधिकरणस्य कर्तृकर्मद्वारा क्रियान्वयेन  
क्रियाजनकत्वरूपकारकत्वस्योपपत्तेः । ‘अक्षशौण्डः’ इत्यादौ समासो  
लक्षणाश्रयणं विनैव सिध्यति न तत्र लक्षणा । अत एव अक्षविषयक-  
शौण्डत्ववान् इति विवक्षितबोधस्तन उपपद्यते । अक्षशौण्डस्य धनमस्ती  
त्यादौ तु अगत्या लक्षणाश्रयणम् । तत्र शौण्डत्वस्य अविषेयत्वेन  
लक्षणाश्रयणे बाधकाभावादित्याहुः ।

वस्तुतस्तु प्राचीनमतापेक्षया नवीनमते न किमपि लाभवं तत्रापि  
लक्षणास्वीकारात् । प्राचीनमते ‘अक्षशौण्डः’ इत्यत्र शौण्डत्वस्य  
विषेयत्वेन ‘न विधौ परः शब्दार्थः’ इति बाधसत्त्वेन लक्षणाभावो न  
शङ्कनीयः, अस्य न्यायस्य काचित्कत्वात्, क्रियाया एव विषेयत्व-  
स्वीकाराच्च, सर्वे वाक्यं क्रियया परिसमाप्यत, इति न्यायादिति शुक्षः ।

तार्किकाभिमतं कर्तृत्वं दूषयति—कारकान्तरेति । अन्यानि कारकाणि  
कारकान्तराणि, तैरप्रयोज्यत्वे—अप्रवर्त्यत्वे, अथ च कर्मादिकारकाणां  
चक्रम्—समुदायः, तत्प्रयोज्यत्वम् प्रवर्तकत्वम् । एतदुभयं च ‘चैत्रः  
काष्ठस्तणुलान् स्थाल्यां पचति इत्यादौ चैत्रे एव न काष्ठादौ । तत्त्वं न  
स्यादिति । प्रवर्तनायाश्चेतनधर्मत्वेनाचेतने स्थाल्यादौ तद्वाधात् कर्तृत्वं  
न स्यादिति भावः ।

कर्मत्वं च प्रकृतधात्वर्थप्रधानीभूतव्यापारप्रयोज्यप्रकृतधात्वर्थफला-  
श्रयत्वेनोद्देश्यत्वम् ।

केचित्तु कर्तृत्वं कारकचक्रप्रयोजकत्वमेव भाष्यसम्मतं समर्थयन्ते । अचेतने आरोपितस्य तस्याबाधात् । अतएव ‘मिक्षा वासयति’ इति प्रयोग उपपद्यते । अतएव “प्रधानेन समवाये स्थाली परतन्त्रा” किम्पुनः प्रधानम् ? कर्ता । कथं ज्ञायते कर्ता प्रधानमिति ? यत् सर्वेषु साधनेषु सन्निहितेषु कर्ता प्रवर्तयिता भवति इति ” ‘कारके’ इति सूत्रस्य भाष्यं सङ्गच्छते ।

प्रकृतधात्वर्थेति । ‘कुलालो घट करोति’ इत्यत्र प्रकृतो धातुः कृञ्जधातुः तदर्थः प्रधानीभूतः—इतरानिष्ठविशेष्यतानिरूपितो-परिधितायप्रकारत्वानधिकरणीभूतः—उत्पत्यनुकूलो व्यापारः, तत्प्रयोज्यं प्रकृतधात्वर्थफलम्—उत्पातिः, तदाश्रयत्वेनोद्देश्यता घटे ‘घट उत्पत्त्याश्रयो भवतु’ इति कर्तृरुद्देश्यात् इति घटस्य कर्मत्वं सिद्धम् । फलाश्रयत्वच्च फलतावच्छेदकसम्बन्धेन ग्राहाम् । फलतावच्छेदकसम्बन्धश्च—येन सम्बन्धेन फलाश्रयत्वप्रकारकेच्छा भवति स सम्बन्धः । स च तत्तदूधातुभेदादभिन्नः । यथा ग्रामं गच्छतीत्यत्रानुयोगित्वविशिष्टः समवायः फलतावच्छेदकसम्बन्धः । ‘तेन सम्बन्धेन संयोगाश्रयो ग्रामो भवतु’ इत्याकारकेच्छीयफलानिष्ठविषयतावच्छेदकत्वस्य समवाये एव सत्त्वेन तत्सम्बन्धेन फलाश्रयस्यैव कर्मत्वं न तु कालिकादिना फलाश्रयस्य, तस्य सम्बन्धस्य फलतावच्छेदकत्वाभावात् । अतएव संयोगस्य द्विष्ठत्वेन तस्य समवायेन ग्राम इव चैत्रे सत्त्वेऽपि ‘चैत्रो ग्रामङ्गच्छतीतिवचैत्रः स्वङ्गच्छतीति न प्रयोगः । अनुयोगित्वविशिष्टसमवायस्य चैत्रेऽसत्त्वात् ।

एवं ग्रामं त्यजतीत्यादौ प्रतियोगित्वविशिष्टः समवायः फलतावच्छेदकः । ‘ग्रामादूविभजते’ इत्यादौ चानुयोगित्वविशिष्टः समवायः फलतावच्छेदकः । अत एव त्यजिविभज्योरुभयोर्विभागावच्छिन्नव्यापारवाच-कत्वेऽपि ‘ग्रामं त्यजतीतिवत्, ग्रामं विभजतींति न प्रयोगः, ग्रामस्यानुयोगित्वविशिष्टसमवायेन विभागावच्छिन्नव्यापारवत्वेनोद्देश्यत्वाभावात् ।

इदमेव कर्मलक्षणे ईप्सिततमत्वम् । गां पयो दोग्धीत्यादौ पयोवृत्तिर्यो  
विभागस्तदनुकूले व्यापारो गोवृत्तिः तदनुकूलश्च गोपवृत्तिः । अत्र  
पयसः कर्मत्वसिद्धये प्रयोज्यत्वानिवेशः ।

अत्र च फले कर्तृनिष्ठब्यापारप्रयोज्यविभागरूपफलाश्रयत्वस्य सत्त्वेन  
सकर्मकत्वम् । नच ‘चैत्रमैत्रोभयकर्तृकविभागस्थले प्रतियोगित्वविशि-  
ष्टसमवायेन चैत्रे विभागरूपफलसत्त्वेऽपि’ चैत्रो मैत्रं विभजते इति  
प्रयोगापत्तिरिति वाच्यम्, अकर्मकधातुस्थले फलसामानाधिकरण्यस्य  
व्यापारे सत्त्वेन तत्र फलाधिकरणतायाः समवायेन विवक्षितत्वेन मैत्रवृत्तित्व-  
विशिष्टसमवायेन फलस्य चैत्रेऽभावेनादोषात्, परत्वात् कर्तृसंज्ञया बाधाच्च ।  
प्रधानीभूतेति । अत्र किन्तावत् प्राधान्यम् । न तावत् इतरनिष्ठविशे-  
ष्टतानिरूपितप्रकारत्वासमानाधिकरणविशेष्यताश्रयत्वं, ग्रामं गच्छन्  
पुस्तकं पठतीत्यादौ गमधात्वर्धब्यापारस्य शत्र्वर्धकर्त्तरि प्रकारत्वेन तादृश-  
विशेष्यताया अभावात् ग्रामस्य कर्मत्वानापत्तेरिति चेत् । अत्रोच्यते  
प्रकृतधातुविशिष्टविशेष्यतावत्वं प्रकृतधात्वर्धप्रधानत्वम् । वै०—स्ववाच्यफल-  
वृत्तिप्रकारतानिरूपितत्वं, स्वप्रयोज्यप्रकारत्वासमानाधिकरणत्वोभयसम्ब-  
न्धेन । तथा च गमधातुप्रयोज्यप्रकारत्वासामानाधिकरण्यस्य तदृधातुवा-  
च्यफलवृत्तिप्रकारतानिरूपितत्वस्य च गमधातुवाच्यब्यापारवृत्तिविशेष्यतायां  
सत्त्वात् तदाश्रयब्यापारस्य प्राधान्यमक्षतमिति भावः । इदमेवेति ।  
अनेनास्य लक्षणस्य सूत्रार्थानुसारित्वं फलितम् ।

दोग्धीत्यादाविति । विभागानुकूलब्यापारानुकूले व्यापारो  
दुहेर्धः । ननु जन्यत्वनिवेशनैवेष्टसिद्धौ किप्रयाज्यत्वनिवेशेन ? अत  
आह—प्रयोज्यत्वनिवेश इति । अयम्भावः गोव्यापारं विना पयसि  
व्यापारपूर्वकविभागानुत्पत्तेः गोपब्यापारजन्यो गोव्यापारो धातुवाच्यः ।

तज्जन्यस्तु पयोनिष्ठब्यापारपूर्वको विभागः । तत्र पयोनिष्ठब्यापारस्य  
विभागनान्तरीयकत्वात् धातुवाच्यतेति न तदुल्लेखः । एवच्च पयोनिष्ठ-  
विभागरूपफलस्य गोपनिष्ठधात्वर्धप्रधानब्यापारजन्यत्वाभावात् कर्मसंज्ञा

जन्यत्वनिवेशे तत्र स्यात् । प्रयागात्काशी गच्छतीत्यत्र प्रयागस्य कर्मत्ववारणाय प्रकृतधात्वर्थफलेति । नहि विभागः प्रकृतधात्वर्थः किन्तु नान्तरीयकतया गमने उत्पद्यते । प्रयागस्य फलतावच्छेदकसम्बन्धेन फलाश्रयत्वेनानुदूदेश्यत्वाच्च ।

ननु प्रकृतधात्वर्थग्रहणनैवात्र वारणादुदूदेश्यत्वनिवेशः किमर्थः इति चेत्, न । तस्यासाधारणं प्रयोजन काशीं गच्छन्पथि मृत इति काश्याः फलाश्रयत्वाभावेऽपि फलाश्रयत्वेनोद्देश्यत्वसत्त्वात्कर्मत्वम् । ननु काशी गच्छति चैत्रे चैत्रः काशीं गच्छति न प्रयागमिति प्रयोगानुपपत्तिः, प्रयागस्य फलाश्रयत्वेनोद्देश्यत्वाभावादिति चेत्, उच्यते । कर्मलक्षणे ईप्सिततमपदस्य स्वार्थविशिष्टयोग्यताविशेषे लक्षणा । तथाच प्रकृतधात्वर्थ-प्रधानीभूतव्यापारप्रयोज्यप्रकृतधात्वर्थफलाश्रयत्वेनोद्देश्यत्वयोग्यताविशेषशा-लित्वं कर्मत्वम् ।

---

न स्यादिति साक्षात् परम्परासाधारणं प्रयोज्यत्वं निवेशनीयमिति भावः । तत्र स्यादिति । प्रधानीभूतगोपवृत्तिव्यापारजन्यत्वस्य गोव्यापरे एव सत्त्वात् विभागे तदभावेन पयसः कर्मत्वं न स्यात् । साक्षात् परम्परासाधारणप्रयोज्यत्वस्य निवेशे तु प्रधानव्यापारप्रयोज्यत्वस्य विभागेऽपि सत्त्वात् तदाश्रयत्वेन पयसः कर्मत्वसिद्धिः ।

गोविभागाश्रयत्वेन तु न कर्मत्वं, पयोनिष्ठ—विभागीयसम्बन्धस्यैव फलतावच्छेदकत्वात्, तत्वेनानुदूदेश्यत्वाच्चेति भावः । कर्मत्ववारणायेति । पापप्रक्षेपादिकर्तृव्यापारेण काश्याः संयोगस्येव प्रयागात् विभागस्यापि जायमानत्वेन संयोगाश्रयत्वात् काश्या इव प्रयागस्यापि प्राप्तकर्मत्ववारणायेत्यर्थः । नहि विभागः प्रकृतधात्वर्थ इति उत्तरदेशसंयोगानुकूलव्यापारस्यैव गमधात्वर्थत्वात् । नान्तरीयकतयेति । अन्तरा-विना भवम्-अन्तरीयम् “गहादिभ्यश्छ” इति छप्रस्यः । ततः स्वार्थे कः । ततो नवा सुप्तुपेति समासः । अवश्यंभावितयेत्यर्थः । गमनिष्ठव्याप्यतानिरूपितव्यापकतावत्त्वं विभागे वर्तते इति तु निष्कर्षः । फलतावच्छेदकेति । अत्रत्यं तत्वं प्रागेवावेदितम् ।

तच्च प्रयागस्याप्यस्तीति कर्मत्वं तस्य सुलभम् । एतेन कार्यान्तरं कुर्वति चैत्रे किं ग्रामं गच्छति अथवा ओदनं पचतीति प्रश्ने न ग्रामं गच्छति नौदनं पचतीत्यादिप्रयोगा व्याख्याताः । यत्र तु ताडनादिना पराधीनतया विषभोजनादिकं तत्र विपादि तादृशफलाश्रयवेनोद्देश्यमेव । अत एव “आतश्च विषमीप्सित यद्वक्ष्यति ताडनात्” इति भाष्यं रङ्गच्छते ।

एतेन कशाभिहतः कारागार गच्छतीति व्याख्यातम् । कालत्रये काशीगमनशून्ये चैत्रे काशीं गच्छति चैत्र इति वारणाय विशेष इति ।

तच्चेति । उक्तफलाश्रयवेनोद्देश्यत्वयोग्यताविशेषशालित्वमित्यर्थः । तथाच प्रयागस्य संयोगरूपफलाश्रयवेनोद्देश्यत्वाभावेऽपि निरुक्तयोग्यताविशेषशालित्वात् कर्मत्वं सिद्धमिति भावः । केवित्तु—“परौ सुवोऽवज्ञाने” इति ज्ञापकात् धातूनामनेकार्थत्वात् नव्समभिव्याहारस्थले धातूनामपि अभावोऽप्यर्थः, नव्यपदं तात्पर्यग्राहकम् । एवम् प्रकृते संयोगाभावानुकूलव्यापारवाचकत्वेन गमधातोः संयोगाभावाश्रयवेनोद्देश्यत्वात् प्रयागस्यापि कर्मत्वं सेत्यतीत्यादुस्तन्, — असमस्तनः “सम्बोधनान्तं कृत्वोऽर्थाः” इति नियमात् क्रियायामेवान्वयात् संयोगाभावबोधने प्रमाणाभावात् । वस्तुतस्तु समभिव्याहृतधातुवाच्यव्यापारविशिष्टत्वं कर्मत्वमिति, वै० स्वाभावप्रयोज्याभावाश्रयत्व, स्वप्रयोज्यप्रकृतधात्वर्थफलव्यप्रकारकेच्छानिरूपितविषयताश्रयत्वान्यतरसम्बन्धेन । आद्यसम्बन्धेन प्रयागस्य कर्मत्वं सेत्यतीति न काप्यनुपपत्तिः । एतेन—योग्यतानिवेशेन । व्याख्याता इति प्रधानीभूतव्यापारप्रयोज्यफलाश्रयवेनोद्देश्यत्वयोग्यताविशेषशालित्वेन कर्मत्वे सिद्धं इमे प्रयोगाः साधुत्वेन समाहिता इति भावः ।

ननु विषस्यानुद्देश्यवेन विषं भुद्दके इति प्रयोगो न स्यादित्याह—ताडनादिनेति । विषे भक्षिते ताडनात् सद्यःपीडाकरात् मुक्तिर्भविष्यतीति तत्रापि उद्देश्यत्वमक्षतमिति भावः ।

अत्र भाष्यं प्रमाणयति—अत एवेति । विषभक्षणस्योद्देश्यत्वादेवेत्यर्थः ।

काश्या: फलाश्रयत्वेनोद्देश्यत्वयोग्यतामन्त्रेऽपि तद्विशेषाभावात् कर्मत्वम् ।  
तद्विशेषश्च व्यापारसमकालिकस्तटस्थजनगम्यः । किञ्च ईदृशस्थले  
तद्विशेषवत्त्वेऽपि निषेध एगानुभवसिद्धं इति काशीं न गच्छनीति  
किमनुपपन्नम् ।

नन्वन्नं भक्षणन् विष भुड्कते, ग्रासं गच्छरतृणं सृष्टशतीत्यादौ  
विषतृणयोरुद्देश्यत्वाभावात् कर्त्तव्यमिति चेच्छृणु । “तथायुक्तम्” इति  
लक्षणान्तरात् । प्रकृतधात्वर्थप्रधानीभूतव्यापारप्रयोज्यप्रकृतधात्वर्थफला-  
श्रयत्वमनीप्सितकर्मत्वमिति तदर्थात् । प्रयागात् काशीं गच्छतीत्यत्र प्रयागस्य  
कर्मत्ववारणाय प्रकृतधात्वर्थफलेति ।

द्रेष्योदासीनकर्मसङ्ग्रहार्थमिदं लक्षणम् । दुहादीनां व्यापारद्वयार्थ-  
कत्वपक्षे “अकथितञ्च” इति व्यर्थम्, पूर्वोन्नेष्वसिद्धेः । एकव्यापार-  
बोधकत्वपक्षे तु सम्बन्धषष्ठीबाधनार्थम् । तत्पक्षे कर्मसम्बन्धित्वे सति  
अपादानादिविशेषविवक्षितत्वमकथितकर्मत्वमिति तृतीयलक्षणेन ‘गां  
पयो दोग्धि’ इत्यादौ गामित्यस्य कर्मत्वसिद्धिरित्यन्यत्र विस्तरः ।

यत्तु तार्किकाः—कर्मत्वं तु न करणव्यापारवत्त्वम्, तद्विकरणजन्य-

लक्षणमिति । अन्यथा फलाश्रयत्वेनोद्देश्यत्वाभावात् द्रेष्योदासीनादीनां  
न स्यादिति भावः ।

व्यापारद्वयेति । एतत्तत्त्वं कर्मलक्षणघटकप्रयोज्यत्वप्रयोजननिरू-  
पणावसरे प्रतिपादितम् । पूर्वोन्नेष्वेति । कर्तुरीप्सिततम् कर्मेति सूत्रेण-  
स्यर्थः । सम्बन्धषष्ठीबाधनार्थमिति । अस्य “अकथितञ्च” ति  
सूत्रमित्यस्य शेषो बोध्यः । करणजन्येति । करणव्यापारजन्येत्यर्थः ।

ननु चैत्रं चैत्रो गच्छतीतिप्रयोगवारणाय धात्वर्थक्रियायां परसमवेतत्वं  
विशेषणीयम् । परत्वच्च द्वितीयया स्वप्रकृत्यर्थपेक्षया बोध्यते । तेन  
द्वितीयप्रकृतिवेन विवक्षितार्थभिन्नसमवेतव्यापारजन्यं यत्कलं तादृशफला-  
श्रयस्यैव कर्मत्वं स्वीकार्यम् । प्रकृते द्वितीयप्रकृतिवेन विवक्षितचैत्रार्थप्रति-  
योगिकमेदस्य चैत्रेऽसत्त्वात् तत्समवेतव्यापारजन्यसयोगरूपफलाश्रयस्य

व्यापारवत्त्वम्। दोत्रेण धान्यं लुनातीत्यादौ हस्तादिकरणजन्यव्यापारवति दात्रादावतिव्याप्तेः। नापि क्रियाजन्यफलशालित्वं तत्। चैत्रश्वैत्रं गच्छतीत्यापत्तेः। संयोगरूपफलस्योभयकर्मकर्त्तृनिष्ठत्वात्। नापि परस-मवेतक्रियाजन्यफलशालित्वं तत्। गमिपत्योऽपूर्वस्मिन्देशे त्यजे श्वोत्तरस्मिन्-देशे कर्मवप्रसाङ्गत्। नन्दी वर्धत इत्यादौ अवयवोपचयरूपवृद्धिक्रियायाः तीरप्राप्तिरूपफलाश्रये तीरे कर्मत्वापत्तेश्चेति।

अत्र ब्रूमः—धात्वर्थतावच्छेदकफलशालित्वं कर्मत्वम्—तादशफलं च गमेस्संयोगस्त्यजेविभागः पतेरधोदेशसंयोगः। अधोदेशरूपकर्मणो धात्वर्थ-निविष्टत्वार्दकर्मकर्त्तवेन पर्णं वृक्षाद्भूमौ पततीति। संयोगमात्रफलपक्षे वृक्षाद् भूमिं पततीति। ननु चतुर्थलक्षणेऽपि चैत्रश्वैत्रं गच्छतीत्यापत्तिः तत्र हि

न कर्मत्वम्। ग्रामप्रतियोगिकमेदवच्छेत्रसमवेतव्यपारजन्यफलाश्रयत्वात् ग्रामस्य कर्मत्वं सिद्धत्वति। कार्यकारणभावस्तु-स्वनिष्ठप्रकारता निरूपित-विशेष्यतासम्बन्धेन परसमवेतत्वप्रकारकबोधं प्रति भावनात्वावच्छिन्नविशेष्यतासम्बन्धेन धातुजन्यभावनोपस्थितिः कारणमिति, तदपि दूषयति—नापीत्यादिना। कर्मत्वप्रसङ्गादिति। कर्तृव्यापारजन्यसंयोगाश्रयस्य ग्रामस्येव तादशविभागाश्रयत्वात् पूर्वदेशस्यापि कर्मत्वं स्यादेव। एवं त्यज-धातुयोगेऽपि व्यापारजन्यविभागाश्रयत्वात् पूर्वदेशस्येवोत्तरदेशस्यापि तज्जन्यसंयोगाश्रयत्वात् कर्मत्वं दुर्निवारमेव स्यात्। धात्वर्थतावच्छेदकेति। धात्वर्थता—धातुजन्योपस्थितीयविशेष्यता तदवच्छेदकेत्यर्थः। धात्वर्थ-विशेष्यविशेषणमिति यावत्। एवम् संयोगानुकूलव्यापारस्य गमिपत्यर्थत्वात् व्यापारनिष्ठविशेष्यताया अवच्छेदकत्वं विशेषणीभूतसंयोगे एवास्ति न तु विभागे, विभागस्य धातुवाच्यत्वाभावात्। एवं विभागानुकूलव्यापारस्य त्यजधात्वर्थत्वात् व्यापारनिष्ठविशेष्यताया अवच्छेदकत्वं विशेषणीभूते विभागे एवास्ति न तु संयोगे, संयोगस्य धातुवाच्यत्वाभावात्। एतदेवोपपादयति—तादशफलमित्यादिना। धात्वर्थनोपसंग्रहादिति नियमादिति भावः। चतुर्थलक्षणेऽपि—‘धात्वर्थतावच्छेदकफलशालित्वमि’ति

धात्वर्थतावच्छेदकफलं संयोग इति चेत्, न । लक्षणे व्यापारानधिकरणत्वे सतीति विशेषणदानादित्याहुः । तत्र ।

काशीं गच्छन् पथि मृत इत्यादौ काश्याः, काशीं गच्छति न प्रयागभित्यादौ प्रयागस्य, प्रामं न गच्छनीत्यादौ ग्रामस्य च तादृशफल-शालित्वाभावादेतस्य लक्षणस्यात्र सर्वत्राव्याप्तेः ।

ननु वृक्षं त्यजति खग इत्यत्र वृक्षस्य विभागरूपफलाश्रयत्वेनापादा-नत्वमस्त्विति चेत्, न । अत्र हि विभागः प्रकृतधात्वर्थः । यत्र च विभागो

---

लक्षणेऽपीत्यर्थः । संयोग इतीति । तथा च तादृशफल-संयोगाश्रयत्वा-चैत्रस्य कर्मत्वापत्तिस्तदवस्थैर्नेति भावः । विशेषणदानादिति । धात्वर्थ-तावच्छेदकफले विशेषणदानादित्यर्थः । एव च व्यापाराधिकरणवृत्त्यत्यन्ता-भावीयप्रतीयोगित ( न ) वच्छेदकधर्मविच्छिन्नात्वर्थतावच्छेदकफलशालित्वं कर्मत्वमिति लक्षण सम्पन्नम् । चैत्रीयसंयोगस्यतथात्वान् दोष इति भावः । केचिच्चन्तु—भेदः, आधेयत्वच्छ कर्मप्रत्ययार्थः । तत्र भेदे प्रकृत्यर्थस्य पूर्ववदेवान्वयः । भेदस्य सामानाधिकरण्यसम्बन्धेन व्यापोऽन्वयः । आधेयत्वे च निरूपितत्वसम्बन्धेन प्रकृत्यर्थस्य । आधेयत्वस्य च स्वरूप-सम्बन्धेन संयोगऽन्वयः । तथा च ‘प्रामं गच्छति चैत्र’ इत्यत्र ग्रामवृत्तिसंयोगजनको ग्रामप्रतियोगिकभेदसमानाधिकरणो यो व्यापारस्त-जजनककृतिमांश्चैत्र इति बोधः ।

नचैवमपि ‘चैत्रश्चैत्रं न गच्छति, इत्यस्याप्रामाण्यापत्तिः,’ चैत्रनिष्ठः चैत्रभिन्नसमवेतकियाजन्यसंयोगजनको यो व्यापारस्तस्याप्रसिद्धत्वादिति वाच्यम्, नन्समभिव्याहारे धात्वर्थव्यापरे चैत्रवृत्तिभेदप्रतियोगितावच्छेद-कत्वाभावस्य भानोपगमेनादोषात् । तादृशावच्छेदकत्वञ्च मैत्रत्वादौ प्रसिद्ध-मेव । एवञ्च ‘चैत्रश्चैत्रं न गच्छति’ इत्यतः चैत्रवृत्तिभेदप्रतियोगिताव-च्छेदकत्वाभाववान् यः चैत्रवृत्तिसंयोगानुकूलो व्यापारस्तजनककृतिमांश्चैत्र इति बोध इत्याहुः । विभागरूपफलाश्रयत्वेनेति । यथाकथश्चिद् विभाग-श्रयत्वमपादानत्वमित्यभिमानेनेदमिति । अपादानत्वमिति । तत्त्वकर्तृसम-वेततत्तत्क्रियाजन्यप्रकृतधात्ववाच्यविभागाश्रयत्वमपादानत्वमिति लक्षणादि-

न प्रकृतधात्वर्थस्तद्विभागाश्रयस्यैवापादानत्वम्, यथा वृक्षात्पततीत्यादौ । यत्र च प्रकृतधात्वर्थे विभागस्त्रोभयप्राप्तौ “अपादानमुच्चराणि कारकाणि बाधन्ते” इति भाष्ययुक्तेः कर्मत्वम् । अनुके कर्मणि षष्ठीद्वितीये, भारतस्य श्रवणं, भारतं शृणोतीति यथा ।

सकर्मकत्वं च फलव्यधिकरणव्यापारवाचकत्वम् । फलसमानाधिकरणव्यापारवाचकत्वमकर्मकत्वम् । अद्य देवदत्तो भवति उत्पद्यत इत्यर्थः । अत्रोत्पत्तिरूपं फलं बहिर्निःस्सरणं च व्यापारः देवदत्तनिष्ठ एव व्यापारमात्रवाचकत्वं वाऽकर्मकत्वम् । अस्मित भवति विद्यते वर्तत इत्यादिधातुषु फलस्य सर्वैर्दीर्घज्ञेयत्वात् । सत्ता हि स्थितिरूपो व्यापारविशेषः । देवदत्तोऽस्तीत्यादौ देवदत्तकर्तृका सत्तेष्व बोधाच्च । “फलव्यापारयोर्धातुवाचक” इति तु बाहुल्याभिप्रायेणोति दिक् ।

स्वनिष्ठव्यापाराव्यवधानेन फलनिष्पादकत्वं करणत्वम् । इदमेव साधकतमत्वम् ।

त्यर्थः । विभाग इति । फलतावच्छेदकसंबन्धेन च फलाश्रयत्वमिति शेषो बोध्यः ।

इति द्वितीयाकारकविचारः ।

“अथ तृतीयाकारकविचारः”

स्वनिष्ठेति । यस्य करणत्वं विवक्षितं तत् स्वम् । यथा दण्डेन घटं करोतील्लत्र दण्ड इति । स्वोक्तार्थस्य सप्रमाणतां दर्शयितुं सूत्रैकदेशमुपन्यस्यति—साधकतमत्वमिति । अयम्भावः—तमर्थः प्रकर्षं, प्रकर्षश्च कारकान्तरापेक्षया, न तु करणान्तरापेक्षया, कारकसामान्यवाचकसाधकशब्दात्तमपो विधानात् । तेन देवदत्तोऽश्वेन दीपिकया यथा गच्छति, इति प्रयोगः सिद्धयति । कारणान्तरापेक्षया प्रकृष्टस्य करणत्वे तु युगपदेकस्यैव करणत्वं स्थात्, एकस्यैव कस्यचित्प्रकृष्टत्वात् । प्रकर्षश्च अव्यवधानेन फलजनको यो व्यापारस्तदूत्तेष्व यद् व्यापाराव्यवधानेन फलनिष्पत्तिः तत्त्वं करणत्वं फलति । तथा

क्रियायाः परिनिष्पात्तिर्यद्व्यापारादनन्तरम् ।  
विवक्ष्यते यदा यत्र करणं तत्तदा स्मृतम् ॥

इति हर्युक्तेः । क्रियाया इत्यस्य फलात्मिकाया इत्यर्थः ।

रामेण बाणेन हतो वालीत्यादौ धनुराकर्षणादेव्यापारस्य बाणव्यापारा-  
त्पूर्वमपि कर्त्तरि सत्त्वात् । रामाभिन्नकर्तृनिष्ठव्यापारग्रयोज्यो यो बाण-  
निष्ठो व्यापारस्तजजन्यं यत् प्राणवियोगरूपं फलं तदाश्रयो वालीति  
बोधाच्च । रामो बाणेन वालिनं हन्तीत्यादौ कर्तृप्रत्यये बाणव्यापारजन्यो  
यो वालिनिष्ठः प्रणिवियोगस्तदनुकूलो रामकर्तृको व्यापार इति बोधः ।

च सर्वाण्यपि कारकाणि विवक्ष्या करणानि । अत्र हरि प्रमाणयति-  
क्रियाया इति । फलात्मिकाया इति क्रियते या सा क्रियेति व्युत्पत्त्या  
फलस्यापि क्रियावेन व्यवहारः । अयमत्र संग्रहः—भूषणकृत् करणतृती-  
यायाः आश्रयव्यापारौ शक्यौ, ‘आश्रयोऽवधिरुद्देश्यः’ इति कारिकाया-  
माश्रयपदस्य व्यापारोपलक्षणत्वम् । अत्र साधकतमसिते सूत्रं मानम् ।  
‘रामेण बाणेन हतो वाली’ इत्यत्र बाणस्यामेदेन तृतीयार्थाश्रये, तस्याधेय-  
तया तृतीयार्थव्यापारे, तस्य जन्यत्वसम्बन्धेन प्राणवियोगे फले, तस्याश्र-  
तया वालिन्यन्वयः । रामस्यामेदसम्बन्धेन तृतीयार्थाश्रये तस्याधेयतया  
धात्वर्थव्यापारे, तस्य जन्यतया फले, तस्याश्रयतया वालिन्यन्वयः । एवम्  
रामाभिन्नाश्रयवृत्तिव्यापारजन्यो बाणाभिन्नाश्रयवृत्तिव्यापारजन्यश्च यः  
प्राणवियोगस्तदाश्रयो वालीति बोधः इत्याह ।

अन्ये तु व्यापारे शक्तिमस्वीकृत्य तृतीयार्थस्यैवाश्रयस्य स्ववृत्ति-  
व्यापारजन्यत्वादिनाऽन्वयमाहुः । परे तु यथा कर्तृतृतीयायाः कर्तृत्वा-  
दिशक्तिमान्, कर्तृक्रियाभावः सम्बन्धश्चार्थः तथा करणतृतीयायाः  
करणत्वशक्तिमान्, क्रियाकरणभावः सम्बन्धश्चार्थः । तच्छक्तिमत्त्वं  
व्यापारवत्वमेव । शाब्दबोधश्च मूले स्पष्ट एव । अन्वयस्तु पूर्ववदेवत्याहुः ।  
नैयायिकास्तु असाधारणं कारणं करणम् । कारणेऽसाधारण्यम् व्यापार-  
वत्वमेव, न तु फलायोगव्यवच्छिन्नत्वम्, तस्य यावत्कारणघटिततया

अर्थाद्रामव्यापारप्रयोज्यो बाणव्यापार इति पार्षिणको बोधः । कर्त्रादि-  
पञ्चकारकाणां करणत्ववारणाय व्यापाराव्यवधानेनेति दिक् ।

क्रियामात्रकर्मसम्बन्धाय क्रियायामुद्देश्यं यत् कारकं तत्वं सम्प्रदानत्वम् ।  
यथा ब्राह्मणाय गां ददातीत्यादौ दानक्रियाकर्मभूतगोसम्बन्धाय ब्राह्मणो  
दानक्रियोदेश्यः । गोब्राह्मणयोः स्वस्वामिभावः सम्बन्धः, चैत्रो मैत्राय  
वार्ताः कथयतीत्यत्र मैत्रवार्तायोऽङ्गेयज्ञातुभावः सम्बन्धश्च । यत्तु वृत्तिकाराः  
सम्यक्प्रदीयते यस्मै तत्सम्प्रदानमित्यन्वर्थसङ्गेयम् । तथा च गोनिष्ठस्वख-  
त्वनिवृत्तिसमानाधिकरणपरस्वत्वोत्पत्त्यनुकूलव्यापाररूपाक्रियोदेश्यस्य ब्राह्म-  
णादेव सम्प्रदानत्वम् । पुनर्ग्रहणाय रजकस्य वस्त्रानें रजकस्य वस्त्र  
ददातीति सम्बन्धसामान्ये षष्ठ्येवेत्याहुः ॥ तत्र । “ खण्डिकोपाध्यायः  
शिष्याय चपेटां ददाति ” इति भाष्यविरोधात् । “ कर्मणा यमभिप्रैति ”  
इति सूत्रव्याख्यावसरे भाष्यकृताऽन्वर्थसंज्ञाया अस्वीकाराच्च । अत एव-  
तदाचक्षासुरेन्द्राय स च युक्तङ्करोतु यत् ।

इति सप्तशतीश्छोङ्कः सङ्घच्छते । तस्माद्रजकाय वस्त्रं ददातीत्यादि  
भवत्येव । अत्राधीनीकरणेऽर्थे ददातिः । चपेटां ददातीत्यत्र न्यसनेऽर्थे  
इति ।

---

गौरवेण तदधर्मावच्छिन्ने शक्त्यसिद्धेः । स एव च ग्रकर्षः साधकतममिति  
तमपा बोध्यते । व्यापारश्च तज्जन्येव सति तज्जन्यजनकत्वरूपः ।  
एवम् जनकत्वस्याव्यवधानावर्दितत्वेन लाभस्य नान्तरीयकत्वात् तत्र पृथक्  
शक्तिरिति व्यापारमात्रं करणतृतीयार्थः, तर्मिन् प्रकृत्यर्थस्याधेयतासम्बन्धे-  
नान्वयः । शेषं पूर्ववादित्याहुः । व्यापाराव्यवधानेनेति । कर्त्रादि-  
कारकाणां व्यापारानन्तरभाविततत्कारकाणां व्यापारसहकारेणैव क्रिया-  
निष्पत्तिरिति भावः ।

इति तृतीयाकारकविचारः ।

“ अथ चतुर्थीकारकविचारः ”

क्रियामात्रेति । अत्र मात्रपदं कास्त्वर्यार्थकम् । तेन सकलक्रिया-  
कर्मसम्बन्धायेत्यर्थः सूचितो नतु केवलदानक्रियाकर्मसम्बन्धायेत्यर्थः ।

सम्प्रदानचतुर्थ्यर्थं उद्देश्यः । तथा च ब्राह्मणोद्देश्यकं गोकर्मकं दानमिति

सम्प्रदानचतुर्थ्यर्थं उद्देश्य इति । अयम्भावः ‘सम्प्रदाने चतुर्थी’ इति सूत्रात् सम्प्रदाने चतुर्थी भवति । सप्रदानं च “कर्मणा यमभिप्रैति स सम्प्रदानम्” इति सूत्रात् कर्मणा—करणभूतेन यमभिप्रैति—ईप्सति तत् कारकं सम्प्रदानमित्यर्थकादुद्देश्यम् । एवच्च क्रियाया यत् कर्म तत्सम्बन्धजन्यफलाश्रयत्वेनेच्छाविषयत्वम् उद्देश्यत्वम् । ‘विप्राय गां ददाति’ इत्यत्र क्रिया—स्वस्वत्वध्वंसविशिष्टपरस्वत्वानुकूलेच्छारूपा, तत्कर्म—स्वस्वत्वध्वंसविशिष्टपरस्वत्वरूपफलाश्रयः गौः । कर्मणः करणत्वच्च अभिसम्बन्धक्रियां प्रति, करणस्य च व्यापारवत्त्वनियमात् कर्मत्वप्रयोजकत्वेनोपस्थितस्य फलस्यैव व्यापारत्वं करप्यते । गोपदोत्तराद्वितीयाया आश्रयोऽर्थः । तथा च विप्रस्थाभेदेनोद्देश्ये, तस्य स्वनिष्ठोदेश्यतानिरूपकत्वसम्बन्धेन दाधार्थेच्छायामन्वयः । गोपदार्थस्य द्वितीयार्थं श्रियेऽभेदेन, तस्याधेयतासम्बन्धेन स्वस्वत्वध्वंससमानाधिकरणपरस्वत्वरूपफले, तस्य विषयितारूपानुकूलत्वसम्बन्धेनेच्छायामन्वयः । एवच्च विप्रोद्देश्यिका गवाभिन्नाश्रयनिष्ठस्वस्वत्वध्वंससमानाधिकरणपरस्वत्वानुकूला राजाभिन्नाश्रयनिष्ठा वर्तमानकालावच्छन्नेच्छा इति बोधः ।

क्रियाकर्मसम्बन्धजन्यं फलं नानाविधम् । तथाहि—‘खण्डिकोपाध्यायः शिष्याय चपेटां ददाती’ इत्यत्र दुःख फलम्, दाधातुश्चात्र संयोगविशेषानुकूलव्यापारार्थकः । खण्डिकोपाध्यायः—क्रुद्धोपाध्याय इति कैयटः, बालोपाध्याय इत्यन्ये, एवच्च ‘ चपेटासंयोगजन्यदुःखाश्रयः शिष्यो भवतु इतीच्छ्या दुःखरूपफलाश्रयत्वेन शिष्यस्य सम्प्रदानत्वम् । ‘रजकाय वस्त्रं ददाति, इत्यत्र दाधातोरधीनीकरणमर्थः । अधीनीकरणश्चात्र तावत्कालं मलनाशानुकूलं स्थापनम् । ‘वस्त्रनिष्ठमलनाशरूपफलसम्बन्धेन भृतिमान् रजको भवतु, इतीच्छ्या भृतिरूपफलाश्रयत्वेन सम्प्रदानत्वं रजकस्येति प्रघट्कार्थः ।

नैयायिकास्तु—परस्वत्वेच्छाधीनस्वस्वत्वध्वंसेच्छा ल्याग इति मते स्वस्वत्वध्वंसावच्छन्नस्यागो दाधात्वर्थः । विशेषत्वं चतुर्थ्यर्थः तस्य

बोधो, मैत्रोदेश्यकं वार्तीकर्मकं कथनमिति च । अकर्मकाक्रियोदेश्यत्वं सम्प्रदानत्वमिति लक्षणान्तरम् । यथा पल्ये शेते इत्यादि । पत्युद्देश्यकं नायिकार्तुंकं शयनमिति बोधः ।

ननु दानादीनां तदर्थत्वात्तादर्थ्ये चतुर्थ्यैव सिद्धौ कि “कर्मणा यम्” इति सम्प्रदानराज्ञया, “चतुर्थीसम्प्रदाने” इति सूत्रं तु “रुच्यर्थानाम्” इति विषये चतुर्थ्यर्थमिति चेत्, न । दानकर्मणो गवादेव्राह्मणार्थत्वेऽपि दानक्रियायाः परलोकार्थत्वात् । अत एव तादर्थ्यचतुर्थ्यादानकर्मणो गवादेः सम्प्रदानार्थत्वेऽपि दानक्रियायास्तदर्थत्वाभावेन

---

स्वनिरूपकनिरुक्तेच्छाजन्यत्वसम्बन्धेन दाधात्वर्थत्यागे, गोरूपकर्मणस्त्वाधेयतया स्वस्वत्वध्वसरूपफले । तथा च गोवृत्तिस्वस्वत्वध्वंसजनको निरुक्तसम्बन्धेन विप्रनिष्ठिशेष्यताविशिष्टो यस्त्यागस्तदाश्रयश्चैत्र इति ‘विप्राय गां ददाति चैत्रः’ इति वाक्याद् बोध इत्याहुः ।

ननूक्तसम्प्रदानलक्षणस्य कर्मघटकतयाऽकर्मकधातुयोगे ‘पल्ये शेते’ इत्यादौ सम्प्रदानसंज्ञा न स्यादिति लक्षणान्तरमाह-अकर्मकेति । ‘क्रियया यमभिग्रैति स सम्प्रदानमि’ति वार्तिकानुरोधेनेदं लक्षणम् । क्रियाया अपि प्रारम्भादिक्रियानिरूपितं कृत्रिमकर्मत्वमप्युपपाद्यम् ‘क्रियाग्रहणं कर्त्तव्यम्, इति वार्तिकप्रत्याल्प्याने तु “कर्मणा यमभिग्रैति” इति सूत्रेणैव ‘पल्ये शेते’ इत्यादौ चतुर्थी सिद्धयति । प्रारम्भक्रियाकर्मभूतं पतिसम्प्रदानकं पत्नीकर्तुंकं शयनमिति बोधः । एवं रीत्या गत्यर्थकर्मण्यपि ‘प्रामायारभ्यते गमनमित्यर्थविवक्षायां चतुर्थीसिद्धया “गत्यर्थकर्मणि द्वितीयाचतुर्थ्यौ”’ (पा. सू. २। ३। १२) इति सूत्रमपि प्रत्याल्प्यातम् । आरम्भक्रियाया भेदेनानवभासे द्वितीया, भेदेनानवभासे चतुर्थीति व्यवस्थया न सङ्करः । अत एव ‘सन्दर्शनप्रार्थनाध्यवसायैराप्यमानत्वात् क्रियापि कृत्रिमं कर्म’ इति सम्प्रदानसंज्ञासूत्रस्थं भाष्यमपि सङ्क्षिप्ते । कटं करोतीत्यादौ तु आरम्भक्रियाया न भेदेनानवभासः, कृधातुना अनभिधानादिति न तत्र चतुर्थीति कैयटे स्पष्टमिति भाष्यतत्त्वविदः । परलोकार्थत्वादिति । दानक्रियाया विप्रार्थत्वाभावेन तादर्थ्याभावात् तादर्थ्ये चतुर्थ्या अप्राप्तौ

चतुर्थन्तार्थस्य दानक्रियायामन्वयानापत्त्या कारकत्वानापत्तिरिति हेलाराजः । उपकार्योपकारकत्वसम्बन्धस्तादर्थार्थः । ब्राह्मणाय दधीस्यादौ ब्राह्मणोपकारकं दधीति बोधादिति दिक् ।

तत्त्वकर्तृसमवेतत्तक्रियाजन्यप्रकृतधात्ववाच्यविभागाश्रयत्वमपादानत्वम् । तदेवावधित्वम् । विभागश्च न वास्तवसम्बन्धपूर्वको वास्तव

सूत्रस्य सार्थक्यं स्पष्टमेव । दानक्रियायामन्वयानापत्त्येति । अयमाशयः दानक्रियायाः स्वर्गार्थत्वात् स्वर्गरूपोपकारस्य दानक्रियाकर्तृगामित्वात् तदगतफलद्वारा तज्जनकत्वरूपतादर्थस्य ब्राह्मणादिनिरूपितस्य दानक्रियायामभावेन चतुर्थन्तार्थस्य तत्रान्वयानापत्तिरित्यर्थः । ‘तदिच्छाधीनेच्छाविषयब्यापाराश्रयं तादर्थम्’, नतु तदशेच्छाविषयत्वमात्रम् । ‘यूपाय दाह’ इत्यादौ स्वेच्छा—यूपविषयिणी इच्छा, तदिच्छाधीनाया व्यापारविषयिणीच्छा, तादशेच्छाविषयो यस्तक्षणादिव्यापारस्तदाश्रयत्वं दारुण इति समन्वयः । अत एव ‘यागाय याति’ इत्यादौ चतुर्थीसिद्धये “तुमर्थाच्च भाववचनात्” पा. २।३।१६ इति सूत्रं चरितार्थम् । अत एव ‘स्वर्गाय पुण्यम्’ इत्यादयो न प्रयोगः “इति वदतां गदाधरभृत्याचार्याणां मतेऽपि तादशेच्छाविषयब्यापाराश्रयत्वरूपतादर्थस्य पुण्यादाविवदानादिक्रियायामभावात् चतुर्थन्तार्थस्य क्रियान्वयानापत्तिर्धूवैव । मतद्वयेऽपि मुक्तये हरि भजतीस्यादौ चतुर्थी ‘क्रियाग्रहणं कर्त्तव्यम्’” इति वार्तिकादेव साध्या । तादर्थरूपविभक्तव्यर्थस्य दानादावनन्वये गवादावन्वये च “ब्राह्मणाय गोदानम्” इत्यादौ सापेक्षत्वात् समासानापत्तिः । कारकविभक्तव्यर्थसाकाङ्क्षस्यैव तादर्थसापेक्षस्यापि समासाङ्किरेब्राह्मणाय कम्बलरोमाणित्यादेरप्यापत्तिरिति भावः । कारकत्वानापत्तिरिति । क्रियान्वयित्वं कारकत्वमिति व्युत्पत्तेरिति भावः ।

इति चतुर्थीकारकविचारः ।

अथ पञ्चमीकारकविचारः

तत्त्वकर्तृसमवेतेति । ‘चैत्रो ग्रामादायाति’ इत्यत्र कर्त्ता—चैत्रः

एव, किन्तु बुद्धिपरिकल्पितसम्बन्धपूर्वको बुद्धिपरिकल्पितोऽपि । माथुराः पाटलिपुत्रकेभ्य आद्यतरा इत्यादौ बुद्धिपरिकल्पितापायाश्रयणेनैव भाष्ये पञ्चमीसाधनात् ।

अत एव चैत्रान्मैत्रः सुन्दर इत्यादिर्लोके प्रयोगः । वृक्षं त्यजति खगः इत्यादावपादानत्ववारणाय प्रकृतधात्ववाच्येति । परस्परस्मान् मेषावपसरत इत्यत्रापादानत्वाय तत्तत्कार्त्तिः । तत्तत्पशुविशेषपनिष्ठव्यापारजन्यविभाग-श्रयस्तत्तत्पशुविशेषः । किं च मेषपदवाच्ययोः पशुविशेषयोः क्रियाश्रयत्वविवक्षा, परस्परपदवाच्ययोस्तयोस्तु विभागाश्रयत्वविवक्षेत्यौपाधिकस्तयोर्भेदः । शब्दस्वरूपोपाधिकृतभेदोऽप्यर्थे गृह्णते । यथाऽऽत्मानमात्मना वेत्तीत्यादौ शरीरावच्छिन्नं कर्तृ, अन्तःकरणावच्छिन्नं करणं, निरवच्छिन्नं निरीहं कर्म । एकस्यैव शब्दभेदाद्वेदः । शब्दालिङ्गितस्यैव सर्वत्र भानात् । तदाह—

न सोऽस्ति प्रत्ययो लोके यशशब्दानुगमादते ।

अनुविज्ञमिव ज्ञानं सर्वं शब्देन भासते ॥ इति

तत्र समवायसम्बन्धेन वर्तमाना क्रिया उत्तरदेशसंयोगानुकूला पादप्रक्षेपादिक्रिया, तज्जन्यः प्रकृतधातु 'गमधातु' निष्ठशक्तिनिरूपकार्थत्वाभाववान् च यो विभागः तदाश्रयत्वं प्रामस्येति लक्षणसमन्वयः विभागस्य गमधातुवाच्यत्वाभावात् प्रकृतधात्ववाच्यत्वं सुतरां सिद्धमिति भावः । तदेव—अपादानत्वम् । वास्तव—सम्बन्धपूर्वकः—वास्तवसम्बन्धासमवायिकारणः पूर्वशब्दस्याऽसमवायिकारणार्थक्लेन न्यायशास्त्रे व्यपदेशात् माथुरा इति । न ह्यत्र माथुराणां पाटलिपुत्रकाणां च वास्तवसंयोगपूर्वको विभागः परन्तु बुद्धया संयोगं परिकल्प्य बुद्धयैव विभागोऽपि सम्पादित इति । अतएव भाष्ये 'य एष मनुष्यः प्रेक्षापूर्वकारी भवति, दुःखोऽधर्मो नानेन कृत्यमस्तीति स बुद्धया सम्प्राप्य निर्वर्तते, इति अधर्माद् जुगुप्सते, बीमत्सते इत्यादौ 'ध्रुवमपायेऽपादानम्' इत्येनैव पञ्चमी संसाध्य " जुगुप्साविरामेति वार्तिकं प्रत्याख्यातमिति । अतएव—अपादानस्य बुद्धिपरिकल्पितत्वादेव । प्रकृतधात्ववाच्येति । तथा चात्र विभागस्य

न तु हेतदौपाधिकभेदमादायैवात्रापादानत्वे सिद्धे किं तत्त्वकर्तृसम-  
वेत्यनेनोति चेत्, न । पर्वतात्पततोऽश्वात् पतत्यश्ववाह इत्यादावश्वस्या-  
पादानत्वाय तस्मीकारात् ।

न तु वृक्षात्पर्णं पततीत्यादौ तादृशफलाश्रयत्वात्पर्णस्याप्यपादानत्वं  
विभागस्य द्विष्ठत्वादिति चेत्, न । परया कर्तृसंज्ञया बाधात् । अतएव  
“अपादानमुत्तराणि कारकाणि बाधन्ते” इति भाष्यं सङ्गच्छते । यत्तु  
केचिद्—गत्यनाविष्टत्वे सति तज्जन्यविभागाश्रयत्वमपादानत्वमिति ।

---

धातुवाच्यत्वात् फलतावच्छेदकसम्बन्धेन विभागाश्रयत्वात् वृक्षस्य कर्मत्वं  
सिद्धमन्यथा पञ्चमी आपद्येतेति भावः ।

न तु मेषपदवाच्ययोः पशुविशेषयोः परस्परपदवाच्ययोऽत्र तयोर-  
भिन्नत्वेन मेषपदवाच्ययोः क्रियाश्रयत्वेन परस्परपदवाच्ययोरपि क्रिया-  
श्रयत्वात्कर्तृत्वापत्तौ अपादानत्वानापत्तिरित्यत आह—किञ्चेति ।  
उपाधिमेव प्रदर्शयति—शब्देति । शब्दालिङ्गितस्यैवेति—शब्दकलित-  
स्यैवेत्यर्थः । अत्र हरिवाक्यं प्रमाणयति—न सोऽस्तीति । प्रलयः  
निर्विकल्पकातिरिक्तो बोधः, तत्र शब्दस्य भाने निर्विकल्पकत्वासिद्धेः ।  
न तु शब्दजन्यबोध एव । शब्दानुगमात्—शब्दनिरूपितविषयितारूप-  
सम्बन्धादते भवेत्, स प्रत्ययो लोके नास्तीत्यर्थः । सर्वं ज्ञानं तादात्म्य-  
सम्बन्धेन शब्देन अनुविद्धम्—विशिष्टम् । अर्थात् शब्दोऽपि शब्दबोधे  
भासते इत्यर्थः । ज्ञाने शब्दनिरूपितं तादात्म्यमारोपितमेवेति बोधयितु-  
मिवशब्दप्रयोगः । अत्र—परस्परान्मेषावपसरत इत्यादावित्यर्थः । पर्वता-  
दिति । पर्वतावधिकपतने अश्वस्य कर्तृत्वम्, अश्ववावधिकपतने तु  
अश्ववाहस्येति । एवज्ञच अश्वसमवेतक्रियाजन्यप्रकृतधात्ववाच्यविभागा-  
श्रयत्वेन पर्वतस्य, अश्ववाहसमवेतक्रियाजन्यप्रकृतधात्ववाच्यविभागाश्रयत्वेन  
अश्वस्य चापादानत्वमिति बोध्यम् । तादृशफलेति । पर्णसमवेतक्रिया-  
जन्यप्रकृतधात्ववाच्यफलाश्रयत्वं यथा वृक्षस्य तथा पर्णस्यापि सत्त्वादपादा-  
नत्वापत्तिरिति भावः । गत्यनाविष्टत्वे सतीति । विभागजनकक्रियाना-  
श्रयत्वे सतीत्यर्थः ।

तन् । तत्तद्वाक्ये मेषाश्वयोरपादानत्वानापत्तेः । यदपि अपसरत इति सृधातुना गतिद्वयस्याप्युपादानादेकानिष्ठां गति प्रतीतरस्यापादानत्वमविरुद्धमिति । तन् । क्रियाया एकत्वात् । अत एव “ न वै तिडन्तान्येकशेषारम्भं प्रयोजयन्ति क्रियाया एकत्वात् ” इति भाष्यं सङ्गच्छते ।

अत्र किन्तावत् क्रियानाश्रयत्वम् ? न तावत् क्रियाश्रयनिष्ठभेदप्रतियोगित्वं । पर्णं पततीत्यादौ पर्णे द्वित्वावच्छिन्नप्रतियोगिताकभेदसत्त्वात् ‘ स्वस्मात् पततीति ’ प्रयोगापत्तेः । नापि प्रकृत्यर्थावच्छेदकावच्छिन्नप्रतियोगिताकभेदो ग्राह्यः, पर्णे द्रव्यत्वावच्छिन्नप्रतियोगिताभेदाभावात् द्रव्यात् पर्णं पततीति प्रयोगानापत्तेः । पर्णस्यापि द्रव्यत्वात्, इति चेदत्रोच्यते—प्रकृत्यर्थतावच्छेदकाश्रययत्किञ्चिद्व्यक्तिवावच्छिन्नप्रतियोगिताकभेदो गृह्णते । एवम् प्रकृत्यर्थतावच्छेदकाश्रययत्किञ्चिद्व्यक्तिवावच्छिन्नप्रतियोगिताकभेदः । क्रियानाश्रयत्वम् । तज्जन्येति । विभागजनकक्रियाजन्येत्यर्थः । तत्तद्वाक्ये ‘ परस्परान्मेषावपसरतः ’ ‘ पर्वतात् पततोऽश्वात् पतती ’ ल्यादिवाक्ये । भूषणकारमतं खण्डयितुमनुवदति—यदपीति । अयमाशयः—तत्तन्मेषवृत्तिक्रियायाः व्यक्तेः तद्व्यक्तिवेन भिन्नतया उभयोस्तत्क्रियानाश्रयत्वेनापादानत्वम् । तद्विश्लेषजनकक्रियात्वावच्छिन्नप्रतियोगिताकाभावस्यासत्त्वेऽपि तद्विश्लेषजनकक्रियानिष्ठतद्व्यक्तिवावच्छिन्नप्रतियोगिताकाभावस्य ‘ तत्क्रिया नास्ति, इत्याकारकस्य तत्तन्मेषे सत्त्वान् कश्चन दोषलेशः । खण्डयति—तच्चेति । क्रियाया एकत्वादिति । अयमाशयः—आश्रयभेदेन क्रियाभेदसत्त्वे तत्त्विष्ठव्यापारयोर्भेदेऽपि सृधातुना निवृत्तभेदस्यैवापायस्योपादानात् क्रियाया एकत्वेन उभयोरपि तत्क्रियाश्रयत्वेन परत्वात् कर्तृत्वापत्तिः ।

अत्र सर्वप्रसूत्रस्थं भाष्यं प्रमाणयति—अत एवेति । धातुना निवृत्तभेदस्योपादानादेवेत्यर्थः ।

इति पञ्चमीकारकविचारः ।

पञ्चम्यर्थोऽवधिः । वृक्षावधिकं पर्णकर्तृकं पतनमिति बोधः ।  
पर्वतावधिकपतनाश्रयाभिनाश्वावधिकमश्ववाहकर्तृकं पतनमिति बोधः ।  
परस्परेषावधिकं द्वित्वावच्छिन्नमेषकर्तृकमपसरणमिति बोध इति दिक् ।

कर्तृकर्मद्वारकफलव्यापाराधारत्वमधिकरणत्वम् । यथा स्थात्यामोदनं गृहे पचतीत्यादौ कर्मद्वारकविक्लित्तिरूपफलाधारः स्थाली, कर्तृद्वारकव्यापाराधारो गृहमिति । ननु साक्षात्क्रियाधारयोरोदनचैत्रयोरधिकरणत्वलब्धौ परम्परया तदाधारयोर्गृहस्याल्योस्तसंज्ञा त्वयुक्तेति चेत्, न परत्वात्कर्तृकर्मसंज्ञाभ्यां साक्षादाधारीभूते बाधात् । स्थात्यावधिकरणिका या ओदननिष्ठा विक्लित्तिस्तदनुकूलो गृहाधिकरणको मैत्रकर्तृको व्यापार इति बोधः ।

### अथ सप्तमीकारकविचारः ॥

कर्तृकर्मद्वारेति । अयं भावः—“आधारोऽधिकरणम्” इति सूत्रे ‘कारके’ (पा. सू. १ । ४ । २३) इत्याधिकारात् क्रियाजनके एतत्-प्रवृत्त्योपस्थितत्वादाधारः क्रियाया एव । तत्रोप्सिततम्—स्वतंत्रपदाभ्यां साक्षात् स्वाश्रयत्वसम्बन्धेन क्रियाधारयोः कर्मकर्तृसंज्ञाभ्यां बाधात् स्वाश्रयाश्रयत्वसम्बन्धेन क्रियाश्रयस्याधिकरणत्वं सिद्धम् । तथा चोक्तं वाक्यपदीयेऽपि “कर्तृस्फर्मव्यवहितामसाक्षादधारयत् क्रियाम् । उपकुर्वत् क्रियासिद्धौ शास्त्रेऽधिकरणं स्मृतम्” इति । अत एव ‘अक्षशौण्डः’ इत्यादौ-समासः, अन्यथाऽनन्वयरूपासामर्थ्यात् समासो न सिद्धयेदिति भावः ।

ननु कालस्य साक्षात् क्रियाधारेन ‘समये तप्तुलान् पचाति चैत्रः’ इति न स्यादिति चेन, अत्र सूत्रे स्वरितत्वप्रतिज्ञया कालस्यापि परम्परया क्रियाश्रयत्वविवक्षायामेवाधिकरणत्वात् । साक्षादाधारत्वविवक्षायां ‘समयः पचाति’ इत्येवेष्टम् ‘भूतानि कालः पचाति, इतिवत् । अयमत्र विवेकः—कैयटादिमते अधिकरणकारकस्य स्ववृत्तिवृत्तित्वसम्बन्धेन साक्षात् क्रियायामन्वयः । नव्यमते—अधिकरणकारकस्य साक्षात् कर्तृकर्मणोरेवान्वयः, तद्द्वारा क्रियायामन्वयः ननु साक्षात् क्रियायामिति विशेषः । एवञ्च प्राचीनमते ‘अक्षेषु शौण्डः, इत्यत्र अक्षपदार्थस्य शौण्डेऽन्वयाभावात्

तच्चाधिकरणं त्रिधा । अभिव्यापकमौपश्लेषिकं वैषयिकं चेति । तत्र सकलावयवव्याप्तौ व्यापकाधारत्वम्, यथा तिलेषु तैलमस्तीत्यादि । उप समीपे इलेषः सम्बन्ध उपश्लेषस्तत्कृतमौपश्लेषिकम् । अत एव “इको यज्ञचि” इत्यादावौपश्लेषिकाधारे सप्तम्युक्ता “संहितायाम्” इति सूत्रे भाष्ये । तत्राजादिसामीप्यमेवेगादीनाम् । “यन्मासेऽतिक्रान्ते दीयते तस्य मास औपश्लेषिकमधिकरणम् मासिकं धान्यम्” इत्युक्तम् “तत्र च दीयते” इति सूत्रे भाष्ये ।

यत्तु कटे आस्ते इत्यौपश्लोषिकोदाहरणमुक्तं कैयटेन, तदयुक्तम्, उक्तभाष्यविरोधात् ।

समासो न स्यादिति शौण्डपदस्य आसक्तशौण्डे लक्षणां कृत्वा आसक्ति-क्रियारूपे लक्ष्यार्थे शौण्डपदार्थैकदेशे साक्षादन्वयमादाय समास उपपादः । नवीनमते तु अक्षरस्य शौण्डरूपे कर्त्तरि अन्वयः, शौण्डस्य चास्त्यादि-क्रियायामन्वयः इति न दोषः । सकलावयवव्याप्ताविति । सर्वावयवा-वच्छेदनाधेयसम्बन्धाश्रय इत्यर्थः । एवच्च ‘अवच्छेदकत्वसम्बन्धावच्छिन्नव्यापकताशालित्वम् अ-भिव्यापकत्वम्’ अवच्छेदकता यादवयवनिष्ठा ग्राहा, यथा ‘तिलेषु तैलम्’ इत्यत्र यावदवयवावच्छेदेन—तिले तैलस्य सत्त्वात् । तैलनिष्ठाऽधेयता अवच्छेदकतासम्बन्धेन यावदवयवेषु, तत्रैव समवायसम्बन्धेन तिलस्यापि सत्ता, अवयवावयविनोः समवायनियमात् । तिलः समवायसम्बन्धावच्छिन्नव्यापकताशालीत्यग्निव्यापकत्वं तस्मिन् ।

तत्राजादिसामीप्यमेवेगादीनामिति । “इको यज्ञचि” इत्यादौ इडनिरूपितकालिकसामीप्यावच्छेदेन सयोगस्यापि सत्त्वात् औपश्लेषिकाधिकरणत्वम् । शब्दस्य गुणत्वपक्षे तु इलेषपदेन सम्बन्धमा-त्रस्य ग्रहणात् ‘स्वाव्यवहितोत्तरत्वसम्बन्धेनौपश्लेषिकाधिकरणत्वं बोध्यम् । उक्तभाष्यविरोधादिति । “यन्मासेऽतिक्रान्ते” इति भाष्येण समी-पत्वस्य सप्तम्यर्थत्वप्रतीत्या ‘कटे आस्ते’ इत्यत्र तस्याभावान्नौपश्लेषिको-दाहरणमिति भावः । केवित्तु एकदेशावच्छेदेन इलेषेऽप्यौपश्लेषिकम् ।

एतद्द्वयातिरिक्तं वैषयिकमधिकरणम् । कठे आस्ते, जले सन्ति  
मत्स्या इत्यादि । अभिव्यापकातिरिक्तं गौणमधिकरणमिति बोध्यम् ।  
सप्तम्यर्थोऽधिकरणमिति दिक् ।

ज्ञापकक्रियाश्रयवाच्कादुत्पन्नायाः सत्सप्तम्यास्तु क्रियान्तरज्ञापकत्व-  
र्थः । तत्रानिर्णीतकालिकायाः क्रियाया निर्णीतकालिका ज्ञापिका ।  
गोषु दुद्यमानासु गत इत्यादौ गोनिष्ठदोहनक्रियाज्ञापितगमनाश्रयश्चैत्र  
इति बोधः ।

---

तत्र श्लेषस्य समीपमुपक्षेषम् आरोपितक्षेष इत्यर्थः । तत आगतमौपक्षे-  
षिकम् । एकदेशावच्छेदेन सम्बन्धस्यावयविनि आरोपः । यथा ‘कठे  
शेते’ इत्यत्रावयव्यवृत्तिसंयोगस्य अवयविनि कठे आरोप । ततृतं  
कटात्मकमौपक्षेषिकमधिकरणम् । “स्वरितेनाधिकारः” इति सूत्र-  
भाष्यस्वरसात् । तथा च शब्देन्दुशेखरीयं (यद्वे) ल्यनेन ‘औपक्षेषिका-  
धारे सप्तमीसमर्थनमप्युपपद्यते इति वर्णयन्ति ।

नव्यनैयायिकास्तु—अवच्छेदताविशेषोऽपि सप्तम्यर्थः, तेन मूले वृक्षः  
कपिसंयोगी ‘वृक्षवाटिकायां शब्दः’ इत्यादौ सप्तमी सिद्धयति । अत्र क्रिया-  
न्वयित्वरूपकारकत्वसम्पादनाय ‘अस्ति’ ‘भवती’ त्यध्याहार्यम् । अथवा  
‘सप्तम्यधिकरणे च’ इत्यत्र चकारेण सप्तमीति वदन्ति तत्र, वृक्षाधि-  
करणकक्षिपसंयोगकर्तृका सत्ता, वृक्षवाटिकाधिकरणकशब्दकर्तृका—  
सत्तेभ्यादिबोधेऽन्यत्रावयवे कपिसंयोगविशेषवृक्षाभावप्रतीतौ असप्तम्यर्थ-  
त्वेऽपि अवच्छेदत्वस्य फलतः सिद्धेः । चकारेण सप्तमीविधानमपि न  
मनोरमम् क्रियाध्याहारेण तत्सद्वे चकारेण विधानस्यागतिकगतिकत्वात् ।  
‘सर्वे वाक्यं क्रियया परिसमाप्यत’ इति सिद्धान्तात् । नन्वेवं ‘शिरसि  
वेदना इत्यादौ संयोगसमवायादिरूपसंबन्धस्याधारतानियामकस्याभावात्  
कथं सप्तमी ? इति चेत्त, अवच्छेदकतासंबन्धस्याप्याधारतानियामकत्वात् ।  
एतद्द्वयातिरिक्तमिति । औपक्षेषिकाभिव्यापकभिन्नमित्यर्थः । अत  
एव तत्र तत्र ‘घटकत्वं सप्तम्यर्थः’ इत्यादि संगच्छते । वैषयिकमिति ।  
विषयात् — विषयत्वसम्बन्धात् आगतं वैषयिकम् । सत्सप्तम्याः—

कारकप्रातिपदिकार्थव्यतिरिक्तः स्वस्वामिभावादिःसम्बन्धःषष्ठ्या वाच्यः । तत्र राज्ञः पुरुष इत्यादौ षष्ठीवाच्यसम्बन्धस्याश्रयोश्राविभावसम्बन्धेन पुरुषेऽन्वयः । राजनिरूपितसम्बन्धवान् पुरुष इति बोधात् । ननु

“यस्य च भावेन भावलक्षणम्” इति विहितसप्तम्या इत्यर्थः । क्रियान्तरज्ञापकत्वमर्थं इति । अयम्भावः—‘ब्राह्मणेषु अधीयानेषु गतः, गोषु दुद्यमानासु गतः, अत्र “यस्य च भावेन भावलक्षणम्” इति सप्तमी । यस्य भावेन क्रियया क्रियान्तरं लक्ष्यते-ज्ञायते ततस्तद्वाचकात् सप्तमीति सूत्रार्थः । ब्राह्मणाधीयानादिपदयोरुभयोरपि क्रियाश्रयवाचकत्वादुभाभ्यामपि सप्तमी ।

निर्जीतदेशकाला क्रिया अनिर्जीतदेशकालायाः क्रियाया देशकालज्ञापनद्वारा लक्षणम् । इत्थं च निर्जीतदेशादिकालक्रियाश्रयकर्तृकर्मवाचकज्ञाप्यज्ञापकभावसंबन्धार्थिका षष्ठ्यपवादिकेयं सप्तमी भवति । इति सप्तमीकारकविचारः । सम्बन्धः षष्ठ्या वाच्य इति । अत्रायं विवेकः—शेषषष्ठ्याः क्वचित् सम्बन्धसामान्यरूपेण सम्बन्धवाचकता । यथा ‘मातुः स्मरति, इत्यादौ । क्वचिद् विशेषरूपेण स्वत्वत्वादिना यथा ‘राज्ञः पुरुष’ इत्यादौ । सर्वत्र सम्बन्धसामान्येनैव बोधकत्वे तु चैत्रेण रक्षिते मैत्रीयहस्त्यादौ ‘नेदं चैत्रस्य धनम्’ इति प्रयोगो न सङ्गच्छेत् ।

अन्यथा चैत्रसम्बन्धस्यापि तत्र हस्त्यादौ सत्वेन निषेधानुपपात्तिः । स्वत्वत्वेन स्वत्वस्य भाने तु चैत्रीयस्य पाल्यपालकभावसम्बन्धस्य सत्त्वेऽपि तदीयस्वत्वस्याभावान्निषेधोपपत्तिः । सम्बन्धश्च सर्वोऽपि क्रियाकारकभावमूलक एव । तदुक्तम् हरिणा—

सम्बन्धः कारकेभ्योऽन्यः क्रियाकारकपूर्वक ।

श्रुतायामश्रुतायां वा क्रियायां सोऽभिधीयते ॥

‘राज्ञः पुरुषः इत्यत्र स्वस्वामिभावसम्बन्धः क्रियाकारकभावपूर्वकः । यतो राजा पुरुषाय द्रव्यं ददाति, ततोऽसौ पुरुषस्य स्वामी भवति इति भाष्यादौ स्पष्टम् । क्रियां हि सिद्धस्वभावानां द्रव्याणां क्रियां विना

सम्बन्धस्योभयनिष्ठत्वात् पुरुषशब्दादपि षष्ठ्युत्पत्तिरस्त्वति चेत् न । राजसम्बन्धिपुरुष इति विवक्षायां राजशब्दादेव षष्ठी, प्रकृत्यर्थप्रत्ययार्थयोः प्रत्ययार्थस्यैव प्राधान्यम्, इति व्युत्पत्त्यनुरोधात् । अन्यथा तद्विवक्षायां राजा पुरुषस्येति पुरुषशब्दात् षष्ठ्यां पुरुषार्थं प्रति षष्ठ्यर्थस्य विशेषण-त्वापत्त्या व्युत्पत्तिमङ्गलपत्तेः । अत एवाह—

भेदभेदकयोश्चैकसम्बन्धोऽयोन्यमिष्यते ।

द्विष्ठो यद्यपि सम्बन्धः षष्ठ्युत्पत्तिस्तु भेदकात् ॥

इति । भेदकः सम्बन्धनिरूपको, भेदः सम्बन्धाश्रयः ।

इति षट् कारकाणि ।

मातुः स्मरतीत्यादौ क्रिया श्रुता । राज्ञः पुरुष इत्यादौ त्वश्रुता दानादि-क्रिया अनुमीयते । पुरुषशब्दापीति । इदमत्राकूतम्—भेदे सति विशेषणतया विवक्षितस्य सम्बन्धं विना विशेषणत्वासम्भवेन तदाकाङ्क्षित-त्वात्तत्र सम्बन्धो व्यतिरिच्यते उद्भूततया प्रतीयते इति तत्रैव षष्ठी । विशेष्ये तु पदान्तरासमिव्याहोरे स्वार्थनिरूपितविशेष्यत्वेन भासमानत्व-रूपस्वनिष्ठत्वादेव न विशेष्यतानियामकसम्बन्धाकाङ्क्षा । तत्र विशेषण-शब्देन षष्ठ्यादिनांशतः प्रतीयमानः प्रधानेऽप्युपयुज्यते तस्य द्विष्ठत्व-स्वभाववत्त्वात्, राजादिनिरूपितविशेष्यताया राजादिपदसन्निधाने प्रती-यमानाया उपकारको भवतीत्यर्थः । राज्ञ इत्यादेस्तु पदान्तरसमिव्याहारं विनाप्यध्याहृतसम्बन्धिसामान्यानिरूपितविशेषणत्वप्रतीतिरिति विशेषः । ‘राज्ञ’ इति हि स्वामित्वमवगम्यमानमन्यथानुपपत्त्या पुरुषे स्वत्वमव-गमयति । अतः सम्बन्धस्य बहिरङ्गत्वात् पुरुषादन्तरङ्गा प्रथमैव । एवच्च राजस्वामिकमिति ततो बोधः । अत एवाग्रे किं तदिति विशेषजिज्ञासा, पुरुषादिपदैश्च तन्निवृत्तिरिति, तदुक्तं हरिणा—

द्विष्ठाप्यऽसौ परार्थत्वाद् गुणेषु व्यतिरिच्यते ।

तत्राभिवैयमानश्च प्रधानेऽप्युपयुज्यते ॥ इति ।

अन्ये तु-प्रकृत्यर्थं प्रति प्रत्ययार्थस्य प्राधान्यानुरोधात् विशेषणवाचक-पदादेव षष्ठी । तथा हि राजादिः सम्बन्धे विशेषणम् सम्बन्धश्च पुरुषे,

### अथ नामार्थः

अत्र मीमांसकाः-शब्दानां जातौ शक्तिर्लोभवात् । व्यक्तीनामानन्त्येन  
तत्र शक्तौ गौरवात् ।

“नागृहीतविशेषणा बुद्धिर्विशेष्य उपजायते” इति न्यायस्य  
विशेषणे शक्तिर्विशेष्ये लक्षणेति तात्पर्यात् ।

‘राजसम्बन्धी पुरुषः’ इति बोधात् । षष्ठ्यर्थसम्बन्धस्य संसर्गतयैव  
भानामिति भाष्यमतेऽपि प्रकारतायाः सांसर्गिकविषयताविशेष्यतोभय-  
निरूप्यतया प्रकारतानिरूपकविषयताशालित्वरूपप्राधान्यमक्षतमेव । नहींदं  
पुरुषादिशब्दात् षष्ठ्यां सल्लां निर्वहति । किञ्च विशेष्यपुरुषादौ कारक-  
प्रातिपदिकार्थान्यतरत्वस्यावश्यकत्वे वाऽशेषत्वात् तद्रवाचकत्वात् षष्ठी-  
ल्याहुः । तद्विवक्षायाम्—राजसम्बन्धिपुरुषः इत्यर्थविवक्षायाम् ।

इति षष्ठ्यर्थविचारः । समाप्तोऽयं ज्योस्नायां कारकविचारः ।

जाताविति । अत्र जातिपदमुपलक्षणम्—तत्ततप्रवृत्तिनिमित्तस्य, तेन  
आकाशत्वाभावत्वादीनां जातित्वाभावेऽपि न क्षतिः । यद्यपि जातेर्नामा-  
र्थत्वे “जात ऋग्यायामेकस्मिन् बहुवचनमन्यतरस्याम्” (पा. सू. १। २-  
९९) इति सूत्रम् “सर्वर्णेऽण्ग्रहणमपरिभाष्यम्, आकृतिप्रहणात् सिद्धम्”  
इति वार्तिकम्, “आकृतिवाजप्यायनः” इति सरूपसूत्रस्थं भाष्यम्  
मानमस्ति तथापि पराभिमतां युक्तिप्रदर्शयति—लाघवादिति ।

ननु शक्तिप्राहकशिरोमणिवृद्धव्यवहारेण व्यक्तावेव शक्तिप्रहात्  
कर्थं जातौ शक्तिः सिद्धयेदित्यत आह—व्यक्तीनामिति । वृद्धव्यव-  
हारेण प्रथमं व्यक्तौ शक्तिज्ञानेऽपि आनन्त्यात् तावतीषु शक्तिप्रहा-  
सम्भवात्तदाश्रयभेदभिन्ननानाशक्तिकल्पने गौरवात् पश्चाजातावेव  
निर्द्वार्यत इत्यर्थः । एकव्यक्तिविषयकशक्तिज्ञानादपरव्यक्तिविषयकशाब्द-  
बोधाभ्युपगमे तु गोव्यक्तिविषयकशक्तिज्ञानादश्वविषयकबोधापत्त्या तद्  
व्यक्तिविषयकशक्तिज्ञानस्य तद्व्यक्तिविषयकबोधे हेतुताया अवश्यकत्व-  
त-

किञ्च एकस्यां व्यक्तौ शक्त्युपदेशे व्यक्त्यन्ते तदभावेन तद्बोधा-  
प्रसङ्गात् । गामानयेत्यादावन्वयानुपपत्त्या तदाश्रयलक्षकत्वेन निर्वाहश्चे-  
त्याहुः ।

यैकविषयकज्ञानादपरव्यक्तिबोधानुदयापत्त्या सकलव्यक्तिभानार्थं तावद्-  
व्यक्तिषु शक्तिकल्पनायां गौरवस्य स्फुटतया जातोव शक्तिकल्पनोचिता ।  
नच जातिशक्तिवादेऽपि गोत्वस्य शक्यत्वे तन्निष्ठशक्यतावच्छेदकं  
गोत्वत्वं वाच्यम् गोत्वत्वं ‘गवेतरासमवेतत्वे सति सकलगोसमवेतत्व-  
रूपम्, एवच्च तस्य व्यक्त्याद्यनेकपदार्थघटिततया अतिगौरवमिति  
वाच्यम्, तादात्म्येन गोत्वरूपाया जातेरेव शक्यतावच्छेदकत्वात्, शब्दार्थ-  
योस्तादात्म्याङ्गीकारे शब्दगतजातेर्गोत्वस्याखण्डधर्मस्फूर्पत्वस्वीकारेण तस्यै-  
वावच्छेदकत्वे गौरवाभावाच्च । किञ्च जातेः शक्यत्वे शक्तिनिरूपिकाया  
जातेरैव्येन शक्तेरेकत्वम् । उपजीव्यत्वादेऽपि जातिरेव वाच्येति युक्तमित्याह-  
नागृहीतविशेषणेति । तथा च विशिष्टज्ञानं प्रति विशेषणज्ञानस्य  
कारणवेनोपजीव्यत्वाद् विशेषणीभूतजातोव शक्तिरुचिता, व्यक्तौ लक्षणेति  
तात्पर्यमिति भावः ।

ननु जातिशक्तिवादे व्यक्तिबोधाय लक्षणाया आवश्यकत्वेन  
व्यक्तिशक्तिवादे तदभावेन जातिशक्तिवाद एव गौरवमित्यत आह—  
किञ्चेति । यत् किञ्चिदेकव्यक्तिनिरूपितशक्तौ स्वीकृतायामपि व्यक्त्य-  
न्तरस्य शब्दबोधविषयतोपपत्तये व्यक्तिशक्तिवादेऽपि लक्षणाया अवश्य-  
स्वीकर्त्तव्यत्वादिति भावः । नन्वेवमुभयत्रापि लक्षणास्वीकारसाम्येऽपि  
किमिति व्यक्तौ शक्तिर्न स्वीक्रियते ? इति चेन्न, जातिशक्तिवादे व्यक्ति-  
बोधाय स्वाश्रयत्वरूपः शक्यसम्बन्धः, व्यक्तिशक्तिवादे व्यक्त्यन्तरबोधाय  
स्वसमवेताश्रयत्वरूपः शक्यसम्बन्धः, इति व्यक्तिशक्तिवादे लक्षणास्वरूपे  
गौरवात् व्यक्तौ शक्तेरस्वीकारात् । तदभावेन—शक्त्युपदेशाभावेन ।  
तद्बोधाप्रसङ्गात्—व्यक्त्यन्तरबोधाप्रसङ्गात् । निर्वाह इति । लक्षणया  
व्यक्तिभाननिर्वाह इति व्यक्तौ शक्तिकल्पनं निष्फलमिति भावः ।

तन गोत्वमस्तीक्ष्यर्थेऽन्वयानुपपत्त्यभावेन गौरस्तीति प्रयोगे व्यक्तिभानानापत्तेः । व्यक्तीनामानन्त्येऽपि शक्यतावच्छेदकजातेरुपलक्षणत्वेन तदैक्येन च ताद्वाजात्युपलिक्षितव्यक्तौ शक्तिस्वीकारेणानन्तशक्तिकल्पनाविरहेणागौरवात् ।

ननु सर्वत्रैव गोपदाज्ञातिव्यक्त्युभयविषयकसर्वसम्मतबोधोपपत्तये युगपदवृत्तिद्वयमङ्गीकार्यं, तच्च न युक्तम् युगपदवृत्तिद्वयविरोधात्, इति चेत्त्र, ‘गङ्गायां मीनघोषौ स्तः’ इति वाक्यात् प्रवाहे मीनस्य तटे घोषस्य चान्वयबोधस्य सर्वसम्मतत्वेन युगपदवृत्तिद्वयविरोधे मानाभावात् । शक्तिः तात्पर्याविषये लक्षणा च युगपत्रेतत्तात्पर्यस्यैव तन्न्यायविषयत्वाच्च । प्रकृते तात्पर्याविषये एव लक्षणा इति न तन्न्यायविरोध इति मीमांसकाभिग्रायः । एतावत् पर्यन्तं मीमांसकमतमनूद्य खण्डयति-तत्त्वेति ।

व्यक्तिभानानापत्तेरिति । गौरस्तीति प्रयोगे जातिशक्तिवादिनां मते गोपदादुपस्थितस्य गोत्वस्यापि सत्तायामन्वयसम्भवेनान्वयानुपपत्तिरूपबीजाभावालक्षणाया अभावेन व्यक्तिबोधानुपपत्तिरिति भावः । केचिच्चित्तु उपरितनं मतमनूद्य इति तु न युक्तम् । तात्पर्यानुपपत्तेरेव लक्षणाबीजत्वात् । अन्यथा ‘गङ्गायां घोषः, इत्यत्र घोषपदस्य मीने लक्षणापातिः’ । तावताऽपि अन्वयानुपपत्तेः परिहारादित्याद्वृत्तन्न, ‘आयुवैष्टुतम्’ इति वेदवाक्यानुरोधेन अन्वयानुपपत्तेरपि लक्षणाबीजत्वात्, अन्यथा मीमांसकमते वेदस्यापौरुषेयत्वेन कर्तृत्वाभावात् तात्पर्यस्याप्यभावे तात्पर्यानुपपत्तिरूपबीजाभावात् लक्षणाया अभावात् ।

ननु व्यक्तीनामानन्त्यात् शक्त्यानन्त्यप्रसङ्ग इति शङ्कामपाकुर्वन्नाह—व्यक्तीनामानन्त्येऽपीति । अयं भावः धर्मसुपलक्षणीकृत्यशक्तिग्रहाद् वस्तुतस्तत्तदूधर्माकृतिविशिष्टा व्यक्तिर्बुद्ध्यते न तु तद्वर्मप्रकारेण । एतदेव जात्यादेवपलक्षणत्वं यत्स्वाश्रयाणां सर्वेषां स्वरूपतः शक्तिग्रहविषयत्वं समाद्य स्वयं शक्तिग्रहाविषयो बोधाविषयश्च । यथा काकवन्तो देवदत्तस्य गृहा इत्यत्र काकः स्वोपलक्षिततृणत्वादिना तद्गृहमितरेभ्यो व्यावर्तयति । तथा जातिव्यक्तीरुपस्थाप्य स्वोपलक्षिताभिवृ-

लक्ष्यतावच्छेदकतीरत्वादिवत् शक्यतावच्छेदकस्यावाच्यत्वे दोषा-  
भावात् । “नागृहीत” इति न्यायस्य विशेषणविशिष्टविशेष्यबोधे  
तत्पर्येऽपि त्वदुक्ततात्पर्ये मानाभावात् । जातेरुपलक्षकत्वेन तदाश्रय-  
सकलव्यक्तिबोधेन व्यक्त्यन्तरबोधाप्रसङ्गभङ्गाच्च । तदाह—

आनन्द्येऽपि हि भावानामेकं कृत्वोपलक्षणम् ।

शब्दः सुकरसम्बन्धो न च व्यभिचरिष्यति ॥ इति ॥

क्तिभिः शक्तिमितरेभ्यो व्यावर्तयति । एवज्च शक्यव्यक्तीनामानन्द्येऽपि  
उपलक्षणीभूतघटत्वादिजातेरैक्याच्छक्तेरैक्यं कारणताया निरूपकाश्रय-  
व्यक्तिबाहुल्येऽप्यवच्छेदकदण्डत्वादैरक्यादैक्यवत् । शक्यतावच्छेदकभेदे  
एव शक्तेभेदं इति नास्ति अनन्तशक्तिकल्पनगौरवमिति भावः ।

ननु गोत्वादेः शक्यतावच्छेदकत्वे ‘शक्यत्वे सति शक्यविशेषणस्यैव  
शक्यतावच्छेदकत्वनियमेन गोत्वादिकमपि शक्यं स्यादिल्याशङ्कां निरा-  
कुर्वन्नाह—लक्ष्यतावच्छेदकतीरत्वादिवदिति । अयम्भावः दण्डत्वस्या-  
न्यथासिद्धत्वेन घटं प्रति अकारणत्वेऽपि यथा कारणतावच्छेदकत्वमङ्गीक्रियते,  
यथा च तटत्वतटयोरेकविधशक्यसम्बन्धरूपाया लक्षणाया असम्भवेन  
तटत्वस्यालक्ष्यत्वेऽपि लक्ष्यतावच्छेदकत्वमङ्गीक्रियते, तथाऽत्रापि गोत्वा-  
देरशक्यत्वेऽपि शक्यतावच्छेदकत्वे न किमपि बाधकं स्यादिति भावः ।

ननु “नागृहीतविशेषणे” ति न्यायेन विशेषज्ञाने विशेषणज्ञानस्य  
कारणत्वेनोपजीव्यत्वात् जातेरेव बाच्यत्वमस्त्वत्यत आह—नागृहीतोति ।  
आनन्द्येऽपीति । भावानाम्—व्यक्तीनामानन्द्येऽपि, एकम्—जातिरूपं  
धर्मसुपलक्षणं कृत्वा सुकरसम्बन्धः—सुकरशक्तिग्रहः शब्दः, न च  
व्यभिचरिष्यति—नासम्बद्धां व्यक्ति बोधयिष्यति । तद्वर्मनिष्ठप्रकारता-  
निरूपकोपस्थितिं प्रति तद्वर्मवच्छिन्ननिरूपितशक्तिमच्छब्दज्ञानं कारण-  
मिति कार्यकारणभावेन पदार्थोपस्थितिनिष्ठकार्यतानिरूपिता या तद्वर्मा-  
वच्छिन्ननिरूपितशक्तिमच्छब्दज्ञाननिष्ठा कारणता तनिरूपिता या शक्यव-  
च्छिन्ना शब्दनिष्ठा कारणतावच्छेदकता तस्या न व्यभिचारिष्यतीति निष्कर्षः।

युक्तं हेतत् ।

शक्तिग्रहं व्याकरणोपमान—

कोशासतवाक्याद्वयवहारतस्च ।

वाक्यस्य शोषाद्विवृतेवदन्ति

सान्निध्यतः सिद्धपदस्य वृद्धाः ॥

इत्येषु शक्तिग्राहकशिरोमणिर्वहारो व्यक्तावेव शक्तिं ग्राहयति ।

गवादिपदेन लोके व्यक्ततेरेव बोधात् ॥

वस्तुतस्तु “ न ह्याकृतिपदार्थकस्य द्रव्यं न पदार्थ ” इति सरूपसु-  
त्रभाष्याद्विशिष्टमेव वाच्यम्, तथैवानुभवात् । अनुभवसिद्धस्यापलापानहृ-  
त्वाच्च ।

शक्तिग्राहकेति व्यवहारात् शक्तिग्रहप्रकारः शक्तिनिरूपणप्रकरणे प्रदर्शित  
इति तत एवावगन्तव्यः । व्यक्तिपक्षे “ अणुदित्सवर्णस्य चाप्रत्ययः ” इत्यत्र  
अण्ग्रहणम् । एकशेषारम्भश्च ग्रमाणम् । तथाहि—जातिविशिष्टव्यक्तौ  
शक्तिस्वीकर्त्तुमते “ तत्जातिप्रकारकतदाश्रयविशेष्यकशब्दबुद्धित्वा -  
वच्छिन्नं प्रति तत्तजात्यवच्छिन्नसकलव्यक्तिभानसम्भवेन अण्ग्रहणस्य  
वैयर्थ्यापत्तिः स्पष्टैव । केवलजातिशक्तिवादेऽपि जातिशक्तिज्ञानस्यैव  
विशिष्टबोधे कारणतया, लक्षणया, अविनाभावेन वा व्यक्तिबोधसम्भवे  
अण्ग्रहणवैयर्थ्यं तदवस्थमेव । एवं जातिपक्षे एकेनैव शब्देन द्वयोर्बहुनां वा  
प्रत्यायनसम्भवात् एकशेषविधानमनर्थकं सदू व्यक्तिपक्षज्ञापकमिति भावः ।

वस्तुतस्तु एकशेषारम्भो व्यक्तेः पदार्थतायां मानं न तु केवल-  
व्यक्तेः, जातिविशिष्टव्यक्तेः पदार्थत्वेषि तदारम्भस्यावश्यकत्वात् । अण्ग्रह-  
णस्य भाष्यकृतप्रत्याख्यानात्, सरूपसूत्रस्य च शास्त्रीयप्रक्रियामात्रोपयोगित्व-  
स्थाकेर सिद्धान्तितत्वेन न तयोः प्रामाण्यम् । इति व्यवहारमात्रमेव शरणं केवल-  
व्यक्तिवादिनामिति तु तत्त्वम् । विशिष्टशक्तिवादस्य ज्यायस्त्वं सूचयति—  
वस्तुतस्त्वति । आकृतिः पदार्थः—पदवृत्तिवृत्तिज्ञानजन्यप्रतीतिविषयः,  
यस्य शब्दस्य, तस्य आकृतिवाचकशब्दस्य द्रव्यं नार्थं इति न किन्तु  
द्रव्यमर्थः । विशिष्टम्—जातिविशिष्टं द्रव्यम्, द्रव्यविशिष्टा जातिर्वा ।

लिङ्गमपि नामार्थः । प्रत्ययानां द्योतकत्वात् । अन्यथा वागुपानदा-  
दिशब्देभ्य इयं तव वागिति खीत्वबोधानापत्तेः । अयमिति व्यवहार-  
विषयत्वं पुंस्त्वम्, इयमिति व्यवहारविषयत्वं खीत्वम्, इदमिति व्यवहार-  
विषयत्वं क्षीबत्वमिति विलक्षणं शास्त्रीयं खीपुन्पुंसकत्वम् । अतएव  
खट्टवादिशब्दवाच्यस्य स्तनकेशादिमत्त्वरूपलौकिकखीत्वाभावेऽपि तद्वाच-  
काङ्गादिप्रत्ययः ।

यद्यपि “आकृतिपदार्थस्य द्रव्यं न पदार्थो, द्रव्यपदार्थकस्य चाकृतिर्न  
पदार्थ इत्युभयोरुभयं पदार्थः” इति भाष्याद् विशकालितयोरेवाकृतिव्यक्तयोः  
शक्तिग्रहविषयता लभ्यते तथापि ‘कस्याचित् किञ्चिद् गुणभूतं किञ्चित्  
प्रधानम्’ इत्युत्तरभाष्यपर्यालोचनया तत एव विशिष्टे शक्तव्यधारणात्  
तथोपादानमविरुद्धम् ।

नामार्थ इति । “खमोर्नपुंसकात्” “ह्रस्वो नपुंसके ग्रातिपदि-  
कस्य” इत्यादिप्रामाण्येन ‘वेधाः’ ‘वाग्’ ‘मधु’ इत्यादौ प्रकृतिमात्रेण  
पुंस्त्वादेवोर्धेन च लिङ्गमपि ग्रातिपदिकार्थ इति भावः । स्तनकेशादि-  
मत्त्वेति । अयम्भावः—

“स्तनकेशवती खी स्याङ्गोमशः पुरुषः स्मृतः ।

उभयोरन्तरं यच्च तदभावे नपुंसकम् ॥

इत्यादिनोक्तस्यावयवसंस्थानविशेषरूपस्य लौकिकलिङ्गस्य खट्टवा-  
दिषु अप्राणिषु अभावात् खीत्वप्रयुक्तं कार्यं न स्यादिति शास्त्रीयं  
लिङ्गमिह शास्त्रे गृह्णते । अत्र इलोके—केशशब्दो भगवाची, लोमनशब्दः  
किशनवाची, तेन भगवत्त्वं खीत्वं, किशनवत्त्वं पुंसत्वं फलितम् । शास्त्रीयञ्च  
लिङ्गम्—सत्त्वरजस्तमसामुपचयः पुंस्त्वम्, अपचयः खीत्वम् समानावस्था  
नपुंसकत्वमिति । उपचयापचयावेव भाष्यकारेण प्रसवसंस्त्यानशब्दाभ्या-  
मुक्तौ । प्रसवः आविर्भावः, संस्त्यानं तिरोभावः, इति च कैयटेन व्याख्या-  
तम् । उपचयापचययोरपि अन्ततः सांख्यादिमते तदरूपत्वात् । चितिशक्ति  
बिना सर्वेषां पदार्थानां परिणामित्वादाविर्भावतिरोभावधर्मकर्त्त्वं, मध्ये  
स्थितेरप्यवश्यम्भावात् स्थितिधर्मकत्वमेति उपचयापचयस्थितयः पदार्थः

संख्याऽपि नामार्थः । विभक्तीनां द्योतकत्वात् । अत एव “आदिं बिठुडव” इति सूत्रे आदिरिति बहुत्वे एकवचनम् । वाच्यत्वेऽन्वयव्यतिरेकाभ्यां जसं विना नामार्थबहुत्वप्रतीत्यभावापत्तेः ।

मात्रधर्मा इति अप्राणिखट्वाघटादिसाधारणं गुणोपचयादिरूपं लिङ्गम् । यद्यपि अवस्थात्रयं प्राकृतपदार्थमात्रवृत्तिं, तथापि कस्यचिच्छब्दस्य उपचयावस्थावैशिष्ट्येन बोधकत्वं, कस्यचिच्छापचयावस्थावैशिष्ट्येन, कस्यचित् स्थित्यवस्थावैशिष्ट्येन, कस्यचिद्वस्थाद्वयवैशिष्ट्येन, कस्यचित् अवस्थात्रयवैशिष्ट्येनेति लिङ्गानुशासनतो वृद्धव्यवहारतश्च निर्णीयते । दृश्यते च घटादिशब्देभ्यो गुणोपचयवैशिष्ट्येन प्रतीतिः । व्यादिशब्देभ्यश्च तदपचयवैशिष्ट्येन सा ।

ननु गुणोपचयादिरूपाणां पुंस्त्वादीनां निरवस्थे पुरुषेऽभावात् पुरुषः, चितिः, चैतन्यम्, इति प्रतीत्यनुपपत्तिरिति चेत् ? न, तस्य निर्धर्मकत्वेन पदवाच्यत्वासम्भवेन शाब्दप्रतीतिविषयत्वस्याप्यनङ्गिकारात् । अतएव किञ्चिद्दर्मिनिष्ठात्यन्ताभावाप्रतियोगित्वरूपकेवलान्वयित्वाक्तिः खीत्वादीनां सङ्गच्छते । यदि तु किञ्चिद्दर्मरोपेण वाच्यत्वमुपपाद्य शाब्दप्रतीतिविषयत्वमुपपाद्यते, तदा तु पुंस्त्वादेरपि आरोपेण पुरुष इत्यादिप्रतीरूपपद्यते इति प्रबद्धकार्थः । नामार्थ इति । अयम्भावः—वैयाकरणानां मते सङ्ख्याऽपि प्रकृतेर्थः, एकवचनादिकं च एकत्वाद्यर्थे तात्पर्यग्राहकमेव । धातुप्रत्यय-प्रत्ययान्तामिन्नार्थवच्छब्दस्त्रूपत्वरूपप्रातिपादिकत्वस्यानुगतस्य शक्ततावच्छेदकतया नानन्तशक्ततावच्छेदकत्वकल्पनं, नवा शक्तयानन्त्यम् । नच अन्वयव्यतिरेकाभ्यां विभक्तीनामेव वाचकत्वमस्त्विति वाच्यम्, दधि, मधु इत्यादौ विभक्तेरभावेऽपि सङ्ख्याविषयकप्रतीतिसत्त्वेन व्यातिरेकव्यभिचारात् ।

नचैवमपि एकप्रकृत्युपस्थाप्ययोरर्थयोः परस्परमन्वये आकाङ्क्षा-विरहात् घटादावेकत्वाद्यन्वयानुपपत्तिः । अन्यथा हर्यादिपदादुपस्थितयोरश्वसूर्ययोराधाराधेयभावेनान्वयापत्तिः घटादिपदस्य एकत्वादिविशिष्टघटादौ च न शक्तिसम्भवः, ‘घटरूपं पश्य’ इत्यादौ संख्यानवच्छिन्नघटा-

ज्योत्स्ना

देरेवान्वयबोधादिति वाच्यम्, आकाश्चावैचित्र्यादेकप्रकृत्युपस्थाप्ययोरपि  
घटैकत्वयोः परस्परमन्वयसम्भवात् । अतएव खण्डशक्त्यैवकाराद्युपस्थाप्य-  
योरन्ययोगव्यवच्छेदाद्योः परस्परमन्वयबोधः । अधिकमन्यत्रावसेयमिति ।

नैयायिकास्तु—अनन्तानां प्रकृत्यानुपूर्वीणां शक्ततावच्छेदकत्वापेक्षया  
अल्पतरविभक्त्याद्यानुपूर्वीणामेकत्वादिशक्ततावच्छेदकत्वस्यैवोचितत्वेन सं-  
ह्लयापि विभक्तरेवार्थः । शक्तता च सुत्वौत्वजस्त्वादिना नतु स्वादितिबादि-  
साधारणैकवचनत्वादिना, एकवचनत्वादेदुर्वचत्वात् । प्रातिपादिकत्वस्य  
शक्ततावच्छेदकत्वं तु न युक्तम्, प्रातिपादिकत्वस्य दुर्विवचत्वात्  
तदज्ञानेऽपि एकत्वादिज्ञानस्यानुभविकत्वादित्याहुः । वस्तुतस्तु—न वा  
प्रकृतिः संख्यावाचिका, न वा विभक्तिः, प्रत्युत विभक्तवन्तसमुदायः ‘घटः’  
इति सङ्ख्यावच्छिन्नघटस्य वाचक इति राद्ग्रान्तः । अत एव हरिणोक्तम्—  
वाचिका घोतिका वा स्युद्वित्वादीनां विभक्तयः ।  
यद्वा संख्यावतोऽर्थस्य समुदायोऽभिधायकः ॥

शक्ततावच्छेदकत्वं तु तत्तदानुपूर्वीणामिति न कश्चिद् दोषलेशः ।  
नतु सर्वमतेऽपि संख्याया गुणत्वेन गुणस्य अन्याश्रितत्वनियमात् प्राति-  
पादिकार्थेऽन्वयो वाच्यः । सच न समवायसम्बन्धेन वक्तुं शक्यते, तथा सति  
एकव्यक्तिमात्रबोधकादाकाशाशब्दादपि द्विवचनबहुवचनाद्यापत्तेः । तत्तदर्थ-  
योर्द्वित्वबहुत्वयोः समवायादिना आकाशाद्यन्वययोग्यत्वात्, समवायस्य  
एकत्वात् । नापि पर्याप्तिसंबन्धेनान्वयः, घटाकाशयोद्वित्वादेः पर्याप्तिसत्त्वे  
प्रलेकमाकाशादौ तत्पर्याप्तिर्नास्तीति वक्तुमशक्यत्वात्, प्रलेकस्योभयान-  
तिरिक्तत्वादिति चेत्—अत्रोच्यते, उद्देश्यतावच्छेदकव्याप्यत्वविशिष्टपर्या-  
प्तेष्वेव संसर्गतोपगमेन आकाशत्वादिव्याप्यताया द्वित्वादिपर्याप्तावसत्त्वेनाति-  
प्रसङ्गविरहात् । यथा ‘आकाशम्’ इत्यत्र उद्देश्यतावच्छेदकम्—आकाशत्व-  
व्याप्त्या या पर्याप्तिः, तस्या एव सम्बन्धत्वस्वीकारात् । आकाशत्व-  
व्याप्त्या च पर्याप्तिरेकत्वपर्याप्तिरेव । आकाशत्वाभाववति घटे द्वित्वपर्याप्तेः  
सत्त्वेन आकाशत्वव्याप्त्यत्वस्य द्वित्वपर्याप्तेभावात् ।

कारकमपि प्रातिपदिकार्थं इति पञ्चकं प्रातिपदिकार्थः । नन्वन्वय-  
व्यतिरेकाभ्यां प्रत्ययस्यैव तद्वाच्यमिति चेत्, न । दधि तिष्ठति दधि  
पश्येत्यादौ कर्त्तादिकारकप्रतीतेः प्रत्ययं विनापि सिद्धव्यात् । नच लुप्त-  
प्रत्ययस्मरणात्तद्वतीतिरिति वाच्यम् प्रत्ययलोपमजानतोऽपि नामत एव  
तत्प्रतीतेः ।

विशेषणतया शब्दोऽपि शब्दबोधे भासते । युधिष्ठिर आसीदिल्लादौ  
युधिष्ठिरशब्दवाच्यः कश्चिदासीदिति बोधात् ।

न सोऽस्ति प्रत्ययो लोके यः शब्दानुगमादते ।  
अनुविद्मिव ज्ञानं सर्वं शब्देन भासते ॥ इत्यभियुक्तोक्तेः ।  
ग्राह्यत्वं ग्राहकत्वं च द्वे शक्ती तेजसो यथा ।  
तथैव सर्वशब्दानामेते पृथगवस्थिते ॥  
विषयत्वमनादृत्य शब्दैर्नार्थः प्रकाश्यते । इति वाक्यपदीयाच्च ।

### पञ्चकमिति ।

“एकं द्विकं त्रिकं चैव चतुष्कं पञ्चकं तथा ।  
नामार्थं इति सर्वेऽपि पक्षाः शास्त्रे निरूपिताः”

इत्यनेन जातिव्यक्तिलिङ्गसङ्घस्याकारकाणां नामार्थत्वप्रतिपादनात् । प्रति-  
पादितं चैतत् विस्तरेण “अनभिहितसूत्रे भाष्ये । शब्दस्य शब्दबोध-  
विषयत्वे विप्रतिपन्नान्नैयायिकादीन् प्रति शब्दबोधविषयत्वं द्रढियतुमाह—  
विशेषणतयेति । न सोऽस्ति प्रत्यय इति । इयं कारिकाऽस्मिन्नेव  
प्रकरणे व्याख्याता । ग्राहकत्वमिति । ग्राह्यत्वम्—बोधत्वम्, ग्राह-  
कत्वम्—बोधकत्वम्, एते—ग्राहत्वग्राहकत्वे, ‘पृथगवस्थिते’ इत्युक्त्या  
तयोरसामनैयत्यं दर्शितम् । यथा दीपादौ तेजसि विषयसन्निधाने शक्ति-  
द्वयं लोके दृष्टम्, विषयासन्निधाने तु तस्मिन् ग्राह्यत्वमेव । तथा  
शब्दानामर्थविधे शक्तिद्वयम् । अर्थवाधसत्त्वे तु एकैवेति कारिकार्थः ।

विषयत्वम्—शब्दस्य शब्दबोधविषयत्वम् । अनादृत्य—असम्पाद्य,  
शब्दैरर्थो न प्रकाश्यते—न बोध्यत इत्यर्थः । अयमत्र निष्कर्षः—तमसि  
चक्षुःसंयुक्तघटस्य प्रत्यक्षत्वं मा प्रसन्न्येतेति द्रव्यविषयकचाक्षुषप्रत्यक्षत्वा-

अत एव विष्णुमुच्चारयेत्यादावर्थोच्चारणासम्भवाच्छब्दप्रतीतिः । अत एवानुकरणेनानुकार्यस्वरूपप्रतीतिः । तथाहि—स्वसद्वशशब्दमात्रबोधतात्पर्यकोच्चारणविषयत्वमनुकरणत्वम् । स्वसद्वशशब्दप्रतिपाद्यवे सति शब्दत्वमनुकार्यत्वम् । तत्रानुकार्यादनुकरणं भिद्यते इति तयोर्भेदविवक्षायामनुकार्यस्वरूपप्रतिपादकवेनार्थवत्त्वात् प्रातिपदिकत्वात्स्वादिविधिः । भेदपक्षज्ञापकः “भुवो बुग्लुड्लिटोः” इत्यादिनिर्देशः ।

वच्छिन्नं प्रति आलोकसंयोगस्यापि कारणत्वं स्वीकार्यम् । एवं यथा दीपो घटपटादिपदार्थं प्रकाशयन् आत्मानपि प्रकाशयतीति ग्राह्यत्वग्राहकत्वे शक्ती तत्र स्तः, तथा अर्थविषयकशब्दनिष्ठशक्तिसहकृत एव शब्दोऽर्थस्य स्वस्य च प्रत्यायकः, यथा च घटाद्यभावे स एवालोकः स्वमात्रविषयकप्रत्यक्षजनकः तथाऽर्थे तात्पर्यभावे शब्दे च तात्पर्ये सति स एव शब्दः तदूदृत्यैव स्वमात्रबोधं जनयति ।

दर्पणकारास्तु — ज्ञानत्वव्यापकविषयिताकत्वं न शब्दे साधयितुं शक्यते घटादिप्रत्यक्षाद्यव्यवहितप्राकूकाले घटादिपदोपस्थितेरनैयत्येन तादृशप्रत्यक्षादेः घटपटादिविषयकत्वासम्भवादित्याहुः, तत्र पदपदार्थयोस्तादात्म्यमते पदोपस्थितेनैयत्यात् । नच तादात्म्ये “घटरूपोऽर्थे घटशब्दो न इति व्यवहारासङ्गतिः, भेदाभेदविटितस्यैव तादात्म्यस्य स्वीकारेण भेदस्योद्भूतत्वविवक्षायां तथा व्यवहारसम्भवात् । पदविषयकज्ञानजनकतायाः प्रमाणचतुष्येऽपि स्वीकारेण ज्ञानमात्रे तदभानस्य निराकर्त्तुमशक्यत्वादिति गुरवः श्रीमदुपाध्यायपादाः । अत एव—शब्दस्यापि शब्दबोधविषयत्वादेवेत्यर्थः । स्वसद्वेति । स्वम्—अनुकरणम् । एवमनुकार्यलक्षणे स्वपदेनानुकार्यं ग्राह्यम् । मात्रपदेनार्थस्य व्याख्यतिः । सादृश्यश्वात्र स्वपर्याप्तानुपूर्वीमत्त्वेन, अन्यथा एकदेशानुपूर्वीमादाय एकदेशे लक्षणस्थातिव्याप्तिः स्यात् । शब्दत्वमिति स्वसद्वशशब्दप्रतिपाद्यत्वस्यार्थेऽपि सत्त्वात् तत्रातिव्याप्तिवारणाय शब्दत्वमिति । भेदपक्षज्ञापक इति । अयम् पक्षः “मतौ छः” (१। २। ९९)

अनुकार्यादनुकरणमभिन्नमित्यभेदविवक्षायां चार्थवत्त्वाभावात्र प्रातिपदिकत्वम्, नवा पदत्वम् ।

<sup>१</sup> अभेदपक्षज्ञापकस्तु ‘भू सत्त्वायाम्’ इत्यादिनिर्देशः । प्रातिपदिकत्वपदत्वाभावेऽपि ‘भू’ इत्यादि साधु भवत्येव ॥

इति सूत्रे भाष्ये विस्तृतः । तथाहि ‘अस्य वामीयम्’ इत्यत्र छसिद्धर्थम् अस्य वामशब्दस्यानुकरणत्वसमर्थनाय ‘सिद्धं तु प्रातिपदिकविज्ञानात्’ इत्युक्त्वा, “एवं योऽसावाम्नायेऽस्य वामशब्दः पठ्यते सोऽस्य पदार्थः । किम्पुनरन्ये आम्नायशब्दा अन्ये इमे ? ओमित्याह” इत्युक्तरनुकार्यशब्दस्वरूपनिरूपितायाः शक्तरनुकरणे सत्त्वात् वृत्त्यार्थविषयकबोधजनकत्वरूपार्थवत्त्वेन प्रातिपदिकत्वात् स्वादयो जायन्ते । तादृशार्थवत्त्वस्यैवार्थवस्तुत्रे स्थीकारात् । अत एव “भुवो वुग्दुड्लिटोः” अत्र भव इति निर्देशः संगच्छते, अन्यथा भुवो धातुत्वात् प्रातिपदिकत्वाभावे निर्देशासंगतिः स्पष्टैव ।

अभेदपक्षज्ञापक इति अयं पक्षः “ऋलक्” सूत्रे भाष्ये स्पष्टः । तत्र हि — “प्रकृतिवदनुकरणं भवति, किम्प्रयोजनम् ? द्विः पचन्त्वत्याह “तिडतिडः” इति निधातो यथा स्यात् । ‘अग्नी इत्याह’ “ईदूदेद्द्विवचनं प्रगृह्यसंज्ञं भवति इति “प्रगृह्यसंज्ञा यथा स्यात्” । इति भाष्यात् अनुकरणमनुकार्यादभिन्नमिति च लभ्यते । अत्र पक्षे हि स्वशब्दशब्दमात्रार्थात्पर्यकोच्चारणविषयरूपानुकरणं सादृश्यमूलाभेदविवक्षया स्वसादृश्येनानुकार्यस्वरूपार्थमुपस्थापयति इति वृत्त्याऽर्थोपस्थापकत्वरूपार्थवत्त्वाभावात् प्रातिपदिकत्वं न भवति इति स्वाद्यभावेऽपि शिष्टप्रयोगात् साधुत्वम् । अत एव ‘भू सत्त्वायाम्’ इत्यत्र विभक्तिरहितः ‘भू’ इति निर्देशः संगच्छते ।

ननु घटमानयेत्यादिवाक्यात् समवायेनाश्रयतयाऽकाशस्याप्युपस्थित्या आकाशविषयकशब्दबोधवारणाय वृत्तिज्ञानजन्योपस्थितेः हेतुत्वेनाभेदपक्षेऽनुकार्यस्य बोधो न स्यादिति चेत्र, शब्दबोधं प्रति निरूपकताऽश्रयताऽन्यतरसम्बन्धेन वृत्तिविशिष्टविषयकोपस्थितेरेव

ननु 'अपदं न प्रयुक्तीत्' इति भाष्यादसांख्यदमिति चेत्, न । अपदमित्यस्य हि अपरिनिष्ठितमित्यर्थः । परिनिष्ठितत्वं च—अप्रवृत्तानित्यविद्युद्देश्यतावच्छेदकानाक्रान्तत्वम् । देवदत्तो भवतीत्यादौ 'तिडतिङ्' इति निधाते जातेऽतिडन्तपदपरतिडन्तत्वरूपोद्देश्यतावच्छेदकसत्त्वे अपरिनिष्ठितत्ववारणाय अप्रवृत्तेति । "स्वरति" इत्यादिविकल्पसूत्रस्य पाक्षिकग्रवृत्तौ 'सेद्धा' इत्यादायसाधुत्ववारणाय नित्यविधीति । अमेदपक्षे तु "अर्थवत्" इति सूत्रस्यार्थवत्वरूपोद्देश्यतावच्छेदकानाक्रान्तत्वात् सूत्राप्रवृत्तावपि भूत्यादिपरिनिष्ठितम् । परिनिष्ठितसाधुशब्दो पर्यायौ ।

नन्वनुकरणस्यानुकार्यस्वरूपबोधकत्वस्याभावेन कथमनुकार्यस्वरूप-ग्रतीतिरिति चेत् 'सादृश्याद्यसम्बन्धेनेति गृहाण । यथा मैत्रसद्शपिण्डदर्शने मैत्रस्मरणम् । एवं भूत्याद्यनुकरणज्ञाने तादृशानुकार्यस्य ज्ञानमिति सङ्खेपः ।

अथ समासादिवृत्त्यर्थः । वृत्तिर्द्विधा ।

हेतुत्वकल्पनात् । अनुकार्यविषयकशाब्दबुद्धित्वावच्छिन्नं प्रति अनुकरण-जन्योपस्थितित्वेन कारणताया विशेषरूपेण स्वकाराच्च । अपदमिति । अमेदपक्षेऽर्थवत्त्वाभावेन सुब्राद्यनुत्पत्त्या पदत्वाभावात्, पदस्यैव साधुत्वविधानाच्चास्यासाधुत्वमिति शङ्काशयः । अप्रवृत्तेत्यादि । राम सु इत्यवस्थायाम् अप्रवृत्तो नित्यविधिः "ससजुषोरुः" इति तदुद्देश्यतावच्छेदकम्-पदान्तत्वविशिष्टसत्त्वम्, तेनाक्रान्तत्वादपरिनिष्ठितत्वम् । 'रामः' इत्यस्य तु अनाक्रान्तत्वात् नापरिनिष्ठितत्वम् । भेदाभेदपक्षौ च जातिव्यक्तिपक्षवत् विशिष्टप्रयोगानुसारिणौ । अत एव क्वचिद्विभक्तिविशिष्टाः क्वचिदाविभाक्तिरहिताश्चानुकरणप्रयोगाः संगच्छन्ते । इति ज्योत्सनायां नामार्थनिर्णयः ॥

अथ समासादिवृत्त्यर्थनिरूपणम् ।

सामान्यतो नामार्थं निरूप्य समासस्यापि नामविशेषत्वात् तदर्थं निरूपयितुमारभते—अथेति । अत्रादिपदेन कृत्तद्वितैकशेषसनाधन्तधातुरूपाः पञ्च वृत्तयो ग्राहाः । अयम् विभागः प्राचीनमतानुसारेण । नव्या । स्तु एकशेषस्य वृत्तिलं नेच्छन्ति । परार्थान्वितस्वार्थोपस्थापकत्व-

जहृत्स्वार्थाऽजहृत्स्वार्था च । अवयवार्थनिरपेक्षत्वे सति समुदायार्थ-  
बोधिकात्वे जहृत्स्वार्थत्वम् । अवयवार्थसंबालितसमुदायार्थबोधिकात्वमजह-  
त्स्वार्थत्वम् ।

रथन्तरं सामभेदः, शुश्रूषा सेवा इति पूर्वस्या उदाहरणम् । राजपुरुष  
इत्यादावन्त्या । समासादिपञ्चसु विशिष्टे एव शक्तिर्न त्ववयवे । रथन्तरं,  
सप्तपर्णः, शुश्रूषेत्यादौ अवयवार्थानुभवाभावात् । अत एव भाष्ये व्यपेक्षा-  
पक्षमुद्घाव्य “अथैतस्मिन्ब्यपेक्षायां सामर्थ्ये योऽसावेकार्थ्यभावकृतो विशेषः  
स वक्तव्य” इत्युक्तम् । धवखदिरौ, निष्कौशाम्बिः, गोरथो, घृतघटो,  
गुडधानाः, केशचूडः, सुवर्णालङ्कारो, द्विदशाः, सप्तपर्ण, इत्यादौ साहित्य-  
क्रान्त-युक्त-पूर्ण-मिश्र-सङ्खात-विकार-सुच्प्रलयलोप-वीप्साद्यर्था वाच-  
निका वाच्या इति तद्वाप्याशयः ॥

रूपवृत्तिवस्य तत्राभावात् । अतएव “समर्थः पदविधिः” इति सूत्रस्या-  
धिकारत्वपक्षे एकशेषासङ्ग्रहः उक्तो भाष्ये । समासत्वम्—अखण्डोपाधि-  
विशेषः । एवञ्चाखण्डधर्मवत्त्वं, सङ्केतसम्बन्धेन समासपदवत्त्वं वा समास-  
त्वम्’ अर्थबोधायाननुसन्धीयमानविभक्तिकृपूर्वपदकनामसमुदायत्वं समासत्वं  
तु न, दधि मधुरमित्यादावतिव्याप्तेः । जहृत्स्वार्थाऽजहृत्स्वार्थेति ।

जहति—ल्यजन्ति, स्वानि—पदानि, अर्थं यस्यां वृत्तौ सा जहृत्स्वार्थ-  
वृत्तिः । एवम् अजहति—न ल्यजन्ति स्वानि—पदानि, अर्थं यस्यां सा  
अजहृत्स्वार्था वृत्तिरित्यर्थः । अत्र स्वशब्द आत्मयिपरः, अर्थस्यात्मीयश्च  
पदमेव । एवञ्च जहृत्स्वार्थत्वमैकार्थ्यभावः । अजहृत्स्वार्थत्वश्च व्यपेक्षा ।  
एकार्थ्यभावे समुदायस्यैव विशिष्टार्थोपस्थापकत्वेऽवयवभूतानि पदानि न  
स्वार्थोपस्थापकानि, निष्फलत्वात्, अनन्यलभ्यस्यैव शब्दार्थत्वात् ।  
व्यपेक्षापक्षे—परस्परापेक्षत्वरूपव्यपेक्षत्वस्य सम्भवात् तत्पक्षेऽवयवाः  
स्वार्थोपस्थापका एव । तथा च स्वार्थपर्यवसायिनां पदानामाकाङ्क्षावशात्  
परस्परान्वयो व्यपेक्षा इति सिद्धयति । एतदेव विशदयति—अवयवार्थेत्या-  
दिना । अतएव—समासे विशिष्टशक्तिस्थीकारादेव ।

वाचकनिका वाच्या इति । “चार्थे द्रन्द्वः” इत्यत्र ‘चार्थे’ इत्येको

यत्तु व्यपेक्षावादिनो नैयायिकमीमांसकादयः—न समासे शक्तिः । राजपुरुष इत्यादौ राजपदादेः सम्बन्धिनि लक्षणैव राजसम्बन्धवदभिन्नः पुरुष इति बोधात् । अत एव राज्ञः पदार्थैकदेशत्वात् तत्र ऋद्धस्येत्यादि-विशेषणान्वयः । ‘पदार्थः पदार्थेनान्वेति, न तु पदार्थैकदेशेन’ इत्युक्तेः । ‘सविशेषणानां—वृत्तिर्न, वृत्तस्य च विशेषणयोगो न’ इत्युक्तेश्च । न वा

‘योगः, तत्रानेकमिति—सुविति चानुवर्तते । एवश्चानेकं सुबन्तं चार्थे—वर्तते, तच्च द्वन्द्वसंज्ञकं भवति इति वाक्यभेदेन वचनादेव बोद्धव्य इत्यर्थः । एवम् अत्यादयः क्रान्तार्थे वर्तन्ते इत्यर्थकम् ‘अत्यादयः क्रान्तार्थे’ इति वाक्यं भित्त्वा द्वितीयेन ‘द्वितीयया’ इत्यनेन समाससंज्ञा विधेया, इत्येवमनेकवचनैर्थवोधनेऽतिगौरवमिति भावः । ‘धवखदिरौ’ इत्यत्र ‘सहितौ धवखदिरौ’ इति साहित्यार्थः, निष्कौशाम्बिः’ इत्यत्र निष्क्रान्तः कौशाम्ब्याः इति क्रान्तार्थः । ‘गौरथ’ इत्यत्र गोभिर्युक्तो रथ इति युक्तार्थः । ‘घृतघटः’ इत्यत्र घृतपूर्णे घट इति पूर्णार्थः । ‘गुडधाना’ इत्यत्र गुडमिश्रा धाना इति मिश्रार्थः । ‘केशचूडः’ इत्यत्र केशसङ्घातभूता (जटीभूता) चूडा यस्येति संवातार्थः । ‘सुवर्णलङ्कारः’ इत्यत्र सुवर्णविकारोऽलङ्कार इति विकारार्थः । ‘द्विदशा’ इत्यत्र द्विरावृत्ता दश इत्यर्थात् सुच्चप्रत्ययलोपः । ‘सप्तपर्णः’ इत्यत्र प्रतिपर्व सप्त सप्त पर्णानि यस्येति वीप्सा प्रतीयते । एते शब्दा एतादशार्थबोधका इति वचनं कर्तव्यमिलेवंरीत्या गौरवमिति यावत् ।

इति बोधादिति । एवश्च राजपदस्य राजसम्बन्धिनि लक्षणायां सम्बन्धभानसम्भवे तदर्थं समुदायशक्तिरनावश्यकी । अतएव—समासे लक्षणास्त्रीकारादेव । पदार्थः पदार्थेनान्वेतीति । पदार्थत्वश्च आश्रयत्व-सम्बन्धावच्छिन्नबोधविषयतात्वावच्छिन्नप्रकारतानिरूपितभगवादिच्छीयविशेषताश्रयत्वम् । पदार्थैकदेशत्वश्च अवच्छेदकत्वसम्बन्धावच्छिन्नबोधविषयतात्वावच्छिन्नप्रकारतानिरूपितभगवादिच्छीयविशेषताश्रयत्वम् । भगवदिच्छा च अस्मात् पदादयमर्थो बोद्धव्यः इत्याकारिका । अन्यत् व्युत्पत्तौ कार्यकारणभावादिकं पूर्वमेवोक्तमिति तत एवानुसन्धेयमिति भावः ।

‘घनश्यामो, निष्कौशाम्बिः, गोरथ इत्यादाविवादिप्रयोगापतिः । लक्षणयैवो-  
क्तार्थतया “उक्तार्थानामप्रयोग” इति न्यायेन इवादीनामप्रयोगात् । नापि  
“विभाषा” इति सूत्रमावश्यकम्, लक्षणया राजसम्बन्धयमिन्न इति  
बुद्धोधयिषायां समासस्य, राजसम्बन्धवानिति बुद्धोधयिषायां विश्रहस्य च  
प्रयोगनियमसम्भवात् । नापि “शक्तिः, पङ्कजशब्दवत्” इति पङ्कजशब्द-  
प्रतिद्वन्द्विता शक्तिसाधिका । तत्रावयवशक्तिमजानतोऽपि ततो बोधात् ।

न च शक्त्यग्रहे लक्षणया तस्माद्विशिष्टार्थप्रत्ययः सम्भवति । अत  
एव राजपदादिशक्त्यग्रहे राजपुरुष इत्यादिषु न बोधः । न च चित्रगुरि-  
त्यादौ लक्षणासम्भवेऽप्यषष्ठ्यर्थबहुत्रीहौ लक्षणाया असम्भवः, बहुव्युत्पत्ति-

**प्रयोगापत्तिरिति ।** सर्वानुभूयमानसाद्यक्रान्तयुक्तार्थप्रतीतीनां  
लक्षणयैव निर्वाहात् । व्यपेक्षावादिनये ‘राजपुरुष’ इत्यादौ प्रत्येकपद-  
वृत्त्या पदार्थोपस्थितावाकाङ्क्षादिवशात् विशिष्टर्थबोधवत् पङ्कजपदादपि  
तथैव विशिष्टार्थोपस्थित्या रूढेषुच्छेदापत्तिः ।

यदि तद्वर्मावच्छिन्नविषयकोपस्थितिं प्रति तद्वर्मावच्छिन्नविषयकशक्ति-  
ज्ञानस्य कारणत्वेन पद्मत्वावच्छिन्नोपस्थितये तत्र विशिष्टा शक्तिः स्वीक्रियते,  
तदा चित्रगवादिपदेऽपि स्वामित्वेनोपस्थितये विशिष्टशक्तिकल्पनाऽऽ-  
वश्यकत्वात् लक्षणया तथोपरिधिरिति चेत्, पङ्कजपदेऽपि सा सुवचा,  
नच सा व्यपेक्षावादिनामभीष्टेति प्रतिद्वन्द्वितया वृत्तौ शक्तिः सिद्धयेदिति  
विशिष्टशक्तिवादीनां मतं खण्डयति—नापीत्यादिना । सम्भवतीति ।  
शक्तिज्ञानं विना शक्यानुपस्थितौ शक्यसम्बन्धरूपलक्षणाया अभावेन  
लक्षणया पद्मत्वावच्छिन्नस्य बोधो नैव सम्भवतीति भावः । एवच्च पङ्कज-  
पदेऽवयवशक्त्यज्ञानेऽपि पद्मत्वावच्छिन्नविषयकबोधस्य सर्वानुभवसिद्धतया  
तत्र समुदायशक्तिरावश्यकीति सिद्धम् । तस्मात्—पङ्कजपदात् ।

अतएव—अवयवशक्तिज्ञानस्य विशिष्टर्थबोधप्रयोजकत्वादेव । न  
बोध इति । तत्रावयवशक्तिज्ञानविरहदशायां शाब्दबोधाभावः सर्वानुभव-  
सिद्धः इति बोधाभावस्तत्र इष्ट एवेत्याशयः । अष्टर्थबहुत्रीहौ ‘प्राप्तोदको  
प्रामः’ इत्यत्र । बहुव्युत्पत्तीति । “समानाधिकरणनामार्थयोरभेदान्वयः”

भङ्गनापत्तेरिति वाच्यम् ।

प्राप्तोदक इत्यादौ उदकपदे एव लक्षणास्वीकारात् । पूर्वपदस्य यौगिकत्वेन तत्र लक्षणाया धातुप्रत्ययतदर्थज्ञानसाध्यतया विलम्बितत्वात् ।

“प्रकृतिप्रत्ययार्थयोः प्रत्ययार्थस्यैव प्राधान्यम्” इत्यादिव्युत्पत्तेः भङ्गापत्तेरित्यर्थः । अयमाशयः—‘चित्रगुः’ इत्यत्र अनुभवसिद्धायाः स्वाम्यादिप्रतीतेः कथञ्चिल्लक्षणयोपपत्तावपि नामार्थयोरभेदान्वयः इति व्युत्पत्त्या-‘प्राप्तोदको ग्रामः’ इत्यत्र ‘प्राप्तिकर्त्रभिन्नमुदकम्’ इत्यादिबोधोत्तरं प्राप्तिकर्त्रभिन्नोदकसंबन्धग्रामे लक्षणायामपि उदककर्तृकप्राप्तिकर्मग्राम्, इतीष्ट-बोधो न स्यात्, प्राप्तेति क्तप्रत्ययस्यैव कर्त्रर्थकस्य कर्मणि लक्षणेति चेत्तर्हि, समानाधिकरणप्राप्तिपदिकार्थयोरभेदान्वयव्युत्पत्तिभङ्गापत्तेः । अथोदकाभिन्नकर्तृका प्राप्तिरिति बोधोत्तरं तत्सम्बन्धग्रामो लक्ष्यते इति चेत्र, प्राप्तेर्धात्वर्थतया क्तार्थकर्तारं प्रति विशेष्यताया असम्भवात् “प्रकृतिप्रत्ययार्थयोः प्रत्ययार्थरैव प्राधान्यम्” इति व्युत्पत्तेः प्राप्तपदे प्राप्ते-विशेष्यत्वे तस्या एव नामार्थवेनोदकेन सममभेदान्वयापत्तेश्चेति पूर्वपक्षिण आशयः । धातुप्रत्ययेति । धातुश्च प्रत्ययश्च तदर्थश्चेति धातुप्रत्ययतदर्थस्तेषां ज्ञानेन साध्यतयेत्यर्थः । धातुप्रत्यज्ञानं विना तदर्थज्ञानासम्भवेनार्थज्ञानद्वारा धातुप्रत्यज्ञानमपि लक्षणाया प्रयोजकमिति भावः ।

ननु ‘शक्तं पदम्’ इति मते प्राप्तेति समुदाये न लक्षणा, तस्य शक्तयभावेन शक्यसम्बन्धरूपलक्षणाया असम्भवात्, किन्तु तत्तद्वृट्टकक्तप्रत्यये एव । तथा च तत्तदर्थज्ञानमात्रसाध्यवं न तु धातुतदर्थज्ञानसाध्यत्वमपि । एव ओदकपदलक्षणायामपि उदकशब्द-तदर्थज्ञानसाध्यतया साम्यमेव । ननूकप्रत्यये उदककर्तृकप्राप्तिकर्मलक्षणात्यां तादृशधातुसमभिव्याहारज्ञानस्य तात्पर्यप्राहकत्वं वाच्यम्, अन्यथा अतिप्रसङ्गात् । एवं च धातुतदर्थज्ञानसाध्यत्वमक्षतमेव । किञ्च स्वबोधयसम्बन्धो लक्षणेति मीमांसकमते प्राप्तेति समुदाये लक्षणासंभवात् तत्तदर्थज्ञानसाध्यत्वमनपवादमिति स्फुटमेवेति चेत् । उदकपदे तादृशार्थलक्षणात्यामपि प्राप्तपदसमभिव्याहारस्य तात्पर्यप्राहकतया धातुप्रत्ययतदर्थ-

प्रत्ययानां सन्निहितपदार्थगतस्वार्थबोधकत्वव्युत्पत्त्यनुरोधाच्च । घटादि-  
पदे चातिरिक्ता शक्तिः कल्प्यमाना प्रत्येकं वर्णेषु बोधकत्वेऽपि विशिष्टे  
कल्प्यते, विशिष्टस्यैव सङ्केतितत्वात् । प्रकृते चात्यन्तसन्निधानेन प्रत्यया-  
न्वयसौलभ्यायोत्तरपदे एव लक्षणा कल्प्यत इति विशेषः । स्वीकृतं च  
घटादिपदेष्वपि चरमवर्णस्यैव वाचकत्वं मीमांसकं मन्यैरित्याहुः ।

अत्रोच्यते—समासे शक्त्यस्वीकारे विशिष्टस्यार्थवत्त्वाभावेन प्राति-  
पदिकत्वं न स्यात् । अत एवार्थवत्सूत्रे भाष्ये “ अर्थवदिति किम् ।

ज्ञानसाध्यत्वं दुरपहमेव । प्राप्तिकर्मज्ञानं विना तत्संबन्धरूप—लक्षणा-  
ग्रहासम्भवादित्यत उत्तरपदलक्षणायां विनिगमकान्तरमाह—प्रत्ययाना-  
मिति । अतएव राजपुरुषमानयेत्यत्र राज्ञि न प्रत्ययार्थकर्मत्वाद्यन्वयः ।  
अन्यथा द्विवचनापत्तेः । पुरुषे आनयनकर्मत्वविरहग्रहदशायां राजनि  
आनयनकर्मत्वान्वयतात्पर्येण राजपुरुषमानयेति प्रयोगापत्तेश्च । तादृश-  
श्रवणानन्तरं तदर्थबोधे सति राजानयनापत्तेश्च । घटादिपदघटकचरम-  
वर्णस्यैव वाचकत्वं स्यात् तुल्यन्यायादिति शाद्विकोक्तप्रतिबन्दीरूपं  
दूषणं निरस्यति—घटादिपदेचेति । अतिरिक्तेति । ननु अतिरिक्तत्वं  
भिन्नत्वम्, तच्च यत्किञ्चित्प्रतियोगिकं सर्वत्रैवेतीदमसङ्गतामिति चेन्न,  
घटशब्दघटकधातुप्रत्ययशक्तिप्रतियोगिकाभिन्नत्वस्य, घटपदातिरिक्तं यदृ-  
गृहीतशक्तिकं पदं तच्छक्त्यतिरिक्तत्वस्य, बोधकत्वापेक्षयाऽतिरिक्तत्वस्य  
वा विविक्षितत्वात् ।

संकेतितत्वात्—कोशादिना संकेतितत्वेन बोधनात् । प्रकृते च—  
'प्राप्तोदकः' इत्यादिसमासस्थले च । विशेष इति । चरमवर्णस्या-  
त्यन्तं प्रत्ययसंनिधानेऽपि तस्य बोधकत्वाननुभवात् समुदायस्यैव  
वाचकत्वं कल्प्यत इति भावः । स्वीकृतंचेति । तथा च घटादिशब्दे  
चरमवर्णस्यैव वाचकत्वे इष्टापत्तिरिति भावः ।

यत्त्वित्यारभ्य आहुरित्यन्तं व्यपेक्षावादिनां मतं प्रदर्श्य खण्डयति—  
'अत्रोच्यते' इत्यादि । तस्य—समासस्य । अत एव—अर्थवत एव

अर्थवतां समुदायोऽनर्थकः—दशा दाडिमानि षड्पूपाः कुण्डमज्जाऽजिनम्”  
इति प्रत्युदाहृतम् । एवं च राजपुरुषपदयोस्त्वन्मते प्रत्येकमर्थवत्त्वेऽपि  
समुदायस्य दशादाडिमादिवदनर्थकत्वात्प्रातिपदिकत्वानापत्तेः । नच  
“कृत्तद्वित्” इति सूत्रे समासग्रहणात् तत्संज्ञेति वाच्यम् । तस्य नियमार्थ-  
ताया भाष्यकृतैव प्रतिपादितत्वात् । अन्यथा सिद्धिं विना नियमायोगात् ।  
अत एव राज्ञः पुरुषो देवदत्तः पचतीत्यादिवाक्यस्य, मूलकेनोपदंशमिला-  
देश्च न ग्रातिपदिकत्वम् ।

किञ्च समासे शक्त्यस्वीकारे शक्यसम्बन्धरूपलक्षणाया अप्यसम्भ-  
वेन लाक्षणिकार्थवत्त्वस्याप्यसम्भवेन सर्वथा प्रातिपदिकत्वाभाव एव निश्चितः  
स्यादिति स्वाद्यनुत्पत्तौ “अपदं न प्रयुक्तीत्” इति भाष्यात्समस्तप्रयोग-  
विलयापत्तेः ॥

अथ तिस्तस्ज्ञीत्यतः तीत्यारभ्य उद्योस्तुविति पकारेण तिप्प्रत्याहारो  
भाष्यसिद्धः, तत्पर्युदासेन ‘अतिप्रातिपदिकम्’ इत्येव सूत्र्यताम्, ततः  
“समासश्च” इति सूत्रं नियमार्थमस्तु किं सूत्रद्वयेनेति सुप्तिङ्गन्तभिन्नं

प्रातिपदिकसंज्ञाविधानादेव । एवञ्च—अर्थवतः प्रातिपदिकसंज्ञाविधानेन  
समासे शक्त्यस्वीकारे च । प्रातिपदिकत्वानापत्तेरिति । एवञ्च राजन् डस्  
पुरुष सु इत्यत्र “सुपो धातुप्रातिपदिकयोः” इत्यनेन सुपो छक् न  
स्यादिति भावः । तस्य—समासग्रहणस्य । अत एव—समासग्रहणस्य  
नियमार्थत्वादेव । मूलकेनोपदंशमित्यादेश्चेति । तार्किकमते ‘राज्ञः  
पुरुषः’ इत्यादिवाक्यस्य अर्थवत्त्वाभावादेव प्रातिपदिकत्वं न स्यादित्यत  
आह—मूलकेनोपदंशमिति । तार्किकमते उत्तरसूत्रे अर्थवत्पदासम्बन्धात्  
कृद्ग्रहणपरिभाषया कृदन्ततदादित्वात् अतिप्रसङ्गोऽत्र दुर्वार एव ।

नियमार्थमस्त्वति । ‘राजन् डस् पुरुष सु’ इत्यादिसमासस्य  
तिबन्ततदादिभिन्नतया, ‘अतिप्रातिपदिकम्’ इत्यनैवेव प्रातिपदिकत्वे  
सिद्धे समासग्रहणस्य नियमार्थत्वं सुवचनमिति भावः । किं सूत्रद्वयेन-  
तीति । गुरुभूतेन सूत्रद्वयेन किञ्चित्साध्यं नास्तीत्यर्थः । गुरुभूतम्

प्रातिपदिकमित्यर्थात् समासस्यापि सा स्यादिति “समासश्च” इत्यस्य नियमार्थत्वं सुलभमिति चेत्, सत्यम् । प्रत्येकं वर्णेषु संज्ञावारणाय “अर्थवत्” इत्यस्यावश्यकत्वेन समासेऽव्याप्तिस्तदवस्थैव । तथा च प्रातिपदिकसंज्ञारूपकार्यमेवार्थवत्त्वमनुमापयति । समासोऽर्थवान्, प्रातिपदिकत्वात् । यन्नार्थवत्त्वं प्रातिपदिकम्, अभेदविवक्षापक्षे—‘भू सत्तायाम्, इत्याद्यनुकरणवदिति ॥

“अर्थवत्” इति “कृतद्वित्” इति सूत्रद्वयं नारम्भणीयमिति भावः । अनेनात्र पक्षेऽपि सूत्रद्वयस्य सत्त्वेन किं सूत्रद्वयेनेत्यसङ्गतिमित्यपास्तम् । अव्याप्तिरिति । तिबन्तभिन्नत्वेऽपि अर्थवत्त्वाभावात् प्रातिपदिक-संज्ञाया अप्राप्या विध्वर्थमेव समासग्रहणमिति वाक्यस्य संज्ञा दुर्बारा स्यादिति समासग्रहणस्य नियमार्थत्वाय समासशक्तेर्थाश्रुतन्यासस्य चावश्यकत्वम् । अनुमापयतीति । समासस्य प्रातिपदिकसंज्ञा सर्वानुमतेति हेत्वसिद्धिर्नास्तीति भावः । व्यतिरेकव्याप्त्या अनुमानप्रयोगं दर्शयति—समास इति ।

ननु अनर्थकनिपते प्रातिपदिकत्वरूपहेतोः सत्त्वात् व्यभिचारः स्यादिति चेत्त, तथाविधस्य निपातस्यैवाभावात् । नच “अधिपरी अनर्थकौ” इत्यादिना अधिपरिनिपातयोरनर्थकत्वस्य प्रशासनात् व्यभिचारस्तदवस्थ एवेति वाच्यम्, एकान्ततस्तयोः कश्चनार्थो नास्तीयेव तस्याभिप्रायात् । निपातानां क्रियागतविशेषयोतकत्वं क्रियानिरूपित-सम्बन्धयोतकत्वं वा यः स्वाभावः स नास्ति एतावन्मात्रमेव अनर्थकपदेन प्रतिपाद्यते ननु सर्वथा आनर्थक्यं बोध्यते । धात्वर्थमात्रयोतकत्वेनाप्यर्थवत्त्वस्याक्षतत्वात् । अत एव प्रकृतसूत्रे भाष्ये “एवं तर्हि सिद्धे सति यत् अनर्थकयोः उपसर्गसंज्ञावाधिकां कर्मप्रवचनीयसंज्ञां शास्ति, तज्जापयति आचार्यः—अनर्थकानामप्येषां भवति अर्थवत्कृतमिति । किमेतस्य ज्ञापने प्रयोजनम्? निपातस्य अनर्थकस्य प्रातिपदिकत्वं चोद्यते तन्न वक्तव्यं भवति अथवा नेमौ अनर्थकौ, किन्तव्हि । अनर्थकावित्युच्यते, अनर्थान्तरवाचिनौ अनर्थकौ धातुनोक्तां क्रियामाहतुः । तदविशिष्टं भवति,

यतु ‘पदार्थः पदार्थेन’ इति ‘वृत्तस्य विशेषणयोगो न’ इतिवचन-  
द्वयेन ऋद्धस्येत्यादिविशेषणान्वयो न भवति, ततु समासे एकार्थीभावे  
स्वीकृतेऽवयवानां निर्थकवेन विशेषणान्वयासम्भवात् फलितार्थपरम्  
अस्माकं, युष्माकं तु अपूर्ववाचनिकमिति गौरवमित्यप्रे वक्ष्यते ॥

यथा शङ्खे पयः” इत्युक्तम् । अत्रैव कैयटेन “आहतुरिति द्योतयत इत्यर्थः ।  
तदविशिष्टमिति—तत् क्रियालक्षणं वस्त्वविशिष्टम् अधिपरिसञ्चित्त-  
धानेऽपि अनाहितविशेषमित्यर्थः । यथैति-शङ्खे न्यस्तं क्षीरं शौकूल्येना-  
मित्तं शङ्खादिवदित्यर्थः ॥ इति व्याख्यातम् । एवमर्थवत्सूत्रेऽपि  
आनर्थक्यञ्च निपातस्य धातुनिपातयोः साधारणार्थया अधिकद्योत्यार्था-  
भावादुच्यते नतु सर्वात्मना अर्थभावादिति कैयटेनोक्तम् । “वस्तुतस्तु  
व्यतिरेकमुखेनापि मूलोक्तमनुमानमसङ्गतम् तद्व यद्यत् अर्थवत्त्वाभाववत्  
तत्रत् प्रातिपदिकत्वाभाववत् इति क्रमेण वाच्यम्, ततु न सम्भवति  
उक्तेषु अनर्थकनिपातेषु व्यतिरेकव्यभिचारादिति बोध्यम्, इति केचिदाहुः  
तत् प्रत्यक्तम् ।

एकार्थीभाव इति । तत्त्वञ्च न तावत् एकार्थोपस्थितिजनकत्वम्,  
अपृथगुपस्थितिविषयत्वं वा घटादावतिव्याप्तेः । किन्तु शक्तिविशिष्टोप-  
स्थापकशक्तिपर्याप्त्यधिकरणत्वं वक्तव्यम् । वै० स्वविषयकज्ञानप्रयोज्य-  
ज्ञानविषयत्वसम्बन्धेन । थथा ब्राह्मणकम्बल इत्यत्र ब्राह्मणत्वावच्छिन्ने  
ब्राह्मणशब्दस्य कम्बलत्वावच्छिन्ने कम्बलशब्दस्य शक्तिः । तद्विषयक-  
ज्ञानप्रयोज्यविशिष्टशक्तिविषयकज्ञानविषयोपस्थापकशक्तिपर्याप्त्यधिकरणत्वं  
‘ब्राह्मणकम्बलः’ इति समाप्तस्य । शक्तौ उपस्थापकपदप्रक्षेपेण वाक्यस्य  
व्युदासः । तत्रानुभावकशक्तेः सत्त्वात् ।

अस्मद्गुरवः श्रीमद्गुप्ताध्यायपादास्तु—शक्तिविशिष्टत्वमेकार्थीभावत्वम्,  
वै० स्वपर्याप्त्यधिकरणघटितत्व—स्वनिरूपकार्थेतरार्थनिरूपितशक्तिपर्याप्त्य-  
धिकरणघटितत्व—स्वज्ञानप्रयोज्यज्ञानविषयशक्तिपर्याप्त्यधिकरणवैतात्रितय-  
सम्बन्धेन । वृत्तिघटकपदनिष्ठशक्तिमादाय लक्षणसमन्वयः कार्यः । यथा

यत्तु प्रत्ययानां सञ्चिहितपदार्थगतस्वार्थबोधकत्वव्युत्पत्तिरिति, तत्र ।  
उपकुम्भम् अर्धपिष्पलीत्यादौ पूर्वपदार्थे विभक्त्यर्थान्वयेन व्यभिचारात् ।  
मम तु प्रत्ययानां प्रकृत्यर्थान्वितस्वार्थबोधकत्वव्युत्पत्तेविशेषोत्तरमेव  
प्रल्योत्पत्तेविशिष्टस्यैव प्रकृतित्वात् विशिष्टस्यैवार्थवत्त्वाच्च न दोषः ।

‘राजपुरुषः’ इत्यत्र राजपदनिष्ठराजत्वावच्छिन्ननिरूपितशक्तिविशिष्टत्वं राजपुरुषपदस्य तथाहि—स्वम्—राजत्वावच्छिन्ननिरूपिता शक्तिः, तत्पर्याप्त्यधिकरणं राजपदं तदूधितत्वस्य, स्वनिरूपको राजरूपोऽर्थः, तदितरोऽर्थः—पुरुषरूपः, तच्छक्तिपर्याप्त्यधिकरणं पुरुषपदं तदूधितत्वस्य, सज्ञानं राजपदनिष्ठशक्तिज्ञानं, तत्प्रयोज्यज्ञानं राजपुरुषत्वावच्छिन्ननिरूपितसमुदायनिष्ठशक्तिज्ञानं, तदूविषयः समुदायनिष्ठा शक्तिः, तत्पर्याप्त्यधिकरणत्वस्य च राजपुरुष इति समुदायेऽक्षतत्वम् । ‘लिद्’ इत्यादावपि शक्तित्रयम्—आस्वादनत्वावच्छिन्नार्थनिरूपिता एका शक्तिः, ‘लिह आस्वादने’ इत्युक्तेः । कर्तृत्वावच्छिन्नार्थनिरूपिता अपरा शक्तिः, कर्तृरि किव्विधानात् । आस्वादनकर्तृत्वावच्छिन्नार्थनिरूपिता तृतीया शक्तिः, “समर्थः पदविधिः” इत्युक्तेः । आद्यशक्तिद्वयान्यतरशक्तिमादाय लक्षणसमन्वयो बोध्य । एवम् लोमवल्लाङ्गूलावच्छिन्नवाचकपशुशब्दे, “सत्कृत्यालङ्कृतां कन्यां यो ददाति स कूकुदः, इति पारिभाषिककूकुदशब्दे पूर्वोक्तलक्षणस्यातिव्याप्तिदोषो नोभावदूयितुं शक्यते, इत्याहुः ।

युष्माकम्—व्यपेक्षाबादिनां नैयायिकमीमांसकानाम् । दण्डनमानयेत्यादौ दण्डे कर्मत्वान्वयवारणाय स्वीक्रियमाणायां ‘प्रकृत्यर्थनिष्ठविषयतानिरूपितविषयतासम्बन्धेन शाब्दबोधे प्रति विशेष्यतासम्बन्धेन प्रत्ययजन्योपस्थितिः कारणम्’ इति कार्यकारणभावमूलायां “प्रत्ययाना” मिति व्युत्पत्तौ प्रकृतेः सञ्चिहितत्वेनैव निवेशः तावैतव व्यभिचारवारणात्, प्रकृतित्वेन प्रकृतेः निवेशे गौरवमिति मतं दूषयति—यत्त्विति । सञ्चिहितेति । सञ्चिहितत्वश्चाव्यवहितपूर्वव्येनानुसन्धीयमानत्वम् । तच्च दण्डन्येवास्ति नतु दण्डे । सञ्चिहितपदब्धितव्युत्पत्तौ व्यभिचारमुद्भावयति—

किञ्च राजपुरुषादौ राजपदादेः सम्बन्धिनि सम्बन्धे वा लक्षणा ।  
नाद्यः । राज्ञः पुरुष इति विवरणविरोधात् । वृत्तिसमानार्थवाक्यस्यैव  
विग्रहत्वात् । अन्यथा तस्माच्छक्तिनिर्णयो न स्यात् । नान्यः ।  
राजसम्बन्धरूपपुरुष इत्यन्वयप्रसङ्गात् ।

ननु तर्हि वैयाकरण इत्यस्य व्याकरणमधीते इति, पाचक इत्यस्य  
पञ्चतीति कथं विग्रहः ? वृत्तिसमानार्थत्वाभावादित्यत आह—

आल्यातं तद्वितक्तोर्यात्किञ्चिद्दुपदर्शकम् ।

गुणप्रधानभावादौ तत्र दृष्टे विपर्ययः ॥ इति ॥

तद्वितक्तोर्यत्किञ्चिद्विद्वयबोधकं विवरणमाल्यातं तिडन्तमिति यावत्,  
तत्र विवरणवित्रियमाणयोर्विशेष्यविशेषणभावविपर्ययो दृष्टे इति । कृदन्त-  
तद्वितान्तयोराश्रयप्राधान्यम्, आल्याते व्यापारस्येति बोध्यम् । ननु

---

उपकुम्भमिति । पूर्वपदार्थे इति । उपपदार्थद्विपदार्थस्यैव विशेष्य-  
त्वाद् विभक्तेविशेष्यगतसख्यादिबोधकत्वस्यैव नियमेन पूर्वपदस्योत्तरपदेन-  
व्यवधानात् सन्निहितत्वं नास्तीत्यतो व्यभिचार इति भावः । मम तु—  
विशिष्टशक्तिवादिनस्तु । विवरणविरोधादिति । ‘राजपुरुषः’ इति  
समासात् राजसम्बन्धप्रकारकामेदसंसर्गक्वोधः । ‘राज्ञः पुरुषः’  
इति वाक्यात् राजसम्बन्धप्रकारकस्वरूपसंसर्गको बोध इति  
विरोधः स्पष्ट एव । अन्यथा—वृत्त्यसमानार्थकवाक्यस्य विग्रहत्वे ।  
इत्यन्वयप्रसङ्गादिति अमेदसंसर्गावच्छिन्नप्रातिपदिकार्थनिष्ठप्रकारता-  
निरूपितविशेष्यतासम्बन्धेन शाद्बोधं प्रति विरुद्धविभक्ति—  
रहितपदजन्योपस्थितेर्हेतुव्येन तस्या ‘राजपुरुषः’ इत्यादिसमासोत्तरपदार्थे  
पुरुषादौ सत्त्वादभेदान्वयो दुर्वार इति तात्पर्यम् ।

ननु समानविशेष्यप्रकारकप्रतीतिजनकत्वरूपं समानार्थत्वं वृत्ति-  
विग्रहयोरेक्षितम्, तत्र वैयाकरणः पाचक इत्यादौ नास्ति, यतो  
व्याकरणमधीते वेत्ति वेत्ति विग्रहस्य व्यापारमुख्यविशेष्यक्वोधजनकत्वं,  
वैयाकरणः, पाचक इति वृत्तेः आश्रयमुख्यविशेष्यक्वोधजनकत्वमित्याह-  
नन्विति । विपर्ययो दृष्टे इति । तथाहि ‘आक्षिकः’ इति तद्वितात्

रथन्तरशब्दादारिकस्यापि प्रत्ययः किन्न स्यादिति चेत् मैवम् ।  
 ‘रुदिर्योगर्गार्थमपहरति’ इति न्यायात् । ननु विशिष्टशक्तिस्वीकारे  
 पङ्कजपदादवयवार्थप्रतीतिर्माभूत्, समुदायशक्तैव कमलपदवत् पुष्प-  
 विशेषप्रत्ययः स्यादिति चेत् न ।

जहत्स्वार्था तु तत्रैव यत्र रुदिर्योगिनी ।

अक्षकरणकव्यापाराश्रयः, ‘कुम्भकारः’ इति कृदन्तात् कुम्भोत्पत्त्यनुकूल-  
 व्यापाराश्रयः इति बोधः । ‘अक्षैर्दीर्घ्यति’ “कुम्भं करोति” इत्यत्र अक्ष-  
 करणिका देवनानुकूला-भावना, कुम्भोत्पत्त्यनुकूला भावनेति बोधः । कारि-  
 कायाम् यत् किञ्चिदर्थस्य-ईषदर्थस्य । उपदर्शकम्-बोधकम् । गुणप्रधान-  
 भावादौ-विशेष्यविशेषणभावादौ । तत्र-तद्वितक्तोः । एवज्च वृत्तिजन्य-  
 बोधसमानविषयकबोधजनकत्वमेव विग्रहत्वम्, नतु वृत्तिजन्यबोधीयप्रकार-  
 ताविशेष्यतासमानप्रकारताविशेष्यताकबोधजनकत्वम् । केचित्तु-‘तत्र हष्टो  
 विपर्ययः’ इत्यस्य कर्त्रादिमुख्यविशेष्यकबोधजनकत्वं कृत्तद्वितादेरिति तद्विपरीतविशेष्य-  
 विशेषणभावापन्नार्थविषयकबोधजनकत्वरूप एवात्र विपर्ययपदार्थो नत्वेका-  
 धिकरणे विशेष्यतादिविपर्ययसत्त्वेऽपि आख्यातादिरूपैकनिष्ठत्वाभावः ।  
 किन्तु लोके प्रयुक्तिडन्तस्य यथा भावनामुख्यविशेष्यकबोधजनकत्वं न  
 तथा बोधजनकत्वं विग्रहवाक्यस्यापि तु तद्वितान्तादिवत् कर्त्रादिमुख्य-  
 विशेष्यकबोधजनकत्वमित्यर्थः । एवं च न वृत्तिवाक्ययोः समानार्थत्वभङ्गः  
 इत्याहुः ।

रथन्तरशब्दादिति । रथेन तरतीति विग्रहात् रथकरणकतरण-  
 कर्तृत्वं रथिकस्यापांति भावः । व्यपेक्षापक्षे दूषणमिति । व्यपेक्षापक्षे  
 ‘राजपुरुषः’ इत्यादौ यथा प्रत्येकपदार्थोपस्थितावाकांङ्गया विशिष्टार्थबोधः,  
 तथा पङ्कजशब्देऽपि विशिष्टार्थप्रत्ययोत्पत्त्या रुद्गेहच्छेदः स्यादिति यद् दूषणं  
 तत्तु अस्माकमेकार्थीभाववादिनां विशिष्टशक्तिसाधने भूषणमेवेति बोध्यम् ।  
 एवज्ञ वृत्तिषु विशिष्टैव शक्तिरिति सिद्धम् ।

इत्यभियुक्तोक्तेः, अवयवार्थसंबलितसमुदायार्थे पचे शक्तिस्वीकारात् । अतएव चतुर्विधः शब्दः । यथा—रूढः, योगरूढः, यौगिकः, यौगिक-रूढश्चेति । अवयवार्थमनपेक्ष्य समुदायशक्तिमात्रेणार्थबोधकत्वं रूढत्वम्—रथन्तरमित्यादौ । अवयवार्थसंबलितसमुदायशक्त्याऽर्थबोधकत्वं योगरूढत्वम्—पङ्कजभित्यत्र । अवयवशक्त्यैवार्थबोधकत्वं यौगिकत्वं—पाचिका पाठिकेत्यादौ । अवयवशक्त्या समुदायशक्त्या चार्थबोधकत्वं यौगिक-रूढत्वम् । मण्डपानकर्तृपरोऽपि गृहविशेषपरोऽपि मण्डपशब्द उदाहरण-मिति विवेकः । व्यपेक्षापक्षे दूषणं शक्तिसाधकम् । हरिप्याह—

समासे खलु भिन्नैव शक्तिः पङ्कजशब्दवत् ।  
बहूनां वृत्तिधर्माणां वचनैरेव साधने ॥  
स्यान्महद्गौरवं तस्मादेकार्थीभाव आश्रितः ॥ इति ।

पङ्कजशब्दे योगार्थस्वीकारे शैवालादेरपि प्रत्ययः स्यात् । वृत्ति-धर्माः—विशेषणलिङ्गसङ्घायाद्योगादयः’ “ सविशेषणानां वृत्तिर्व ” इत्यादिवचनैरेव साध्याः, इति तत्तद्वचनस्वीकार एव गौरवम् । यम तु एकार्थीभावस्वीकारादवयवार्थीभावाद्विशेषणाद्ययोगे न्यायसिद्धः, वचनं च न कर्तव्यं न्यायसिद्धं चेति लाघवम् । व्यपेक्षायां दूषणान्तरमाह—

पङ्कजशब्दवदिति । यथा पङ्कजादिशब्दे अवयवशक्तिं भिन्नैव पदा-त्वावच्छिन्ननिरूपिता समुदाये शक्तिः, तथा वृत्तावपि समुदाये शक्तिः स्वीकार्या । एकार्थीभावद्विति । शक्तिर्द्विधा—व्यपेक्षारूपा एकार्थीभाव-रूपा च । तत्र स्वार्थपर्यवसायिनां शब्दानामाकाङ्क्षावशाद् यः परस्परं सम्बन्धः सा व्यपेक्षा । सा च वाक्ये एव, समासादिवृत्तौ तु एकार्थीभाव-रूपं सामर्थ्यम् । तदेव “ समर्थः पदविधिः ” इति सूत्रे समर्थपदेन गृह्णते । तदुक्तं—समर्थसूत्रे भाष्ये—किं समर्थनाम ? पृथगर्थानामेकार्थीभावः समर्थवचनम् । पृथगर्थानां पदानामेकार्थीभावः समर्थवचनमिच्युच्यते । क्व पुनः पृथगर्थानि, कैकार्थानि ? वाक्ये पृथगर्थानि ‘राज्ञः पुरुषः ’ इति । समासे पुनरेकार्थानि राजपुरुष इति ।

चकारादिनिषेधोऽथ बहुव्युत्पत्तिभज्ञनम् ।  
कर्तव्यन्ते न्यायसिद्धं त्वस्माकन्तादितिस्थितिः ॥

घटपटाविति इन्द्रे साहित्योतकचकारानिषेधस्त्वया कर्तव्यः । आदिना घनश्याम इत्यादौ इवशब्दस्य । मम तु साहित्याद्यवच्छिन्ने शक्तिस्वीकारात् “उक्तार्थानामप्रयोग” इति न्यायात्तेषामप्रयोगः । बहुव्युत्पत्तिभज्ञनमिति—अष्टष्ठर्थवहुवीहौ प्राप्तोदक इत्यादौ पृथक्त्वाच्चिवादिनां मते प्राप्तिकर्त्त्रभिन्नमुदकमिल्यादिबोधोत्तरं तत्सम्बन्धिग्रामलक्षणायामपि उदककर्तृकप्राप्तिकर्मग्राम इत्यर्थालाभे प्राप्ते प्राप्तेति क्तप्रत्ययस्य कर्त्रर्थे लक्षणा, ततोऽपि ‘समानविभक्तिकनामार्थयोरभेद एव संसर्ग’ इति व्युत्पत्त्या उदकाभिन्नं प्राप्तिकर्मेति स्यात् । उदकस्य कर्तृतया प्राप्तावन्ये तु नामार्थयोरभेदान्वयव्युत्पत्तिभज्जनं स्यादिति तात्पर्यम् । ‘नामार्थप्रकारकशाब्दबुद्धित्वावच्छिन्नं प्रति विभक्त्यर्थोपस्थितेः कारणत्वम्’ इति व्युत्पत्तिभज्जनं च । मम तु पृथक् शक्त्यनङ्गीकारात् विशिष्टस्यैव विशिष्टार्थवाचकत्वात् नामार्थद्वयाभावान्न क्वचिदनुपपत्तिरित्यलम् ।

इति श्रीशिवभद्रसुतसतीदेवीगर्भजनागेशभद्रकृता

परमलघुमञ्जूषा समाप्ता ॥

भद्रास्तु—समासेषु न शक्तिः, न वा लक्षणा । समासोपस्थापितविग्रहवाक्यादेव बोधः श्लोकादावन्वयवाक्यादिवत् । अतएव रामेश्वर इत्यादौ “रामस्तत्पुरुषं प्राह बहुवीहै—महेश्वरः । अन्ये तु ऋषयः सर्वे कर्मधारयमूर्च्छिरे” इत्यादौ विग्रहवाक्योपस्थित्यैव बोधः । एवं विग्रहसन्देहे बोधसदेन्होऽप्युपपद्यते । अतः समासादीनां विग्रहवाक्योपस्थित्या बोधजनकत्वं युक्तमिति त्रुवन्ति । तदपि न सम्यक् । विग्रहवाक्यमजानानानामपि समासतोऽर्थबोधदर्शनाच्छक्तिज्ञानमन्तरा तदूबोधानुपत्तेः । अन्यच्च “अन्यपदार्थे च संज्ञायाम्” इत्यादिना—उन्मत्तगङ्गम्, लोहितगङ्गम्, अरण्ये तिलकाः, वने कशेरुका इत्यादौ वाक्येन संज्ञान-

वगमादिह नित्यसमास इत्युक्तम् । अत्र विग्रहवाक्यात् संज्ञावगमाभावेन  
समासशक्तिस्वीकारमन्तरा नान्यः पन्थाः इति अवश्यं विशिष्टशक्तिः  
स्वीकार्येति दिक् ।

इति वटपत्तनस्थ—म० स० विश्वाविद्यालय—संस्कृतमहाविद्यालय-  
व्याकरणोत्तमकक्षाध्यापक—व्याकरणाचार्यपण्डितश्रीकालिका-  
प्रसादशुक्लविरचितज्योत्स्नाटीका समाप्ता ।

---